

گهوڙن ۽ گهوٽن جيئن ٿورا ڏينھڙا

(سنڌ جي نامور ثقافتي گهوٽن، گهوڙيسوارن، گهوٽن جا مشهور ميلا ۽ گهوٽن جي رنگ نسل، هلڻين ۽ سنجن کان وٺي، گهوٽن جي مرضن تائين معلومات)





تحرير ۽ تحقيق

پروفيسر محمد مبین وساط

گهوٽن ۽ گهوٽن جيئن ٿورا ڏينھڙا

پروفيسر محمد مبین وساط

تحرير ۽ تحقيق



Sahit Pakistan 443 0333-2634650

گهوڙن ۽ گهوڙن جيئن ٿورا ڏينهن ٿا

(سنڌ جي نامور ثقافتي گهوڙن، گهوڙيسوارن، گهوڙن جا مشهور ميلا ۽ گهوڙن جي رنگ نسل، هلڻين ۽ سنجن کان وٺي، گهوڙن جي مرضن تائين معلومات)

حق ۽ واسطالیک وٽ محفوظ

گهوڙن ۽ گهوڙن، جيئن ٿورا ڏينهن ٿا
سنڌ جي نامور ثقافتي گهوڙن، گهوڙيسوارن، گهوڙن جا مشهور
ميلا ۽ گهوڙن جي رنگ نسل، هلڻين ۽ سنجن کان وٺي، گهوڙن
جي مرضن تائين معلومات
پروفيسر محمد مبین وساڻ
چاپو پهريون: سال 2018ع
ڪمپيوٽر لي آئوٽ: مور ساگر / جهانزيب علي جوڻيجو
چيپنڊڙ: ساحل پرنٽر اينڊ پبليشر حيدرآباد 03332634650
پاران: شاهنواز جوڻيجو هارس ڪلب - سنڌ
قلهه: 500/= روپيا

تحریر ۽ تحقیق

پروفيسر محمد مبین وساڻ

شاهنواز جوڻيجو هارس ڪلب - سنڌ

2018ع

انتساب

آءٌ منهنجو هيءُ سنڌ جي ثقافتي گهوڙن بابت معلوماتي ڪتاب،
انتساب ڪريان ٿو. انهن عظيم شخصيتن ۽ سندن سوراڙي يعني گهوڙن
بابت جن جي شهنسوارن جي قدمن تان قربان وڃون.

سڀ کان پهريان ڪائنات جي ڪارڻي حضرت مٺي محبوب محمد
مصطفيٰ ﷺ جن براق مبارڪ تي قدم ڏيڻ فرمائي، عظيم معراج مبارڪ
ماڻيو ۽ سڄي اُمت سڳوري جو آڌار بڻيا.

تنهن بعد حضرت علي عليه السلام جن جو ذڪر مبارڪ سونهي، جو
پاڻ حضور ﷺ جن پاران عنايت ٿيل ڏل ڏل گهوڙي مبارڪ جي واڳ
سنڀالي، جنهن خيبر قلعي سميت ڪافي جنگين ۾ ڪفار سان مد مقابل ٿي
اسلام جو جهنڊو ستر ٻلند رکيو.

اهڙي طرح حضرت امام حسين عليه السلام شهيدن جي سردار ڪربلا
جي پٿر ۾ پنهنجي پڇڙن سميت عظيم قرباني ڏئي، گهوڙو نالي مرتجز تي
سوار ٿي، پنهنجي نانا جي دين اسلام جي جهنڊي کي ڏينهن قيامت تائين
ستر ٻلندي بخشي ۽ قربانيءَ جو عظيم مثال قائم ڪرڻ فرمايو.

سنڌ سونهاري جي حصي مان امام انقلاب پير سيد صبغة الله شاه
شهيد سورهيه بادشاهه جن هن وطن جي آزادي ۽ اسلام جي ستر ٻلندي لاءِ
جڏهن سولي چڙهي سڀج ماڻي ته سندس سوري واري گهوڙي نالي نورو
پتاري اکين مان نير وهائي وهائي دم ڏئي شهيد سورهيه بادشاهه کي سلامي
ڏئي پاڻ ملهائيو.

82	18. رئيس محمد اشرف جمالي
84	19. محبوب گچاڻي
84	20. سوار نبي بخش خان مهر
87	21. وڏيرو شاهه جهان خان جوڻيجو
92	22. ميلو پٽ شاهه 2016ع
94	23. انٽرويو وڏيرو بشير احمد هاليپوٽو
95	24. سيد عابد علي شاهه راشدي پنگريو ضلعو بدين
96	25. سردار بابو خان برهماڻي
97	26. سوار اُستاد ميبين ڏاهري
98	27. فقير قمر الدين نوح پوٽو
102	28. رازق ڏنو سيال ۽ ساجد حسين سيال
103	29. رئيس عبدالسلام زرداري
104	30. رئيس بشارت خان زرداري
105	31. وڏيرو شاهه نواز جوڻيجو جي گهوڙن جو سوار محمد يوسف کوسو
106	32. فخر سنڌ سوار احمد فقير مڱڻهار سان ڳالهه ٻولهه
108	33. ساميءَ وارو گهوڙو
110	34. سنڌ ۾ گهوڙن جي مشهور سوار نور نبي گچاڻي سان ويچار
114	35. بهر مري ميلي ۾ گهوڙن جي نمائش ۽ شوقينن جا انٽرويو
115	36. وڏيرو امير علي خان وساڻ جو انٽرويو
117	37. سوار احمد فقير مڱڻهار
119	38. وڏيرو عبدالرحمان ڏيٿو
120	39. سوار محمد جکرو
122	40. ٿر جو سوار مير خان نهڙي
123	41. اُتر سنڌ ۾ گهوڙن جو شوق
125	42. ٿر جا گهوڙا

فهرست

07	1. گهوڙن ۽ گهوڙن جي ٿورا ڏينھڙا پروفيسر محمد ميبين وساڻ
21	2. مهاڳ لعل خان وساڻ
33	3. گهوڙن بابت معلومات
61	4. سونهاري سنڌ ۾ گهوڙن جا شوقين ۽ ميلا
62	5. وڏيرو متو خان وساڻ جا مشهور گهوڙا
62	6. سوار گل وساڻ جو انٽرويو
64	7. بلاول وساڻ ۽ عبدالرحمان راڄپر جي گهوڙن جو مقابلو
66	8. گهوڙن جي شوق جو عظيم ڪردار وڏيرو بلاول وساڻ
68	9. وڏيري خير محمد وساڻ جو انٽرويو
71	10. حاجي سائين بخش جوڻيجو
72	11. وڏيرو گاجن خان وساڻ ڪنڊياري
73	12. خانصاحب عبدالڪبير مڱريو
74	13. نظير ناڪر قائمخاني
75	14. بهر مري جي فقير گادي نشين جا گهوڙا
79	15. پٽ ڏئي لطيف سائين جو ميلو ۽ گهوڙن جي نمائشي ٽور سال 2014ع
81	16. مخدوم غلام محي الدين صاحب
81	17. مخدوم غلام محي الدين صاحب

178	68. ڏهرڪي جي ڳوٺ ريتي ۾ گهوڙن جو شاندار مقابلو
179	69. گهوڙن بابت سائنسي علم جي اُپتار
180	70. گهوڙن جا نسل Horse breeds
181	71. گهوڙي جي جسم جا حصا: Body Points of Horse
185	72. گهوڙن جا عمر مطابق استعمال ٿيندڙ نالا
187	73. گهوڙن جا رنگ Colors of Horses
197	74. گهوڙي کي لپتائڻ جا طريقا
200	75. گهوڙي جي معدي ۾ گئسون
202	76. گهوڙي ۾ معدي جو ڦاٽڻ
207	77. پگهر نه اچڻ
210	78. هيٺ استروڪ
214	79. آسماني بجلي ڪرڻ يا بجلي جو شڪ لڳڻ
230	80. جانورن جي بلوغت
238	81. 1 نومبر 2016ع تي ميلو سيد اصغر علي شاهه (ڄام صاحب)
240	82. پٽائي جي ميلي ۾ شريڪ گهوڙا ۽ سندن شوقين سوار
241	83. مٽياري ۾ سان سيد علي انور شاهه (مست بخاري) جو ميلو
242	84. 2014ع ڄام صاحب جو ميلو
243	85. ٿر جا سوار
244	86. سنڌ ۾ گهوڙن جا مشهور سوار
247	87. سانوڻ فقير جو ميلو لاڙ ضلعو بدين

127	43. جهنگهه واري گهوڙو
127	44. ٿر جا ٻيا گهوڙا ۽ سندن مختصر پروفائل
129	45. رئيس ڪاپڙي خان کوسو
131	46. وڏيرو محمد ڄامن سميجو
133	47. رئيس ڪاپڙي خان کوسو پاران گهوڙن جو مقابلو
135	48. ٿر جو مشهور سوار سيد جڙيل شاهه جو ذڪر
138	49. خليفه عبدالڪريم پليءَ سان فون تي ڳالهه ٻولهه
140	50. ڏاڏو حاجي محمد هاليپوٽو جو انٽرويو
141	51. گل محمد ٿيپو ڳوٺ احمد ٿيپو
141	52. محمد پريل جڪرو
142	53. رئيس حاجي ملهار خان ملڪاڻي
147	54. دين محمد عرف پيو ڪيريو
150	55. گهوڙن جو شوقين علي اصغر بروهي
151	56. رئيس جعفر خان جلالڻي جو گهوڙن بابت معلوماتي انٽرويو
161	57. سوار سيد محمد علي شاهه بخاري
162	58. مشهور لوڪ ميلي سي بلوچستان جو ذڪر
163	59. لاهور ڪينٽ ۾ گهوڙن جي نمائش
164	60. گهوڙن جي شوق جو بزرگ شوقين محمد خان ٻرڙو
165	61. احمد خان ٻرڙو
166	62. سوار محمد هارون چانڱو
168	63. وڏيرو محمد اسحاق وساڻ جي گهوڙن جو احوال
169	64. ڳوٺ گڻنگ جي حبيب خان پنيرو جي گهوڙي جو احوال
171	65. لاکي ڦلاڻي جي مشهور گهوڙي ”لکي“ جو ذڪر
173	66. گهوڙا ۽ سنڌ
178	67. گهوٽڪي لڳ ڪڇي واري پٿر تي سالياني گهوڙن جي ڍوڙ

گهوڙن ۽ گهوڙن جيئن ٿورا ڏينهن ٿا

آئون پنهنجي تحقيقي ڪتاب جيڪو خاص طور تي سنڌ جي سدا ملوڪ تور رمز ۽ مخصوص انداز ۾ ميلن ۽ نمائشي مقابلن ۾ حصو وٺندڙ گهوڙن بابت آهي. ان لاءِ پنهنجي اندر جي اُڀتار ۽ حال احوال اوري رهيو آهيان. ان لاءِ دل ٿي چاهي ته شروعاتي ٻه اکر گهوڙن پٿارن بابت پاڪ ڪلام ۽ حضور پر نور صلي الله عليه وآله وسلم جن جي حديث شريف جي روشني ۾ ڪيو وڃي ته ڀلو ٿيندو. هن معلومات لاءِ آءٌ پروفيسر سرفراز حسين پڊا صاحب جو ٿورائتو آهيان هو صاحب المدينه منور مان فارغ التحصيل آهي.

جيئن ته ڪائنات جي جوڙڻ پٺيان پڻ الله رب العزت پنهنجو راز رکيو آهي. ان ۾ انسان کي اشرف المخلوقات جو درجو ڏئي اُتم ڪيو اهڙي طرح ڪائنات جي هزارين رنگن ۾ جيئن جانورن ۾ وري گهوڙي کي اهميت ڏني سڀاءُ واور بنايو. هيءُ جانور پنهنجي وفاداري ۽ فرمانبرداري جي لحاظ کان پڻ انسان جو محبوب جانور رهيو آهي. آڳاٽي دؤر ۾ جنگ دوران گهوڙي جي وڏي اهميت سمجهي ويندي هئي. لشڪرن جي زينت به گهوڙن سان وابست هئي. اسلام جي اوائل دؤر ۾ الله رب العالمين پنهنجي پياري نبي ڪريم صلي الله عليه وآله وسلم جن کي وحي ذريعي گهوڙن جي پالڻ جو حڪم فرمايو ته جيئن جهاد جي وقت دشمن تي اوهان کي غلبو حاصل ٿئي. فرمان خداوندي سورة الانفال آيت نمبر 60 جنهن جو خلاصو هن طرح آهي ته: ”۽ ڪافرن جي مقابلي جي لاءِ هر ممڪن طاقت لاءِ پنهنجن گهوڙن کي تيار رکو جن جي ذريعي توهان الله جي دشمنن ۽ پنهنجي دشمنن کي زير ڪري سگهو.“ ان ڏس ۾ حضرت عبدالله بن عمر رضي الله

عنهما کان روايت آهي جنهن جو خلاصو هن ريت آهي ته ”رسول الله صلي الله عليه وآله وسلم جن مال غنيمت منجهان گهوڙي لاءِ ٻه حصا، جڏهن ته ان جي مالڪ لاءِ ان جو هڪ حصو مقرر فرمايو.“ (صحيح بخاري ڪتاب الجهاد حديث نمبر 2863) ڳالهه ان تي دنگ ڪا نه ٿي بلڪ ان جي وڌيڪ اهميت بيان ڪندي پاڻ سڳورن فرمايو ته جنهن جو مفهوم هن ريت آهي ته ”قيامت تائين گهوڙي جي پيشاني سان خير ۽ عافيت وابست هوندي آهي.“ (حديث بخاري 2850) اهڙي طرح الله رب العالمين ان جانور جي شان جي باري ۾ سورت العاديات ۾ پنج آيتون نازل ڪرڻ فرمايون ۽ ان جانور يعني گهوڙي جو قسم ڪيو.

اهڙي طرح سورت النحل آيت نمبر 08 ۾ پڻ الله رب العالمين ٻين جانورن سان گڏ گهوڙي جو ذڪر فرمايو. ارشاد باري تعاليٰ آهي ته ”والعاديات ضبحاً“ خلاصو مطلب ته ”گهوڙن جو قسم ٿونگار هٿندي ڊوڙن ٿا، ”فالموريات قدحاً“ پوءِ انهن گهوڙن جو قسم (خلاصو) جي پنهنجي سنبڻ / ڪرن سان رڳڙين ٿا ۽ رستي جي پٿرن سان چنگاريون اُڏارين ٿا، ”فالمغيرات ضبحاً“ پوءِ انهن گهوڙن جو قسم جيڪي صبح جي مهل حمد ۽ ساراهه ڪن ٿا، ”فاثرن به نقعاً“ پنهنجي ڊوڙ سان ڏوڙ اُڏارين ٿا. ”فوسطن به جمعاً“ پوءِ ان وجهه سان دشمنن جي صفن ۾ گهڙي وڃن ٿا.

اهڙي طرح ڏٺو وڃي ته واقعي جانورن ۾ گهوڙو نهايت ئي اهميت وارو جانور سمجهيو وڃي ٿو. ان ڏس ۾ جڏهن حضور پاڪ جن کي جڏهن معراج شريف جو شرف حاصل ٿيو ته ان وقت به جيڪو جانور حضرت جبرائيل عليه السلام حضور جن جي سواري لاءِ پيش ڪيو سو به نشانين مطابق گهوڙي کان ٿورو ننڍو ۽ خچر کان وڏو هيو يعني جهڙوڪر گهوڙي سان ڪي قدر مشابيح هيو. وڌيڪ رب پاڪ پاڻ ڄاڻي. ان بعد حضور پاڪ جن جنگين دوران پڻ مختلف گهوڙن تي سواري ڪرڻ فرمائي. جن مان هڪ گهوڙي نالي مشهور ڏلدل جيڪا ابلق يعني جنهن جي بدن تي وڏا اڇا ڪارا يا اڇا ۽ ڳاڙها ڌڙڳ هجن. جيڪا حضرت علي ڪرم الله وجهه جن کي حضور پاڪ جن عنايت ڪرڻ فرمائي هئي.

اهڙي طرح وقت جي اميرن، بادشاهن، سپهه سالارن کان ويندي فقيرن اهم گهوڙن تي سواري ڪئي. خاص طور تي ڪربلا جي پڙ ۾ حق ۽ سچ جي راهه تي هلندي، اسلام جي سر بلندي لاءِ حضرت امام حسين رضي الله عنه جڏهن جنگ جو ميدان سينگاريو ته پاڻ نالي مرتجز گهوڙي مبارڪ تي سوار هئا. جيئن دنيا ۾ حضرت آدم عليه السلام کان ويندي هن مهل تائين اربين انسان آيا جن دنيا جي تختي تي پنهنجو قدم رکيو ۽ هڪ ڪردار وانگي پنهنجو برو يا پلو ڪردار ادا ڪري پنهنجي وارو وڃائي ويا ۽ پنهنجو ڪردار تاريخ جي بي رحم ورقن تي نشان جي صورت ۾ ڇڏي ويا. اهڙي طرح جانورن ۾ گهوڙا به جيڪي ڪروڙن جي تعداد ۾ آيا ۽ پنهنجو گڻ ڏيکاري هميشه لاءِ هن دنيا مان هليا ويا.

گهوڙن بابت ذڪر هلي پيو ته هڪ پيري ابو مسلم خراساني عباسي دؤر خلافت جو ڏاهو وزير هيو، کيس جڏهن گهوڙو تحفي ۾ مليو ته هن مجلس وارن کان صلاح گهري ته هن گهوڙي کي ڇا ڪجي، ڪن چيو ته جنگ ۾ ڪم آڻيو، ڪن چيو ته چوگان جي راند لاءِ پلو آهي، ڪن چيو ته چڙهي شڪار ڪجي، ابو مسلم سڀني ڏي ٺهاريو ۽ چيو ته هن گهوڙي جو بهترين استعمال اهو آهي ته هن تي سوار ٿي اوهان جهڙن بيوقوف ۽ خراب سائين کان بچجي.

گهوڙن بابت دلچسپ معلومات جيڪا ڪاوش اخبار جي ٿورن سان نظر مان گذري اُن مطابق گهوڙا اٽڪل 5 هزار سالن کان وڌيڪ عرصي کان باقائده پاليا پيا وڃن. جڏهن ته سائنسدانن جو اهو به چوڻ آهي ته گهوڙا اٽڪل 5 ڪروڙ سالن کان هن ڌرتيءَ تي موجود آهن. هڪ اندازي موجب هن وقت به دنيا ۾ اٽڪل 6 ڪروڙ گهوڙا موجود آهن. 19 صديءَ ۾ ”اولڊ بلي Old Billy“ نالي واري گهوڙي ٿي گذري آهي. جنهن جي عمر 62 سال هئي، جيڪا وڏي عمر واري گهوڙي ليکي وڃي ٿي.

عام طور تي گهوڙي جي عمر 25 کان 30 سالن تائين ٿئي ٿي. گهوڙن بابت وڌيڪ معلومات مطابق گهوڙي جي هڏائين پيجري ۾ لڳ ڀڳ 205 هڏا هوندا آهن. گهوڙي جو ڦر وڃيرو جمڻ کان فوري پوءِ هلڻ ۽ پوءِ ڊوڙ شروع ڪري ڇڏيندو آهي.

گهوڙو اناج کان سواءِ وڻ ۽ ٻوٽا پڻ کائي پيٽ جو قوت ڪري وٺندو آهي.

ڌرتيءَ تي رهندڙ ٻين کير پياڪ جانورن مان گهوڙي جون سڀ کان وڏيون اکيون ٿينديون آهن. گهوڙي جون اکيون جيئن ته هن جي مٿي جي پاسي کان هونديون آهن، تنهن ڪري اهو هڪ ئي وقت لڳ ڀڳ 360 ڊگري تي ڏسي سگهندو آهي. گهوڙا بيهي توڙي ويهي، ان کان سواءِ لپتي به نٿو ڪري وٺندا آهن.

گهوڙو جيڪو صحتمند جواڻ هجي سو هڪ ڪلاڪ ۾ لڳ ڀڳ 40 ڪلوميٽر جو مفاصلو طئي ڪري وٺندو آهي، جڏهن ته هن جي وڏ ۾ وڏ رفتار 88 ڪلوميٽر في ڪلاڪ به نوت ڪئي وئي آهي.

گهوڙن جي ننڍي کان ننڍي قسم کي پوني چيو ويندو آهي. بهرحال ائين گهوڙن جي تاريخ تي نگاهه وجهي ته جيئن انسانن ۾ ڀلن پٺيان ڍلا ۽ ڍلن پٺيان ڀلا جا مثال اکين آڏو تري ايندا، ڪربلا جي پڙ ۾ حضرت امام پاڪ جي گهوڙي مبارڪ جو ذڪر نڪتو. وري ڪهاڻيءَ جو ٻيو پاسو اٽلاڻجي ته وري انهن ئي گهوڙن جي سڀني هيٺان امام سڳورن ۽ سندن معصومن جي جسد خاڪين کي گهوڙا ڊوڙائي لٽاڙيو ويو. بغداد جي تاريخ شهر جي تباهي ۽ علمي و ادبي علم جي خزانن لائبررين کي باهيون ڏئي ساڙڻ وارا به گهوڙن تي سوار ٿي حملا آور ٿيا هئا. تڏهن ته اهو جملو اڄ تائين مشهور ٿي ويو اڙي بابا گهوڙا ڙي گهوڙا، ائين سنڌ سونهاري تي ڪاهن ڪرڻ وارا گورا توڙي ٻيا به ته گهوڙن تي سوار ٿي آيا.

سو آئون اوهان کي ڪنهن خوف ۾ مبتلا ڪرڻ نه پيو وڃان منهنجو مطلب صرف سنڌ سرزمين جي شاندار ۽ سدا بهار گهوڙن جي نازن ۽ نخرن جو ذڪر ڪري اوهان دوستن جي دلين کي خوش ۽ باغ و بهار ڪرڻ آهي.

ان ڏس ۾ مون قلم کي جنبش ڏني آهي ۽ سڄي سنڌ جي ميلن ۽ نمائشن ۾ هلي وڃي سدا مور ملوڪ ماڻهن جن ۾ گهوڙا، انهن جا قسم، انهن جا رنگ ۽ نسل، انهن جون هلڻيون، تن جا ساز ۽ سنج وغيره کان ويندي عمر يون، کاڌا، پيٽا ۽ خوراڪ تن سڀني شين جو حال احوال وٺڻ لاءِ مون

سنڌ جي خفتي سوارن، شوقين، ماهرن، سائنس کان معلومات حاصل ڪئي آهي جا اوهان هن ڪتاب ۾ پڙهي سگهندا.

گهوڙن جي هن تحقيقي ڪم ۾ مون سان هم رکاب آهن، جناب وڏيرو شاهه جهان خان جوڻيجو ۽ وڏيرو لال خان وساڻ، جن سان گڏجي مون شاهه عبداللطيف ڀٽائي رحه جي مختلف سالن ۾ لڳندڙ ميلن وارن گهوڙن جي نمائش توڙي ٻين ميلن جن ۾ درگاهه سخي اصغر علي شاهه ڄام صاحب ۽ بهرم بري جي مشهور ميلن کان سواءِ سڄي سنڌ جي شوقينن کان، سوارن ۽ خفتين کان معلومات حاصل ڪرڻ جي ڪوشش ڪئي آهي.

گذريل ٽن سالن کان اهو معلوماتي ڪم مون شروع ڪيو ۽ هاڻي سمجهان ٿو ته متان منهنجا گهوڙا پري يار معلومات ڏيندي ٿڪجي نه پيا هجن جو هاڻ اهو سوال ٿو اُڀري ڇا اها اوهان جو ڪتاب ڪڏهن ايندو، ڇا ان جي گهوڙن جو احوال يا ڦوٽو وغيره شايع ٿيندو. هونئن ته ان سلسلي ۾ اٽڪل 100 کن سنڌ جي مکيه شوقينن کان ويندي سوارن، گهوڙن جي مالڪن، خاص طور گهوڙن جي مقابلن جي ڪمپيئرنگ ڪرڻ وارن ۽ حڪيمن ۽ ڊاڪٽرن کان انٽرويو ڪري معلومات ۾ واڌاري جي ڪوشش ڪئي وئي آهي.

تازو گهوڙن جي بيمارين جي اسپيشل ڊاڪٽر جيڪو لائيو اسٽاڪ کاتي مان ڊائريڪٽر جي عهدي تان رٽائرڊ ٿيو آهي. سو آهي ڊاڪٽر محمد جاويد گجر ان ڪجهه خاص ڳالهين جي نشاندهي ڪئي. ان مان ڪجهه عرض رکان ٿو.

(1) سڀ کان پهريان هن منهنجي ڪم جي فائل کي ڏسي ساراهيو ته هيٽري وڏي ڄاڻ اوهان ڪئي آهي. ڇا لاءِ جو اڳ ۾ ان موضوع تي ڪو خاص ڪتاب وغيره تحقيق ٿيل ناهي.

(2) هي جانور رب العزت جي طرفان انسان لاءِ تحفو آهي. شوقينن خاص ڪري ان جي نسل بابت ڄاڻ رکن ۽ سٺي نسلن کي ترويج ڏئي ڪراس بليڊنگ ڪراين ته جيئن سٺا نسل اڳتي اچن.

(3) پوري پاڪستان ۾ خاص طور سنڌ ۽ بلوچستان ۾ ميلن کان سواءِ حڪومت کي پڻ گهرجي ته جيئن سبي ۽ لاهور ۾ روايتي ميلا ٿين ٿا، اهڙا سنڌ ۾ سرڪار جي سرپرستي ۾ ٿيڻ گهرجن.

(4) گهوڙي جي کاڌ خوراڪ جو خاص خيال رکجي جيئن جانور کي متوازن غذا ملي سگهي.

(5) اناج يعني داڻو ڪڍڻ ان ۾ جوئر، ٻاجهري، ڪڻڪ ۽ ساريون ڪارائي سگهجن ٿيون، وڌيڪ لاءِ ڊراءِ فروٽ جو پڻ استعمال ۽ گيهه، مڪڻ ۽ ديسي بٿري ضروري هجي.

(6) گهوڙي جي صحت جو خاص خيال رکجي، سڪل جوئر ۾ اندران سائي رنگ جو ليئر ٿيندي آهي، ان مان فوڊ پوائزننگ ۽ سلو پوائزننگ ٿي سگهي ٿي جنهن کي (فنڊس Fings) چئجي ٿو ان جو خيال رکجي.

(7) گهوڙو جڏهن مقابلي ۾ وڌيڪ زور لڳائي ٿو ته ان جو نبضن جو رت وڌيڪ گردش ۾ هوندو آهي. جڏهن فوري بيهاريو ته بند ٿي سگهي ٿو ان کي واک ۽ ورزش ڪرائجي جنهن کي گهوڙو چٽبو آهي.

(8) گهوڙي جي سڀني جو خيال رکجي ۽ ڪاريگر کان سڀني نهرائجن جيڪڏهن منڊو ٿي پيو ته انفڪشن ڪري سگهي ٿو.

(9) گهوڙي ۾ سرءُ يعني (Blood Parasided Diseases) ان کي ساڙ به سڏجي ان لاءِ انجڪشن نالي نيگا نال (Naga Nal) ضرور لڳرائجي. ان کان سواءِ نيورو ٽانڪ طاقت جي اضافي لاءِ به استعمال ٿيندي آهي.

(10) آخري ڳالهه جيڪا ڊاڪٽر جاويد گجر صاحب شيئر ڪئي سا اها ته هر گهوڙي جو مالڪ پنهنجي گهوڙن جو پروفائل رکي. يعني گهوڙي جو نسب ۽ شجرو ته هي وهٽ ڪهڙي نسل مان ۽ مادي گهوڙي ڪهڙي بنياد مان آهي ۽ ڪراس ٿيل آهي ته نر مادي پنهجي جو چارٽ سامهون رکي ته جيئن ٻين شوقينن کي خبر پوي.

گهوڙن ۾ سنڌ جي گذريل صديءَ جي تاريخ تي نظر ڊوڙائي ته ڪافي ناليوارن شخصيتن نالي وارا گهوڙا پالي انهن تي سواري جو شرف حاصل ڪيو آهي. ڪن وري معتبر شخصيتن پاڻ سواري ڪري وهتن کي مان بخشيو آهي.

انهن ۾ حضرت پير سائين پاڳارو، سيد شاهه مردان شاهه اول ڪوٽ ڏنڻي^ح جن جي نالي سوڀ واري گهوڙيءَ جو وڏو تذڪرو فقيرن وٽان ملي ٿو. اهڙي طرح حضرت شهيد سورهيه بادشاهه جن جي دؤر ۾ جيسلمير جي راجا طرفان تحفي ۾ ڏنل مڪئي هاڻيءَ کان وٺي اُت جنهن کي خاص مهري سڏيو ويندو هو. ان کان سواءِ پير صاحب جن گهوڙن تي پڻ سواري ڪئي، انهن ۾ مشڪي، پنج ڪلياڻ، جنهن جا چارئي پير اڃا هئا ۽ منهن مبارڪ تي سهڻو بانو هيس، جيڪو ڪاوڙ چونڪي جي مک خليفي محمد صالح فقير راهمون جن حضرت جن کي تحفي ۾ پيش ڪيو. جنهن جو سوار ۽ سئس فقير علي محمد ڪٽر ولد محمد عمر فقير ڪٽر هو. ان کان سواءِ نالي نورو، اڇي رنگ جو گهوڙو يا چاندي جي رنگ جهڙو گهوڙو، جنهن جون ماڻڪيون شيريون سفيد هجن، گهوڙيءَ کي نقري چئبو. جيڪو وريائي طريقي جي مک خليفي وريام فقير جن تحفو ڏنو هو. ان تي پڻ سواري ڪرڻ فرمائي. آخر ۾ سيد امام بخش شاهه شيرازي موجب جيڪو 110 سالن جي عمر ۾ ڳوٺ ڪانڊيرو وساڻ ۾ وفات ڪري ويو. ان ٻڌايو ته اهو گهوڙو نورو فقير پير بخش خاصخيلي شهيد بچو بادشاهه جي پيءُ جي نار تي ڪڙهه ۾ رکيل هو. سن 1943ع ۾ شهيد سورهيه بادشاهه^ح جن جي شهادت جي خبر بعد اڪين مان نير وهائي وهائي گذري ويو. بعد ۾ ان گهوڙي مبارڪ کي فقير پير بخش وريامائي جي نار ۾ 39 چڪ واري موجوده واٽر ڪورس جيڪو دم واه مان نڪري ٿو. ان جي ڪڇ ۾ دفن ڪيو ويو.

ان کان سواءِ سيد شاهه مردان شاهه ثاني رحه جن پڻ پلن گهوڙن تي سواري ڪئي، ان لاءِ مشهور سوار محمد شريف ماڇي موجب جيڪو هن وقت به 90 سالن جي عمر ۾ راجپور جي ڳوٺ ۾ رهي ٿو. ان موجب رئيس

عبدالرحمان راجپور ۽ ولي محمد خان راجپور حضرت پير سائين پاڳاري ڇٽ ڏنڻي^ح جن کي سرخو گهوڙو تحفي ۾ ڏنو ويو. رئيس عبدالرحمان چيو ته پلو گهوڙو امام جي سواري آهي، ان ڪري خليفي محمد ملوڪ فقير مهر معرفت پيش ڪيو. جنهن تي حضرت پير سائين پاڳاري جن هتي سانگهڙ توڙي ڪيئي پاڳارا ۾ پڻ سواري ڪئي.

ريس ڪورس ڪلب ڪراچيءَ جو مختصر احوال

جيئن ته اسان جي لکڻ ۽ تحقيق جو محور سنڌ جا روايتي گهوڙا ۽ انهن جي مخصوص ٿور ۽ انداز آهي، مگر گهوڙن جي ناتي ملڪ پاڪستان ۾ ريس ڪورس ڪلب لاهور ۽ ريس ڪورس ڪلب ڪراچي نهايت ئي اهميت جو حامل رهيا آهن. ان ڪري جيڪا مختصر تاريخ ۽ معلومات ريس ڪورس ڪلب ڪراچي بابت جڙي سگهي آهي سان ڪراچيءَ جي جاکوڙي ليکڪ محترم گل حسن ڪلمتي جي ٿورن سان، عرض رکي رهيا آهيون اميد ته لاپاڻي ثابت ٿيندي.

ان معلومات جي اڌار سنڌ گزيٽر موجب ڪراچي ريس ڪورس ڪلب جو باني سنڌ پوليس جو اڳواڻ جنرل مارستن هيو. جنهن سن 1880ع ڌاري ان جو بنياد رکيو. جڏهن ته ڪلب جي ويب سائيٽ تي سن 1913ع ڄاڻايل آهي.

پراڻو ريس ڪلب جو ميدان ڪلب آفيس ڪينٽ ريلوي فريئر اسٽيشن جي ڀرسان هيو جيڪو 1987ع تائين قائم رهيو. سن 1926ع ۾ ڪلب کي نئين سر منظم ڪري ان جو نالو ”ڪراچي ريسنگ اينڊ رائڊنگ ڪلب“ رکيو ويو. ياد رهي 1947ع تائين ڪلب جو الحاق بمبئي جي ويسٽرن انڊيا ٽرف ڪلب سان منسلڪ رهيو. ديوان پرتاب راءِ جيڪو ديوان ڌنراج مل جو پٽ هو، سو ورهاڱي کان اڳ ڪافي عرصو هن ڪلب جو چيئرمين رهيو.

ڪراچي شهر جي مشهور سياسي ۽ سماجي شخصيت خان بهادر اله بخش خان گبول ڪافي عرصو هن ڪلب جو ميمبر رهيو ۽ گهوڙن جو شوقين هو.

ورهاڱي کان اڳ 500 اعليٰ نسل جا گهوڙا مختلف ريسن ۾ شريڪ ٿيندا هئا. ان عرصي دوران بمبئي ريس ڪلب ۾ هر هفتي 12 مقابلا ٿيندا هئا، جنهن تي لکن ۾ شرطون ۽ انعام پڻ رکيا ويندا هئا. 1950ع ۾ ڪراچي ريس ڪلب ۽ لاهور ريس ڪلب جي سهڪار سان ڪي ڪلب آف پاڪستان وجود ۾ آيو. حقيقت ۾ لاهور ريس ڪلب جو بنياد وري سن 18 جنوري 1924ع تي رکيو ويو. هيءُ ڪلب پهريان لاهور جيل روڊ تي قائم هيو، بعد ۾ جيلاني پارڪ ۽ هاڻ 1981ع کان وٺي ڪوٽ لڪپت جي ويجهو قائم آهي. هن جي ڊيگهه 2254 ميٽر آهي. هن ڪلب ۾ سن 2005ع ۾ دٻئي جي شهزادي محمد بن راشد المختوم جي تعاون سان رات جو رنگا رنگ مقابلا ٿيا.

ڪراچي ريس ڪلب 1989ع هاڻوڪي ميدان تي منتقل ٿيو. جيڪو ڪراچي جي ديهه صفوران ڳوٺ ۾ واقع آهي، هتي هر آچر تي ڏهه کن مقابلا ٿيندا آهن. اڳي 1950ع کان 1960ع تائين هر سال 75 ڏينهن مقابلن لاءِ مخصوص هئا.

پاڪستان جي وجود ۾ اچڻ کان پوءِ پير شاهه مردان شاهه پير پاڳارو ستون، سر غلام حسين هدايت الله، محمد اڪبر لياقت علي خان، پرنس يوسف مرزا، ڪرنل عابد حسين، محمد اشرف رانا، سوني حبيب الله، سيد بابر حسين جهڙيون شخصيتون نهايت سرگرم رهيون آهن ۽ سندن گهوڙن پاڻ ۾ تاريخي مقابلا ڪيا آهن. ياد رهي ته پوين چئن ڏهاڪن کان پير پاڳارو خاندان ڪراچي ريس ڪلب لاءِ ڪرنگي جي هڏي جي حيثيت رکندو پيو اچي. پير شاهه مردان شاهه هن ڪلب جو سرپرست اعليٰ رهيو ۽ هن وقت به پير سيد صبغت الله شاهه ثالث اٺون پير پاڳارو ان ڪلب جو سرپرست اعليٰ آهي ۽ وڏي پير پاڳاري وانگر پاڻ خود به ريس ڪورس گرائونڊ اچي گهوڙن جا شاندار مقابلا ڏسي ٿو. ان کانسواءِ پير سائين پاڳارا

جن جا پائر سيد علي گوهر شاهه راشدي ۽ سيد صدر الدين شاهه راشدي پڻ گهوڙن جي ريس جو شوق رکن ٿا. پير سائين پاڳاري پاران گڏاپ جي ديهه صفوران ۾ گهوڙن جي سار سنڀال ۽ نسل جي افزائش لاءِ “Kingri lodge Stude farm” ان کان سواءِ فيصل فاروق پاران پڻ اهڙي قسم جو نالي “Emirate Stude farm” قائم ڪيو ويو آهي.

هن وقت پير پاڳاري کان سواءِ فيصل فاروق، ڪمال فاروق، بينش حبيب، محمد عتيق، سيد توفيق ڪمال ۽ شفيق احمد سرگرم آهن.

ڪراچي ريس ڪلب ۾ مقابلن جو فاصلو پنج فرلانگ کان هڪ ميل تائين آهي، هن وقت به هر سال 500 کان وڌيڪ گهوڙا ريس ۾ حصو وٺن ٿا. وڏي ۾ وڏو مقابلو قائداعظم ترافي آهي، جيڪو 2400 ميٽر جو مقابلو آهي. ان کانسواءِ ڪراچي گولڊ ڪپ، خيرپور ڪپ، ڪنگري ڪپ، يوم آزادي ڪپ ۽ ٻيا مقابلا ٿين ٿا.

جيئن ماڻهو پنهنجي اولاد تي معنيٰ خيز ۽ وڻندڙ نالا رکندو آهي، اهڙي طرح گهوڙن جا شوقين به ٽيڪل نالا پنهنجي شاندار گهوڙن تي رکن ٿا. مثال طور: جگا جاسوس، زينت، گيمر، آوور، ويٽو پاور، پري پيڪر، رائل گيسٽ، لولي بابو، سن رائيز، ماءِ تائيم، سي گولڊ، سونيا اگين، هني ڪئين، ڪڪ، بيوتي فل روز، شاد مان، نيو هوپ، تجوڙو، ڪنگس هيڊ اهڙي طرح پير سائين شاهه مردان شاهه پير پاڳاري جي ڪن مشهور گهوڙن ۽ گهوڙين جا نالا هن طرح هئا:

- (1) مس ميري Miss Merry
- (2) بيوتي ڪئين Beauty Queen
- (3) ڊانسنگ گرل Dancing girl
- (4) ويل ڊن Well Done
- (5) ٿيف آف بغداد Thief of bagdad
- (6) لٽا جيو Lata gio
- (7) فنٽا سٽڪ Fantastic

ريس ڪورس گرائونڊ جي حوالي سان مان پنهنجي يادگيري جو احوال شيئر ڪندو هان ته جون 2004ع ۾ مون کي فقير چينسر وساڻ ۽ ٻين دوستن سان گڏ قبالا حضرت پير سائين پاڳارا جن جي بنگلي ڪنگري هائوس تي 15 ڏينهن جي لاءِ اسان جي خليفي مرحوم سومر فقير مهر ۽ محمد اسماعيل فقير مهر جن جي اجازت سان چونڪي جي خدمت جو موقعو نصيب ٿيو. ان حوالي سان ٻيون يادگيريون منهنجي پير سائين ڇٽ ڌڻي جن جي زندگي مبارڪ تي سهيڙيل ڪتاب ۾ شامل آهن.

پر هتي ريس ڪورس جي حوالي سان بيان ڪندس ته هڪ دفعي ڏينهن آچر تي ڪنگري هائوس تان پير سائين سردار جن جي روانگي ٿي ۽ اسان فقير به فقير ڪليم الله وساڻ جي گاڏي ۾ سوار ٿي حضرت جن جي قافلي ۾ شامل ٿياسون، ڏاڍي شان، مان ۽ وقادر سان ڪراچي جي مختلف روڊن تان ٿيندي پير صاحب جن جي گاڏي ريس ڪورس گرائونڊ پهتي، جتي اُتي جي انتظاميا ۽ حر جماعت جي خليفن ۽ معززين پير سائين جن جو استقبال ڪيو ۽ پاڻ مٿين فلور تي ريس ڏسڻ لاءِ تشریف وٺي ويا. اهڙي طرح اسان سامهون واري پبلڪ اسٽينڊ تي ويهي، نظارا ڏسڻ لڳاسون. گهوڙن جي ڊوڙ جو آغاز گول چڪري ۾ ڏيڍ ڪلوميٽر پري کان سامهون ٿيڻو هو. مختلف ڪيٽگريز جون ريسون يعني مقابلو شروع ٿيا. هر مقابلي جي گهوڙن ۽ مالڪن جون فهرستون اسڪرين تي اچي ٿي ويون نهايت ئي جديد سسٽم لڳل هو.

ريس جي شروعات ٿيڻ وقت هڪ گهنٽي ٿي وڃي ته جيئن تماشاڻي متوجھ ٿين. اهڙي طرح مختلف گهوڙن تي شوقين شرطون پڻ لڳائي رهيا هئا. جيئن ته گهوڙن جي ڊوڙ جو آغاز ٿي ٿيو ته هڪ مخصوص پڪ آپ گاڏي جنهن ۾ امين وغيره سوار هئا، گڏوگڏ 50 کان 60 جي اسپيڊ سان هلي رهي هئي. جيئن جيئن ريس جي پڄاڻي ٿي ته ميدان ۾ تازيون، شور، هل، خوشي ۽ تجسس ۾ اضافو ٿي ٿيو. سڀني جون نظرون گهوڙن جي سڻن ۾ ته آخري مقابلو ڪير ٿو ڪٿي.

اهڙي طرح ڏنل نشاني تي مقابلو ختم ٿي ٿيو ۽ ڪامياب گهوڙي سوار ۽ مالڪ کي اسٽيج تي سامهون سڏائي ترافي ۽ ٻيو انعام ڏنو ٿي ويو. ان ڏينهن اٽڪل 10 ريسون اسان ڏٺيون جن ۾ پير صاحب پاڳاري ۽ ٻين اهم شوقين جي گهوڙن ڪاميابيون حاصل ڪيون، ان ڏينهن مون سيد علي گوهر شاهه راشدي جن کي پنهنجو تعارف ڪرايو ۽ دعا حاصل ڪئي. جڏهن ته پير صاحب جن مٿئين فلور تي اهي مقابلو ڏسڻ فرمايا. بهرحال سائين هي تمام وسيع موضوع آهي ان جي وڌيڪ تحقيقي جي اشد ضرورت آهي.

مون پنهنجي ٽن سالن جي جنفڪاشي ۽ جاکوڙ ۾ جن سنڌ جي نامور شوقين ۽ سوارن سان ملي سگهيو آهيان ۽ ان کان انٽرويو ڪري گهوڙن بابت معلومات حاصل ڪئي آهي. انهن ۾ سرفهرست جناب مخدوم غلام محي الدين صاحب، شاهه جهان جوڻيجو، وڏيرو بشير احمد هاليپوٽو، وڏيرو حاجي محمد هاليپوٽو، سيد حامد علي شاهه راشدي، محمد اشرف جمالي، محبوب خان گپچاڻي، عبدالرحمان ڏيٿو، ڏاڏا احمد فقير مگريو، مگهن فقير مگريو، وڏيرو محمد صالح اُنڙ، منظور حسين اُنڙ، وڏيرو امير علي خان وساڻ، محمد حيات هنگورجو، نظير ناڪر قائم خاني، نعيم احمد قائمخاني، نور احمد وساڻ، بابو خان وساڻ، رئيس جعفر خان جلالڻي، وڏيرو عبدالرزاق ڀنڀرو، حبيب خان ڀنڀرو، فقير فضل ڪريم سڌيراڻي، وڏيرو خير محمد وساڻ، وڏيرو گاجن وساڻ جو پوٽو، گل محمد ٿيڀو، دين محمد عرف ڀڳو ڪيريو، محمد پريل جڪرو، رئيس علي خان مري حيدرآباد، ڪرم علي خان لاشاري، سيد محمد جمن شاهه درگاه اوڻو شريف، وڏيرو ملهار خان مالڪاڻي، رئيس علي اصغر بروهي ڊوڙ رئيس ڌڻي بخش مهڪاڻي مري، حاجي محمد حسن لغاري جهڙو، سردار بابو خان برهماڻي ڪوهستان، فقير قمر الدين نوح پوٽو، رازق ڏنو سيال جهڙو، ساجد حسين سيال جهڙو، رئيس عبدالسلام ڏاهري حبيري نوابشاهه، رئيس بشارت خان زرداري، رئيس عبدالسلام خان زرداري، محمد خان ٻرڙو، احمد خان ٻرڙو ڳوٺ ڪمال خان ٻرڙو، ڊاڪٽر محمد جاويد گجر 10 چڪ سانگهڙ، رئيس علي خان مري

وڏيرو پاڻي خان وساڻ، ان کانسواءِ سنڌ جي جن مشهور گهوڙي سوارن کان معلومات حاصل ڪئي، انهن ۾ سوار شير علي مري سانگهڙ، سوار نبي بخش مهر گهوٽڪي، سوار غلام حسين مڱڻهار ڪنڊياري، سوار محمد صالح مڱڻهار، سوار احمد فقير مڱڻهار ڳوٺ خان صاحب عبدالحميد مڱريو، سوار شفيع محمد شر نري ميرواهه، سوار گل وساڻ، سوار محمد جکرو، سوار منار فقير جکرو ننگرپارڪر، سوار شمس الدين جکرو ٿرپارڪر، سوار مجنو نوڙي ٿر، سوار الهيجاڻو مڱڻهار ٿر، سوار محمد شريف ماڇي پيٽرونمل، سوار گلابيو پيل ٿر، سوار عبدالغفور گجڙو ڳوٺ پاڏو ٿر، مير حسن سميجو ڳوٺ وڏيرو بلاول سميجو ٿرپارڪر، سوار نواب خان نهڙي ٿر، سوار مير خان نهڙي ٿر، جڏهن ته رئيس جيٽندو خان رند ۽ ٿر جي ميلن ۾ گهوڙن جي مقابلي ۾ ڪاميٽري ڪندڙ محمد امين رند ٿر، کان فون تي معلومات حاصل ٿي. سوار حاڪم خان خاصخيلي ڳوٺ روجل خاصخيلي، سوار محمد شريف ماڇي، سوار استاد مبین ڏاهري، قاضي احمد، سوار محمد يوسف کوسو ڳوٺ شاهنواز جوڻيجو، سوار استاد ڪريم بخش ڪنڀار مٽئيچر وڏيرو متو خان وساڻ، سوار سيد محمد علي شاهه بخاري پٿورو، سوار محمد هارون چانگو انور فقير جوڻيجو، غلام قادر جوڻيجو مشهور سوار نور نبي گچاڻي.

ان کان سواءِ مختلف ڪاميٽريٽر جن ۾ دلمراد عرف دلو خاصخيلي ٽنڊو آدم، محمد امين رند ٿرپارڪر، مختيار وساڻ ڏوڙ، پوتار ماڇي ماتلي، آرو خان سونهارو ٽنڊو محمد خان وارن جي معلومات شامل آهي. عالمي سطح تي ويجهڙائي ۾ انگريزي ٻوليءَ ۾ لکيل هڪ ناياب ڪتاب جنهن جو نالو (The Equine Manual) جيڪو مسٽر A.J Higgions / I.M Wright, (Published by: Savnders, London) نظر مان گذريو.

سنڌ جي گهوڙن جي حوالي سان اڄ تائين جيڪو تحرير جي حوالي سان جيڪو ڪم ٿيو آهي، ان ۾ ارشد بلوچ موجب ڊاڪٽر نبي بخش خان بلوچ جا ٽي مضمون جي هن سن 54_1953ع ۾ لکيا جي ان وقت جي مهراڻ رسالي ۾ موجود آهن مگر ناياب آهن، ان کان سواءِ سنڌ جو سڄو شاعر ۽ نوجوان اديب

حسن درس مرحوم تحقيقي ڪم شروع ضرور ڪيو مگر زندگي وفا نه ڪئي ۽ اهو ڪم منظر تي ڪو نه آيو. محترم ماڪن شاهه رضوي جو مضمون گهوڙا ۽ سنڌ جيڪو ڪاوش اخبار ۾ ڇپيو سو ڪارائتو آهي. ان کان علاوه ڪلاڌر متو جو ڪالم لکي ڦاڻي جي گهوڙي تي ڪاوش ۾ ڇپيو اهڙيءَ طرح نواز ڪنڀر صاحب جي شاهه لطيف جي رسالي ۽ شاعري ۾ پکين ۽ جانورن جي موضوع تي گهوڙن تي پڻ هڪ معلوماتي مضمون موجود آهي، خاص طور تي اليڪٽرانڪ ميڊيا جي حوالي سان محترم فيض کوسو صاحب ۽ سيد علي محمد شاهه لڪياري جن جون گهوڙن جي سوارن ۽ شوقينن بابت ڊاڪيومينٽري K.T.N تي هليون آهن. انهن دوستن کي جس هجي، مگر انٽرنيٽ تي پڻ ڪو گهڻو مواد ڪونهي.

گهوڙن بابت سائنسي علمي معلومات لاءِ پروفيسر ڊاڪٽر گهنشام داس جي ڪتاب ۾ پڻ جانورن سان گڏ گهوڙن بابت هڪ وڏو باب شامل آهي. هاڻ ته يار ڪلندي ڪلندي گهوڙن جي ذڪر مان ڏوڙي نه ٿو ٿئي مطلب ته هن ڪتاب ۾ اوهان کي ڪئين ڳالهين گهوڙن بابت ملنديون جيڪي پڙهي اُميد ته اوهان جي دل باغ و بهار ٿي ويندي هن ڪم ۾ منهنجي فرزند فقير سيف الله وساڻ ۽ منصور مبین وساڻ به ساٿ ڏنو، ڏکي تعاليٰ ڪري سدا خوش هجن ۽ عزت ماڻين.

فقط اوهان جي دعائن جو

طلبگار

پروفيسر محمد مبین وساڻ

رائل سٽي سانگهڙ

mmubeenwasan@yahoo.com

mmubeenwasan@gmail.com

0333_2919597/0345_3729907

جي شوقين ۽ سوارن کان انٽرويو ڪري معلومات گڏ ڪرڻ جي ڪوشش ڪري رهيو آهي.

هن ڪتاب ۾ اسان جي ڪوشش هوندي ته وڌ کان وڌ مفيد معلومات گهڙڻ جي شوقين ۽ عام ماڻهو تائين پهچايون. ان لحاظ کان هن مهاڳ جي ٽڪري ۾ آئون پنهنجا ويچار وٺڻ جي ڪوشش ڪندس. سنڌ ۾ گهڙڻ جي نمائشي انداز وارو هلڻ ۽ مقابلا گذريل 40-50 سالن کان ٿيندا پيا اچن، ان کان اڳ ۾ گهڙڻا گذر سفر ۽ سوارن کان ويندي جنگي فوجن جي ڪٽڪن جي سوارن لاءِ وهت طور استعمال ٿيندا هئا. ڪي خوش نصيب گهڙڻا وري حڪمرانن ۽ سندن وزيرن مشيرن جي استعمال هيٺ هوندا هئا، سي سڪيا ۽ سڀيا ليکيا ويندا هئا. سنڌ ۾ هن شوق وارو رواج سنڌ جي شاهوڪار وڏيرن ۽ زميندارن وٽان پيو ۽ پاڪستان ٺهڻ کان پوءِ سن 1950-60ع وارن ڏهاڪن ۾ ڪافي مقبوليت ماڻي. پر هن شوق کي ميلن ۽ نمائش ۾ آڻڻ وارو پهريون گهڙڻو نالي لاهور ميل هو. جيڪو وڏيرو گاجن خان وساڻ ڪنڊياري واري جو هو. جيڪو سن 1960-61ع ڌاري خانپهار غلام محمد خان وساڻ جي ڪوششن سان لاهور جي شاندار تاريخي مقابلي ۾ پهتو ۽ ڪامياب ٿي. لاهور ميل ريل گاڏي ۾ جيئن بڪ ٿي پهتو هيو، ان ڪري مٿس لاهور ميل نالو پيو. ان کان سواءِ ڄام ڪاڻيو خان جنهن گهڙڻي تي سوارن ڪئي ان پڻ وڏي مقبوليت ماڻي. ان کان پوءِ سنڌ ۾ اهو رواج وڌيو.

جڏهن گهڙڻ جي رنگن جي ڳالهه ٿي ڪجي ته سرخو، نيرو، مشڪي ۽ ڪميت رنگ وڌيڪ پسند ڪيا وڃن ٿا. جيئن ته سنڌ جي گهڙڻ جي شروعاتي روايتي شوقينن جو ذڪر وڏيرو گاجن وساڻ کان شروع ٿيو. ان ۾ واڌارو ڪندو هلجي ته وساڻ خاندان جو سنڌ ۾ ان شوق ۾ اهم ڪردار رهيو آهي. جن ۾ وڏيرو بلاول وساڻ، حاجي محمد صالح وساڻ، حاجي محمد مريد وساڻ، حاجي وڏيرو متو خان وساڻ، وڏيرو محمد صديق وساڻ ڳوٺ ڪرهوڙو لڳ ڪپرو، سعيد خان وساڻ کان ويندي امير علي خان وساڻ تائين اها ڊگهي لسٽ آهي. ان ڪري رڳو وساڻ خاندان جي چاپ نه لڳي،

مهاڳ

آئون نهايت ئي خوشي ۽ فخر محسوس ڪري رهيو آهيان جو هن ڪتاب جي مهاڳ لکڻ جي سعادت حاصل ٿي رهي آهي. رب العزت جي ڪائنات ۾ هونئن ته هر شيءِ نهايت ئي وڻندڙ ۽ پرڪشش رکي وئي آهي. انسان جي اشرف المخلوقات کان ويندي عرش ۽ فرش تي هزارين شيون موجود آهن، تن ۾ جيت، جانور به قدرت جو واه جو ڪمال آهي. خاص طور تي هن ڪتاب جو موضوع جانورن ۾ اعليٰ مقام ۽ مرتبو رکندڙ جانور گهڙڻو آهي. جنهن تي حضور پاڪ ﷺ جن پاڻ به سوارن ڪرڻ فرمائي ۽ ان کان سواءِ مولا علي سائين ۽ خاص طور تي حضرت امام حسين عليه السلام جن ڪربلا جي پڙ ۾ سوارن ڪري ان جي شان ۽ شوڪت کي اعليٰ مقام تي پهچائي ڇڏيو.

هي ڪتاب سنڌ سونهاري جي سدا ملوڪ ۽ سينگاريل ثقافتي ويس ۾ ڍڪيل عمدہ گهڙڻ جي باري ۾ آهي ۽ هن ڪتاب جو ليکڪ محترم پروفيسر محمد مبین وساڻ آهي. جنهن هن کان اڳ حر تحريڪ جي لازوال ڪردارن، شهيد بچو بادشاهه، پيرو وزير کان ويندي مختلف ڪردارن تي لکيو آهي. ان کان سواءِ پير سائين سيد شاهه مردان شاهه ثاني، پير سائين پاڳارو جن جي شخصيت، تي مرتب ڪيو. ڪتاب سميت سندس شاعريءَ جو مجموعو 'ڪنوئين ڪيل ڪيا' اچي چڪا آهن، هن وقت سندس تحقيقي ڪتاب گهڙڻ بابت اسان جي سامهون ڪمپوز ٿي چيائين جي مرحلي ڏانهن وڃي رهيو آهي. گذريل ٽن سالن کان اسان سان گڏ بشمول وڏيرو شاهجهان جوڻيجو سان سائين محمد مبین وساڻ سنڌ جي مختلف ميلن ۾ خاص طور تي ۽ سنڌ جي ڪنڊ ڪڙڇ مان سوين گهڙڻ

ان ڪري ٻين شوقين حضرات جو ذڪر ضروري ٿو سمجھان. ان ۾ ٿر واري پاسي محمد صالح جهنگهي ۽ شوڪت جهنگهي جو گهوڙو به پنهنجو اهم رڪارڊ رکي ٿو. هن وقت رئيس جيئندو خان رند، رئيس ملهار خان ملڪاڻي ان روايت کي قائم رکيو اچن.

ان کان سواءِ حاجي محمد عيسيٰ لغاري ڪامارو شريف وارو ان جو گهوڙو نالي چال جيڪو سن 1973ع ۾ وڏيرو سعيد خان وساڻ کان ٿيندو وٽس پهتو. اهو گهوڙو به ڪمال جو هو.

ان کانسواءِ گذريل اڌ صدي کان هن وقت تائين جن مشهور شوقينن ۽ گهوڙن جو ذڪر ڪبو انهن ۾، مور ۽ راهي جيڪي ڪنري جي سيدن مان ٿيندي، رئيس رسول بخش خان مري وٽ پهتا. جن جو بنياد ۽ نسل ايجان تائين هلندو پيو اچي. انهن کي به وساري نه ٿو سگهجي، ان کان سواءِ وڏيرو بشير احمد هاليپوٽو ۽ سندس خاندان، وڏيرو شاهنواز جوڻيجو جو هرڻ گهوڙو ملڪان ملڪ مشهور ٿيو. مير منظور حسين پنهور جا گهوڙا سنڌ توڙي بلوچستان تائين ميلن ۽ مختلف نمائشن جو سينگار رهيا، مخدوم غلام محي الدين ۽ سندس خاندان، مير مقبول جمالي جا گهوڙا، ڪڏهر وارن انٽر صاحب جن ۾ محمد صالح انٽر ۽ ان جي خانداني شوق کي پڻ سلام آهي. سيڪاٽ وارو ڏاڏو حاجي محمد هاشم سمون جا گهوڙا پڻ مشهور آهن.

نوشهروفيروز واري پاسي جو..... سانگي جا گهوڙا به پنهنجو مت پاڻ هئا. ان کان سواءِ محمد حيات هنگور جو جو ناچو هنڌين ماڳين مشهور ٿيو. وڏيرو سائين بخش جوڻيجو جو گهوڙو چوتالي به وڏي اسپيد وارو هو. هڪ دفعو ڄام صاحب جي ميلي ۾ وڏي نمائش ۾ پهريون نمبر حاصل ڪيو. پير سائين شاهه مردان شاهه ثاني پير پاڳارو جن جوڻيجن جي دعوت جي موقعي تي هن گهوڙي کي ڪٽر ۾ قدم مبارڪ ڀري اچي ڏسڻ فرمايو ڪنهن زماني ۾ سيد علي اڪبر شاهه چوٽيارين وارو مخدوم صاحب جن جو خليفو هو. ان جو شوق ۽ گهوڙو به ڪمال جو هو. وڏيرو حبيب خان پنيرو جي گهوڙي کي پڻ وساري نه ٿو سگهجي. ان کان سواءِ وڏيرو يار محمد چانگو ڳوٺ لڳ لائيدي شهداد پور سو پڻ سخي ۽ هٿ جو چٽل خفتي هو.

عمر ڪوٽ لڳ صوفين فقيرن ۽ ان پٽ ۾ سامي وارو گهوڙو به سونهن سوڀيا ۾ ڊنگ هو. ڪنڊياري لڳ خانصاحب عبدالڪريم مگريو ۽ ان جو خاندان پڻ گهوڙن جي شوق ۾ اڳيرو رهيو آهي. محترم غلام نبي راهو جا گهوڙا پڻ سنڌ جي شوق ۾ پنهنجي جاءِ والارين ٿا. اهڙي طرح پائون واري ڳوٺ جو رئيس سوز علي مري جي گهوڙي کي خفتي اڄ تائين ياد ٿا ڪن، سهڻي آوت واهه جي هيس، وارڙيو گهوڙو هو. پر اسپيد چوتالين کان پڻ وڌيڪ هيس. اهڙي طرح رئيس عبدالسلام زرداري ۽ رئيس پوڙهو خان زرداري کان ويندي فنڪار جلال چانڊيو پڻ گهوڙن جي دنيا جو شوق رکيو.

وري جڏهن سنڌ جي نامور گهوڙيسوارن جو ذڪر ڪلندو ته چڻ هڪ انوکو باب ڪلي پوندو. ان ۾ گهڻا شوقين گهوڙن جا مالڪ خود به سنا سوار هئا، ته ڪي وري روايتي شاهه ڪاريگر سوار ٿي گذريا آهن. انهن ۾ وڏيرو گاجن وساڻ جو لاهور ميل جو سوار خود وڏيرو گاجن وساڻ جو پيءُ الهڏنو خان وساڻ ساري ڪندو هو. ان کان سواءِ سندس مشهور سوارن ۾ ڪنڊياري جي مڱڻهار جي ڪاريگري ڊنگ رهجي ويڃڻ جهڙي هئي. هن کي باقائده خانداني ورثي ۾ مليل ساري اٿن. انهن ۾ خانصاحب الهڏنو خان مڱڻهار خانصاحب لونگ فقير مڱڻهار، اولادي ولد ڪانڊيرو فقير ڪمالاڻي پاڙو. فقير مڱڻهار مشهور ٿي گذريا آهن. صوفي محمد رفيق فقير سندس مور ۽ سرخو مشهور هئا پاڻ سٺو سوار هو. ان کان سواءِ نالي رب رکيو عرف گوڏو خاصخيلي به واهه جو سوار هو. ان کان سواءِ حاجي حسو خان گيچاڻي، بالاچ خان گيچاڻي، رسول بخش بگٽي پيرومل، نور نبي گيچاڻي، ارباب مڱڻهار ويجهڙائي ۾ منو مڱڻهار وفات ڪري ويو. جڳ مشهور سوار ۽ ٻيا ناليوارا سوار ٿي گذريا آهن. محمد شريف ماڇي به هن وقت 90 سالن جي عمر جو بزرگ سوار آهي. اهڙي طرح مخدوم غلام محي الدين، وڏيرو شاهنواز جوڻيجو، وڏيرو بشير احمد هاليپوٽو، محمد پربل جکرو، شاهه جهان جوڻيجو جهڙا شوقين خود به ٻيا سوار رهيا آهن. سوار جي ڪاريگري ۽ گهوڙن جي تور بابت مختلف ڄاڻو خفتين جي راءِ آهي ته سوار جو ڪم اصل وهت کي سهڻو گس وٺائڻ آهي. جيئن سٺو استاد پيار محبت سان شاگرد جي نفسيات

کي سمجھي پڙهائڻ جي ڪوشش ڪندو آهي. اهڙي طرح ڀلو سوار به گهوڙي جي نفسيات کي ڇاڇي پوءِ مٿس قدم رکندو.

سوار پي ۾ واڳ جو اهم ڪردار آهي. اهو سبق جيئن ٻار پتي پڪي ڪندو تيئن واڳ کي پڪو ڪرڻ سنڀالڻ ضروري آهي.

گهوڙي جو انداز گوڏي ڀڄڻ، ان رمز ۾ گهوڙو اڳيان پير پنهنجي چال ۾ ائين توري ڪڍندو جيئن سيد سليمان شاهه جهڙا روايتي ناچ جا ڪاريگر پير ڪڍندا هئا، ائين ناچو وانگر گهمائي، پير ڪڍو جيڪو گوڏي تائين وراڪو ڏيندو يعني گوڏي ڀڄي هليو ته اصل واهه واهه، ٻيو گهوڙو ناز نخرن سان مشهور ڊانسر وانگر گهنڊ هڻي قدم ڪڍي ۽ چوٽ ڪري ڏيکاري، رلامن پڪا ڪري، وارڙي کان ٿي چوٽ ۽ چوبازي اختيار ڪري.

بي خوبي ان مهارت ۾ ته پوين پيرن جو گهوڙو ترو ڏيکاري ۽ پويان پير گهمرو ڏئي ورائي ڪڍي ته اصل واهه واهه، اهڙيون خوبيون ڪن ڪن گهوڙن ۾ ملنديون آهن. منهنجي صلاح مطابق گهوڙي جي خدمتڪار يعني سٽنس سوار لاءِ ضروري آهي ته هو گهوڙي جي نفسيات کان واقف ته ٿوري وقت ۾ هو گهوڙي کي استبدادي ڪري سمجھي ويندو. جيئن مثال طور راڳ جا ڄاڻو ماڻهو، ڳائڻي جي سر چيرڻ سان ۽ آلاپ مان ئي سمجھي ويندو ته فنڪار ۾ ڪيتري مٿيا آهي. ائين ضروري آهي ته گهوڙي جي طبيعت گرم مزاج يا تڏي مزاج کي ذهن ۾ رکڻ گهرجي، ورنه گهوڙو سواريءَ مهل توڙي ڪڙهه ۾ چوڙڻ ٻڌڻ وقت نقصان ڏئي سگهي ٿو.

گهڻي کاڌ خوراڪ ۽ ٽانڪ سان ڀڻ وهڻ آبي مان نڪري ويندو آهي. ان ڪري گڏوگڏ ڪئٿريز مطابق واک، ورزش ۽ پنڌ ڪرائڻ ضروري آهي. رڳو خوراڪ کائڻ سان قلعي تي ٽپي چڙهي ويندو ۽ بيجا آتش جو اظهار ڪندو ۽ اهڙي طرح نفساني خواهش گهوڙي جي دماغ تي چڙهي ويندي. جيئن سيڪسي فلمون ڏسڻ سان نوجوان چوڪرا ڪري ويندا ۽ غلط حرڪتون ڪندا، اهڙي طرح وهڻ جو پڻ خيال رکڻ ضروري آهي.

ڪو وهڻ اگر گرم مزاج يعني دادلو آهي ته ان کي تيڪنڪ سان اندر ٻاهر ڪرڻ توڙي سنجڻ مهل خيال رکبو ۽ پهريان ان کان شروعات ڪبي، ان جي پروتوڪول جي خيال رکبو ته نقصان نه ڏيندو.

گهوڙن ۽ گهوڙن جيئن ٿورا ڏينهن؟

گهوڙن جي بيمارين بابت ڄاڻ:

گهوڙن جي بيمارين جي حوالي سان بنيادي ڄاڻ هجڻ ضروري آهي، ڇو ته هي بنا اوجھري وارو جانور آهي. ان ڪري هن جو هاضمون جلد خراب ٿي ويندو آهي.

پيت جو خراب ٿيڻ جو بنيادي سبب پيت ۾ ڪيڙن جو پٽڻا ٿيڻ آهي. ان لاءِ هر ٽن مهينن بعد گهوڙي کي دوا پيارجي، خاص طور تي آڪسافيڪس Oxfex ۽ ان کانسواءِ Capsuls ڪيپسول به ڪارايو ويندا آهن. ان کان سواءِ ديسي علاج مان نسخو جنهن مطابق (ايريٽو) ڇڻ هڪ زهر نما گوريون آهن. جيڪي ٻاجھري جي داڻن جهڙي شڪل ۾ هونديون آهن. ان کان سواءِ هنگ ڏجي ته به گهوڙي جي پيت جا ڪيٽان، جراثيم ختم ٿي ويندا. ان دوا وغيره ڏيڻ کان اڳ ۾ گهوڙي جو پيت خالي رکجي صرف مٺي شيءِ ڳڙ وغيره ڏجي ته جيئن جراثيم وغيره ان جي اثر تي گڏ ٿين ۽ دوا سان جلدي ختم ٿي وڃن.

گهوڙي جي خوراڪ لاءِ خاص ٽانڪ:

طبيعت جي لحاظ کان انسانن وانگر گهوڙا پڻ گرم، سرد تاثير رکن ٿا، ڪي نرم مزاج ۽ ڪي وري جلالي ٿين ٿا. ان لحاظ کان گهوڙي جي دماغ کي گرم ۽ تيز رکڻو آهي. سياري جي موسم ۾ گجرون ڳاڙهيون، ڳڙ ۽ سڇي گيهه جي پور سٺي خوراڪ آهي.

گهوڙن جي مختلف بيمارين بابت جراح حڪيم نصير احمد مغل جا هٿ ڪيل ٺاڀا نسخا:

نصير احمد مغل ولد امير احمد خان مغل هندستان جي رياست جئپور ۾ سن 1924ع ڌاري پئدا ٿيو. پاڪستان ٺهڻ وقت ان جي عمر 24 سالن جي لڳ ڀڳ هئي. سندس انٽرويو 10 اپريل 2007ع تي ڪيو ويو. هن موجب کيس اها معلومات خانداني ورثي ۾ ملي، ڏهن سالن جي عمر کان هن ديسي نسخا ٺاهڻ شروع ڪيا. سندس خاندان ان ڪم ۾ ماهر ليکيو ويندو هو.

گهوڙن ۽ گهوڙن جيئن ٿورا ڏينهن؟

گهوڙي جي مناسب خوراڪ بابت نسخو:

گرمي جي موسم ۾ گهوڙي کي طاقت ڏيڻ لاءِ هي شيون ڏجن:

1. جَوَن جو ڌارو $\frac{1}{2}$ ڪلو
2. ڪير ڳاڻو 2 ڪلو
3. ڳڙ 1 هڪ پاءُ
4. گيهه ديسي $\frac{1}{4}$ هڪ پاءُ

هي چارئي شيون ڏيڳڙي ۾ وجهي باهه تي چاس پچائجي. رات جو ولهه تي رکي ڇڏجي صبح جو سوڀر گهوڙي کي ڏجي.

سياري جي موسم ۾ متوازن خوراڪ:

1. پٽائي ڳاڙهيون گجرون 10 ڪلو
2. ڳڙ 02 ڪلو
3. ايلسي 02 ڪلو
4. گيهه ديسي 02 ڪلو
5. ڪير ڳاڻو 07 ڪلو

اهي سڀ شيون ترتيب سان ڏيڳ ۾ پچايو ته مڪس ٿي وينديون. ڪجهه وقت پڙهڪائي، لاهي رکو. روزانه صبح جي مهل اڌ ڪلو گهوڙي کي ڪارايو ته وڏي طاقت ۽ Power منجهس پيدا ٿيندو.

گهوڙن کي اگر خارش يا چمڙي جي بيماري ٿئي ان جو علاج:

ان لاءِ نسخو هن طرح آهي ته:

- (1) $\frac{1}{2}$ ڪلوگرام سرنهن جو تيل، (2) گندرف 50 گرام (3) ٻه عدد ڊيٽول بوتلون، (4) ليمن 10 عدد، (5) ٿورا نم جا پن يا پور هجي ته شامل ڪجي.

تيل کي ٿورو گرم ڪري گندرف وجهي پوءِ نارجي اُن ۾ ليمن، ڊيٽول ۽ نم جا پن مڪس ڪجن پوءِ گهوڙي کي صبح توڙي شام لڳائجي ۽ ڪجهه وقت ڇڏي صبح شام گهوڙي کي تازي پاڻي ۾ وهنجارجي.

سياري جو مثالو گهوڙن لاءِ:

- (1) پيپل 50 گرام (2) سنڌي 50 گرام (3) ڪارا مرچ 50 گرام (4) ڦٽڪي 50 گرام (5) آڌ ڪلو ڳڙ. هنن شين کي گڏي مڪس ڪري ڳڙ ۾ شام جو هڪڙو لڏون ڪرائجي. هڪ ڏينهن ڇڏي ٻئي ڏينهن ڏجي. گهٽ ۾ گهٽ ٽي خوراڪ ڏيڻ گهرجي.

اونهار جي مثالو گهوڙن لاءِ:

- (1) بصر 3 ڪلو (2) ڪلونجي هڪ پاءُ، (3) ميرني اڌ ڪلو گرام بصرن ۾ ملائي پچائجي. روزانه شام جو هڪڙو لڏون ڏجي.

گهوڙي جو پيشاب بند ٿيڻ جو ديسي علاج:

سنتوف ۽ لوڻ هم وزن پاڻ ۾ ملائي گڏي لڏون جهڙو ٺاهي، پاڻيءَ جو ڇنڊو ڏئي بيمار جانور کي ڏجي ته جلدي سندس پيشاب جاري ٿي ويندو.

نئون سرل وڇيرو يا نوجوان گهوڙو بندجي پوي نريءَ ۾ مڙين ۾ سور ڪري ان لاءِ نسخو:

- (1) لونگ 50 گرام (2) سنڌي 50 گرام (3) 50 گرام هيڊ (4) رتن جوت 25 گرام (5) مال ڪڙي 25 گرام (6) 10 روپٽ ڪافور، (7) تَرَن جو تيل هڪ ڪلو (8) صديقي ليلمينٽ مچن وڌري (9) پير پوتي 25 گرام جيڪا برسات دوران ڪڪرن مان ڪرندي آهي. هنن سڀني شين کي گڏي سنهو ڪري تيل ۾ پچائي پوءِ ڪافور ۽ صديق ليلمينٽ تريءَ تي وجهجي، تنهن بعد گهوڙي جي سيني ۽ تنگن، نرين کي مالش ڪجي.

گهوڙي کي سرگير يعني مغز جي بيماري:

- (1) بچ 50 گرام (2) مٺي ڪاڻي اُردو ۾ مڙيني چٽبو (ڪني ڪاڻي) 50 گرام (3) ڪارا مرچ 50 گرام (4) ايلسي 100 گرام (5) ڳڙ هڪ ڪلو سڀني شين کي ملائي گڏي هڪڙو لڏو روز شام جو ڏجي ته هن بيماريءَ مان نجات حاصل ٿيندي.

گهوڙن ۽ گهوٽن جيئن ٿورا ڏينهن؟

گهوڙن ۽ گهوٽن جيئن ٿورا ڏينهن؟

گهوڙي کي آڳير جي بيماري ٿيڻ ۾ علاج:

(1) 1/2 ڪلو گل قند، (2) تماڪ حقي وارو 50 گرام ڪارو ڪٽي گلڦند ۾ ملائي پوءِ گهوڙي کي ڪارائجي ته فائدو ٿيندو.

گهوڙي لاءِ مثالو اونھاري ۾ گرميءَ کان بچڻ لاءِ:

(1) پنير هڪ ڪلوگرام، (2) ڌاڻا پاء، (3) سنڌو پاء هي ٽئي شيون گُٽي ملائي، رات جو پاڻي ۾ ٽڌي ٿانو ۾ پساڻي ڇڏجي، صبح جو لڏو ٺاهي ڏيڻ گهرجي ان سان گهوڙي جي اندر جي گرمي ختم ٿيندي.

نئين گهوڙي کي چڙهي کان پوءِ مڙين جي سوچ ۾ سور لاءِ:

(1) هيڊ، آمان هلدي 50 گرام، (2) ڦٽڪي ڳاڙهي هڪ پاء، (3) سهڳو 25 گرام، (4) ڳڙ هڪ ڪلو. ڦٽڪي ۽ سهڳو کي ٽٽي تي ڦلائي پوءِ گهوڙي جي ان بعد ڳڙ ڪٽي سهڳو ملائي، هڪ لڏون جيترو ڪارائجي. گهوڙي کي ڪاهڻ مهل ڌڪ لڳي زخم ٿئي ان جو علاج: ڦٽڪي، هيڊ ۽ سرنهن جو تيل گرم ڪري لڳائبو ته فائدو ٿيندو.

گهوڙي جي ناز ڀرجڻ ۾ سور ڪرڻ:

(1) پاڙي جي ڪڙ هڪ پاء، (2) مٽا لڪڙي اڌ پاء، (3) آبا هلدي، هيڊ اڌ پاء، انهن شين کي ڪٽي، پچائي پوءِ ملائي گرم سهڻ جهڙو ڪري گهوڙي کي نريءَ تي پٽي ڪري ٻڌجي ۽ 8 ڀير ٻڌل رهي.

گهوڙي کي وهنجارڻ لاءِ نسخو:

جڏهن ڪنهن به نمائش يا ميلي ۾ گهوڙي کي مقابلو ڪرائجي ته ان کان به ڏينهن اڳ ۾ گهوڙي کي وهنجارڻ ضروري آهي. ڇو ته ان سان وهت ڦڙتي، خوشي محسوس ڪندو ۽ سندس بدن مان چوڪڙو ختم ٿيندو. آرس يا سُستي ختم ٿي ويندي.

(1) ڦٽڪي هڪ پاء، (2) جاڻ هڪ پاء، (3) ڪيسوڦل هڪ چٽانگ، (4) سمونڊي جهاڪ 10 گرام، (5) ڪارو لوڻ پاء ڪن. ان کان سواءِ ٻير جا چوڏا هڪ ڪلو ۽ نم جا چوڏا هڪ ڪلو. هنن سڀني شين کي پاڻيءَ ۾ ڪاڙهي پوءِ پاڻي ٺارجي. ان سان گهوڙي جي بدن جي پهريان خوب مالش ڪرائجي.

بعد ۾ ان پاڻيءَ سان گهوڙي کي وهنجاري، يعني تڙ ڪرائبو ته وهت پاڻ کي هلڪو ۽ تندرست محسوس ڪندو ۽ مقابلي ۾ جوهر ڏيکاريندو.

گهوڙو بند ٿي پوڻ لاءِ انگريزي علاج دوائون:

Inj. Elvosol 20 cc	روزانہ
Inj. Aminovital 20 cc	روزانہ
Inj. Diypiran 20 cc	بخار وغيره لاءِ
Inj. Hyoscine compound 20 cc	پيت جي سور لاءِ
Inj. Luxues	پيشاب بند لاءِ

آڳير لاءِ علاج نسخو:

(1) لوڻ 5 ٽولا، پنگ اڍائي ٽولا گهوڙي ملائي صبح جو ڪارائجي، (2) جواڻ اڌ پاء، تماڪ ڪارو، 3 ٽولا، ڳڙ ڪارو اڌ ڪلو ڪچو شراب 5 ٽولا، لوڻ اڌ پاء، سڀ شيون گهوڙي صبح شام باجهريءَ جي اتي ۾ ملائي ڪارائجي هفتي جي لاءِ.

علاج ماچو ۽ وڙ لاءِ:

ماڪي 5 ٽولا تيل سرنهن جو مٺو اڍائي ٽولا، هيڊ هڪ ٽولو جو ڪار هڪ ٽولو سڀ شيون ملائي باهه تي گرم ڪري، گهوڙي کي ان جاءِ تي مالش ڪجي ۽ اُس تي بيهارجي اهو پير وري گرم پاڻيءَ سان ڌوئي ڇڏجي.

زهر باديه پيرن جي مالش لاء:

ٿوهر لاسٽر ٿروارو ساڍا ٽي ٽولا گهوڙي ٻاجهري جي اٽي ۾ ملائي هفتو
ڪارائجي.

گهوڙي جي پيٽ جي ڪيڙن لاء:

هنگ 5 ٽولا، ايريو 5 ٽولا ٿوم سائي 5 ٽولا ڳڙ پراڻو 5 ٽولا ڪٽي
ملائي 3 وزن ڪجن ۽ ٽي ڏينهن اٽي ۾ ملائي ڪارائجي.

گهوڙي جي تارون ڦاٽڻ جو علاج:

آفيم 3 ماسا، ٽن ٽولن پاڻيءَ ۾ ڳاري، پنهني ناسن ۾ واري واري سان
مٿي ڪٽائجي، ٽي ڏينهن نڪ مان پاڻي اچڻ مفيد آهي.

گهوڙي جي رس لاء علاج:

(1) ڪنگڙ ٺار 10 ٽولا، (2) جو ڪار 10 ٽولا، ڪٽي چاڻي ملائي
رڪبو ان مان روزانو ٽولو پاءُ جو جي اٽي ۾ ملائي ڪارائبو. گهٽ ۾ گهٽ ٽن
ڏينهن تائين.

گهوڙو متارو ڪرڻ لاء نسخو:

(1) مڪڻ 5 ٽولا، (2) قنصرو 5 ٽولا، (3) پنيرو 5 ٽولا، (4) مانهن جو بچ
5 ٽولا، سڀ شيون ملائي ڪٽي ٻاجهريءَ جي اٽي ۾ ملائي ڪارائبو. گهٽ ۾ گهٽ ٽن
40 ڏينهن ڪارائجي ته وهت متارو ٿيندو.

بند گهوڙي لاء نسخو خاص:

هيءَ ناياب نسخو محترم امير بخش اڏيرائي جي ٿورن سان مليو. (1)
ڦٽڪي ڦلوتيل 4 ٽولا، (2) آفيم هڪ ماسو، (3) سُنڊ ولرڻ ڏيڍ ٽولو، (4) ٿوم
4 ٽولا، (5) ميڻ ڦل هڪ عدد، (8) هيڊ 3 ٽولا، (7) تماڪ پاءُ، (8) ڳڙ پراڻو
پاءُ، (9) سَنو 6 ماسو. اهي سڀ شيون ڪٽي، هڪ وزن روزانه نيرانو ڏجي.

وري چڙهي ڪري سواري ڏئي، اهڙي دوا به ڏبي ۽ سواري به ڪبي ته فائدو
ٿيندو.

اهڙي طرح گهوڙن بابت ڪافي ڄاڻ ۽ علاج وغيره جون ڳالهيون
ڪري سگهجن ٿيون پر هن ڪتاب ۾ ڪافي معلومات اسان جي فاضل
دوست پروفيسر محمد مبین وساڻ جي تحقيقي ڪاوشن جي سِلي ۾ اسان
کي پڙهڻ لاءِ ملندي. آخر ۾ گهوڙن بابت ڪجهه شاهه عبداللطيف ڀٽائي
جن جي شاعري مان چونڊ شعر ۽ گهوڙن بابت سنڌ ۾ چونڊ چوڻيون بيان
ڪري سنگت کان معافي وٺي موڪلائبو ته چڱو ٿيندو.

فقط

لعل خان وساڻ

ڳوٺ سعيد خان وساڻ

سيمارين ۽ دوا درمل بابت معلومات ڪتابي صورت ۾ گهٽ پڙهڻ لاءِ ملي ٿي. ان ڏس ۾ راقم قلم ڪئي معلومات حاصل ڪرڻ جي ڪوشش ڪئي آهي. اُميد ته معلومات ڪارگر ثابت ٿيندي.

ڪربلا ۾ امام حسين عليه السلام جي سواري

شهيدن جي سردار حضرت امام حسين عليه السلام جي گهوڙي مبارڪ جو ذڪر اول ٿيڻ گهرجي، ان ڏس ۾ نصير مرزا صاحب پنهنجي ڪالم ۾ لکيو ته جڏهن يزيد پنهنجي دور ۾ امام سڳورن کان بيعت ڪرائڻ لاءِ سندس سپه سالارن مديني شريف جو رخ ڪيو ته حضرت امام صاحب پنهنجي اهل بيت جي مختصر قافلي سان جڏهن ڪوچ ڪيو هيو ته پاڻ ان شاهي سواري تي سوار ٿيا، جيڪو مرتجز نالي گهوڙي جي صورت ۾ هو. اهو گهوڙو وهت به ذوالجناح جي صورت ۾ مڪي شريف مان ٿيندو ڪربلا معليٰ تائين پهتو. اها به روايت ملي ٿي ته يوم عاشوره جي ڏينهن فجر جي نماز بعد ٿوري دير لاءِ امام پاڪ جن اُٺ تي سوار ٿي، يزيدي فوج جو جائزو ورتو ۽ گڏوگڏ يزيدي سپاهه کي حق جي حمايت لاءِ قاتل ڪرڻ جي ڪوشش ڪئي.

مگر دشمن پليت تي هن تقرير جو ڪوبه اثر ڪو نه پيو ۽ اُهي امام صاحب سان آخري لڙائي لاءِ تيار ٿي بيٺا.

ان بعد امام صاحب خيمي مبارڪ ۾ تشریف وٺي ويو ۽ پنهنجي خاندان وارن کي آخري نصيحتون ڪري وري به ساڳئي مرتجز گهوڙي تي سوار ٿي ميدان جنگ لاءِ نڪتو ته گهوڙي ذوالجناح پنهنجا قدم روڪي ڇڏيا، نياز ۽ نوڙت منجهان ڪنڌ جهڪائي ڇڏيو. تڏهن امام سڳوري پنهنجا نيٺ مبارڪ ذوالجناح جي قدمن ڏانهن ڪيا ته کين حضرت بي بي سڪينه معصوم سانئڻ گهوڙي جي قدمن کي چنبريل نظر آيون. عين اُن ويل گهوڙي مبارڪ جي اکين مان به اشڪبار ڳوڙها نمڻ لڳا.

تنهن بعد امام سڳوري معصوم سانئڻ کي پيار ڪيو ۽ اجازت وٺي ميدان ڪارزار ۾ پهتا. اهڙي طرح صبح کان وٺي ظهر جي نماز تائين امام

گهوڙن بابت معلومات

گهوڙن ۽ گهوٽن جيئن ٿورا ڏينهن ٿورا،
ڪڏهن منجهه ڪوٽن ڪڏهن راهي رڻ جا.

گهوڙو وهت اها سواري آهي، جيڪا بادشاهن کان وٺي فوجن جي سپه سالارن کان ويندي غريب غريبن لاءِ پڻ شاهي سواري سمجهي ويندي آهي. توڻي جو هينئر اڪيهين صدي ۾ مشينري جو دور آهي، پر پوءِ به گهوڙيسواري جي اهميت گهٽ ڪانه ٿي آهي. جيئن ته انبياءَ سڳورن به گهوڙن تي سواري ڪري انهن کي مان بخشيو آهي، ايتري قدر جو حضور نبي پاڪ صلي الله عليه و آله وسلم جن جي معراج واري شاهي سواري جو روپ براق مبارڪ به گهوڙي جي شڪل صورت ۾ ڪي قدر مشابه هو، ان کان سواءِ حضرت علي رضه جن جي سواري جنهن قلعي خيبر کي فتح ڪيو هو، اها به ڏل ڏل نالي گهوڙي مبارڪ هئي. اها گهوڙي يونان جي بادشاهه جيوپشن حضور جن کي تحفي ۾ ڏني ۽ حضور جن وري اها حضرت علي رضه جن کي عنايت ڪئي. ان کان سواءِ عربستان جي جنگين ۾ گهوڙن جي وڏي اهميت رهي آهي. ڪربلا جي پڙ ۾ به حضرت امام حسين عليه السلام کان ويندي غازي امام حضرت عباس رضه جن پڻ گهوڙي تي سوار ٿي فرات درياءَ جو رخ ڪيو هو، ۽ معصوم لاءِ پاڻي آڻڻ جي ڪوشش ڪئي هئي. گهوٽن جي سردار حضرت علي اڪبر رضه جن کان وٺي اڄ تائين ڪروڙين گهوٽ، موڙون ۽ ڳانا ٻڏي ڳيچن سان اهو شاهي سواري جو شرف حاصل ڪري چڪا آهن. بهرحال ان ڏس ۾ گهوڙن بابت ڳالهيون پڇاڙ سندن جهوڙن جهاڻن کان ويندي سهڻي ٿور ۽ بيمارين

صاحب دشمنن جو مقابلو نهايت ٿي بهادري ۽ حوصلي سان ڪيو. نيٺ شهادت جو جام پيئو. جڏهن حضرت امام حسين عليه السلام جن جو سر مبارڪ نيزي تي هيو ته مرتجز گهوڙو پنهنجي لھو لھان پيشانيءَ سان اها خبر ڪٽي خيمي ۾ واپس شھسوار کان سواءِ پهتو. اُتان فرات نديءَ جي ڪناري غازيءَ عباس رضه جي لاش مبارڪ جو سلامي ٿيو ۽ راوي لکن ٿا ته ان بعد اسرارِ الاهيءَ سان اهو گهوڙو مرتجز غيب ٿي ويو. اکين کان اوجھل ٿي هميشه هميشه لاءِ غائب ٿي ويو.

ترڪ سلطان جي ڌيءَ جي سواري لاءِ گهوڙي بطل جو ذڪر

تاريخ جي ورقن کي ورائجي ٿو ته بغداد مٿان ترڪن جون ڪاهون مشهور رهيون آهن. انهن مان ترڪ حرم سلطان سلمان اڪثر بغداد ۽ ايرانين تي خوب حملا ڪيا، ان ڏس ۾ هن پنهنجو نوجوان پٽ مصطفيٰ کي به اکين آڏو ماري ڇڏيو. ليڪن پنهنجي سلطاني برقرار رکي، سندس ڌيءَ شهزادي مهر ماه سلطان جيڪا 21 مارچ 1521ع تي پيدا ٿي ۽ 25 جنوري 1578ع تي 54 سالن جي عمر ۾ وفات ڪري وئي. سندس شادي 17 سالن جي عمر ۾ 26 نومبر 1539ع تي رستم پاشا سان ٿي هئي. جيڪو اڳتي هلي وزيراعظم پڻ بنيو. کيس شهزادي عائشه هميشه ساڻ رهندي هئي ۽ ٻن پٽن جي صورت ۾ شهزادو مراد ۽ شهزادو محمد نالي پٽ ٿيا.

ان لاءِ مشهور آهي ته هوءَ سدائين پنهنجي والد ترڪ حرم سلطان سلمان سان گڏ سفر ڪندي هئي ۽ پنهنجي سواري لاءِ سندس مشهور ٿرڪي گهوڙي ”بطل“ سندس سواري هيٺ رهندي هئي.

ان ڏس ۾ پهريون انٽرويو وڏيرو پائي خان وساڻ ولد صابو خان وساڻ جي اوطاق تي سندس گهوڙي جي سوار فقير غلام حسين مڱڻهار ولد الهڏنو فقير مڱڻهار سان تاريخ 2 مئي 2010ع تي ڪيو ويو. مڱڻهار فقيرن لاءِ ڪجهه خاص ڪم مخصوص آهن، جن ۾ انهن خوب مهارت حاصل ڪئي آهي. سڀ کان پهريون ڪم جيڪو سندن رت ۽ سٽيءَ شامل آهي سو آهي

راڳ ويراڳ جيڪو صدين کان هلندو پيو اچي، جيڪو سندن سٽيءَ ۾ شامل آهي. مشهور آهي ته بيجل مڱڻي مڱڻهار جي سرندي جي تار ۽ آلاپ ۾ ايترو اثر هيو جو راءِ ڏياچ بادشاهه پنهنجو سر ڪپي ڏيڻ لاءِ مجبور ٿي ويو. مگر بيجل جي سدا کي ناري نه سگهيو.

پر جيئن ته سڀ راءِ ڏياچ به ڪو نه ٿيندا ۽ سڀ مڱڻهار فقير بيجل به ڪو نه ٿيندا ۽ وڃي هٿ پير هڻي روزي ڳوليندا.

راڳ کان سواءِ هي مڱڻهار فقير جن ڏندن ۾ ڪامياب ويا آهن. انهن ۾ سني کان سنو کاڌو تيار ڪرڻ جي ڪاريگري يعني راڌو ۽ بورچي ان کان به وڌيڪ مڱڻهار فقير گهوڙيسواري جا ڄاڻو آهن.

مڱڻهار فقير طعام تيار ڪرڻ جا پڻ ماهر آهن. سنڌ جي اڪثر وڏيرن ۽ ڪامورن وٽ اوهان کي مڱڻهار بورچي نظر ايندا، ان کان سواءِ مڱڻهار سنا حجام به ثابت ٿيا آهن، اصل سنوارت ٺاهڻ جا ڪاريگر ليکيا ويندا آهن، ان کان سواءِ سنڌ ۾ خاص طور تي هڪ ٻن صدين کان مڱڻهار فقير جيڪي ڳاڻڻ کان ويندي ٻين ڏندن ۾ ايترا ڪامياب نه ٿيا، انهن پنهنجي ڪرت گهوڙي سواري کي ڏني، هونئن به گهوڙو بادشاهي سپه سالارن جنگجو بهادرن کان پوءِ مڱڻهار جي گهرج جو مثالي وهٽ رهيو آهي. ڇا لاءِ جو کين راج ڀاڳ ۾ شادي وغيره جي ڪاڄ کان وٺي، پٽ ڄمڻ جي خوشيءَ ۾ واڌائي، يعني واڌاڻو وٺڻ لاءِ گهوڙي تي وڃڻو پوندو هو. ان ڪري گهوڙي سواري ڄڻ سندن ڏاج ۾ کين ملي هجي، ان ڪري سنڌ ۾ گهوڙيسواري جا شاهه ڪاريگر سوار پيدا ٿيا.

انهن گهراڻن مان خانصاحب غلام حسين مڱڻهار به هڪ آهي. ان پنهنجي خانداني سواري بابت ٻڌايو ته هو اٽڪل هڪ صديءَ کان ڪنڊياري وارن وسائن وٽ رهن ٿا. انهن جا مشهور گهوڙا هلائين ٿا. سندس موجب سندس والد الهڏنو فقير جنهن اٽڪل سو سالن جي عمر ۾ وفات ڪئي آهي. جيڪو پنهنجي زماني جو واه جو سوار ليکيو ويندو هو. هن سنڌ جي ناميارن وڏيرن جي گهوڙن تي گهوڙي سواري ڪئي ۽ سنڌ ۾ خوب نالو ڪمايو. ان کان سواءِ فقير غلام حسين مڱڻهار جو نانو نالي ساماڻو

فقير مڱڻهار به خانصاحب سوار هو. هن سنڌ جي اُتر، لاڙ ڪاڇي ۽ ٿر تائين سڄي سنڌ ۾ ٿيندڙ گهوڙن جي ميلن ۽ نمائش ۾ ڀرپور حصو ورتو. ان کانسواءِ سندن خاندان ۾ غلام حسين فقير جو چاچو لونگ فقير 110 سالن جي ڄمار ۾ ڪنڊياري ۾ وفات ڪري ويو. اهو بادشاهه ڪاريگر سوار هيو. وٽس گهوڙن کان ويندي سندن مالڪن ۽ سوارن ۽ ميلن بابت تمام گهڻي معلومات هئي.

ان کانسواءِ فقير غلام حسين جو ڏاڏو فقير محمد صالح مڱڻهار به سنڌ ۾ خوب واه واه ڪرائي، هو خاص طور تي ڄام ڪاڻيو خان ۽ ڄام نواز علي خان وارن جو سوار ليکيو ويندو هو. ان ڏس ۾ ٻئي مشهور سوار محترم محمد شريف راجپر سندس ڳوٺ ڏٺي پرتو راجپر لڳ ڀيرو نمل عمر اٽڪل 75 سال اٿس، هي سوار به خانداني سوار آهي. ستن پيڙهين کان وٺن وھت پالڻ جو شوق آهي ۽ خود سٺو سوار آهي.

تنهن بعد تازو آڪٽوبر 2014ع تي وري به ڳوٺ ڪانڊيرو وساڻ ۾ وڏيرو پاڻي خان وساڻ جي اوطاق تي ٿر جو ڀلوڙ سوار پير بخش عرف پيرو ولد احمد فقير مڱڻهار ڳوٺ ساڪر ويرو لڳ ڏاڏو ڏانڊل ڀر هينئر چيل بند لڳ سيد علي محمد شاهه عاجز وٽ رهي گهوڙي سواري ڪري ٿو.

هي به خانداني سوار آهي، سندس خاندان مان سندس ڏاڏو محمد هاشم فقير مڱڻهار کان سواءِ پڻ ڏاڏو پيرو فقير مڱڻهار آهي، سنڌ جا خاص طور تي ٿر جا مشهور سوار ٿي گذريا آهن. ان کان سواءِ ٿر جي ڳوٺ ڀاڙو جو مشهور سوار مجنو خان نهڙي کان پڻ معلومات حاصل ڪئي وئي آهي. ان کان سواءِ گهوڙن جي امير شوقينن جن ۾ وڏيرو لال خان وساڻ، وڏيرو امير علي وساڻ ڪنڊياري، وڏيرو پاڻي خان وساڻ، رئيس علي خان مري ۽ ٻين سان رهاڻيون ڪري معلومات حاصل ڪئي وئي آهي. هنن سوارن جي معلومات موجب هن دور ۾ ٻن قسمن جون ريسون گهوڙن وچ ۾ مقابلي جي صورت ۾ رواجي آهن. انهن ۾ هڪ ريس ڪورس گرائونڊ واري ڊوڙ ۽ ٻي جيڪا سنڌ جي ميلن ۽ عيدن برادن ۽ ٻين خوشين جي موقعن تي ٿين ٿيون. ان ڏس ۾ انگريز سرڪار جي ڪمشنر سکر جان جيڪب، جي

زمانن کان وٺي جيڪب آباد کان سواءِ سبي بلوچستان ۾ پڻ ساليانو عظيم شان ميلو لڳندو آهي. جنهن ۾ جانورن جي نمائش جو بندوبست پڻ ٿيندو آهي. جنهن ۾ ڀلا اُٺ، ڀلا ڏاند، ٻڪريون مينهنون ۽ ڀلي نسل جا اُٺ ۽ گهوڙا توجهه جو مرڪز رهندا آهن. بهرحال گهوڙن جي ڪهڙي ڳالهه ڪجي چوڻ وارا ائين به چون ٿا ته گهوڙو ملائڪ آهي، ٻيا جانور رزق حلال ضرور آهن مگر گهوڙو غازي عباس جي سواري آهي ۽ تخت سلیماني آهي. جنهن وٽ گهوڙو آهي، ان وٽ بخت ڀاڳ پاڻهي هلي ايندو آهي.

هاڻي مٿين سوارن جي انٽرويو تي اچبو ۽ سڀ کان پھريان ”گهوڙن جا نسل بيان ڪجن ٿا“

(1) عربي گهوڙا: هي عربي نسل عربستان کان وڌيو ۽ سڄي دنيا خاص طور تي ڏکڻ ايشيا ۾ عام جام ملي ٿو. خاص طور تي ايران ۽ عراق مان ٿيندا هتي پهتا.

(2) سامونڊي: هي نسل سمنڊ جي ڀر وارن ملڪن ۽ علائقن کان ٿيندو سامونڊي جهازن وسيلي ۽ ٻين ذريعن سان دنيا جي مختلف علائقن تائين پکڙيو.

(3) جيلسميري: هي گهوڙا هندستان جي جيلسمير جي راجائن پنهنجي استعمال ۾ آندا. ان بعد سندن نسل هنڌ ۽ سنڌ کان ويندي ايران عربستان تائين پهتو.

(4) ايراني گهوڙا: جيئن ته ايران، عراق خاص طور تي بغداد تي ڀرائي زماني ۾ ڪافي ڪاهون ٿيون ان ڪري هي گهوڙن جا نسل فوجن جي استعمال ۾ آيا ۽ بعد ۾ ملڪن ڏانهن نسل پکڙي ويا. ان کان سواءِ روسي رياستن، افغانستان کان به ڪافي ڪاهون سنڌ تي ٿيون. ڪابلي ۽ قندهاري گهوڙا به هتي پنهنجو نسل ڇڏي ويا.

سنڌ ۾ ويجهڙائي واري زماني ۾ ٻيا به ڪافي گهوڙن جا نسل هلندا اچن جن ۾ انڊيا جي علائقي والهوٽي وارا گهوڙا جتي عظيم شان گهوڙن جي نمائش پڻ ٿيندي آهي. وڏو واپاري مرڪز آهي جتان پاڪستان ٺهڻ کان اڳ ۾ واپاري گهوڙا ۽ مادي گهوڙيون خريد ڪري آڻيندا هئا.

گهوڙن ۽ گهوڙن جيئن ٿورا ڏينهن؟

گهوڙن ۽ گهوڙن جيئن ٿورا ڏينهن؟

ان کان سواءِ تاجڻي نسل جا گهوڙا به مشهور آهن. هن نسل جي مادي گهوڙي ڀلي سڏبي آهي.

بودلي نسل: واضح رهي ته بودلي نسل ۾ به ڀلا گهوڙا ڀر گهوڙي مادي وڌيڪ سهڻي ۽ سڀيتي ڏسڻ ۾ ايندي آهي. ان کان سواءِ پيرائي نسل ۽ بختاور نالي نسل جا وڏا مشهور آهن. ان کانسواءِ بلوچستان ۾ هير ڙئي نسل به ڪافي ڪامياب ويو آهي.

گهوڙن جا رنگ وغيره

جتي گهوڙا پنهنجي اعليٰ نسلن سان سڃاتا ويندا آهن اُتي سندن رنگ روغن پڻ خريدارن ۽ شوقينن خفتين ۽ سوارن کي موهي وجهندا آهن. اهڙي طرح خفتي سوار رنگ مان پروڙ ڪري ويندو آهي ته هي وڏو ڪيتري ڀاڻي ۾ آهي.

1. نفرو گهوڙو: آڇي رنگ جو گهوڙو چاندي جي رنگ جهڙو گهوڙو جنهن جون ماڻڪيون يعني اکيون شيريون هجن.
2. نقري گهوڙي: ساڳين رنگن ۾ نقري گهوڙي پڻ ٿئي.
3. آبلق: گهوڙي جي رنگ جو نالو اهڙو گهوڙو جنهن جي بدن تي وڏا آڇا ڪارا يا ڳاڙها ڌڙڳ هجن.
4. سرخو رنگ: گهوڙي جو قسم، رنگ آڇو بت تي ٿورا ڇٽ، سُرخيون.

5. سرخي رنگ: حقيقي رنگ آڇاڻ تي مائل، سرخي رنگ جا ٻيا قسم (1) شرڀي سرخو يعني ڳاڙهيرو (2) نيرو سرخو (3) ساڻو سرخو، (4) گلزار سرخو (5) عمرد سرخو يعني پنج ڪلياڻ سرخو. ڳاڙهو لال سرخو.
6. ڪُمت: گهوڙي جو رنگ جيڪو چاڪليتي، سياهي مائل، ڳاڙهي رنگ تي مائل گهوڙو هجي ان کي ڪُمت گهوڙو چئبو.
7. سنجاف: گهوڙي جو رنگ جيڪو آبلق کان گهٽ ڪپري رنگ جو هجي.

8. مشڪي: اهو گهوڙو جنهن جو رنگ ٿورو ڪارسرو، سانورو، سانولو هجي. مشڪن: مادي گهوڙي جا رنگ ۾ سانوري هجي.
9. بور: گهوڙي جو هڪ قسم، سونهري، ڳاڙهي رنگ وارو گهوڙو.
10. مڪڙو: گهوڙي جو هڪڙو قسم پورو، سونهري رنگ جو (سمنڊ) جنهن جون نريون مشڪون، پڇ ۽ ڪرنگو ڪارا هجن.
11. ٻڳلو: ٻگهه پڪي صفت جهڙو سفا سفيد رنگ جو گهوڙو.
12. پنج ڪلياڻ: اهو گهوڙو جنهن جا چارئي پير آڇا هجن ۽ مٿن تي بانويا ٻولهه يعني آڇو نشان هجي.
13. بوراق: تڪي تيز گهوڙي به سڏبو آهي.
14. بوراق ڪرڻ: گهوڙي کي ذبح ڪري گهوڙي جي سسي لاهڻ کي پڻ چئبو آهي، ڪي وري گهوڙي کي دفن ڪرڻ لاءِ لفظ اهو استعمال ڪن.
15. چاڳلو: چاڳ وارو، انگلي، نخريلو، لاڏلو، چلولو گهوڙو، چاڳلي مادي گهوڙي.
16. چال: اهڙو گهوڙو يا جانور جنهن جا چارئي پير آڇا ۽ منهن تي آڇو ٽڪو هجي.
17. چينو: گهوڙي جو رنگ، چينيءَ جهڙو هجي، ميرانجهڙو رن، آڇي ۽ ميري رنگ ڏانهن مائل گهوڙو.

گهوڙن جي هلڻ جا مختلف انداز ۽ نمونا، چاليون

1. قدم: گهوڙي جي هلڻي جو شروعاتي انداز قدم قدم ڪڍڻ.
2. وڪ: گهوڙي جي ٻي هلڻي، ٻن پيرن جي وچ واهه ويڇو يا مفاصلو.
3. تور: گهوڙي جي پنڌ جو قسم، تڪڙا تڪڙا قدم ڪڍي ٿو وٺڻ.
4. ڏور واڳ: وڏو واهه وٺي ڏوري هلڻ کي چئبو.
5. من: گهوڙي جي پنڌ جو قسم، وچون ۽ هيٺاهون پنڌ.

6. رلو: گهوڙي جي پنڌ جو هڪ نمونو گهوڙي جو وچٿرو پنڌ، جنهن ۾ سوار کي چڙهي ۾ تڪليف نه ٿئي، چوڻي ”گهوڙو ته رلو نه ته هڻيس ڪلو“
7. ڊگ: گهوڙي کي ڊگام پنڌ هلائڻ، ڊوڙائڻ، ڊڪائڻ، ڊگامو پڇائڻ، ڊيڪائڻ، ڊڙڪي ٽورڻ وغيره، سوار لاءِ هي ڏکيو پنڌ آهي.
8. چرل: گهوڙي جي پنڌ جو نمونو جنهن ۾ گهوڙو چڱو خاصو پنڌ ڪندو ۽ هلڻي جي ٿور پڪي ڪندو.
9. وارڙيو: تيزي، تڪ، ڊوڙ، گهوڙي جو تڪو پنڌ به چئبو.
10. چوت: تيزي، تڪ، ڊوڙ، گهوڙي جو تڪو پنڌ به چئبو.
11. چوتال: گهوڙي جي پنڌ جو تمام تڪو نمونو
12. وير: گهوڙي جي پنڌ جي آخري تڪي منزل، گهوڙو اصل چيهه ڪري ٻانهين ۾ واهه واهه ڪرائي.
- (وير چڙهيو، وير وٺي ويو اصل وير پيو ڪري)

گهوڙن جون وصفون:

گهوڙن جي خانداني سهڻي سوار پير بخش ۽ عرف پيرو مڱڻهار تفصيل سان گهوڙن جي سني يا خراب هجڻ بابت وصفون ۽ رنگ نسل ۾ ڪا خرابي آهي ته ان بابت به وضاحتون بيان ڪيون.

سندس موجب

- (1) ڪنهن گهوڙا نوي هٿ جي ڪنوتِي چوٽي ۽ گڏوگڏ نرم آهي ته اها پلي گهوڙي هجڻ جي خاص نشاني آهي.
- (2) ڇاتي ويڪري: هي نشاني بهادري واري نشاني آهي جنهن ۾ مرد وانگر گهوڙي جي ڇاتي ويڪري ۽ ڪشادي هجي، جيئن ميدان جنگ ۾ مرد مجاهد ڇاتي سائي وڙهندا آهن، ائين گهوڙ به ميلن ۽ نمائشن ۾ ڇاتي ڪڍي سينو سائي هلي ته واهه واهه ڪرائي.
- (3) گهوڙي جي پُڙ: جيئن مرد ماڻهو توڙي زائفان جو اهم سينگار ان جا واري يعني زلف آهن، ڊگها وار چيليه تي چوتيار شاعر حضرات انهن زلفن جي ڳالهه ڪندي اصل ٿڪندا ڪونه آهن. اهڙي طرح بدن جي مختلف گهوڙن ۽ گهوڙن جيئن ٿورا ڏينهن؟

حصن تي سهڻي پُڙ وارا وار به ڏاڍا سهڻا لڳندا آهن، جيئن منهنجي شاعريءَ جو هڪ بند آهي ته:

تنهنجي سونهي ٻانهن تي پُڙ،
هيءَ جند حاضر، هيءَ جان حاضر،
جيڪو گهرڻو هجتي سو گهر،
سونهي تنهنجي ٻانهن تي پُڙ.

سو گهوڙو توڙي گهوڙي مادي جي بدن تي وار هوندا ته سهڻي لڳندي، خاص ڪري ڪنڌ تي.

(4) ڦڙي: مطلب سندس ناس ننڍي هجي ته وهت سهڻو لڳندو. انسانن ۾ به ٿلهي نڪ ۽ ٿلهي ناسن وارو ماڻهو عيبدار لڳندو، پر ننڍي ناس وارو ۽ سنهي نڪ وارو ماڻهو سهڻو لڳندو آهي.

(5) وڏي اک: مرد توڙي عورت به اکين مان سڃاڻي ويندي آهي، اهڙي طرح گهوڙو يا مادي جي اک وڏي ۽ پريل هجي ته اها سني وصف چئبي.

(6) ماڻڪي: ان کان سواءِ وڏي اک ۽ وري ماڻڪي هجي ته اصل واهه واهه.

(7) شيري اک: جيئن ماڻهن ۾ به اک ۾ نيراڻ ۽ ساواڻ هوندي آهي،

تيئن وهتن ۾ به ٿئي پراڻا وصف بي وفا ۽ مڇاري ڪونه سڏبي. وهتن ۾ وري ائين به ٿئي جو هڪ اک شيري ۽ ٻي سهي سلامت، ان ۾ وري سوار اهڙي طرح پرک ڪن ته اگر ساڄي اک شيري ته پوءِ به وري ڀلي ۽ سپاڳي ليکبي اگر کاٻي اک شيري نڪتي ته پوءِ اها نياڳي ليکبي پوءِ ڪو به واپاري يا شوقين ان ڏانهن ٻيهر نذر نه ڪندو.

(8) پڙجي: هن وصف بابت راءِ آهي ته پڙجي اگر چوٽي هجي ته هوند ڀلي لڳندي، پڙجي کي پانچ يعني ڊيگهه به چئبو. مطلب پانچ مناسب هجي، جيئن صفا ڊگهو ماڻهو به پڇي ڊڪي ڪونه سگهندو، ان ڪري قد و ڪاٺ مناسب هجي ته بهتر آهي.

البت ريس ڪورس وارا گهوڙا مون به ڏٺا آهن اهي ڊگهي پانچ رکن ٿا. جيڪي شايد ڊوڙ ۾ اهي مناسب هجن، مگر سنڌ جي روايتي، ميلن ۾ گهوڙن جي ڊوڙن بلڪ هلڻي، يعني پنڌ ۽ تور سنيءَ کي ليکيو ويندو آهي.

گهوڙن ۽ گهوڙن جيئن ٿورا ڏينهن؟

(9) گهوڙي جو سنب: هن بابت سوارن جو خيال آهي ته سنب ڊگهو هجي ته سٺو ليکبو.

(10) ڳارو: شوقين جو رايو آهي ته وهت جو ڳارو يعني ڳچي مناسب هجي، نه گهڻي ڊگهي ۽ نه وري ڳچي سوڙهي سا به مزو ڪانه ڪندي.

گهوڙي ميٽڻ: سٺو ۽ عمدو نسل حاصل ڪرڻ لاءِ شوقين وڏي جفاڪشي ۽ ڪتر کان ڪم وٺندا آهن. سنڌ جي اهم وڏيرن وٽ ته پنهنجا اعليٰ نسل جا گهوڙا موجود هوندا آهن. پر اُهي گهوڙا جيڪي ميلن وغيره مان ريتاڻڊ ٿي ويندا آهن، پنهنجي عمر کان موٽيل هوندا آهن، انهن مان نسل ورتا ويندا آهن. پر غريب غرو سوين ميل پنڌ ڪري منتون ايلاز ۽ خط ۽ چنڊون يعني سفارشون ڪرائي پوءِ پنهنجي گهوڙي ميٽائيندو آهي. اهڙي طرح سڄي سال جي انتظار بعد سندس گهوڙي سنڀاريندي آهي ۽ راتو رات ڦرجڻي ڇڏيندي آهي. ورلي ڪو ڏينهن جو گهوڙي ڦرجڻي. پهراڙين ۾ اگر ڪو افواهه هلي ته چون ته يار ڪنهن جي ڏينهن جو گهوڙي ويائي هوندي، اُن همراه ان ڳالهه جو رُخ موڙڻ خاطر ڪو ڪوڙو ڌڙ يعني افواهه پکيڙيو هوندو.

(11) ڀڳلو: هن رنگ صفت ۾ گهوڙو صفا اڇو ٿيندو ان تي ڪو ٽڪو وغيره به ڪونه هوندو. جهڙا اڇا ڪپڙا.

(12) ڪميت پنج ڪلياڻ: هن رنگ ۾ اڳيان ٻئي پير ڌوٽل اڇا گوڏن تائين هوندي. ان کي ”فتح جنگ“ به سڏبو آهي. ڇاڪاڻ جو هن رنگ جا گهوڙا آڳاٽي زماني ۾ جنگين ۾ فوجن جي سپه سالارن لاءِ استعمال ٿيندا هئا ۽ اُهي سوڀون حاصل ڪندا هئا.

شاهه جو بيت ياد ٿو اچي ته:

سوڀون سر گهرن، سر ريءَ سوڀ نه سڃي،

سوڀ برابر سسيون، توربان تان نه ترن،

جي هيٺڙي منجهه هرن، سي ملهه مهانگا سپرين.

(13) اُبت دائو: هن وصف ۾ گهوڙي جو ساڄو هڪ پير تي واضح اڇو

ٽڪو ۽ وري ٻوڙن پيرن مان ڪاٻي پير تي اڇو ٽڪو ته اهو سڏبو اُبت دائو. ان

وصف لاءِ مشهور آهي ته اهو مسلمانن لاءِ سٺو سوڻ وارو گهوڙو ناهي، البت هندو ڌرم ۾ وري ان جي سٺي اهميت آهي ته اهو سپاڳو جانور آهي. ان ڪري مسلمان ان کي ڪونه ڌارين ۽ هندو ڀائي ان کي مان ڏين ۽ ڪم ۾ آڻين.

(14) گهوڙن ۾ مختلف رنگن جون پنٿوريون:

(1) ڏيمڻ: گهوڙن جي رنگ ۾ هي وصف جنهن کي ڏيمڻ چئبو آهي، ان جو مطلب ته ڇاتيءَ جي وچ تي اُبتي چنڊ مثل هڪڙو نشان ٿيندو. جيئن گهوڙي جو نالو چنڊ ڏينهن جي چنڊ جهڙو اڌ گول لڳي ان کي ڏيمڻ چئبو. هن نشان کي سپاڳ جي علامت سمجهبو آهي.

(2) پدم پنٿوري: هن وصف ۾ وهت جا چار ٽي پير سفيد اڇا هجن، البت هڪ پير تي ڪارو ٽڪو هجي، ان کي سفيد پنٿوري چئبو ۽ اها به سپاڳي نشاني سڏجي.

(3) ٻيڙا ڦوڙ پنٿوري: گهوڙي جي مغز تي سهي جي ڪنن جهڙا ٻه اُڀا نشان هجن ته اها ٽي ٻيڙا ڦوڙ پنٿوري پر ان اُهيڃاڻ کي نياڳ جي علامت خفتي سڏين.

(4) ٻيڙا چڙه پنٿوري: هي سوار لاءِ سهنجي ۽ سٺي سواري چڻبي.

(5) نانڙي پنٿوري: هن نشاني ۾ ڪنڌ تي آمهون سامهون نشان هجي. اها به سپاڳ واري پنٿوري سڏجي.

(6) ڪاٻي نانڙي: هن قسم ۾ اگر پنٿوري جو نشان وهت جي ڪنڌ جي ڪاٻي پاسي سان هجي اها نياڳي ليکبي ۽ پراپت ڪانه ڏيندي.

(7) گلڪور: گلڪور جي ڀر ٿورو پيت هيٺان ٻه ناليون اهي نشان به گهوڙن ۾ ٿين.

(8) توڙيو: وري هڪ نشاني اها به ٿئي ته گلڪور جي هيٺان واضح نشان ٿئي، ان مان مراد ته سوار لاءِ گهڻو جهڙو ڪر ڦاهو معنيٰ سوار لاءِ سپاڳي نشاني ڪانه سمجهي.

(9) قلعا ڪوڙ پنٿوري: مطلب ته گهوڙي جي پير جي نريءَ هيٺ ٻه پنٿوريءَ جا نشان اُبتي چنڊ وانگر هيٺ هجن ته اهي ٻئي پنٿوريون سنوڙ ۾ صدوريون گهوڙن ۽ گهوڙن جيئن ٿورا ڏينهن ٿا

ليکبيون ۽ وٺندڙ شوقين هر کي به وٺندو. ان کان سواءِ اگر جي به پنٿوريون پير مٿان مٿئين طرف ظاهر هجن ته اها به بي عيبي سپاڳي سڏجي.

(10) گوم: پيٽ جي هيٺان تنگ واري جاءِ تي اگر ڪا پنٿوري آهي ته سٺي سمجهي، پر اگر جي ٻاهر ٻئي پاسي ظاهر هجي ته پوءِ وري اها نشاني يا سنئون صدورو ناهي. اهي سڀ ڳالهيو جن کي مختلف مذهبن ۾ وسوسا يا مرڳو وهم سمجهجن ته سو ڏٺي تعاليٰ وڌيڪ ڄاڻي ٿو پر هر مذهب ۾ سپاڳ ۽ نياڳ جا مختلف انگ اکر ۽ نشانيون بيان ڪيون ويون آهن.

(11) ٻهاڪو گوم: هن لاءِ چوڻي مشهور آهي ته ”گوم ڇڏائي جنم پوم“ مطلب ته وهت جي مالڪ يا سوار جو خير ناهي، کيس پنهنجو ديس به ڇڏائي ڇڏيندس رڻائي ماري نديس. اهڙي طرح اڃا به ڪئين نشانيون آهن، جن جي تحقيق جي ضرورت آهي، باقي ڏاها ماڻهو چون ته جيئن عورت جا سورنهن سينگار مشهور آهن، تيئن گهوڙن ۾ به 32 عيب واريون نشانيون آهن ۽ وري 32 سپاڳ ۽ سهڻي خوبصورت هجڻ جون نشانيون آهن پر حقيقت ۾ ان ڳالهه جي ضرورت آهي ته حقيقت جي پرک يعني سڃاڻپ هجي، رڳو لٽيءَ مان لٽ پيچي سوار ماڻهو ڪونه سڏائيندو. ڪا به انجڻ يا گاڏي سائيڪل کان وٺي هواڻي جهاز تائين سکيا ۽ تربيت جي ضرورت هوندي آهي. اهي ويچار سوار سموري زندگي ان فن کي اربين ڇڏين پر يار سندن قدر ڪرڻ جي ضرورت آهي.

گهوڙن جون هلڻيون ۽ نمونا

جيئن انسان توڻي هر هڪ جاندار جو بچو هلڻ، گهمڻ ڦرڻ سکندو آهي ته پهريان ماٺ جو سهارو کيس گهرجي بعد ۾ ٻار جو مثال وٺو ته ماءُ پيءُ جي آڱر جي سهاري اُٿي، هلڻ شروع ڪري ٿو. ائين هنن وهتن پٿارن ۾ به مختلف مرحلن مان ضرور گذرڻو پوي ٿو.

(1) وڪ: مطلب ته شروعاتي هلڻ، چيچ وٺي هلڻ.

(2) قدم: هن مان مراد پنهنجي ماءُ گهوڙي سان گڏ قدم کڻڻ.

(3) چرل

(4) ڊگام: هن ۾ ڊگ ڊگ ڪندو هلندو ۽ پيٽ ۾ اصل سور وجهي ڇڏيندو.

(5) دوڙو

(6) رلو

(7) مَن

(8) وارو

(9) ناٺ وارو

(10) چورس

(11) وارڙيو

(12) سرازو

(13) ڪچڪو: سوارن موجب ڪچڪو ۽ دوڙو پاڻ ۾ ويجهي يعني سوت آهن.

(14) دورو: هن ۾ لوڏو نه ايندو ڀلي سوار کي مٿي تي ڪير جي پربل چوٽري چو نه هجي.

(15) جهولو

(16) چاچ: هن ۾ گهوڙا پڪي ٿي اصل اڏامندا نظر ايندا.

(17) وچڙ

(18) ٽپالي

(19) ٽپري

(20) چوبار

(21) چوتالي

(22) وير: گهوڙي جي وير ڪرڻ معنيٰ اصل دنگ ڪري ڇڏڻ آهي. ڏسندڙن جا من موهي ڇڏيندو، مطلب ته واه واه ڪرائي ڇڏيندو. گهوڙو وير چڙهيو مطلب ان ميدان ماري ملهائي ڏيکاريو پوءِ ته اصل گهوڙي جي مالڪ ۽ سوار مٿان نوتن ۽ هارن جي برسات ٿي ويندي آهي، هر طرف شاباس پٽ شاباس، بابا اصل علي رضه جي دل دل جي دعا آڻس، اهڙيون سدائون بلند ٿينديون آهن. سوار اصل خوشيءَ ۾ ڪين ماپندو ۽ سوار گهوڙي مٿان سواري جي حالت ۾ ميدان جا چڪر ڪڍندو ۽ گهورون حاصل ڪندو. ان وقت سچ پچو تر اهو منظر ڏسڻ وٺان هوندو آهي.

گهوڙن ۽ گهوڙن جيئن ٿورا ڏينهن؟

گهوڙن ۽ گهوڙن جيئن ٿورا ڏينهن؟

اهڙي طرح خفتي گهوڙيسوار ٻڌائين ٿا ته گهوڙن جي هلڻ جا اٽڪل 52 نمونا آهن، پر ڪو اُنهن ڳالهين کان واقف هجي نه ته اسان ڀارن لاءِ ته ڊي ۾ جڻ ٺڪريون، اصل ڏسڻ سان وڃ ڳوڏو ٿيو وڃي.

گهوڙن جي عمر جو اندازو

هاڻي اسان اچون ٿا گهوڙن جي عمر بابت مختلف وهي چڙهڻ جيئن ماڻهو پهريان ٻار بعد ۾ نوجوان پوءِ جوان ۽ آخر ۾ پوڙهائپ جا پار پڌرا ڪندو. ڏند نه بچندس ڏاڏ، هلڻ ڦرڻ کان لاچار ٿي ويندو آهي.

اهڙي طرح جانورن ۾ خاص طور تي گهوڙا پُريءَ ۾ پنهنجي ماءُ جي پيت مان پيدا ٿئي ته وڃيرو اڳر مادي ته پوءِ وڃيري هڪ سالن جي عمر تائين وڃيرو سڌو ۽ بنا ٻڌڻ جي ماءُ جي پويان ڊوڙندو ڪڏندو رهندو.

نيٺ وڃي سال ڏيڍ کان پوءِ ڪيس هٿيڪو ڪبو ۽ رسي سان ٻڌبو پر اها چوڻي اڄ تائين مشهور آهي ته گهوڙائون وهت جي پٺ کان نه گذرڻ گهرجي ايتري قدر جو مثل گهوڙي مان به خطرو محسوس ٿيندو. ان ڪري وهت کي اڳيان پٺيان اڳياڙيون توڙي پڇاڙيون يعني سڀني پيرن ۾ رسا وغيره ٻڌي قلعي سان قابو ڪيو ويندو آهي.

اگر وهت ٽن سالن کي رسيو ته ٽي سالو يعني سرل سڌبو. اڏائي سالن کان اٽڪل چار سالن وارو وهت گهوڙو دوڪ سڌبو. چئن کان پنجن سالن جي وچ وارو پانچاريو سڌبو. مطلب ته هاڻ جوانيءَ کي رسيو آهي. اها عمر گهوڙي جي خوب سوار وٺڻ جي آهي.

گهوڙو چئن سالن کان وٺي اٽڪل ڏهن سالن جي عمر تائين جوانيءَ واري جوت ۾ هلندو آهي ۽ اڳر ڪاريگر سوار ۽ سٺي نسل پٺيان اهي ته هر هنڌ واه واه ڪرائيندو نه ته مالڪ تي چٽي ثابت ٿيندو. وڃي نانگن حوالي ٿيندو يا وري اڳاٽي زماني ۾ مٿس شيون سامان رکي وڃي مالڪ گهور ڪرائيندس پوءِ هن جو جهڙو بخت ڀاڳ سو نصيب ٿيندو. اٺ سالن واري کي اُٺور به سڏجي اهڙي طرح گهوڙي وهت جي عمر 20 کان 25 سالن تائين ٿئي. پڇاڙيءَ ۾ پيلي نسل جو اڳر نه هوندو ان مان نسل حاصل ڪبو ۽

مادي هوندي ته ڦر مالڪ وٺندو ۽ خوب ڪمائيندو. هن وقت به سٺي نسل جي مادي جو ڦر پيلي چهن کان 12 مهينن جو هجي 50 هزار رپين تائين وڪامي ٿو.

گهوڙن جي اعليٰ نسل لاءِ سنجن جا قسم

جيئن ماڻهو پنهنجي گهر، بنگلي ۾ رهي ٿو، پڪي پنهنجي آڪيري ۾ آرامي ٿئي ٿو، ٻاڪرو ۽ ريڊو مال واڙ ۾ گذاري ٿو، مينهن واڙن ۽ وڻان ۾ رهن ٿيون، اهڙي طرح گهوڙا وهت وري پنهنجي مخصوص جاءِ ڪڙه ۾ سونهن جتي سندن کاڌي پيتي، چاري، داڻي توري کان وٺي ڪڙه ۾ رهڻ جو بندوبست ڪجي ٿو.

سنجن جا قسم ۽ نالا

1. لغام: لوهي لغام جيڪو سندس وات ۾ وجهبو آهي.
2. دهانا ۽ لاريا.
3. سر واڳ.
4. واڳ.
5. ڳلڪور.
6. مڇي.
7. جنوئي. پنج ڏاڳا جيڪي وات ۾ پوندا.
8. ملڪور: جنهن کي پٺيءَ وارو ڪپڙو به چئجي.
9. تل: اوني ڪپڙي مان ٺهيل جيڪو سوار نرم نرم لڳي.
10. ڳڙها: وهت جي پٺي پاسن کان پٺيءَ تي لهي بيهندا.
11. تنگ: چمڙي وارو ڪشوپنه لوهي ڪڙين سان.
12. پستنگ: تنگ کان سواءِ بالا تنگ به پيت کي ٻڌبو آهي.
13. ڊمبجي: پچ پويان ڪپڙي جي رنگ برنگي ٺهيل.
14. پنج سنجي: هي ٽڪي وانگر گهوڙي جي منهن تي لتڪيل رهندي آهي، سهڻي لڳندي آهي.

اهڙي طرح جن ماڻهن جو گهوڙن جي پالڻ ۽ ميلن ۽ نمائش ۾ گهمائڻ جو شوق هوندو آهي. اُهي پنهنجي گهوڙن جي عاليشان ڪٽڙهه ٺهرائيندا آهن، سڄو بندو بست اُن ۾ رکندا آهن. ان سار سنڀال واري ماڻهو کي ”سٽنس“ چئبو آهي. جيڪو وهڻ لاءِ صبح شاھه ڪرڪرو ۽ مالش کان ويندي توڙي تائين داڻي پاڻي جو بندوبست ڪندو آهي، جڏهن ته سوار صرف سواري ڪندو ۽ گهوڙي کي هلڻ جا گر سڀڪاريندو.

گهوڙيسوار: جيئن ته اڳ ۾ عرض ٿي چڪو ته گهوڙي جي سار سنڀال جو الڳ ڪم آهي، جڏهن ته سواري جو الڳ فن آهي. اُن ڪري اهو به ڏٺو ويو آهي ته گهوڙيسوار جا ناز نخرا به گهوڙن جي نازن نخرن کان گهٽ ڪو نه هوندا آهن. جيئن جيترو وڏو ڊاڪٽر ايتري ئي به وڌيڪ، ٻيو مثال جيئن راندين لاءِ مختلف ملڪي وغير ملڪي ڪوچ مقرر ٿيندا آهن ۽ وڏيون فيون حاصل ڪندا آهن. سندن سڀ فرمائشون پوريون ڪيون وينديون آهن. اهڙي طرح نالي چڙهيو سوار به اصل ان موجب هوندو آهي.

جنهن به گهوڙي کي تيار ڪرڻ لاءِ هفتو به هفتا ڏيندو ته وڏيرن جا نوڪر سندس ٿلهل ٽڪور ۾ لڳا پيا هوندا. کائڻ جا وڳا، بوسڪيءَ جو پتڪو، راڊو واچ ۽ کائڻ پيئڻ ۾ اصل جيڪو حڪم ڪندو سو حاضر ٿيندو ته سوار شام و صبح و هٿ کي به سنج رکي پٽيءَ تي گهمائيندو. اهڙي طرح ڪورو و هٿ ته مس وڃي سال ٻن ۾ چوٽ تي چڙهندو آهي. سوار کي و هٿ جي چڙهي مان ٿي پروڙ پئجي ويندو ته هي و هٿ سخا ڪندو آلائي نه اگر ڪا ٿورم هونديست ته مالڪ کي چونڊو بابا هن جي کاڌ خوراڪ جو جوڳو بندوبست ڪر نه ته ٿڌ ٿڪ چئي ڏيندو ته رئيس هن ڀتاري کي وڃي ٿانگي حوالي ڪري اها به چوڻي ته يار ”هيءَ ته گهور ڪرڻ جهڙو آهي“

کاڌ خوراڪ

گهوڙائين و هٿ لاءِ سڀ کان اُتم خوراڪ توڙي ۾ صبح شام داڻو آهي. ان ۾ به ٻاجهري جا داڻا اٽڪل به ڪلوروزانه جهڙي ٻي خوراڪ ناهي. داڻي ڪڍي ۾ ٻيو اناج جنهن ۾ ڪڻڪ، تر، موٽ، جو ساريون، چڻو گوار، اناج واري خوراڪ آهي.

باقي بين خوراڪن ۾، توهه سُڪائي ٿر وارا ماڻهو ڪارائين، اها چوڻي مشهور آهي ته جنهن گهوڙي و هٿ چاليهه ڏينهن توهه کاڌوان چڻ ته مڻ گيهه جو واپرايو. ان کان سواءِ صبح جو نيرانو پاءُ کن مڪڻ، ان کان سواءِ گيهه سڄي جي خاص طور تي ڍڳيءَ جو مڪڻ ۽ گيهه مانيءَ ۾ پور ڪري، چوري ڪري پڻ و هٿ کي ڏنو ويندو آهي. جنهن سان و هٿ جو هاضمو درست رهندو ۽ پيٽ وغيره ڪو نه وڌندس سنهڙو ۽ سمارت لڳندو. جيئن گرمي ۽ سرديءَ جي موسم جي حساب سان مختلف نمونن جون پاجيون ۽ ميوا تبديل ٿيندا آهن. اهڙيءَ طرح گهوڙن جي کاڌ خوراڪ تي پڻ ان جو اثر ٿيندو آهي. سياري ۾ گرم خوراڪ خاص طور تي ڊراءِ قروت ۾ اختڙوت، ڪشمش، ڊاڪ ۽ بادام به چوري ڪري و هٿن کي وڏا امير خفتي ماڻهو ڪارائيندا آهن. اهڙين شين تي هريل گهوڙا اصل توڙي ڏسي سنب پيا هڻندا ۽ هڻڪا ڪندا رهندا آهن. سياري جي مند ۾ صوف جو مربو گيهه، مڪڻ، کير گرم ڪري منجهس مصري ساڻ چار مغز ۽ ٻيون شيون استعمال ٿينديون آهن. ان سان گڏ اونهاري جي مند ۾ نر لوسڻ جو گاهه ۽ ڇبر وغيره يعني ساڻو گاهه به مناسب مقدار ۾ ڏنو ويندو آهي.

ان کان سواءِ سوار غلام حسين مڱڻهار موجب واول ٻوٽي، واوڙنگ، ڪڙي ڪائي، چنڊرست آناهيد، هڏرس اهي شيون پنسار جي دڪان تان ملنديون جن کي ڪُٽي، گهوٽي، ڦڪيءَ جي صورت ۾ و هٿ کي ڏييون. جنهن تي و هٿ جو هاضمو درست رهندو.

وڌيڪ ته گهوڙي جو هڏ گڏ مضبوط ٿيندو ۽ سندس دل ۽ دماغ کي طاقت ملندي. اهڙين جڙي ٻوٽن جي ڏيڻ سان گهوڙو واءِ، وائي بادي کان ويندي سندس جسم جي ٽڪاوت ۽ پيڙا محسوس ڪو نه ڪندو ۽ کلي هلندو ۽ واه جو رُس ڏيکاريندو. سياري جي مند ۾ گهوڙي کي ڇبر، منهي يا ڪٽڙهه ۾ ٻڌبو ته مٿان اوت هجس. گهڻي سردي نه لڳيس.

ان ڏس ۾ ڪاري جيري، ڪتل، ڏونگهي ڪُٽي گڏائي ڳوڙها ٺاهي و هٿ کي ڪارائجن. اونهاري جي مند ۾ گهوڙي کي هوا دار جاءِ يعني وڻ هيٺان ٻڌڻ گهرجي. ساوڻيءَ جا مختلف گاهه ڇبر کان ويندي، پتر، ساوڙي، مانڊاڻو جوئر ۽ ٻاجهريءَ جا ڪانا ڏنا ويندا آهن.

انهن سين کاڌن ۽ خوراڪن کان سواءِ جيڪا اهم ڳالهه سا اها آهي ته گهوڙي کي صبح، شام مالش نه ٿي ته مطلب هڙ وٺي، جڻ ڪجهه به نه ڪارايو. ان ڪري خفتي الڳ مالشيا، نوڪر چاڪر رکندا آهن. ڪرڪرو هڻڻ کان پوءِ بام جي مالش تمام ضروري هوندي آهي ته جيئن گهوڙي جو جسم کليل رهي بند نه ٿئي.

بام کان علاوه نمر جي پنن کي ڪاڙهي پسائي ۽ پنن سان مالش نهايت ڪارائتي رهندي آهي.

ان ڳالهه جو به خيال رکيو ويندو آهي ته ڪا به کاڌ خوراڪ، داڻو، اناج وغيره ڪارائتو کان پوءِ جلدي پاڻي ڪو نه پياربو. ان سان گهوڙو بند ٿي ويندو يعني ”آب گير“ ٿي پوندس مطلب سنبه منجهي پوندس. ان بيماري ۾ وهت جو پيشاب بند ٿي ويندو جيڪا گهوڙي لاءِ وڏي بيماري آهي. اها ڳالهه ته اڳ ۾ بيان ٿي چڪي ته گهوڙي کي پتي وغيره تي هلائي جلدي سنج ڪو نه لاهبا. گهوڙي کي هلڪي ڦلڪي پيسار ڪرائي.

گهوڙي تي چڙهڻ يعني سواري جو وقت صبح توري شام ٿڌ جي وقت هوندو آهي. گهڻي گرمي تاڪ منجهند چڙهي لاءِ نقصان ڪار آهي. آڳاٽي زماني ۾ گهوڙن تي چانڊوڪي راتين ۾ سفر ڪيو هو ۽ وهت پنڌ کي پاڻي وانگر پيئندو ويندو هو. سوميل پري ڪنوڻ يا برسات هجي ته ٻن ٽن پهرن ۾ وڃي منزل ڪندو. گهوڙي تي چڙهڻ مهل الله پاڪ جي صفت ساراهه ۽ دعا سان ڪرڻ گهرجي. خاص دعا بسم الله شريف کان پوءِ نصر من الله وفتح قريب ۽ بعد ۾ سخي دين پناهه، تائب علي رضه چئي پوءِ لانگ ورائجي. ان کان سواءِ مشڪل گهڙيءَ ۾ گهوڙي جي ڪن ۾ حضرت علي رضه جا سلام ڏبا ته به مھڙ موچاري ٿيندي، سفر سهنجو ٿيندو. رات جي وقت گهوڙي جي اها خاصيت آهي ته هو جنات وغيره جي سامهون دليري سان لنگهي پار ٿي ويندو. جڏهن ته اُت توڙي هاڻي به ان حالت ۾ لهرائيندو ۽ اڳتي هلڻ جي ڪا نه ڪندو. نيٺ سوار کي به مجبورن سمجهي گس مٽائڻو پوندو. اهي ڳالهيون اسان وڏن جي ڪچهري ۾ سندن واتان ٻڌيون. پوءِ اڄ جي زماني ۾ انهن ڳالهين ۾ ڪيتري صداقت آهي، سو ڏٺي پاڪ ڄاڻي.

گهوڙن جا خاص مرض ۽ علاج

(1) سرغير: هن مرض ۾ گهوڙي جو ڳلو بند ٿي ويندو آهي، مطلب کيس سردي وغيره جي ڪري سخت قسم جو زڪام وغيره ٿي پوندو آهي. سندس گلي ۾ سوچ ٿي ويندي آهي. ڪنگهه ڪندو. ڪم مان وڌا ساهه کڻندو ڇاڪاڻ جو سندس ناس بند ٿي ويندي آهي. علاج: پارڪو ماڻهن ۽ حڪيمن ان لاءِ علاج ڳوليو ته (1) سنڌ ڪٽي ڪپڙي ڇاڻ ڪبي، (2) پان جي ول جي پاڙ ڪڍي اُن کي به ڪٽي سنهي ڪجي، (3) آرسٽو تنهي کي پينجي گرم ڪري، تنهي شين جي ڦڪي ڪري، ڪنهن پائيپ وغيره جي مدد سان گهوڙي جي ناسن ۾ وجهجي. ته سندس ناس کلي ويندي ۽ هو ڦونگار هڻڻ شروع ڪندو.

(2) گهوڙي جو ٻُخار: نير، ڪاري جيري، وڏف، جاڻ، هرمل، ڳڙ، سپ شيون ملائي ڪاڙهي چاس پچائي سيرو ٺاهجي. هڪ مٺيو شام و صبح وهت کي ڏجي نيڪ ٿي ويندو.

(3) هڏ باديو: هڏ رسي، پير هڏي، جو علاج گهوڙن کي اڪثر ڪري گهڻو بيهڻ جي ڪري يا وڏي عمر جو ٿي وڃڻ ڪري مٿيون بيماريون ٿي پونديون آهن. ان لاءِ ڪاريگر ماڻهو باديو ۽ هڏرس کي بليڊ سان جهير ڏئي ان مان رت يا پوءِ وغيره ڪڍي ڇڏيندا آهن.

(4) وڏو: ان ۾ گهوڙي جو مٿڪو يعني ڪنڌ جهلجي ويندو آهي. ڪاٺ پيئڻ بند ڪري ڇڏيندو آهي. ان جو علاج جلدي ڪنن جي پاڙ ۾ ڏنپ ڏبو آهي. اگر ڪارآمد ٿيو ته ڀلو ورنه گهوڙو ٽن ڏينهن اندر مري ويندو. ان کان سواءِ ڦٽ چُٽائڻ لاءِ مڇيءَ جو تيل، تاربين جو تيل، گاسليت، ڦٽڪي ملائي تيل ٺاهيو ۽ اُن جو مک ڏيندا رهو ته ڦٽ چُٽي ويندو. اگر وهت کي چٽا پئجي ٿا وڃن ته مٿين شين جو تيل سان سرنهن ۽ ڄانمي جو تيل مک ڪبو ته به ڦٽ چُٽي ويندو.

(5) آبگير: مطلب سينو بند ٿي وڃڻ، اڪ جا پن ۽ ڪاٺيءَ سميت، ستن پاتين ۾ خوب رڌبو، ان ۾ سيندو لوڻ، ڪارو لوڻ، ۽ توهه ملائي سيني شين کي خوب پچائبو، جو معجون جي شڪل اختيار ڪري وڃي. ان جي

مالش به ڪبي، ڪارائبو ته وھت جو بدن ڪلي پوندو. ان لاءِ حقي جو تماڪ، ان کان سواءِ لوڻ اٺ ڀير پساڻي ٻاجھري ۽ لوڻ گڏي ڪارائجي ته پشاب ڪلندو ۽ هلڪوبه ٿيندو. نم ڪاڙهي پنن جي مالش به فائديمند آهي.

(6) **پيشاب بند ٿيڻ:** گھوڙي جو پيشاب گرميءَ جي ڪري به بند ٿئي ۽ وري هاضمو درست نه هجڻ جي ڪري به ٿئي. ان لاءِ وڌف، لوڻ، ڳڙ ڪارائجي لوڻ جي پٽن تي مالش ڪرڻ سان به گھوڙي جا سنبه منڌل ڪلي پوندا ۽ پيشاب جاري ٿي ويندو.

(7) **سهڪي جي بيماري:** هن جو علاج هن طرح آهي آرهڙ جو بصر وڌي رات ولھ تي رکي ڇڏبو. پلي مٿس ماڪ وغيره پوي مٿان لوڻ جو ڀرڪو ڏئي نيرانو ڪارائجي. پوءِ پلي سٿو ميل گھوڙو هلي سھڪو نه ڪندو.

گھوڙي تي ترتيب وار سنج رکڻ ۽ سوار ڪرڻ

هاڻي جڏهن گھوڙائون وھت جوانيءَ جي جوت کي عمر جي حساب سان پھچي ٿو ته مالڪ مٿس سنج وغيره رکي الله توهار ڇڻي، ان کي گھوڙن جي ميدان ۾ ڀريا ٻني ٻاري تي وڃڻ لاءِ سنجي ٿو. ان ڪم جي ترتيب ڪجهه هن طرح ٺهي ٿي.

ان کان اڳ ان ڳالهه جو خيال رکبو ته وھت نيرانو ته ناھي کيس گھٽ ۾ گھٽ صبح وارو داڻو ڪٽو ضرور ڏبو. ان بعد سندس مختصر گھوم جنھن کي اڃ ڪلھ جي دور ۾ واک چئجي سان ضروري آھي. جي گھوڙو ليتھڙو ڪري وٺي ته ويتر پلو آھي.

ان بعد گھوڙي جي بدن کي صاف ڪرڻ ۽ گڏوگڏ ھٿ مالش ۽ ڪرڪرو ڪرڻ به ضروري سمجھيو ويندو آھي. آخر ڪار وھت کي ڪلي تان چوڙي اچي سڌي پڌر پٽ تي بيهاريو. تنھن بعد سنجن جي ترتيب ٿيندي. سڀ کان پھريان ڀتاري کي بسم الله شريف پڙهي لغام وات ۾ ڏبو. گڏو گڏ مھت سھت به جاري رکبي. اڃ ڪلھ جي دور ۾ سنجن جا به سوين قسم اچي ويا آھن پر اسان پنھنجي ڄاڻ مطابق ھلندا سون. لغام کان پوءِ ملخور ڏبو. ان بعد سنجن جو سينگار تل رکبو جيڪو پٽ ۽ ريشمي شين مان ٺھيل ھوندو

آھي. ان بعد ٿڙھا رکبا، ان بعد سنجن جو شھنشاھ سنج ھنڊو رکبو. چو ته اصل شيءِ ته ھنو آھي، جنھن تي سوار چڙھي سفر ۽ سواري ڪندو. ان بعد تل ۽ ھني کي قابو ۾ رکڻ لاءِ تنگ چڪبا، گھوڙي ۽ سوار جي اصل خبر ته تنگ چڪڻ ۽ چڪڻ مان ٿي پئجي ويندي ته گھوڙو ڪيتري پاڻيءَ ۾ آھي ۽ گڏوگڏ سوار جي به خبر پوندي ته ڪيترو پنھنجي فن ۾ ماھر آھي.

تنگ چڪڻ جو مثال مون اڳ ۾ به ڏنو ھيو ته ڄڻ ملاڪڙي ۾ ملھ پھلوان جيئن ھڪ ٻئي جو سندرو چڪيندا ته مٿس نه مٿس جي خبر پئجي ويندي آھي. مشھور ملھ پھلوان گل جھلڻ جھڙا جوڙيال جا سندرا ڪشيندا ھئا ته ھڪ ٻئي جا دوڏا ڪڍي ڇڏيندا ھئا. اصل پھلوان کي ساھ ڪڍڻ به ڏکيو ٿي پوندو ھيو.

ان طرح جو مثال تاريخي حقيقتن مان به سگھڙ ۽ عالم حضرات ٻڌائين ٿا ته جڏهن قلعي خيبر فتح ڪرڻ لاءِ حضرت علي رضه جن دل دل گھوڙي مبارڪ جو ڪست مان تنگ چڪيو ھيو ته ڀتاريءَ ھٽڪي عرض ڪيو ھو ته قبل ايترو تنگ زور سان نه چڪيو. اوهان قدم ڏئي حڪم ڪندا ته منھنجو اڳيون پير يعني سنب خيبر ۾ ھوندو. بھرحال گھوڙو ملاڪ جانور آھي. تنگ چڪڻ بعد دوال ٻڌبا، دنبجي چاڙھبي، ان بعد اضافي جھابا جھوڙا جن ۾ پنج ڏاڳا، جنوئي ڳلاڪور ۽ آخر ۾ رڪيب ٺاھبا. ياد رھي ته ڪي ڪي گھوڙا اڳيرا مطلب ته آرام سان سنج چاڙھڻ ڪو نه ڏيندا آھن، ان ڪري ان ڪم ۾ به کان تي ھمراھ گڏجي ڪم ڪندا.

ان بعد آخر ۾ سوار به پاڻ کي سواري لائق بنائي پوءِ گھوڙي تي لانگ ورائيندو. خاص طور تي سوار جو صاف سٿرو ھجڻ يعني غسل وغيره ڪري چڙھي ته پلو، چو ته پاڪائيءَ کان سواءِ هن ملاڪي وھت تي چڙھڻ، گناھ مثل آھي.

برحال اڃ ڪلھ جي دور ۾ سوار به چڪيا مڪيا وتن، ھمراھ کي بوسڪيءَ جو وڳو بشمول پٽڪو بوسڪي واھ جو ٺھي ٿو، سوار شھپر گارڊر ڪري، سعودي عرب ۽ ڏيئي جون سنٽ استعمال ڪري اڳين زماني ۾ عطر عنبير ۽ ململ جو پٽڪو ۽ ھرڪ جا سفيد ڪپڙا واھ جا ٺھندا ھئا.

اهڙي طرح هڪ همراھ جي ڪلهي جي سھاري يا سوار جي پير کي تيڪ ڏيبي ته سوار ڇلانگ هڻي ويڃي هني تي ويهندو. هني تي ويهڻ شرط ربنون چڪي وٺندو.

سوار واڳون سنڀالي هٿ ۾ ڪري هڪ هٿ ۾ نيت يعني سنهڙي لڪڻ جو ڪٽڻ نه وساريندو.

سوار لڪڻ جو تمام گهٽ استعمال ڪندو. ان تي محاورو آهي ته ”تئونءَ کي تارو ۽ تازيءَ کي اشارو“ سوپلن وهڻ لاءِ اشاروئي ڪافي آهي.

سنج ۽ هٽاڻا جا ڪاريگر

جيئن گهوڙا ٽئين وهٽ جي اهميت صدين کان مشهور ۽ ڪم اچڻ جي رهي آهي. سو ان ڏس ۾ عربستان کان وٺي ايران، بغداد تائين، عربن، ايرانين ترڪن کان ويندي هندستان جي مغلن بادشاهن گهوڙن جو استعمال ڪيو آهي. ضروري آهي ته ان دور ۾ به ڀلا گهوڙا ۽ ڀلا سنج هوندا. پر گذريل هڪ صديءَ کان پاڻ پنهنجي سونهاري سنڌ تي نظر وجهون ته هتي به گهوڙن جي استعمال لاءِ سنج ۽ هٽاڻا هئا.

انهن شهرن ۽ ڳوٺن ۾ شڪارپور، سکر کان ويندي، هالا تائين اهي شيون نهنديون هيون. سانگهڙ ضلعي ۾ پاڪستان ٺهڻ کان اڳ ۾ ڪڏڙي يعني همير فقير جي شهر جا ٺهيل هئا ۽ سنج اڄ تائين مشهور آهن. خاص طور تي راوتياڻي وارا هنگورا جيڪي ڏنڌي جي لحاظ کان موچي سڏبا هئا، انهن مان ڏٺي بخش فقير موچي ۽ ٻيا وڏا شاهه ڪاريگر هئا. سڄي سنڌ توڙي شهرن جا ماڻهو به هلي اچي ڪڏڙو جي موچين کان هٽا ۽ سنج شوق مان ٺهرائيندا هئا.

ان کان سواءِ لاڙواري علائقي بدين، حيدرآباد، مٽياري ۽ ٻين شهرن ۾ اهي ڪم ٿيندا هئا. هاڻوڪي دور ۾ به سنڌ جي مختلف هنڌن تي اهو ڪم ناما چاري سان ڪيو وڃي ٿو. ٻي ڳالهه ته هيئر سنڌ جي وڏيرن ۾ گهوڙن جي پالڻ ۽ ميلن ۾ هلائڻ جو شوق چوٽان چوٽ چڙهيل آهي. ان ڪري سنج جو مان به مٿانهون ۽ مهانگو ٿيو آهي.

سنڌ جي ڀلوڙ سوارن فقير غلام حسين مڱڻهار ڪنڊياري، فقير غلام نبي مڱڻهار ڄام صاحب وارو، پيرو فقير مڱڻهار ٿر، محمد شريف راجپور، پيرو نمل، مجنو خان نهڙي، ڳوٺ ڀاڏو، انهن پنهنجي انٽروپوز ۾ ٻڌايو ته هن وقت به بدين ۾ ڦوٽو ميگهواڙ تمام وڏو ڪاريگر آهي. هوائڪل 70 سالن جو ڪراڙو اهي مگر ڪيس واهه جي ڪاريگري آهي. هاڻ سندس نوجوان پٽ به سندس مدد ڪن ٿا. هو سنڌي ميگهواڙ آهي سالن کان هتي رهي پيو. ان کان سواءِ مٺيءَ جي ڳوٺ ويڙهي جهپ ڳوٺ ۾ نالي ميگهواڙ به تمام سٺو ڪاريگر آهي. هن ڪاريگر جي خوشي اها به آهي ته هو چاندي وارا مهانگا سنج به ٺاهي ٿو.

ان کان علاوه سامرو شهر لڳ موريءَ تي گوبو ميگهواڙ ۽ انبو ميگهواڙ به سٺا ڪاريگر آهن. هن ڪم لاءِ خاص چمڙي جو استعمال ٿئي ٿو. ڳاڻي ڍور جو چمڙو استعمال ٿئي ٿو. ان کان سواءِ ڪمار جو چمڙو لڳي ٿو.

سوارن موجب هٽو ۽ سنج جي سٺت جو اگهه آسمان سان ڳالهين ڪري ٿو. اهي سٺت هڪ لک روپين کان ويندي تن لکن تائين ٺهن ٿا. ۽ خانصاحب وڏيرا خريد به ڪن ٿا.

سونهاري سنڌ جا نالي وارا گهوڙا، گهوڙن پالڻ جا شوقين ۽ سندن سوار

هونئن ته سونهاري سنڌ ۾ گذريل ڪيترين ئي صدين کان گهوڙن جي هڻ وٺ رهي آهي. پوءِ اها ڀلي چو نه ڌاريا جي سنڌ مٿان ڪيل ڪاهن جي صورت ۾ هجي. عربستان ۽ ايران مان، بغداد جي مشهور رڙ اڄ ڏينهن تائين محاورن جي صورت اختيار ڪري وئي. جڏهن ترڪن تاريخي شهر بغداد مٿان ڪاهون ڪري مقامي ماڻهن جو جيئن جنگال ڪيو. ايتري قدر مقامي ماڻهو روز روز جي ڪاهن ۽ حملن مان بيزار ٿيا جو اوچتو گهوڙن جا هنبس ۽ هٽڪا ڏسي ۽ ٻڏي، چوندا هئا ته اڙي گهوڙا ڙي گهوڙا. ڇو ته جڏهن به ڪو ڌاريو حملہ آور ٿيندو اهي ته مقامي ماڻهن جو ساهه مٿ ۾ ٿي ويندو آهي. هو وس آهر پنهنجي امڙ ڌرتي جي حفاظت ۽ لوئيءَ ۽ لڄ جي حفاظت جي ڪوشش ضرور ڪندو آهي. مگر ڌاريو وري به ڌاريو پوءِ ته مال ملڪيتن کان ويندي عزتون به ڏاءُ تي لڳي وينديون آهن.

اهڙي تجربي مان سونهاري سنڌ به هر دور ۾ آزمائي آهي. پوءِ ڀلي اهي ڪاهون قابل ڪنڌهار مان لڳيون هجن، عرب ايران کان لڳيون هجن، توڙي هندستان جي مغلن جون ڪاهون هجن. پوءِ ته اهڙي گهڙي ۾ ٽيپو سلطان جهڙن بهادرن کان وٺي پنهنجي ڌرتيءَ کي بچائڻ لاءِ دودي جهڙا دلير هجن، ٻاگهل جهڙيون ٻايون هجن، هوشو دولهه دريا خان، هيومن کان وٺي، بچو بادشاهه پيرو وزير کان ويندي شهيد اعظم سيد سورهيه بادشاهه تائين انهن سپوتن پنهنجي سرن جا نظارنا ڏيئي، ڌارين جي ڪاهن کي للڪاريو آهي ۽ مقابلو ڪري شهادتن جون سيجون ماڻيون آهن.

هاڻي جيئن ته اسان ولو ڏئي ڦري سري وري به گهوڙن ۽ گهوڙن جي ڳالهه ڪنداسون ته انگريز سرڪار جي دور تائين به اهي ڪاهون هاڻين کان ويندي گڏهن، خچرن پر خاص طور تي گهوڙن جي استعمال سان عمل ۾ آيون آهن ۽ لکين گهوڙا ۽ گهوٽ انهن ڪاهن جي نذر ٿيا هوندا.

پر پاڻ جيئن ته شوق جي حوالي سان خاص طور تي سنڌ جي ماڻهن ۽ مشهور گهوڙن ۽ گهوڙي سوارن جو ذڪر ڪنداسون. سنڌ جي تاريخي دورن ۾ ڪلهوڙا، سما، سومرا ۽ ٽالپورن جو دور به ويجهڙائي جو دور گذريو آهي. ان تي به تحقيق جي اشد ضرورت آهي ته انهن حڪمرانن وٽ ڪهڙا خاص گهوڙا مشهور هئا، جن تي هنن هلي حڪمراني جا مڙا ماڻيا. خاص طور تي مير صاحبن جو دور ايڏو پراڻو ناهي. ان دور جي مير صاحبن ميرن جي صاحبي، ميرن جي چوپاري وارن مير صاحبن جي وهتن جي باري ۾ تحقيق جي ضرورت آهي. ان کان سواءِ سنڌ جي مختلف رياستن جن ۾ خيرپور ميرس جي رياست جي مير صاحبن، حيدرآبادي مير صاحبن جي صاحبي ۽ ميرپور خاص جي مير صاحبن جي دور تي تحقيق ڪرڻ جي ضرورت آهي، ته جيئن اهو پهلو به اڃا ڳر ٿئي. پر اسان گذريل صديءَ جن جا اڪين ڏنا شاهد خفتي ۽ شوقين ۽ سوار ڪولڪن ۾ هيڪٽر ٻيڪٽر اڃان به حال حيات هوندا. انهن کان معلومات حاصل ڪريون ته چڱو ٿيندو. هونئن ته ڪو مستند ڪتاب گهوڙن جي شوق بابت اسان جي نذر مان ڪين گذريو آهي. تازو ڪي ٽي اين نيوز تان فيض کوسو صاحب ۽ سيد علي

محمد شاهه لڪياري ان ٽاپڪ تي هڪ سنيون ڊاڪيومينٽري پيش ڪيون. ان کان سواءِ وڏيرو لال خان وساڻ بابت ٻڌڻ ۾ آيو آهي ته هو به مواد گڏ ڪري گهوڙن بابت ڪتاب آڻڻ چاهي ٿو. ان کانسواءِ مون کي معلوم ٿيو آهي ته ڊاڪٽر بلوچ صاحب 1960ع واري ڏهاڪي ۾ سنڌ جي گهوڙن بابت ٽن قسطن ۾ مضمون لکيا جيڪي مهراڻ رسالي ۾ به ڇپيا، ان مواد جي ڳولا ۾ به آهيون.

يقينن اها ججهي معلومات هوندي پر آئون صرف ڪجهه يادگار سوارن، ڪن سٺن گهوڙن جي شوقينن جي انٽرويو ۽ معلومات کي سامهون رکي هي سٽون لکي رهيو آهيان. اُميد ته قبول پونديون.



وڏيرو متو خان وساڻ جا مشهور گهوڙا

وڏيرو متو خان وساڻ جي خانداني پسمنظر ۽ گهوڙن بابت بهرم بري سائين جي ميلي جي موقعي تي سندس قاضي يعني مٽييجر ۽ گهوڙن جي سنڀاليندڙ ڪريم بخش ڪنڀار معلومات فراهم ڪندي ٻڌايو ته مرحوم متو خان وساڻ ولد محراب خان وساڻ ڳوٺ ديهه ڪراڙو لڳ هنگورنو تعلقي ڪپرو ضلعو سانگهڙ جو تمام وڏو زميندار ۽ گهوڙن جو شوقين هو.

متو خان وساڻ 1947ع کان 1998ع تائين گهوڙن جي شوق سان واڳيل رهيو. متو خان وساڻ پنهنجي دؤر ۾ 40 ڀلا گهوڙا ڌاريا، جن مان 5 گهوڙا تمام وڏي نالي وارا ٿيا. 65_1960ع واري ڏهاڪي ۾ سندس سنهڙو سرخو گهوڙو جنهن جو سوار عيسيٰ خان لغاري ڳوٺ ڦلهڙيون ۽ عبدالمجيد نقرج به سندس گهوڙن تي سواري ڪئي. مجيد نقرج خاص طور تي سندس ناسي گهوڙي تي سواري ڪندو هو. ان کان سواءِ ڪبوتر نالي گهوڙو جيڪو 1970ع واري ڏهاڪي ۾ هليو، ان متو خان وساڻ کي گهڻو مشهور ڪيو. اهو ڪبوتر گهوڙو هو جنهن کي وڏيرو ڪٽائي ٻورلي محمود شاهه ٿر جي ميلي ۾ ترڪ تي ويو هو. پر ان گهوڙي سان ٿر جي نامور گهوڙي جنجهي جيڪو شوڪت حسين جنجهي جو هو، پر مالڪ اُن کي به پٽيءَ مان ٻاهر ڪڍي ويو. ڇا لاءِ جوهي سنڌ جو گهوڙو اڃان به گهڻو اسپيڊ رکندڙ هيو. هن گهوڙي تي سوار مرحوم محمد بخش پهوڙ ڳوٺ ولواري وارو هوندو هو. هن وقت وڏيرو متو خان وساڻ جا فرزند شاهنواز خان وساڻ ۽ علي حسن خان وساڻ آهن. مگر گهوڙن جي شوق کان ٿورا پري آهن. کين ڪپي ته وڏن جي تاريخي ورثي کي سنڀاليندا اچن، ته جيئن سنڌ جي اها ثقافت به شان ۽ مان سان ترقي ڪندي رهي. مرحوم متو خان وساڻ نهايت ئي سادو سلوٽو دلربا شخصيت جو هيو. پاڻ اسان جي ڳوٺ ڪانڊيرو وساڻ ۾ مرحوم وڏيرو صابو خان وساڻ جو دوست هيو ۽ ڪافي شادين مرادين تي ايندو هيو.

سوار گل وساڻ جو انٽرويو

سوار گل محمد عرف گل وساڻ ڳوٺ تماچي فقير وسان لڳ ڀيرو نمل تعلقي ڪپرو ضلعو سانگهڙ، پاڻ پيراڻو فقير وساڻ جي خاندان سان تعلق

سونهاري سنڌ ۾ گهوڙن جا شوقين ۽ ميلا

سوار فقير غلام حسين مڱڻهار پنهنجي والد الهڏنو فقير مڱڻهار، ڏاڏي محمد صالح فقير مڱڻهار ۽ چاچي سو ساله لونگ فقير مڱڻهار جي ڳالهين کي ساريندي اٽڪل منو صدي اڳ وارن گهوڙن جو پڻ ذڪر ڪيو. سندن موجب سندس ڏاڏو محمد صالح مڱڻهار اصل ۾ ڄام نواز علي جي ڄامن ۽ ڪنڊياري جي وساڻن جو خاص سوار هيو.

ڄام ڪاڻيو خان جا گهوڙا

ڄام خاندان سنڌ ۾ نهايت ئي سخي ۽ مهمان نواز خاندان رهيو آهي. ڄام نواز علي کان ويندي ڄام ڪاڻيو خان ۽ ڄام صادق علي خان تائين هن خاندان ملهه پهلوانن جي سرپرستي ڪئي ۽ گهوڙن جو شوق پڻ رکيو. ڄام ڪاڻيو خان ۽ ڄام نور علي خان جو مشهور گهوڙو نالي (بي مهاڀو) هيو. فقير غلام حسين موجب کيس سندس والد ۽ ڏاڏي وٽان ڄاڻ ملي ته اهو گهوڙو ڏسڻ ۾ بي ڊولو هيو گهڻو ملوڪ ڪو نه هيو، مگر هلڻيءَ جو بادشاهه هيو. سنڌ جي اڪثر ميلن ۾ هن هلي ڏيکاريو. ڪن ننڍڙا هيس ۽ قدبت جو پڻ پورو پيو هيو.

ان کان سواءِ ڄام ڪاڻيو خان جو گهوڙو (ڀگلو) رنگ اصل بگو ڪارين اکين سان نڪرو هيو. اصل ۾ صادق آباد پنجاب مان ڄام صاحبن آندو هيو. ان کان سواءِ ڄام نور علي خان جو ڪارو ڪميت به اصل واهه جو گهوڙو هيو. سن 1960ع واري ڏهاڪي ۾ گهوڙو واهه جو هليو ۽ سنڌ جي اڪثر ميلن ۾ نصرپور کان ويندي، لطيف سرڪار ۽ سانوڻ فقير جي ميلن تائين هليو.

رڪن ٿا. جنهن لاءِ مشهور آهي انگريز سرڪار جا ڪارندا جڏهن سنڌ ۾ داخل ٿيا ته هنن جي هڪ آفيسر مسٽر گوروالا پيراڻو وساڻ کان علائقو سروي ڪرڻ لاءِ گهوڙي چڙهڻ لاءِ گهري. ان زماني ۾ جهر جهنگ هوندا هئا، هن تر ۾ خاص طور تي ڪرڙ جا وڏا وڏا وڻ هوندا هئا. هن پريي مڙس گهوڙي ڏيڻ کان نپ انڪار ڪري ڇڏيو ته هي سنڌ ڌرتي آسان جي سروري ڪري اوهان خوشامندن کي زمينون ۽ جاگيرون ڏيو. اهو اسان کي قبول ڪونهي، اسان پنهنجي ڌرتي ملڪ جا پاڻ وارث آهيون. اها گهوڙي سوار گل وساڻ موجب سندس چاچي تماچي وساڻ به ڏني هئي، صفا مور هئي ۽ رنگ ۾ ڪميت هئي. ياد رهي ته ڏاڏو پيراڻو وساڻ سو 100 سالن جي عمر ۾ 1930ع ڌاري گذاري ويو.

ان بعد حر تحريڪ جي مختلف دورن ۾ انگريز سرڪار حر جماعت تي سختيون جاري رکيون ۽ جماعت سڳوري کي دريدر ڪرڻ جي ڪوشش ڪئي. ان ڏس ۾ تماچي فقير وساڻ به ڳوٺ ڇڏي اچي ڳوٺ سڌير فقير مري لڳ شيرل فقير سڌيرائي جو هاريو ڪيو. جنهن تي زميندار شيرل فقير مري چيو ته تماچي فقير وساڻ پيڙهي اتو سڪيو ستابو ۽ خانداني ماڻهو آهي. فقير تون ڪوڏر ڇڏ وقت ۽ حالتن اوهان کي مجبور ڪيو آهي پر مرشد جي دعا سان وري پير ڪوڙبندي. ياد رهي ته اهو ڳوٺ انگريز سرڪار جي دؤر ۾ به تي دفعا باهه ڏئي ساڙيو ويو.

تماچي فقير جي گهوڙن بابت سوار گل وساڻ ٻڌايو ته وٽس صمد مڪڙو گهوڙو درڪن سان اصل صفا مور هو. اهو هن وڏيرو حسين وساڻ کان خريد ڪيو هو. ياد رهي ته حسين وساڻ ڳوٺ ديهه بوچڻا جو هو. اهو مڪڙو گهوڙو ڏاڍو مشهور هو. وڏيرو عبدالرحمان راڄپر گهريو مگر مالڪ نه ڏنو. آخرڪار پير سائين شاهه مردان شاهه ثاني جن ڪنڊياري کان اوڀر طرف ڳوٺ محمد مريد وساڻ ۾ تشريف فرما ٿيا، ان موقعي تي وڏيري تماچي وساڻ اهو گهوڙو حضرت پير سائين پاڳارا جن کي تحفو ڪري ڏنو. هن انٿرويو دوران سوار گل وساڻ هن تر جي مختلف شوقينن ۽ ڀلن گهوڙن بابت خاص معلومات فراهم ڪئي. هن موجب ميون من فقير

ڪيريو ۽ ميون غلام رسول فقير ڪيريو هنن جو ڀڳلو گهوڙو جيڪو 70_1965ع ڌاري مشهور ٿيو. هي ميان پاڻ به سوري ڪندا هئا. هنن جو ڪميت گهوڙو هنن مخدوم صاحبن کي تحفي ۾ ڏنو هو. هڪ دفعي مين جو گهوڙو محمد صديق وساڻ جي اوطاق تي منڊو ٿي پيو. ڪيترائي خفتي آيا پر گهوڙي جو منڊ ختم نه ٿيو. پر وڏيرو الهڏنو وساڻ علاج لاءِ آيو جيئن ته گهوڙي جو اڳئين پير ۾ منڊ هو پر هن صاحب ان لائين ۾ پوئين پير کي ڪوڪو تتل ڪئي ڏنڊ ڏنو ته گهوڙو چڱو ڀلو ٿي ويو ۽ پير ڪوڙي بيهي رهيو. گل وساڻ موجب ڪاهي شهر وارو دينو حجام به واه جو سوار هو جيڪو سيد نور علي شاهه گرهوڙ شريف واري جي ڪميت گهوڙيءَ جو سوار هو. جا سنڌ ۾ مشهور هئي. هن گهوڙي بابت گل وساڻ ٻڌايو ته شروع ۾ نور علي شاهه سوار کي چيو ته گهوڙي پيرن ۾ ڌڪ ٿي هئي رلو ڏکيو آٿس واري نه ٿي اچي ڦيٽاڙو ٿي ڪري.

سوار دينو حجام ان جو علاج ان طرح ڪيو جو هن چيو ته گهوڙيءَ کي ست راتيون ۽ ست ڏينهن لڳاتار اوجاڳو ڏيو ۽ ٻه ماڻهو پهري تي بيهاريو جيڪي چڪاس ڪن. آخرڪار ائين ڪيو ويو. تنهن بعد سوار چيو ته اهڙي زمين هجي جتي نه رستو ۽ نه اوجھڙ يعني گاڏڙ ساڌڙ ۽ وري ٽائيم اهڙي تي اُتي هلائيندو نه سڄ لٿل هجي نه بيٺل هجي. آخرڪار ان صورتحال ۾ اوجاڳي بعد گهوڙي کي سوار هلايو اصل واه واه ڪري ڇڏيائين.

بلاول وساڻ ۽ عبدالرحمان راڄپر جي گهوڙن جو مقابلو

سوار گل وساڻ موجب وڏيرو بلاول وساڻ ۽ عبدالرحمان راڄپر جي گهوڙن وچ ۾ سينار پير جي ميلي جي موقعي تي چئلينج مقابلو ٿيو. گل وساڻ موجب هو خود به ان مقابلي ڏسڻ لاءِ ٻانهين ۾ بيٺل هو. بلاول وساڻ جو گهوڙو مڪڙو ۽ راڄپر جو ڀڳلو عبدالرحمان راڄپر جو وارڙيو، هن ورڪري چيو ته وساڻ پوٽاڙ ڏئي پوءِ هلائڻ، مطلب ته مهڻو ڏنائين بلاول وساڻ جواب ۾ چيس ته پاڻو پوٽاڙا گڏهن کي ايندا گهوڙن کي نه، بهرحال سخت چڪتاڻ واري صورتحال ۾ عبدالرحمان راڄپر پنهنجي گهوڙي کي

ور ڪرايا. سندس گهوڙي وارڙيو انداز ۾ سنا ور ڏنا، پر مٿان بلاول وساڻ جي گهوڙي مڪڙي اهڙا ته ور ڏنا جو اصل واڄت وڄائي ڇڏيائين، آخرڪار هي گهوڙو چوتال ٿي وڃي وير کي پهتو ته ٻانهين مان هر طرف واه مڪڙا واه جون صداون ٻُڌند ٿيون. هن گهوڙي جي خوشي هئي ته ڄڻ اڏامندو اچي سڄو سنب فقط ورائي تي لڳندو هئس نه ته چار ٽي پير اهڙي انداز ۾ ڪڍندو هو. جو اصل رڳو نهين لڳي باقي هوا ۾ پير هُجن. اهو مقابلو سينار پير تي 1970ع ڌاري ٿيو هو. جنهن ۾ مڪڙي گهوڙي ووت ڪنيو. بلاول وساڻ جي گهوڙي تي سون سان سينگاريل سنج ۽ منهن تي سون جا ٽڪا ۽ تاج پهرييل هوندو هو.

1980ع ڌاري رئيس غلام علي مري ٻوٻي واري طرفان ميلو ڪرائڻ

سوار گل وساڻ موجب 1980ع ڌاري ٻوٻي پير سان سيد امير علي شاه جو ميلو رئيس غلام علي خان مري جي سرپرستي ۾ ٿيو. اهو دؤر هو جڏهن گهوڙن جي رهائش لاءِ عارضي ڇپرايون لانديون ٺهرايون وينديون هيون. هن مقابلي ۾ آخري ڏينهن 5 مڪيه گهوڙا فائنل مقابلي لاءِ ميدان ۾ لٿا، جن ۾ محمد حيات هنگورجو جو گهوڙو ناچو. وڏيرو متو خان وساڻ جو سنيهو. وڏيرو سائين بخش جوڻيجو سامور واري جو سرخو. جڏهن ته يار محمد جوڻيجو جو گهوڙو ۽ غلام علي خان مريءَ جو گهوڙو جنهن تي مشهور سنڌ ملوڪ سوار نور نبي گچاڻي جو والد بالاچ خان گچاڻي جيڪو پڻ پنهنجي وقت جو بهترين سوار هو. غلام رسول گچاڻي به سٺو سوار ٿي گذريو آهي. هن مقابلي جي ڏسڻ لاءِ هزارين ماڻهو ٻانهين ۾ بيٺل هئا، جڏهن ته رئيس غلام علي خان مري پڻ پنهنجي مخصوص انداز ۾ پنهنجي جيب تي چڙهيو ويٺو هو ۽ کليل جيب مان نظارو ڪري رهيو هو. هن مقابلي ۾ سڀني گهوڙن پنهنجو رس ڏيکاريو مگر وڏيرو سائين بخش جوڻيجو جو گهوڙو سرخو جنهن سان ايلچي گهوڙي تي گل وساڻ سوار هيو. سرخي اصل زمن زمين هڪ ڪري ڇڏي، اصل هونگون ڪري پنهنجي مخصوص انداز ۾ واڄت وڄايا، جڏهن تي ور پورا ٿيا ته محمد حيات

هنگورجو پنهنجي گهوڙي تان لهي اچي وڏيري سائين بخش جوڻيجو جي سرخي گهوڙي کي پيشاني تي چمي ڏني. اهڙي طرح رئيس غلام علي خان مري ۽ ٻين شوقينن پڻ سرخي گهوڙي کي ووت ڏنو ۽ انعام وغيره جي گهور ڪئي.

گهوڙن جي شوق جو عظيم ڪردار وڏيرو بلاول وساڻ

سنڌ ۾ گهوڙن جي نمائشي ۽ روايتي شوق جو بنياد وجهندڙ وڏيرو بلاول وساڻ جي خانداني پسمنظر بابت وڏيرو امير علي وساڻ جي ڀاءُ جان محمد وساڻ، معشوق علي وساڻ تفصيل ڏيندي ٻڌايو ته بلاول وساڻ جو اباڻو ڳوٺ ميرپورخاص کان اولهه طرف ريلوي اسٽيشن جي پير ۾ سندس نالي بلاول وساڻ سان سڏجي ٿو. بلاول وساڻ جي ناماچاري جي ڪري هن خاندان جو پاڙو پڻ بلالائي وساڻ پيو.

هي ڳوٺ پراڻي ٿرپارڪر ضلعي ۾ شامل هو. بلاول وساڻ جي پيدائش 1880.85ع ڌاري ٿي. پاڻ حضرت پير سائين پاڳاري جي جماعت سان تعلق رکندي، چونڪي بان سان واڳيل هو. بلاول پنهنجي والد جو اڪيلو پٽ هو. جڏهن ته سندس فرزندن ۾ (1) محمد صالح وساڻ، (2) خميسو خان وساڻ، (3) مير محمد وساڻ نالي ٽي پٽ هئا. محمد صالح جي پيڙهي مان وري حاجي محمد مريد وساڻ ۽ بلاول وساڻ هئا.

خميسو وساڻ بلاول جي فرزند کي اولاد ڪو نه ٿيو. جڏهن ته بلاول جي ٽئين پٽ مير محمد کي غلام محمد وساڻ نالي اولاد ٿيو. بلاول وساڻ جي پوٽي محمد مريد وساڻ جي اولاد مان وري حاجي محمد صالح ۽ خان محمد وساڻ ٿيا، جن اچي ڪنڊياري کان اوڀر طرف پنهنجون زمينون آباد ڪري ڳوٺ ۽ راج پاڳ سنڀاليا، جڏهن ته بلاول وڏي جي پوٽي بلاول ٻئي جي اولاد مان، منا خان وساڻ، جان محمد وساڻ، امير علي وساڻ، محمد ملوڪ وساڻ ۽ علي نواز وساڻ پنهنجي خاندان کي سنڀاليو. وڏو بلاول وساڻ وڏي سخا ۽ راج پاڳ وارو اوطاقي شخص هو. پاڻ پير سائين شاهه مردان شاهه ڪوٽ ڏٺي ۽ سيد

سورهيه بادشاهه جن جي مان ۾ دعوتن جو انتظام ڪري سعادتون حاصل ڪيون.

38_1937ع ۾ بلال وساطت جي دعوت تي پير سائين سيد سورهيه بادشاهه جن مڪني هاتيءَ تي سوار ٿي تشریف فرما ٿيا. اباڻي ڳوٺ ڀرسان وڏي قديمي نم جي وٽ ڀرسان هاتيءَ پتاري کي رهائيو ويو هو. اهڙي طرح هاتيءَ جي سار سنڀار لهندڙ پيلواڻ جي خدمت چاڪري ڪئي وئي.

ان دعوت جي موقعي تي امير علي وساطت جي پيءُ نالي وڏيرو جان محمد وساطت موجب پير سائين سردار جن کي وڏيرو بلال وساطت گهوڙو سنجن سان تحفي ۾ پيش ڪيو هو. اهو گهوڙو هندستان جي علائقي گڙهو واري پاسي جو والهوتي نسل جو هو. وڏيرو بلال وساطت جي ان گهوڙي کان سواءِ جيڪا مشهور گهوڙي هئي ان جو نالو لال هو. اها رنگ جي ڪميت هئي، هڪ دفعو پتائي جي ميلي تي نمائش ۾ پڻ هن پنهنجا جوهر ڏيکاريا. بلال وساطت خاص ڪري اُت تي سوار هوندو هو. جڏهن ته ساڻس وهڻ جو قافلو گڏ هلندو هو. بلال وساطت حر تحريڪ دوران پڻ همت ۽ جرئت جو مظاهرو ڪيو. حر جماعت جي غازين جي خدمت ڪئي. ان پاداش ۾ انگريز سرڪار سندس اباڻيون زمينون ۽ جائدادون ضبط ڪري ڇڏيون، کيس حر جماعت سان گڏ لوڙهن ۾ قيد به ڪيو ويو. بلال وساطت جوان مڙد، همت ڀريو، قد آور هميشه پتڪو ۽ پهراڻ پهريل ۽ اصلي چانديءَ واري سنڌي جتي پهريندو هو.

بلال وساطت جي خاص خوبي ته سندس اُن ۽ گهوڙن تي سنج ۽ ڪجاوا اُنهن تي وڏي ڪاريگري ٿيل هوندي هئي. سون ۽ چانديءَ جي زري ۽ جڙاوت ٿيل سنج وسائڻ وٽ هوندا هئا.

بلال وساطت لاءِ مشهور آهي ته هن جڏهن 1930ع واري ڏهاڪي ۾ پنهنجي پتن جي شادي جو ڪاڄ ڪيو ته اهو ڪاڄ مشهور ليکڪو وڃي ٿو. سڄي سنڌ جا امير، سياسي سماجي شخصيتن کان سواءِ مختلف راڄن ڀاڳن کي دعوت ڏني. خاص طور تي راجا واري ريل گاڏي کي مسافرن سميت مهمان نوازي ڪندي شادي جي ڪاڄ ۾ شريڪ ڪيو. آخرڪار بلال

وساطت 46_1945ع ڌاري 55 سالن جي عمر ۾ وفات ڪري ويو. کيس ڳوٺ بلال وساطت جي ڀر ۾ (سيده نوري ۽ حضوري) جيڪي پاڻ ۾ پيءُ پيٽ هئا، انهن جي تاريخي مقام ۾ دفن ڪيو ويو.

وڏيري خير محمد وساطت جو انٽرويو

وڏيرو گاجن خان وساطت جي خانداني پسمنظر ۽ گهوڙن بابت خير محمد وساطت مير پورخاص ۾ پنهنجي بنگلي تي معلومات فراهم ڪندي ٻڌايو ته گاجن خان وساطت اسان جو ڏاڏو هو. جڏهن ته خير محمد جي والد جو نالو وڏيرو محمد دائود وساطت هو. خان بهادر غلام محمد وساطت کي گهوڙن جو خاص شوق ڪو نه هو. مگر هو شخص تمام سياسي ۽ سماجي ڪمن ۾ سرگرم هو ۽ سنڌ جي سياست جو چوٽيون پايو سڏيو ويندو هو. وڏيرو گاجن خان وساطت جي پيدائش 1901ع ڌاري ٿي، کيس گاجن غازي به سڏيو ويندو هو. گاجن وساطت جي فرزندن ۾ الهڏنو خان وساطت، سليمان خان وساطت، دائود خان وساطت به گهوڙن جي شوق ۾ پنهنجو نالو رکندا هئا. سنڌ جي مشهور شوقينن موجب اها چوڻي مشهور آهي ته پنهنجي چڙهي لاءِ ڀلا گهوڙا ۽ وهڻ ته هر ڪنهن ڌاريا ڀر گاجن وساطت ۽ بلال وساطت جي گهوڙن ميلن ۾ مقابلن جو رواج وڌو. گاجن وساطت جو پهريون سنڌ جو گهوڙو هو جنهن ميلن ۾ هلي پاڻ وٺايو. اهو گهوڙو جنهن تي بعد ۾ لاهور ميل جو نالو پيو سو خان بهادر غلام محمد وساطت لاهور ميل ريل گاڏي تي چاڙهي بوگي بوڪ ڪرائي لاهور ۾ ان وقت جي گورنر جي دعوت تي ويو. جتي هن پنهنجي انداز ۾ هلڻ ڪري مهمانن جي منهن تي مڙڪون پڪيڙي ڇڏيون ۽ سنڌ جي ثقافت کي جاري ڇڏيو. اها نمائش پاڪستاني ڊي 23 مارچ جي سلسلي جو ثقافتي پروگرام هو. جنهن ۾ سنڌ، بلوچستان خاص ڪري سڀي واري علائقي کان پڻ گهوڙا نمائش لاءِ آندل هئا. ان آزادي شو جي حوالي سان هن گهوڙي کي پهريون نمبر ڏنو ويو. اُتان واپسي بعد مٿس وڏيرو گاجن وساطت لاهور ميل نالو رکيو. هي گهوڙو 66_1965ع ڌاري لاهور جي نمائش ۾ هليو. وڏيرو گاجن

وساڻ جي گهوڙي حيدرآباد لڳ ڇٽل واه جي پٽڙي سان سردار علي احمد خان تنگڙي جي گهوڙي سان مقابلو ڪيو.

لاهور ميل تي وڏيرو الهڏنو خان وساڻ سواري ڪري رهيو هو. هوڏانهن تنگڙي پڻ پنهنجو گهوڙو ڇڏيو. ان مقابلي کي ڏسڻ لاءِ حيدرآباد ۾ سوين مشهور شوقين ۽ وڏيرا لٿل هئا مگر ٻن ٽن ورن کان پوءِ جڏهن لاهور ميل پنهنجي اسپيڊ پڪي ڪئي ته تنگڙي واري گهوڙو رٿي چٽيندي نظر آيو. آخرڪار تنگڙي پنهنجو گهوڙو ميدان مان ٻاهر ڪڍي ويو. اهڙي طرح اهو تاريخي مقابلو لاهور ميل ڪٿيو. گاجن وساڻ جي خاص سوارن ۾ مالڪن کان سواءِ اولادي فقير مڱڻهار، صفر فقير مڱڻهار، احمد فقير مڱڻهار ۽ الهڏنو خان وساڻ مشهور سوار هئا.

ان ڏس ۾ وڏي گاجن وساڻ جي پوٽي منظور حسين وساڻ ۽ سندس نوجوان فرزند وڏيرو شاهجهان منظور وساڻ سان ملاقات ٿي، پاڻ ڪنڊياري ۾ رهن ٿا ۽ پنهنجي وڏن جي ورثي يعني سياسي سماجي ۽ ثقافتي ڪمن ۾ حصو وٺي رهيا آهن. آءٌ سندن ٿورائتو آهيان.

وڏيرو وڏل خان ڪٽياڻ

لاڙ جي شوقينن ۾ ڪٽياڻ خاندان بهادري، شجاعت، سخاوت کان ويندي گهوڙن جي شوق ۾ اُتم رهيا آهن. وڏيرو وڏل خان ڪٽياڻ جا گهوڙا، نالي ”جادوگر“ جنهن جو رنگ سونهري هيو. ان کان سواءِ سندس مڪڙو گهوڙو به مشهور هيو. لاڙ ۽ سنڌ جي ميلن ۾ واه جو هليو. سندس سوار ڦوٽو خان بروهي تنڊي محمد خان وارو هيو.

هڪ دفعي متو خان وساڻ ۽ محمد صالح ڪٽياڻ جي گهوڙن وچ ۾ شيخ پرڪيو ۾ مقابلو ٿيو پر متي وساڻ جي بوسڪي گهوڙي کان ڪٽياڻ گهوڙو ميدان ماري ويو.

وڏيرو سائين بخش تنگڙي

سائين بخش تنگڙي جو گهوڙو ڪارو ڪميت جنهن تي محمد بخش پهوڙ سوار هيو. ان جي به اصل بلي پائي هئي. هن گهوڙي وٽ ناٺ وارو هيو

۽ اڏري هلندو هو. سنڌ جي مڙني ميلن ۾ هليو خاص ڪري سمن سرڪار، سانوڻ فقير، ڀٽ ڌڻي، نصرپور ۽ ٻين ميلن ۾ هليو.

سال 1987ع ۾ سمن سرڪار جي ميلي ۾ حاجي سائين بخش تنگڙي ۽ متو خان وساڻ جو گهوڙو ڪبوٽر پاڻ ۾ مقابلي ۾ لٿا. ٻئي هڪ ٻئي کان زور هليا. شوقين ٻنهي گهوڙن کي پهرين نمبر تي رکيو.

وڏيرو محمد صالح هاليپوٽو ۽ وڏيرو عبدالرزاق خان هاليپوٽو

لاڙ ۾ هاليپوٽن جا گهوڙا گذريل اڌ صديءَ کان سنڌ جي ميلن ۾ هلندا پيا اچن. اڄ به وڏيرو بشير احمد هاليپوٽو ان شوق کي جاري رکيو اچي. خاص طور تي لاڙ ۾ سانوڻ فقير جو ميلو هي وڏيرا پنهنجي نگرانيءَ ۾ لڳرائيندا آهن. سڄي سنڌ جا شوقين ان نمائش ۾ شريڪ ٿيندا آهن. وڏيري محمد بشير خان هاليپوٽو جو گهوڙو لڪ پٽي، رنگ جو سرخو جنهن تي وڏيرا پاڻ خود به سوار ٿيندا هئا. سندن خاص سوار جمعو سونهارو هوندو هو. لڪ پٽي گهوڙي سڄي سنڌ ۾ نالو ڪمايو خاص طور تي سمن سرڪار لطيف سائين، سانوڻ فقير ۽ هڪ دفعي بهرميري جي ميلي ۾ واه جو هليو.

سيد نور علي شاهه عمر ڪوٽ

سيد نور علي شاهه ۽ سائين علي مردان شاهه وارن جا گهوڙا به سنڌ ۽ ٿر جي ميلن ۾ هليا. (سرخو چال) ان کان سواءِ سندن ڪميت گهوڙي جيڪا ريل ڪار جي نالي سان مشهور هئي. سندن سوار نور محمد ۽ پير بخش ٻئي بادشاهه ڪاريگر هئا. ان کان سواءِ جهڙي وارو ٻاٻيهو خاصخيلي به سندن سوار هيو. ان کان سواءِ محمد علي شاهه ڪاروڙو عمر اٽڪل 90 سال تائين وارڙين گهوڙن جو يوناني حڪيم ۽ سوار هيو. ٿر جي ميلن ۾ هو وهت گهمائيندو به هو.

رئيس احمد خان پرڳڙي

ڊينگاڻ وارن رئيسن مان رئيس احمد خان پرڳڙي وڏو مهمان نواز ۽ سخي ماڻهو هيو ۽ ان کان سواءِ گهوڙن جو پڻ وڏو شوقين هيو. سندس گهوڙن ۽ گهوٽن جيئن ٿورا ڏينهن؟

مشهور گهوڙن ۾ (ڪبوتر) بورچال جيڪو ميلو ريلوي اسٽيشن صالح پنيرو پر سان (رام جاڳو) اولياءَ جي ميلي تي اڪثر ڪري ۽ ٻين سنڌ جي ميلن ۾ پڻ سدائين سهڻو هليو ۽ نالو پيدا ڪيو.

هڪ دفعي صوفي فقير جي ميلي تي رئيس احمد خان پرڳڙي جو گهوڙو ڪبوتر، فقير احمد مگريو ويٺل ڍورو نارو جو گهوڙو ۽ فقير پاتوراڄڙ ويٺل هيرل واه لڳ ڪپرو جي گهوڙن جو ڪانئن جو مقابلو ٿيو. آخرڪار شوقينن رئيس احمد خان پرڳڙي جي گهوڙي کي پهريون نمبر ڏنو.

ڪنڊير وارا مري

ڪنڊير لڳ پيرو نمل هنن فقيرن مان صحبت فقير مري، سندس گهوڙو لغڙ، سومر مريءَ جو گهوڙو (ملنگ ۽ ناچو) ناچو رنگ جو ڪميت هيو. ماڻڪ مري، حاجي سائينداد مري هنن وٽ به ٻيلا گهوڙا هوندا هئا.

محمد حيات هنگور جو

سندس مشهور گهوڙا جن ۾ ناچو درويش، رانديڪو چڪور، پارس، جوڳي تمام گهڻا مشهور ٿيا. هي وڏو نالي وارو خفتي سوار ٿي گذريو آهي، مگر سائنس ملاقات نه ٿيڻ سبب گهڻي معلومات حاصل ٿي نه سگهي.

حاجي سائين بخش جوڻيجو

حاجي سائين بخش جوڻيجو سنڌ جي نامور شوقينن مان هڪ آهي، سندن اصل ڳوٺ بقر آهي، جتي سندن وڏن جون محل ۽ ماڻيون اڃان به ثقافت جو ورثو سڏجن ٿيون. سندن والد جو نالو بانڪو خان جوڻيجو هيو، خانصاحب محمد حيات جوڻيجو سندس ستوت هيو، سندس مشهور گهوڙن ۾ ڪميت جيڪو ڏاڍو سهڻو هيو، سن 1980ع واري ڏهاڪي ۾ هليو. ٻيو گهوڙو نالي محبوب رنگ جو مڪڙو سنڌ جي مشهور ميلن ۾ پهرين جوڙ ۾ هليو. ان کان سواءِ نالي شاهين جيڪو ڪجهه سال اڳ ۾ واه جو پاڻ ملهايو، سندس سوارن ۾ محمد شريف ماڇي، احمد مگهڻهار، حبو پهڙو ۽ ٻيا سوار شامل هيا، مالڪ پاڻ به سوار ڪندو هيو. بلوچستان کان به هن وڏي اگهه وارا گهوڙا خريد ڪيا، پاڻ وڏو نيڪ،

پرهيزگار ۽ سخي بندو آهي، هن سال فيبروري 2018ع ۾ درويش بهرم بري جي ميلي مي موقعي تي، اسان دوست جن ۾ شاهجهان جوڻيجو ملهار خان ملڪاڻي، لال خان وساڻ، ممتاز شاهه لڪياري ۽ ٻين سندس اوطاق جي حاضري ڀري، پاڻ وڏي مهمان نوازي ڪئي.

حاجي سائين بخش جوڻيجو سامور شاخ لڳ پيرو نمل

حاجي محمد اشرف درس ۽ محمد قائم درس: سندن ڳوٺ مور هڏي لڳ ڪپرو، سندن گهوڙو (جهولو) تمام گهڻو مشهور ٿيو. محمد علي راڄڙ: سندس گهوڙو (ڪوهه نور) ۽ (سپنا) مشهور ٿيا.

وڏيرو گاجن خان وساڻ ڪنڊياري

جيئن ته اها چوڻي سنڌ ۾ مشهور رهي آهي ته ڪنڊياري وارو خانبھادر غلام محمد خان وساڻ سنڌ جي سياست ۽ سماجي ڪمن ۾ سنڌ جو چوڻون پايو يعني ٽنپ سڏيو ويندو هو. اهري طرح سنڌ جي هن سدا ملوڪ خفت ۽ شوق ۾ به سندس خاندان گهٽ نه رهيو آهي. هن خاندان مان وڏيرو گاجن خان وساڻ جيڪو خانبھادر وساڻ جو چاچو هيو، سو گهوڙن جي شوق ۾ اڳيرو هيو. وڏيري گاجن خان جي پٽ الهڏنو وساڻ به سندس ساٿ ڏنو. هنن جو سن 1970ع واري ڏهاڪي ۾ گهوڙو (چال) مشهور ٿيو جيڪو ان زماني ۾ هلندڙ راجا واري ريل کان به تڪو ۽ تيز هيو. ان وقت جي مشهور ميلن ۾ هليو سندن سوار لونگ فقير مگهڻهار هوندو هيو. جڏهن ته وڏيرو گاجن خان ۽ سندس پٽ وڏيرو الهڏنو خان پڻ خود سوار ڪندا هيا. ان کان سواءِ سندن گهوڙو راڪيت، لاهور ميل، انهن کان سواءِ لال پري گهوڙي به سڄيءَ سنڌ ۾ مشهور ٿي. هنن گهوڙن خاص طور تي پٽ شاهه، سانوڻ فقير، آڏيرو لال جات جو ميڙو، سمن سرڪار، پير پنو، بهرم بري، سيد جمال شاهه جو ميلو لڳ سڪرنڊ، ميلو بگوشير لڳ قاضي احمد ۾ واه جو ميلو ڪٽيو ۽ واه واه ڪرائي.

ان کان سواءِ هڪ دفعي قيصر گهٽ جي ميلي ۾ به ٻيلا پير ڏيکاريا. وڏيرو گاجن وساڻ جي ٻين سوارن ۾ لونگ مگهڻهار کان سواءِ سيد محمد رحيم شاهه به سندن سوار رهيو.

گهوڙن ۽ گهوٽن جيئن ٿورا ڏينهن؟

گهوڙن ۽ گهوٽن جيئن ٿورا ڏينهن؟

وڏيرو محمد صالح وساڻ، محمد مريد وساڻ، ۽ وڏيرو امير علي وساڻ جا مشهور گهوڙا. هنن وڏيرن منجهان وڏيرو بلاول خان وساڻ جو گوڙو ”سدا بهار“ رنگ مڪڙو سنڌ مشهور ٿيو. هنن وڏيرن وٽ سدائين نهايت ئي قيمتي گهوڙا توڙا قيمتي سنج رهيا آهن. جن تي سون ۽ چانديءَ جو جڙاوتي ڪم ٿيل هوندو هيو.

وڏيرو امير علي خان وساڻ گهوڙيسواري جي تربيت لنگ فقير مڱڻهار وٽان حاصل ڪئي. وڏيري امير وسان جا جيڪي گهوڙا سنڌ ۾ مشهور ٿيا انهن ۾ چڪور، برسات گهوڙي، ڌاڙيل، پتنگ پروانوان کان سواءِ (چال) جيڪو 1990ع واري ڏهاڪي ۾ مشهور ٿيو ۽ جيڪو بلوچستان گندا واھ بلوچستان سان تن لکن ۾ خريد ڪري آندو ويو هو.

ميرپورخاص ڳوٺ کاڻ وارا وساڻ، وڏيرو بلاول خان وساڻ، وڏيرو مير محمد وساڻ وڏيرو ابراهيم وساڻ. هنن جي مشهور گهوڙن ۾ نالي ڪروڙ پتي جيڪو ٿر مان هن ستن لکن ۾ خريد ڪيو هو ان کان سواءِ ڌاڙيل، جنهن جو رنگ ناسي هيو سو مشهور ٿيو.

وڏيرو ٻيڙو خان ڪالرو

سندس ڳوٺ لڳ کاڻ ميرپورخاص آهي سندس گهوڙو چڪور ڏاڍو مشهور ٿيو. واضح رهي ته چڪور سرخو رنگ جو هيو جڏهن ته سندس سوار عبدالرحيم ڪيريو ۽ ارباب ڪيريو کاڻ وارا آهن.

مير محمد جمالي ڳوٺ پيارو لنڊ طلع بدین

رئيس مير محمد خان جمالي به سنڌ سونهاريءَ ۾ گهوڙن جو پلوڙ شوقين آهي. سندس پلن گهوڙن ۾ ديدار جنهن جو رنگ سنجاف هيو. ان کان سواءِ جان من جيڪو سونهري مڪڙو هيو هي گهوڙا سنڌ جي ميلن ۾ پهرين جوڙي هليا.

خانصاحب عبدالڪريم مگريو

خانصاحب وڏيرو عبدالڪريم مگريو جو پنهنجو ڳوٺ لڳ ڪنڊياري آهي. پاڻ ۽ سندس پٽ يار محمد مگريو گهوڙن جا وڏا شوقين

گهوڙن ۽ گهوڙن جيئن ٿورا ڏينهن؟

رهيا آهن. هنن کي سدائين گهوڙن سان چاهه رهيو آهي. سندن اوطاق جي ڪڙه ڪڏهن به گهوڙن کان خالي نه رهي آهي.

سندن مشهور وهڻن ۾ هرڻ مشهور ٿيو هرڻ رنگ ۾ سونهري بورهيو. ان کانسواءِ نالي ”ٿر ٿلو“ گهوڙو جيڪو ويهه سال اڳ پنجاڻ مان آيو سندن سوار احمد فقير مڱڻهار هيو هي گهوڙو جڏهن ميلي ۾ هلندو هيو ته اصل زمين وڃائي ڏيکاريندو هيو. چڻ زلزلو اچي ويو.

مير محمد مراد خان ٽالپر

مير محمد مراد خان ٽالپر جو ڳوٺ مير آباد ضلع ٽنڊو الهيار ۾ آهي. سندن گهوڙا به سنڌ ليول تي مشهور هيا.

سردار نين خان خاصخيلي

سندس ڳوٺ ڊاسوڙي آهي. سردار نين خان جو گهوڙو ڪميت اصل اڏرندو هيو سندس سوار غلام رسول خان مڱڻهار هيو. جيڪو به سنڌ جي خانصاحب سوارن منجهان هڪ هيو.

حاجي علي محمد پهڙو

سندس گهوڙو مڪڙو مشهور ٿيو. جنهن مٿان سواري مشهور سنڌ ملوڪ سوار بچو ڏيڻو ڪندو هيو.

نظير ناڪر قائمخاني

محترم نظير ناڪر قائمخاني، ٽنڊو الهيار ضلعي جو تمام وڏو آبادگار آهي. گڏوگڏ سياسي ۽ سماجي ڪمن ۾ به سندس حضور رهيو آهي. سندس پٽ نعيم خان قائمخاني پنهنجي والد سان گڏ سنڌ جي ثقافت ۾ حصو وٺندي گهوڙن جي پالڻ ۽ ميلن ۾ شريڪ ٿيندو رهيو آهي.

سندس ناليوارن گهوڙن ۾ ڪمانڊو ۽ طوفان اڄ ڪلهه ڪاميابي سان هلي رهيا آهن. نعيم خان جو ڪمانڊو نالي گهوڙو، رئيس علي حسن خان مريءَ کان خريد ڪيو. سندس سوار ميهي علي فقير مڱڻهار آهي ۽ محمد

گهوڙن ۽ گهوڙن جيئن ٿورا ڏينهن؟

رمضان بروهي جهول وارو. ان کان سواءِ ياد رهي ته ڪمانڊو رنگ جو ڪميت ڪارو ۽ طوفان. رنگ جو سرخو آهي. سنڌ جي مختلف ميلن ۾ هي گهوڙا هلي چڪا آهن.

بهرم بري جي فقير گادي نشين جا گهوڙا

بهرم بري هونئن به هڪ ته سنڌ ۾ بزرگ ۽ وڏي ۾ وڏي مڇ جي ڪري مشهور آهي. ان جي ڏسڻ لاءِ هزارين ماڻهو گڏ ٿيندا آهن. بهرم بري فقير جي ٻي وڏي سڃاڻپ ان ميلي ۾ گهوڙن جي هلڻ جي ٿور جو مقابلو هوندو آهي. سڄي سنڌ کان ڀلا گهوڙا ۽ شوقين گڏ ٿيندا آهن.

هن درگاه جي گادي نشين فقيرن ۾ صيفل فقير جوڻيجو حسين فقير جوڻيجو نور محمد فقير جوڻيجو انور فقير جوڻيجو ۽ ٻيا گهوڙيسوار ۽ شوقين آهن. هنن جي سدا ملوڪ گهوڙن ۾ ٿرٿلو، سدابهار، دلربا، رنگ جو سرخو، جڏهن ته ٿرٿلو رنگ جو سنجاب ۽ سدابهار رنگ جو مڪڙو هيو. هنن فقيرن مان انور فقير جوڻيجو خود به سٺو سوار هيو. جڏهن ته سندن خاص سوارن ۾ لائق چانڊيو بهرم بري لڳ 18 هون ميل موري ڳوٺ جو آهي. کيس پنهنجا گهوڙا به آهن. انهن ۾ ملنگ ۽ رانديڪو نالي گهوڙا آهن. لائق سان گڏ سندس پٽ امير بخش چانڊيو ۽ صدام حسين چانڊيو پڻ ڀلا سوار آهن.

جڏهن ته سندن ڳوٺ ڀرسان عاجز اُچڻ جي ڳوٺ جو امام بخش فقير ڪهيري تمام ڀلا ساز ۽ واڳون وغيره ٺاهي سنڌ جي مختلف ميلن ۾ وڪرو ڪندو آهي. خاص آرڊر تي مڪو چاندي ۽ ٻي جڙاوت به ڪري ڏيندو آهي. سندس گهوڙن لاءِ واڳ مشهور آهن.

بهرم بري فقير جي خاندان مان انور علي فقير جوڻيجو انٽرويو ۾ ٻڌايو ته سندن والد جو نالو عاقل فقير جوڻيجو ڏاڏو صاحب خان جوڻيجو، هنن جو پاڙو عاقل جا آهي. سندن گهوڙن ۾ عاقل فقير جي دؤر ۾ سرخي ڪميت گهوڙي مشهور هئي، انور فقير جي وقت ۾ جهولو، جنهن جو رنگ سنجاب، ان کان سواءِ لغڙ جيڪو مڪڙو هيو. جيڪو لشڪر شاه جي ميلي تان قلندر بخش ڪنڊاڻي کان خريد ڪيو. ان کانسواءِ لغڙ گهوڙو جيڪو باگو

گهوڙن ۽ گهوڙن جيئن ٿورا ڏينهن؟

شاه جي ميلي تان خفتي در محمد کان خريد ڪيو. اهو گهوڙو مور ۽ راهي جي نسل مان هو. هيئنر غلام قادر فقير جوڻيجو شوق ڪري پيو، جنهن وٽ لغڙ گهوڙو مشهور آهي. جيڪو هن عبدالواحد وساڻ کان پنج لکن ۾ خريد ڪيو آهي. ان کانسواءِ هرڻ، رنگ جو ڪميت پيو رانديڪو رنگ جو بور جيڪو دين محمد هنگورجو کان ورتو، غلام قادر فقير خود به سوار ڪري ٿو. سندس سوارن ۾ مير حسن شر شامل آهي. سنج عمرڪوٽ جي ڪاريگر چندو ميگهوڙا کان ٺهرائين ٿا.

رئيس الهداد عرف پوڙهو زرداري

رئيس الهداد عرف پوڙهو خان زرداري مرحوم ٿوري عرصي ۾ وڏي ترقي ڪري اڳتي وڌيو. پاڻ ڏاندن جي گوڙ جو تمام گهڻو شوقين هيو. اهڙي طرح هو گهوڙا به ڌاريندو هو. محترم آصف علي زرداري جي زرعي فارم ۽ گهوڙن جي پڻ نگراني ڪندو رهيو.

سندس مشهور گهوڙن ۾ ڪانگل نالي گهوڙو جيڪو رنگ جو چال بور هيو. سندس سوار منو مڱڻهار پڻ رهيو. هيئنر سندس فرزند رئيس بشارت علي زرداري جا گهوڙا پڻ سنڌ جي مختلف ميلن ۾ ڀلا هلن پيا. انهن ۾ شاندار ۽ جاگير مشهور آهن.

رئيس عبدالسلام خان زرداري

پاڻ نوابشاه جو سٺو آبادگار آهي ۽ گهوڙن جو شوق آٿس سندس گهوڙو سدا باهر ۽ ڪوه نور مشهور آهن.

زوار رئيس قائم خان زرداري

سندس ملنگ گهوڙو سنڌ جي ميلن ۾ ڀلو هلي پيو.

حاجي رضا محمد زرداري

سندس ڳوٺ لڳ بچيري ضلع نوابشاه ۾ آهي. پاڻ سٺو شوقين آهي. سندس گهوڙو جهولو مشهور آهي. هن سال پٽ شاه تي پڻ واه جو هليو.

گهوڙن ۽ گهوڙن جيئن ٿورا ڏينهن؟

سيد عيدن شاه

ڀاڻ ضلع نوابشاه سان تعلق رکي ٿو. سندس گهوڙو ڪمانڊو مشهور آهي. جنهن تي سنڌ جو سدا ملوڪ سوار مٺو مڱڻهار سواري ڪندو آهي.

وڏيرو محمد صالح اٺڙ

ڀاڻ نوابشاه ضلعي جو رهواسي آهي. سندس ڳوٺ ڪڏهر لڳ سکر ۾ آهي. ڀاڻ خانداني گهوڙا پُري آهي. سندس خاندان ۾ سندس فرزند شاهجهان خان اٺڙ ۽ منظور خان اٺڙ واه جا شوقين آهن ۽ ڀاڻ به سواري ڪن. سندن مشهور گهوڙن ۾ دلربا، رنگ سرخو اٿس سڄي سنڌ ۾ مشهور آهي.

حاجي غلام نبي راهو! اعجاز علي راهو

حاجي غلام نبي راهو جو ڳوٺ لڳ سعيد آباد ضلعي مٽياري ۾ آهي. ڀاڻ سني آبادگار سان گڏوگڏ گهوڙن جو وڏو شوقين آهي. سندس مشهور ٽيندڙ گهوڙن ۾ (1) ناڇو جيڪو رنگ جو ڪميت، (2) ديناري، جيڪو رنگ جو سرخو هيو. سندس گهوڙا سنڌ جي مڙني ميلن ۾ هليا. سندس سوار ارباب مڱڻهار رهيو.

وڏيرو اله بخش خان ڏاهري

وڏيرو اله بخش خان ڏاهري جو ڳوٺ حبيري لڳ ڊوڙ ضلع نوابشاه ۾ آهي. سندس پلن گهوڙن ۾ (1) ملنگ، (2) چڪور، (3) ديوانو. سندس گهوڙن تي ارباب مڱڻهار سواري ڪندو هو.

رئيس عبدالرحمان ڏيٿو

سندس ڳوٺ پليجاڻي موري آهي. عبدالرحمان ڏيٿو پان گهوڙن جو مالڪ ۽ خودسواري پڻ ڪندو آهي. سندس مشهور گهوڙن ۾ (1) سانول سنهڙو، (2) ڪبوتر جيڪو رنگ ۾ سائو سرخو هيو. سندس گهوڙا چيهه پلا، سنڌ جي مختلف ميلن ۾ هليا.

گهوڙن ۽ گهوڙن جيئن ٿورا ڏينهن؟

حاجي محمد حسن لغاري

سندس ڳوٺ لڳ جهڏو ۾ آهي. سندس مشهور گهوڙن ۾ (1) راڪيٽ، (2) ناڇو جن تي سنڌ جو پلوڙ سوار ارباب مڱڻهار سواري ڪندو هيو. رئيس حاڪم خان مري ۽ رئيس علي خان مري سنجهوري تعلقي ۾ گهوڙن جا سنا شوقين هئا. سندس گهوڙن جو سوار رسول بخش چاڪراڻي ۽ محمد شريف ماڇي ڳوٺ لڳ ٿوري مري، رئيس علي خان جو مشهور گهوڙو سن 1960ع ڌاري نالي (گهوڙو معشوق) جيڪو رنگ جو صفا اڇو چينو هيو. تمام پلو هليو آخر ۾ امام سڳوري جو ذوالجناح ۾ ڏنو ويو. رئيس حاڪم خان مريءَ جو گهوڙو ڪبوتر جيڪو رنگ ۾ اڇو ڀڳلو هيو. جيڪو مير واه گورچاڻي مان واڻيو سيٺ کان سن 1970ع ڌاري هڪ لک ۾ خريد ڪيو. جيڪو ڪافي ميلن ۾ به هليو ۽ رئيس حاڪم خان مري ۽ رئيس علي خان مري خود به سواري ڪندا هئا.



گهوڙن ۽ گهوڙن جيئن ٿورا ڏينهن؟

پت ڌڻي لطيف سائين جو ميلو ۽ گهوڙن جي نمائشي تور سال 2014ع

هونئن ته لطيف سرڪار جي ميلي ۽ حاضري لاءِ ڪافي دفعا وڃڻ نصيب ٿيو آ، جنهن ۾ علمي ادبي پروگرامن کان ويندي موسيقي جون محفلون، لطيفي لات ۽ ملاڪرو پڻ ڏسڻ جي سعادت حاصل ٿي آهي. مگر هن سال جيئن اسان جو مقصد گهوڙن جي نمائش ڏسڻ ۽ گهوڙيسوارن ۽ شوقينن کان انٽرويو ڪري گهوڙن بابت ڳڻيل معلومات حاصل ڪري ان کي قلم بند ڪرڻو هيو.

سوان ڏس ۾ سانگهڙ ۾ گهوڙن جي ڄاڻو ۽ شوقين وڏيرو لال خان وساڻ منهنجو ساٿ ڏنو. منهنجي دير سان سنبرڻ ڪري صبح واري ڊوڙ اسان کان نڪري وئي. البت پنهنجي مقصد ۽ معلومات حاصل ڪرڻ لاءِ وڃي حاضر ٿياسون.

سچ پچو ته گهوڙن جو شوق به نرالو آهي. جهڙي تهڙي ۽ غريب غربي جي وس کان ٻاهر آهي. نمائش ۾ پير رکڻ سان پتو پيو ته گهوڙن جو صبح وارو مقابلو اجهو هاڻ پڄاڻي تي پهتو آهي. البت ڪجهه وهت هلي رهيا هئا. انهن بابت خبر پئي ته اهي ويڪاڻو گهوڙا آهن. جنهن کي هٿ ۾ پئسو ڏوڪڙ هجي ۽ اگر جي گهوڙي جي وڪ وٽيس ته ڀلي مالڪ سان اگهه پاڙ ڪري گهوڙو خريد ڪري.

بهر حال جيئن وڏيرو لال خان وساڻ به گهوڙن جي پلن شوقينن سان ياري، دوستي رکي ٿو ان، ڪري وڏيرو شاهجهان جوڻيجو ۽ ٻيا ڪافي شوقين اسان جو انتظار ڪري رهيا هئا. ڇا لاءِ ته انهن کي اسان جي اچڻ جي مقصد بابت معلوم هيو، پر ادا ڇا ڪئي ڏسون ته گهوڙن جي ريس واري

گرائونڊ يعني پڙ جيڪو اٽڪل ٻن فرلانگ پنڌ جيترو هيو ان جي ٻنهي پاسن کان وڏيرن ۽ شوقينن جون عارضي رهائش گاهون يعني شاميان ۽ ڪناتون لڳل هيون ۽ سوين شوقين هر ڪو پنهنجي پنهنجي پاڻاريءَ تي پٽ تي سهڻا غلام غاليجا ۽ وهائڻا لڳايو ٿيڪ ڪيو ويٺا هئا. سچ پچو ته هيءَ اسان لاءِ نئين ڳالهه هئي. ڀلي ڳالهه اها ته هر ايندڙ خاص مهمان کي شوقينن جا خاص خدمتگار يعني نوڪر چاڪر آڌر پاءُ ڪري ويهاري رهيا هئا.

اسان سڀ کان پهريان مخدوم غلام محي الدين جي ميلي واري اوطاق تي پهتاسون، وڏيري لال خان وساڻ منهنجو تعارف ۽ گهوڙن بابت معلومات گڏ ڪرڻ جو احوال اهم شوقين سان ڪري ڇڏيو هو.

مخدوم صاحب سان اسان جي زندگيءَ ۾ اها پهرين ملاقات هئي. جيئن چوڻ ۾ مشهور آهي ته مخدوم هالا وارو خاندان علمي ادبي، سياسي سماجي لحاظ کان اڳڀرو آهن پر اها ڳالهه به مشهور آهي ته سندن خاندان جو هر فرد ڏاڍو سپاءُ وارو خوش خلق ۽ مهمان نواز آهي. ائين مخدوم غلام محي الدين به مون کي ڏاڍو ڪليل دل ۽ دماغ سان گڏ ڪليل چهر ۽ سونهن سوپيا وارو شخص لڳو. جيئن ته تازو گهوڙي سوار ٿي آيو هو، ان ڪري کيس بوسڪيءَ جو وڳو ۽ بوسڪي جو پٽڪو واه جو ٺهي رهيا هئا.

هن عزت ڌڻي پنهنجي ڀر ۾ ويهاريو ان وچ ۾ چانهه پاڻيءَ سان اسان جي خاطر تواضع ٿي. ان وچ ۾ رستي ۾ گاڏيءَ مان ايندي اسان ڏٺو ته هر وڏيري توڙي شوقين پنهنجي توڙي دوستن لاءِ توڙي گهوڙن جي تار پوش لاءِ ايندڙ نوڪرن چاڪرن کان ويندي گهوڙيسوارن ۽ لاءِ بهترين انتظام ٿي رهيو هو. ائين لڳو جڏهن هي سڀن جو ڪاڇ هجي. ٻڪر ڪسي رهيا هئا. ديگيون پچي رهيون هيون. خاص بورچي گهرايا ويا هئا. تڏهن اسان کي لڳو واقعي هي وڏيراڻو ۽ اميرائو شوق آهي. غريب غربي جي پهچ کان ڪم مٿي آهي. بهرحال قصو ڪوتاهه اسان مخدوم صاحب سان پنهنجي ڪم جي ڳالهه ڪئي. ان خوش دلي سان مختصر انٽرويو ڏيڻ پسند ڪيو.

هن پنهنجي گهوڙن جي شوق بابت خانداني پسمنظر م ٻڌايو ته سندس ڏاڏو جنهن جو نالو پٽ مخدوم غلام محي الدين هيو. ان ۽ سندس والد صاحب کي گهوڙن جو وڏو شوق هيو. انهن ڀلا گهوڙا ڌاريا انهن تي سواري به ڪئي. ڪجهه ميلا ۽ نمائشون ۾ پاڻ چڙهي به سواري ڪئي. ان کان سواءِ سندس خاندان ۾ گهوڙا وڌيا ڇو ته نر ۽ ماديو به پاليندا هئا. اهڙي ريت اهل تشيع هوندي امام صاحبن جي نظر ذوالجناح لاءِ گهوڙا وغيره به ڏنا.

مخدوم غلام محي الدين صاحب

مخدوم غلام محي الدين صاحب ٻڌايو ته وٽس جيڪو گهوڙن جو نسل آهي، اهو کين ڪنري واري پاسي کان سيدن جي هڪڙي گهراڻي وٽان مليو. هي نج سنڌي نسل آهي. هن نسل لاءِ (مور) ۽ راهي، نالي گهوڙا مشهور ٿي گذريا آهن. سو هي انهن جو نسل مڪس ٿي ڪراس ڪرايو ويو آهي. ان لاءِ پليون گهوڙيون پڻ آنديون ويون.

مخدوم صاحب موجب هن وقت به سندس ڪڙهه هالا ۾ 7 عدد گهوڙيون، پنج گهوڙا ۽ 13 عدد گهوڙين جا سال، ٻن جا ڦر موجود آهن. ائين سندن نسل سنڌ ۾ وڌي پيو. مخدوم صاحب موجب هن وقت به سنڌ جي مختلف شوقينن وٽ سندن گهوڙن جي نسلن جا گهوڙا موجود آهن. انهن ۾ سيد پيو شاهه بدين واور، احمد فقير مگريو ڪپرو، سيد هاشم شاهه ۽ ٻين هنڌن تي موجود آهن.

مخدوم صاحب پنهنجي موجود ميلي ۾ گهوڙن بابت ٻڌايو ته (1) نالي گهوڙو رانديڪو، جيڪو رنگ جو پورو آهي، (2) چڪور، (3) ڪانگل رنگ جو ڪارو آهي، سميت 5 گهوڙا هلن پيا، جڏهن ته ٻه عدد ٽپالي به گڏ هلن پيا. ياد رهي ته ان ڏينهن شام واري ڊوڙ ۾ مخدوم صاحب خود گهوڙيسواري ڪئي ۽ ڀٽ شاهه ۾ سون جي تعداد ۾ گهوڙن ۾ پهرين جوڙ ۾ هليو.

احمد فقير مگريو

احمد فقير مگريو ڳوٺ حاجي مگهن فقير مگريو، عمر سندس اٽڪل 75 سال سندس موجب هن پڻ ننڍپڻ کان گهوڙن جو شوق ڪيو. هن وٽ

سنڌي نسل کان سواءِ ڪاٺياواڙي، هندستاني نسلن جا گهوڙا پڻ ڌاريا. هن وقت مشهور گهوڙي راهيءَ جي نسل مان وٽس چڪور نالي گهوڙو موجود آهي. جيڪو مخدوم غلام محي الدين وٽان کيس حاصل ٿيو. احمد فقير به گهوڙن جي نسل کي اڳتي وڌايو. سندس گهوڙن جي نسل مان پيو هنڱورو جو وٽ جيڪو گهوڙو هلي پيو، سو احمد فقير وٽان کيس حاصل ٿيو هو. احمد فقير وٽ هينئر چڪور کان سواءِ مڪڙو گهوڙو به مشهور آهي. سندس پٽ مٿس سواري ڪري ٿو احمد فقير جا گهوڙا به سڄي سنڌ جي ميلن ۾ هلن ٿا، سانوڻ فقير جي ميلي ۾ سندس گهوڙي بشير احمد هاليپوٽو جي گهوڙن سان مقابلو ڪري کٽيو. لطيف جي پڙ ۾ به سندس گهوڙا واهه جا هليا.

رئيس محمد اشرف جمالي

رئيس محمد اشرف جمالي جو ڳوٺ ٻانڌي ضلعي نوابشاهه جو آهي. جمالي صاحب گهوڙن جي شوقينن ۾ تمام گهڻو پڙهيل لکيل گريجوئيٽ شوقين آهي. پاڻ ايڇسن ڪاليج لاهور مان تعليم حاصل ڪئي. اُتي هارس ٽريننگ ڪلب مان گهوڙيسواري جي سکيا ۽ تعليم حاصل ڪري سنڌ واپس وريو ته پنجاب جي دوستن کيس گهوڙو تحفي ۾ ڏنو. ان کان اڳ ۾ هن موجب سندس وڏڙن به گهوڙن کي پاليو ۽ اهميت ڏني، جمالي صاحب موجب جيڪو گهوڙو کيس مليو سو بلوچستان جي پلن گهوڙن جو نسل مان هيو. اشرف جمالي سن 2000ع کان چوٻاز گهوڙن جي شوق ۾ پير پاتو.

سندس مشهور گهوڙن ۾ (1) سينگار رنگ جو ڪميت هيو، جنهن تي سوار نبي بخش مهر گهوٽڪي ضلع وارو هيو. (2) مشهور گهوڙو فخر سنڌ، نالي ٿيو جيڪو رنگ جو چينو، چار ٽي پير آڇا هيس، جيڪي سنڌ جي ميلن توڙي بلوچستان ۽ سرائڪي بيلٽ پنجاب تائين پڻ هليا.

هن وقت ڀٽ شاهه جي نمائش ۾ لٿل گهوڙن ۾ (1) دلدار، (2) شير دل (3) برسات انهن ۾ دلدار گهوڙو رنگ جو بور آهي. برسات صافي مشڪي آهي، جڏهن ته شير دل مشڪي ۽ ان کان سواءِ پارس نالي گهوڙو جيڪو رنگ ۾ چنبو ڪميت آهي.

سندن گهوڙن جو هيٺ سوار لال خان ڪيترن ضلعن باريڪن بلوچستان جو مشهور سوار آهي. محمد اشرف جماليءَ جا گهوڙا سنڌ جي گهڻن ميلن تي هليا، جن ۾ پٽ شاهه، جام صاحب، عثمان شاهه جي هڙي، سانوڻ فقير جو ميلو ان کان سواءِ بلوچستان ۽ پنجاب ۾ گهوڙن جو مقابلو سڌجي (چڪر واور مقابلو) ان ريس ۾ گول دائري ۾ ٻن ڪلوميٽرن جو مفاصلو ٻن چڪرن ۾ گول دائري ۾ گهوڙا مڪمل ڪن ۽ مقابلو ڪئي سوڀ حاصل ڪن.

ان مقابلي ۾ سندس هڪ گهوڙو نالي سينگار ۽ تازو هفتو ڪن اڳ ۾ گهوڙي مقابلو ڪيو آهي.

سنجن جي باري ۾ محمد اشرف جمالي ٻڌايو ته اتر ۾ ۽ لاڙ ۾ سنج نهٺن ٿا، لاڙواري پاسي بدين ۾ ڦوٽو ميگهوڙ ۽ سومار ميگهوڙ ٻيلا ڪاريگر آهن، لاڙ جا سنج هڻا ۽ قيمتي آهن، جيڪي ٻن کان ٽن لکن تائين ملن ٿا، اتر واري پاسي سنج سستا ۽ هلڪي ڪاٺي يعني ليسوڙي جي ڪاٺيءَ مان ٺاهيا وڃن ٿا.

ان کان سواءِ پنجاب ۾ خانپور ضلعي، ڀنگ شريف، ڄامپور ۽ راجن پور ضلعن ۾ به سنا سنج وغيره نهٺن ٿا.

محترم محمد اشرف جمالي کان جڏهن معلوم ڪيو ويو ته سنڌ، پنجاب، بلوچستان جي گهوڙن جي نسل منجهان ڪهڙا نسل ٻيلا ۽ ڪامياب آهن. اتي هن صاحب وراڻيو ته بلوچستان جا گهوڙا به ٻيلا آهن. اُتي جا شوقين سني نسل جي گهوڙن ۽ ماڊين جو ميلاپ سان (Proper Breeding) ٿئي ٿي ۽ سٺو نسل وجود ۾ اچي ٿو.

پر سنڌ جا گهوڙا نسلن ٻيلا آهن، جيئن آڳاٽو ڏٺو وڃي ته ڪارو ڇاڻ يعني لاڙواري پاسي به ٻيلا نسل هئا، ٿر جي ڪجهه هنڌن تي پڻ شوقينن گهوڙن جي نسلن جي افزائش تي ڌيان ڏنو.

هن وقت به سنڌ جا موچارا شوقين جن ۾ وڏيرو بشير احمد خان هاليپوٽو وڏيرو شاهنواز جوڻيجو جي خاندان ۾ مخدوم غلام محي الدين ۽ ٻيا اهڙي ڪوشش ڪندي نظر اچن ٿا. جن سان سنڌ جي گهوڙن جي نسلن جي افزائش ۾ بهتري ايندي پئي وڃي.

گهوڙن ۽ گهوڙن جيئن ٿورا ڏينهن؟

محبوب گپچاڻي

رئيس محبوب خان گپچاڻي، ضلع نوابشاهه جو رهاڪو آهي ۽ مشهور سدا ملوڪ سوار نور نبي گپچاڻي جو سئوٽ آهي. سندس موجب هنن جي خاندان ۾ حاجي خان گپچاڻي ۽ رئيس علي بخش خان گپچاڻي سنا شوقين ٿي گذريا آهن. هنن ٻيلا گهوڙا بلوچستان مان نواب خير بخش خان مري ضلعو ڪوهلو مان آندا، بعد ۾ انهن جي نسل کي واڌ ڏني. محبوب گپچاڻي موجب هيٺ به بلوچستان مان 5 کان 6 لک ۾ سنا گهوڙا ملن ٿا. اهڙي طرح پنجاب جي علائقي ڊيرا غازي خان ۾ پڻ گهوڙن جي افزائش ٿئي ٿي. اڳ ۾ جيڪو سالن کان سبي بلوچستان ۾ گهوڙن جي مشهور نمائش ٿيندي هئي. سا هاڻي امن امان جون حالتون سٺيون نه هجڻ ڪري ڊيرا غازي خان پنجاب ۾ به اهڙي نمائش لڳي ٿي. محبوب گپچاڻي جي نالي وارن گهوڙن ۾، (1) جرنل، (2) دلربا، مشهور ٿيا جيڪي سنڌ جي مختلف ميلن ۾ پهرين جوڙ ۾ هليا.

سوار نبي بخش خان مهر

اُتر سنڌ جو سدا ملوڪ سوار نبي بخش خان مهر ويٺل ڳوٺ جيئڻ خاڻ مهر ضلعو گهوٽڪي، کيس ننڍپڻ کان وٺي گهوڙن جي سواري جو دلي شوق آهي. پاڻ پٽ شاهه جي ميلي دوران گهوڙن بابت انٽرويو ۾ بيان ڪيو ته اسان سوارن کي گهوڙو ٺاهڻ لاءِ ڪافي وقت چڙهي جي ضرورت پوندي آهي، جڏهن وٽ چار کان پنج سالن جو ٿيندو آهي ته مالڪ وٽ کي سوار حوالي ڪندا آهن. سڀ کان پهريان وٽ کي وڪ پڪي ڪرائي ڇڏي اها شاگرد لاءِ الف ب جي شروعاتي پتي مثال آهي. وڪ پڪي ڪري گام وٺندو اهڙي ريت ڪجهه مهينن کان پوءِ گهوڙو رلي ۾ ڪاهي پوندو. اهڙي طرح سال کن جي محنت کان پوءِ وٽ رلي مان گيئر مٽائي ٺڻ ڪٽندو. پهريان هلڪا ٺڻ ۽ پوءِ تڪا من ٺاهيندو ۽ سوار ۽ مالڪ جي دل خوشي ڏياريندو. اٽڪل ٽن پڪا ڪرڻ ۾ وٽ کي 6 مهينا ٻيا به لڳي ويندا، ان بعد گهوڙو وارا پڪا ڪري وارڙيو ٿيندو.

گهوڙن ۽ گهوڙن جيئن ٿورا ڏينهن؟

ٿر وارا اڪثر سوار وارا پڪا ڪري وارڙيو گهوڙو بيهاريندا، پر سنڌ جا سوار گهوڙي کي اڃان به آڳاھون ڪاھيندا، واري مان ٽپي گهوڙو چوبازي تي چڙهندو.

اها وھت جي وڏي ڪاميابي ليکجي جو گهوڙو ان منزل تي پهتو آھي. گهوڙي مالڪ مٺايون ورھائيندو ۽ خوش ٿيندو ۽ سھڻا سنج تيار ڪرائي سنڌ جي ميلن ۽ گهوڙن جي نمائش جو رُخ ڪندو. جتي سنڌ جا امير شوقين اڳ ۾ ان چٽا پيٽي ۾ ھوندا آھن.

سوار لاءِ به اها وڏي منزل آھي جو هن پنهنجي وھت کي آڻي چوبازي تي بيهاريو آھي. مگر سنڌ جي گهوڙن ۽ سوار لاءِ ھڪڙو ڏاڪو يا منزل اڃان به اڳتي آھي، جنهن ۾ ڪو هزارن ۾ ھڪ وھت پھچندو آھي.

جيئن علم جو ڪو ڇيھ ٿي ناھي پر اسان اُستاد سمجھون ٿا ته پرائمري پاس ٿيڻ کان پوءِ 30 سيڪڙو ٻار رھجي ويندا آھن. وڃي مال متاع چاري محنت مزدوري ڪندا. اھڙي ريت مڊل اسڪول ۽ ھاءِ اسڪول مان 50 سيڪڙو ٻار رھجي ويندا آھن. اھڙي ريت ڪاليجن ۾ 50 سيڪڙو ٻار داخل ٿيندا آھن پر پروفیشنل ڪاليج ۽ يونيورسٽين ۾ 25-30 سيڪڙو مس شاگرد رسائي حاصل ڪندا آھن. اھڙي طرح، ايم فل ۽ پي ايڇ ڊي وڃي 100 مان 5 سيڪڙو مس داخل ٿيندا پر ڊگري 2 کان ٿي سيڪڙو مس حاصل ڪري سگھندا.

اھڙي ريت گهوڙن ۾ آخري منزل يعني وير ڪري چڙڻ وڏو اعزاز ھوندو آھي. ان لاءِ سئو مان ڪو ھڪ گهوڙو وير چڙھيو ھوندو. اھڙي طرح اھو گهوڙن جي سکيا وارو ڏکيو مرحلو ٿيندو آھي. پنجاب صوبي جي ضلع راجن پور ۾ سابق نگران وزيراعظم مير بلخ شير مزاری ۽ سندس فرزند مير ربحان خان مزاری پڻ گهوڙن جا شوقين آھن. پر پنجاب ۽ بلوچستان واري علائقي ۾ گول چڪر ۾ گهوڙا مقابلو ڪندا آھن. پر ان لاءِ به ضروري آھي ته گهوڙا پنهنجي رمز ۽ پنڌ ۾ ھلن ۽ نمبر حاصل ڪن. سردار ربحان خان مزاری جي مشھور گهوڙن ۾ مڪڙو ۽ ڪميت تمام ڀلا ھليا. پنجاب ۾ گهوڙن تي مخصوص نالا رکڻ جو رواج گھٽ آھي. گهوڙا پنهنجي رنگ ۽

نسلن پويان سڃاڻپ رکن ۽ مالڪ جي مشھوري ڪرائين. سوار نبي بخش مھر موجب هن اتر سنڌ ۾ مير منظور علي خان پنھور جا گهوڙا پڻ ھلایا ۽ سواري ڪئي. سندس مشھور گهوڙن ۾ ڪوھ نور ۽ برسات گھڻو مشھور ٿيا. مير منظور جا گهوڙا سڄي سنڌ ۾ ھليا، خاص طور تي ڀٽ شاھ، قيصر گھوت، سمن سرڪار، سانوڻ فقير، پير پٺو، چڪ مېھر شاھ ۽ ٻين ميلن ۾ واھ جو ھليا. مير منظور جو گهوڙو نالي خميني جيڪو جڪراڻين کان ورتو سو 13 سال لڳا تار ھليو.

سوار نبي بخش مھر ٻڌايو ته هن پنجاب صوبي جي ضلعي رحيم يار خان ۾ پير تنوير حسين گيلاني جا گهوڙا ھلایا، جن ۾ نالي انگريز گهوڙو جنهن جو رنگ انگريزن وانگر پورو ھيو. جيڪو تمام تڪو ۽ وارڙيو گهوڙو ھيو. اُن تي سواري ڪئي.

سوار نبي بخش مھر مخدوم غلام محي الدين، سردار مير گاجي پوتو جو گهوڙو ڪمانڊو جنهن جو چنبو ڪميت ھيو ان تي سواري ڪئي. ان کان سواءِ محمد اشرف جمالي، گل حسن پنھور پير پٺو ضلعو ٺٽو جي گهوڙن تي سواري ڪئي. ضلع صادق آباد پنجاب ۾ ڳوٺ رحيم آباد ۾ محمد اظھر خان لغاري جو ڪمانڊو گهوڙو مشھور ٿيو.

اُتر سنڌ ۾ ماسٽر محمد ياسين جڪراڻي ۽ سندس ست پٽ سڀ اُستاد آھن ۽ گهوڙن جا شوقين به آھن. سندن گهوڙن ۾ نالي، ضياءُ الحق، چال جو گهوڙو ھلڪو ڪاڻو ھيو. ان ڪري مٿس نالو پيو. ٻيو گهوڙو نالي نواز شريف ان کان سواءِ ٻين مشھور گهوڙن ۾ شاھنواز جوڻيجو جو ھرڻ، سيد انور شاھ جو گهوڙو ڏاڙيل جيڪو سبي بلوچستان کان آيو. ان کان سواءِ لاڙ ۾ علي محمد پھوڙ ۽ راول پھوڙ جو دلبر جاني به سنڌ ۾ واڪاڻيل آھي.

وڏيرو بشير احمد خان ھاليپوٽو جو لک پتي ۽ جھاز مشھور ٿيا جيڪي لاھور ريس ڪورس سان به انعام کڻي آيا. سوار نبي بخش خان مھر گهوڙن جي نسلن بابت وڌيڪ ڄاڻ ڏيندي ٻڌايو ته هن کي گهوڙن سان ھلندي اٽڪل چاليھ سال ٿيا آھن. سنڌ ۾

گهوڙن جو رواج اصل ۾ محمد بن قاسم جي سنڌ فتح ڪرڻ ۽ سنڌ ۾ گهوڙن تي لشڪر وٺي داخل ٿيڻ بعد شروع ٿيو. هتي جيترو وقت رهيو ان دوران ۽ گهڻا گهوڙا جيڪي ڪمزور ۽ ڏبرا ٿيا سي هتي ڇڏي ويا. اهڙي ريت سنڌ جي گهوڙن جي نسل سان عرب گهوڙن جو ميلاپ ٿيو ان مڪس ٿيڻ سان عربي گهوڙن ۽ سنڌي گهوڙن جو ٻج گاڏڙ ساڌڙ ٿي ويو. ان ڪري گهوڙن ۾ نواڻ پيدا ٿي. ان گڏيل نسل کي بلوچستان وارن ماڻهن (هيران ڌڻي) نسل جو نالو ڏنو. هيران ڌڻي نسل جا گهوڙا، بهادر ۽ جتادار ٿين ٿا. هن وقت به بلوچستان ۾ مير نواب خير بخش خان مري وارن جي هستري ٻڌائي ٿي ته هو به مارشلا جي دورن ۾ روپوش رهيا ۽ افغانستان ۽ روس تائين وڃي رهيا. اُتان سندن قبيلن وري روس ۽ افغانستان مان گهوڙن جا نسل مڪس يعني گاڏڙ ڪري آندا. سي به سنڌ ۽ بلوچستان ۾ مشهور ٿيا.

وڏيرو شاه جهان خان جوڻيجو

پٽ ڌني سرڪار جي ميلي ۾ گهوڙن جي نمائش ۾ سنڌ جي امير شوقينن ۾ وڏيري شاهنواز خان جوڻيجو جي خاندان جا فرد جن ۾ خاص طور تي شاهجهان جوڻيجو ۽ محمد خان جوڻيجو به نمايان حيثيت ۾ نظر پئي آيا. ڄڻ ته پٽائي سرڪار جي هن اڱڻ تي ميزباني سندن هٿن ۾ هجي، هر ايندڙ ويندڙ شوقين کان وٺي فقير فقراءَ کي ڏيڻ وٺڻ ۾ سندن سرس حصو واضح ڏسڻ ۾ پئي آيو. هونئن ته اڳ ۾ بيان ٿي چڪو ته هر شوقين پنهنجا گهوڙا ٻيڙا ساڻ ڪري شاميان لڳائي عارضي اوطاقون قائم ڪري چئنين رلين ۽ رنگين نرم نرم وهائڻ تي سنگت سان ٿيڪون لڳائي ڪچهرين ۾ مصروف هئا، واه جي خدمت ڪري رهيا هئا، اهڙي ريت هنن وڏيرن جون پڻ اوطاقون آباد نظر پئي آيون.

وڏيري شاهجهان پنهنجي خانداني گهوڙن جي شوق بابت ٻڌايو ته اسان جي ڏاڏي وڏيرو سنجر خان جوڻيجو هن شوق جي شروعات ڪئي پر ان شوق کي پروان تي رسائڻ وارو وڏيرو شاهنواز خان جوڻيجو هو. هونئن ته پٽ ڌڻي جي ميلي تي گهوڙن جي نمائش سالن کان ٿيندي پئي اچي پر

حقيقت ۾ سن 1994ع کان وڏيرو شاهنواز خان جي مالڪي ۽ ميزباني ڪري، سڄي سنڌ جي اهم شوقينن سان رابطو ڪري ان ۾ ڄڻ ساهه وجهي ڇڏيو.

گهوڙن لاءِ ميدان پٽ تيار ڪرائي، شوقينن کي سهولتون ڏنيون ۽ اهم مقابلا ٿيڻ لڳا، وڏيرو شاهنواز خان کي گهوڙن جي ميدان ۾ جنهن گهوڙي نالو روشن ڪرايو سو هيو نالي (هرڻ) رنگ ۾ ڪميت هيو. پٺيان پير اڇا هيس ۽ منهن تي مٿان بانو هيس.

هن گهوڙي جي نسل بابت وڏيرو شاهجهان خان ٻڌايو ته ڪنري واري پاسي سيدن جو گهوڙو ۽ مادي گهوڙي ٿر جي ٺڪرن جي هئي. ان نسل مان هي ننڍڙو وڃيرو وڏيري کي تحفي ۾ مليو. جنهن سنڌ ۾ خوب نالو ڪمايو. شاهنواز جوڻيجو خود ڀلو سوار هو. ان سن 1994ع ۾ شاهجهان خان کي نصيحت ۽ تربيت به ڏني ته بابا اگر گهوڙن جو شوق رکڻو اٿو ته پاڻ سواري ڪريو. سوارن جو آسرو نه رکو. اهڙي طرح گهوڙو هرڻ سڄي سنڌ ۾ هلڻ لڳو پٽائي سرڪار کان سواءِ سمن سرڪار، سانوڻ فقير، بهرم بر، ڄام صاحب ۽ ٻين ميلن ۾ پهرين جوڙ ۾ نمبر حاصل ڪرڻ لڳو. شاهجهان خان ٻڌايو ته اڳي گهوڙن جي ميدان جو ٽريڪ يعني پتو ٿن پٽن تي مشتمل هوندو هو ۽ ڪافي ماڻهو وڃ تي به بيهندا هئا. ان ڪري ٻين ٻانهين وارن ماڻهن کي گهوڙا ڏسن ۾ تڪليف ٿيندي هئي. ان ڪري وڏيرو شاهنواز پٽ شاه ۾ ون وي ٽريڪ يعني پتو متعارف ڪرايو ته ماڻهو ٻانهيون ٺاهي آرام سان ڏسن ٿا، ۽ وڃ ۾ گهوڙا هلن ٿا.

اُتر سنڌ، پنجاب ۽ بلوچستان ۾ چڪر وارو مقابلو آهي، جڏهن ته سنڌ ۾ 2 فرلانگ پنڌ جي ٽريڪ جو رواج آهي. وڏيرو شاهنواز جي ٻين مشهور گهوڙن ۾ ناچو هي ساڻو سرخو هيو، جو بعد ۾ رنگ مٽائي عمر جي حساب سان ريٽائرڊ ٿي ويو. هن وقت شاهنواز خان وٽ هرڻ ۽ ناچو گهوڙي جي نسلن مان ڦر وڌندا آهن ۽ گهوڙن جو نسل وڌي پيو. وڏيرو شاهجهان موجب ٻج هجي نج، جيئن پوکڻ ۾ وڻ ٿڻ، گل ٻوٽن ۾ مالڪ جي ڪائنات به اصلي ٻجن تي قائم آهي، اهڙي طرح ڀلا گهوڙا ۽ گهوڙين مان ڦر ڀلا ٿين

ٿا. باقي قدرت جو ڪرم آهي. ڀلن پٺيان ڍلا ۽ ڍلن پٺيان ڀلا به ڪڏهن ڪڏهن ٿيو وڃن ٿا، پر اصل اصل آهي.

ميلن ۾ هن وقت رواج ٿي ويو آهي ته اڪثر ڪري نر گهوڙا هلن ٿا، مادي ڪا هيڪٽر پيڪٽر ميلا مار ٿئي ٿي.

ڪن شوقينن جو اهو به اعتراض ٿيندو آهي ته گهوڙيءَ مادي جي ميدان ۾ اچڻ سان نر گهوڙا هرڪجن ٿا ۽ خراب ٿين ٿا. ڪي وهت ته پتا به ڇڏي گهوڙيءَ پويان ڪاهيو پون. وري ٻي ڳالهه ته اڪيلا گهوڙا وري وائڙا ٿيو وڃن انهن لاءِ ٻيو ساٿي يعني ٽپالي ۽ ٿرواري پاسي ان کي ايلچي پڻ سڏجي سوساڻ ڪن.

وڏيرو شاهجهان پنهنجي موجوده وهتن بابت ٻڌايو ته هيئنر پٽ ڏٺي سرڪار جي ميلي ۾ سندن شهزادو نالي گهوڙو ڀلو آهي، جنهن تي وڏيرو محمد خان جوڻيجو خود سواري ڪري ٿو. شهزادو رنگ ۾ ڪارو ڪميت ۽ منهن تي بانو يعني لڪير اٿس. جيڪا نرڙ کان هيٺ چپ تائين اٿس. جيڪا وڏي سونهن جي نشاني آهي.

وڏيرو شاهجهان جوڻيجو پنٿورين جي نشانن بابت سوال تي ورائيو ته ڪي پنٿوريون وهت جي سونهن سوڀيا ۾ واڌارو ڪن ٿيون، ڪي وري سنيون ڪونه به لڳن ٿيون. باقي نياڳ سپاڳ وارين پنٿورين جي چڪر ۽ وهڻ گمان تي اسان ويساهه ڪونه رڪون.

البت هندو مذهب وارا انهن پنٿورين کي پنهنجي حوالي سان نالا ڏين ٿا. گهوڙن جي رنگن بابت سوال تي وڏيرو شاهجهان ٻڌايو ته:

- (1) ڪميت: مطلب ته ڪاري رنگ وارو، ڪي وهت سفا ڪارا ٿين.
- (2) سرخو: هن رنگ ۾ مڪس وار يعني ڪارا ۽ اڇا وار گڏيل هجن ته سرخو سڏبو.

(3) مڪڙو: مطلب ته پوري رنگ وارو.

(4) بور: پورو ڳاڙهسرو اُٺ جي رنگ جهڙو.

(5) ڪبوتر: هي مڪس گاڏڙ رنگ آهي. هن ۾ ڀڄ تي وار به ٿين پر رنگ ڪچو سڏجي.

(6) صمد مڪڙو: هن رنگ ۾ وارن جي ڀر ۽ ڀڄ اچو ٿئي. هن رنگ کي ان ڪري به پسند ڪونه ڪيو ويندو آهي جو امامن سڳورن جي سامهون يزيدي لشڪر وارن وٽ اهڙي رنگ جا گهوڙا هيا.

(7) سفيد سرخو: هي سفيد اچو رنگ آهي جنهن تي امام سڳورن به سواري ڪئي ان ڪري ان کي تبرڪ طور ذوالجناح لاءِ خاص طور تي چونڊيو ويندو آهي. وڏيرو شاهجهان جوڻيجو کان سوال ڪيو ويو ته ڀلا گهوڙن جي اهم مقابلن ۾ ريفري يا امين جو ڪيترو ڪردار آهي ان جي جواب ۾ هن ٻڌايو ته ان سلسلي ۾ وڏيرو شاهنواز جوڻيجو جن سنڌ جي مشهور شوقينن جن ۾ مير منظور خان پنهور، مخدوم غلام محي الدين، وڏيرو بشير احمد هاليپوٽو، سيد نبي بخش شاهه، حسن درس ۽ ٻين سان صلاحون ڪيون ته اهڙو باقاعده مشينري سسٽم ڏنو وڃي جنهن ۾ ٽي وي ۽ ڪمپيوٽر تي گهوڙن جي گوڙ کي مانيتر ڪيو وڃي ۽ خاص امين ان کي مانيتر ڪن. ان سلسلي ۾ سنڌ هارس ڪلب جي نالي سان بنياد به سن 2000ع ڌاري وڌو ويو. ليڪن سڀئي شوقين ان تي متفق نه ٿيا ۽ چيائون گهوڙن جي روايتي شوق جو امين ڏسندڙ عوام ۽ انهن جو داد آهي. سو جنهن کي ملي سو کڻيندو. پر شاهجهان موجب هن وقت وري به اسان ڪجهه دوست ان سسٽم لاءِ سوچي رهيا آهيون ته ڪو باقائده طريقيڪار هجي ۽ جيئن لاهور ريس ڪورس ۽ ڪراچي ريس ڪورس گرائونڊ جي سرپرستي حضرت پير سائين پاڳارهه جن ڪن ٿا. اهڙي طرح سنڌ ۾ به خاص خاص شوقين گڏجي انهن روايتن تي عمل ڪن ۽ شاهه لطيف هارس گولڊ ڪپ ۽ ٻين خاص موقف ۽ نالن تي ٽورنامينٽ ڪري گهوڙن ۽ سندن مالڪن کي آزادي ڪپ وانگر ڪپ ڏنا وڃن، ته جيئن هيءَ شوق سنڌ ۾ پروان چڙهي وڏيرو شاهجهان کان سوال ڪيو ويو ته هن وقت گهوڙن جا ڪهڙا ڀلا سوار آهن؟

جواب ۾ هن ورائيو ته مڱڻهار فن جي لحاظ کان سنڌ ۾ سنا سوار ٿي گذريا آهن. هن وقت به منو مڱڻهار، احمد مڱڻهار، ارباب مڱڻهار، غلام حسين مڱڻهار کان سواءِ نور نبي گپچاڻي ۽ ٻيا سر فهرست سوار آهن.

هونئن به گهوڙو پنهنجو پاڻ به سوار آهي. ان ۾ خاصيت آهي ته پاڻ ڀلو ٿيندو. ٻي ڳالهه ته مالڪ خود به سنا سوار آهن ۽ خود سوار ڪن ٿا. گهوڙي لاءِ سڀ کان پهريان سار سنڀال لاءِ سنئس جو ڄاڻو هجڻ ضروري آهي. ڇا ته جو هو سمجهي سگهندو ته وٽ هن وقت ڪيئن آهي. کاڌ خوراڪ کان علاوه سندس واک ورز جنهن ۾ پنڌ، ليتھڙو واري مٽيءَ جو تازو هجڻ، ان کان سواءِ وٽ ڪا، ٽڪاوت، بيماري وغيره محسوس نه ٿو ڪري. اگر ڪو مسئلو هوندو ته وٽ جي هلڻي مان پتو پوندو. خاص ڪري وٽ پيرن کان منڊائي ٿرندا آهن، سندن پير ۽ مريا سوچ ڪري ويندا آهن، ان جي نم جي گرم پاڻي سان ٺهل ٽاکور ڪرڻ سنئس جو ڪم آهي. ان کان پوءِ مالڪ هر شي ميسر ڪري ٿو. آخر ۾ گهوڙيسوار ڀلي سواري ڪري ڏيکاري ۽ پنهنجا حرفتي انگ اکر، صحيح، پنڌ گام خاص طور تي واڳ جو صحيح استعمال ڪري ته گهوڙو ڪامياب ٿيندو. جنهن سان مالڪ جي به عزت ته سوار ۽ سنئس جي ناموس ٿيندي.

ان ڳالهه جو واڌارو ڪندا هلون ته تازو فيبروري 2018ع تي ٽنڊو آدم شهر ۾ سنڌ جي ثقافت تي ڪم ڪندڙ شخصيت محترم محمد آچر خاصخيلي ۽ اسان دوستن گڏجي ثقافتي ڪانفرنس ۽ روايتي گهوڙن جي نمائش جو اهم تمام ڪيو. ان جي سرپرستي ۾ وڏيرو محمد خان جوڻيجو ۽ شاهجهان جوڻيجو ۽ ٻين دوستن ڪئي، جنهن ۾ سنڌ جي مشهور شوقينن جن ۾ محمد خان جوڻيجو، ڏاڏو محمد هاشم سمون، بشير احمد هاليپوٽو، مخدوم غلام محي الدين، انور ارباب، ملهار خان ملڪاڻي، اسحاق وساڻ، خير محمد راجڙ، عبدالسلام زرداري، ڀڄو خان هنگورجو ۽ ٻين شوقينن شرڪت ڪئي. ان موقعي تي گڏيل صلاح سان شاهنواز جوڻيجو هارس ڪلب سنڌ نالي هڪ ڪلب قائم ڪيو ويو جنهن جو سرپرست اعليٰ وڏيرو محمد خان جوڻيجو کي منتخب ڪيو ويو. اميد ته اهو ادارو سنڌ جي ثقافتي گهوڙن جي ورثي کي اڳتي وڌائڻ ۾ ڪارائتو ثابت ٿيندو.



ميلو پٽ شاھ 2016ع

پٽ ڏکڻي جن جي ميلي جي وچين ڌمال تي 15 نومبر 2016ع تي صبح جي سوڀل فجر نماز پڙهي، وڏيرو لال خان وساڻ سان گڏ وڃڻ نصيب ٿيو. ساجهر وڏيرو شاهجهان جوڻيجو ڏانهن روانگي ٿي. وڏيرو شاهجهان جو نوجوان فرزند عبدالرحمان جوڻيجو به پنهنجي والد صاحب ڏاڏي شاهنواز جوڻيجو جي روايت کي برقرار رکندي، بوسڪي جي وڳي مٿان اجرڪ جي پتڪي ۾ ملبوس تازي گل جيان ٻهڪي رهيو هو. اسان جي اچڻ کان اڳ گهوڙن جي مخصوص نمائش تيار هئي، ميدان سنواريل هو. هر طرف کان گهوڙن جي آمد جاري ۽ گڏوگڏ سنڌ جا ملوڪ ماڻهو ٻانهي ۾ پهچي پنهنجي جاءِ وٺڻ لاءِ آتا هئا، ڪمپيئر دلمراد خاصخيلي جو سڌا بهار ۽ من موهيندڙ اواز خوش آمديد جي بيتن سان آجيان ڏيندو ٿي رهيو. مطلب ته هر طرف رونق جو سمان هو.

وري ٻانهيءَ جي ٻنهي طرفن کان شوقينن جون سينگاريل اوطاقون جيڪي روايتي شاميائن جي جھالرن سان جهرمر لايو بينيون هيون. سوار وڃي پنهنجن گهوڙن تي سوار ٿيا ۽ اسان پڻ شوقينن جي هڪ مزدا نموني گاڏي جي مٿان چڙهي اهو منظر ڏسي خوشي مان نه ٿي ماپياسون. هر طرف واه واه لڳل هئي. اٽڪل 200 کن گهوڙا هن ميلي جو سينگار بڻيا، جن ۾ ويهارو کن گهوڙا پهرين جوڙي، جڏهن ته ٻيا بي ۽ ٽي جوڙي مد مقابل هئا، وڏيرو بشير احمد هاليپوٽو، محمد پربل جڪرو، مخدوم غلام محي الدين، محمد صالح انڙ، سردار بابو خان برهماڻي، وڏيرو محمد خان جوڻيجو، شاهجهان جوڻيجو، ملهار خان ملڪاڻي، قمرالدين نوح پوتو، عبدالسلام زرداري، سردار عمران پير، نذير احمد چنا، ڏاڏو سمون، خير محمد راجڙ، غلام

محمد راجڙ ۽ ٻين شوقينن جي گهوڙن پاڻ ۾ واهه جي ڏي وٺ ڪئي. ان وچ ۾ ڪمپيٽر دلمراد خاصخيلي جي گهوڙن بابت معلومات ۽ انداز واهه جو مزو ڏنو. ٻن ڪلاڪن تائين جي ملهائيل ميدان ۾ مشهور سوارن جن ۾ نور نبي گيجڙي، سوار استاد ارباب مڱڻهار، کان سواءِ مالڪ، شوقينن ۾ محترم مخدوم غلام محي الدين جي روايتي بوسڪي جي وڳي مٿان پٽڪو ۽ گهوڙي ساري اصل جهڙو گهوٽ پيا گهمڻ، خير محمد راجڙ ۽ غلام محمد راجڙ جي ساري هيٺ گهوڙن به اصل وڃڻ وڃائي ڇڏيا، نوجوان قمرالدين نوح پوٽو ۽ محمد پربل جڪرو جهڙن سوارن سميت شاهجهان جوڻيجو اصل ڪمال ڪري ڏيکاريو. مطلب ته گهوڙن جي روايتي ڊوڙمن کي موهي وڌو. اهڙي طرح اٽڪل 11 وڳي ڌاري صبح واري نمائشي مقابلو پڄاڻي تي پهتو. اهڙي طرح گهوڙن کي ساهي ڏيارڻ خاطر هلڪي ڦلڪي گهوم ڏني وئي. ان وچ ۾ اسان گهوڙن ۽ سوارن جا مختلف نمونن سان ڦوٽو وغيره ورتا، جن تي سنجن جي حوالي سان واهه جو ڪم ٿيل هو. لکن جي گهوڙن مٿان لکن جا سنج سنوريل هئا. سنجن جو سينگار محبوبه عورت جي سورنهن سينگارن جي ياد ڏياري رهيو هو. هر طرف سنجن تي چاندي جي ۽ سون جي ورڪن سان چمڪات جڻ ڪنوئين جا ڪيل هجن، اصل روح پرور منظر هئا، ڪي سوار چڙهن پيا ڪي وري ساري تان لهن پيا ۽ پيار پيا ڪن، ان کان اڳ ۾ جڏهن سوارن پلي ساري ڪري ٻانهي مان داد ٿي حاصل ڪيو ته منجهن ڪا به وڏائي ۽ فخر نه هو. نهايت نياز ۽ نوڙت منجهان عاجزي ۽ انڪساري مان ٻانهون ٻڏي مخدوم غلام محي الدين جهڙو ماڻهو به داد وصول ڪري خوش ٿي رهيو هو.

ميلي ۾ وڏيرو بشير احمد هاليپوٽو طرفان ناشتي جو اهم تمام

جيئن ته ميلي ۾ گهوڙن جي شوقينن جون اوطاقون مهمانن جي اچڻ جي اوسيٽري ۾ آيون هيون، اسان به وڏيرو شاهجهان جوڻيجو سان گڏ وڏيرو بشير احمد هاليپوٽو جي اوطاقي اڱڻ تي شامياني ۾ پهتاسون، ته هر طرف کانپ ڪڍي سنڌي ثقافتي ويس ۾ وڻندڙ بهڪندڙ ۽ ڪل مک چهره

گهوڙن ۽ گهوٽن جيئڻ ٿورا ڏينهن؟

نظر آيا، وچ تي وڏيرو بشير احمد هاليپوٽو برجمان هو چٽي پاسي مهمان دوست ويٺل اصل چوڻياري لڳي پئي هئي. تن ۾ پير حامد شاهه راشدي، ارباب صاحبان، ملهار خان ملڪاڻي، ٻيا ڪوڙ سارا دوست موجود هئا. هر ايندڙ مهمان کي ڪلي ڪيڪار لاءِ نوڪر چاڪر ٻانهون ٻڌيو با آڊ بينل هئا. ان وچ ۾ حال احوال ڪندي پلن گهوڙن ۽ سوارن جي ساري بابت ڳالهيون ۽ تهڪڙا متل هئا، ته دستر خوان وچائجي ويا ۽ ناشتي جي تياري ٿي. اسان ناشتي جي طعامن کي ڏسندي حيران ٿي ويا سون چو ته اهڙو ناشتو مون ڪاليج جي دوستن سان گڏ ٿرپارڪر جي ٿوڙ دوران ڳوٺ سوندر ۾ حاجي جميل احمد راجڙ جي اوطاق تي ڪيو هو. اڄ وري نصيب اڳيان ڪٽڪ جي ماني کان علاوه چانورن جي ۽ خاص طور تي ٻاجهريءَ جي ماني ۽ سرنهن جو ساڳ ان کان سواءِ دهلي، لسي، مڪڻ جو پنوڙي کان ويندي ماڪي موجود هئي. هوڏانهن پاڇين واري پاسي مڇي، مرغ، پاڪري پاڇي کان ويندي دال سبزي جا سڀ ائتم موجود هئا. ان کان سواءِ انڊا ۽ مٽياري شهر جي خاص ڊش جيڪا اسان اڳ ۾ ڪا نه ڏني هئي. ان کان سواءِ چانورن جا مختلف نمونا رکيل هئا، اصل ائين پيو محسوس ٿئي ته هتي ميلو نه پر جڻ وڏيري جي پٽ جي شاديءَ جي دعوت هجي، ياد رهي ته ان ناشتي واري دعوت ۾ ٻه سئو کان وڌيڪ شوقين، سوار ۽ خفتي ماڻهو موجود هئا، جن کي دعوت ڏني ويئي هئي. اهڙي خدمت جو اصل واهه واهه دعا آهي ته شل اهي اوطاقون، ڪچهريون ۽ سنڌي ثقافت جون نشانيون سدائين زندهه هجن ۽ سنڌ ۽ سنڌي ماڻهو سکيا ستابا هجن ۽ خوشيون ڪوڙ هجن.

انٽرويو وڏيرو بشير احمد هاليپوٽو

بشير احمد هاليپوٽو سنڌ ۾ گهوڙن جي شوقينن ۾ نهايت اهم مقام رکي ٿو. سندس خاندان ۾ پنهنجي ڏاڏي حاجي محمد هاليپوٽو جي وقت کان وٺي گهوڙن جو شوق آهي. 1952ع ۾ سندس ڏاڏي ڏهن هزارن ۾ گهوڙو خريد ڪيو هو. تڏهن سستائي جو زمانو هو. سندس والد صاحب به ان شوق کي جاري رکيو ۽ سنجن تي سون ۽ چانديءَ جي جڙوات جو ڪم ڪرايو. ان زماني ۾ به نالي

گهوڙن ۽ گهوٽن جيئڻ ٿورا ڏينهن؟

ڦوٽو ميگهواڙ سنجن ٺاهڻ جو وڏو ڪاريگر هو. جيڪو بدين شهر جو رهاڪو هيو.

وٽن سنڌي نسل جي گهوڙن کان سواءِ مارواڙ، ڪاٺياواڙ ۽ گڙهي جي هندستاني علائقن جا گهوڙا به حاصل ڪيا ۽ اڳتي هلي انهن نسلن کي مڪس ڪرايو ويو.

ڀاڻ سنڌ جي مشهور گهوڙن مور ۽ راهي جي نسل بابت ڄاڻ ڏيندي ٻڌايو ته سن 1960ع ڌاري سيد علي محمد شاه ڪنري وارو ان جي مڪڙي گهوڙي جي نسل مان مور ۽ راهي بنياد سنڌ ۾ پکڙيو. ان دؤر ۾ لاڙواري علائقي ۾ چاڪر خان ڪلوتي، جنهن جا صدر ۽ ڪميٽي نالي ڀلا گهوڙا ٿي گذريا آهن.

هن وقت بشير احمد هاليپوٽو جي گهوڙن ۾ ڪارو ڪميٽي ٻيو نالو ڪبوتر جيڪو سرخو بور آهي ۽ مڪڙو گهوڙو سواري هيٺ آهي. اڳي ڀاڻ به سواري ڪندو هيو. هاڻ خاص سوارن ۾ نواب هاليپوٽو، ڏاڏو محمد هاليپوٽو ۽ محمد پيرل جڪرو پڻ سندس گهوڙن تي سواري ڪن ٿا. گهوڙن جي خاص علاج معالج جي باري ۾ هن ٻڌايو ته سنڌي مهاجر نالي حيدرآباد ۾ وڏو حڪيم جراح هو. جيڪو هاڻ گذاري ويو آهي ۽ سندس شاگرد ڪم کي سنڀالين پيا. وڏيرو بشير احمد ڀاڻ به گهوڙن جي مرضن بابت ڄاڻ رکي ٿو. خود ديسي علاج ڪن ٿا، ان کان سواءِ زرعي يونيورسٽي ٽنڊو ڄام ۾ خاص ريسرچ هاسپيٽل آهي، جتي ڊاڪٽر اله بخش ميمڻ ۽ ڊاڪٽر عنايت الله ڪانٽيو وڏي ڄاڻ رکن ٿا.

سيد عابد علي شاه راشدي ڀنگريو ضلعو بدين

شاه صاحب موجب گهوڙن جو شوق ۽ عشق کين مولوي حضرت علي عليه السلام کان وٺي، ڪربلا جي امام کان ٿيندو سنڌ تائين هن خاندان جي ورثي ۾ رهيو آهي. سيد عابد علي شاه جن جو والد سيد شاه محمد شاه راشدي پڻ هن شوق کي اڳتي وڌايو. سيد شاه جهان شاه 30 سال اڳ ۾ گهوڙن جي شوق کي سنڀاليو. جڏهن ته سيد عابد علي شاه جن جو گهوڙو نالي گلاب سن 2000ع ڌاري مشهور ٿيو. ان بعد نالي ناچو رنگ جو

مڪڙو قد بت جو هلڪو پر ڪڙڪي سان هليو. هن وقت نالي طوفان گهوڙو رنگ ڪارو ميدان ملهائي پيو. شاه صاحب موجب سنڌ جا شوقين پنهنجي شوق خاطر هن ثقافت کي زنده رکيو اچن، نه ته سرڪار سڳوري جو ڪوبه بالا آفيسر هن طرف توجهه ڏيڻ لاءِ تيار ڪونهي.

حاجي محمد حسن لغاري جهڙو

حاجي صاحب موجب سندس ڏاڏي جي زماني ۾ ڪارو ڪميٽي گهوڙو سندس مشهور هيو. جنهن جو نسل به اڳتي وڌيو. کيس هي شوق ويهارو سال اڳ ۾ هن ميدان ۾ آندو. سندس پهريون گهوڙو بادشاهه جيڪو رنگ جو چينو سرخو هو. ان مشهوري ماڻي ان بعد نالي مور ۽ شهزادو سنڌ جي مختلف ميلن ۾ هليا. ارباب مڱڻهار سندس گهوڙن تي سواري ڪري ٿو.

سردار بابو خان برهماڻي

ڀٽ ڏٺي سرڪاري جي ميلي جي موقعي تي گهوڙن جي شوق جي ڀلوڙ شوقين سردار بابو خان برهماڻي پنهنجي انٽرويو دوران ٻڌايو ته سندس ڳوٺ ڪوهستان جي جابلو علائقي ۾ ٿاڻو بولا خان کان 30 ڪلوميٽر ٿاڻو عارب خان نالي قائم آهي. ياد رهي ته عارب خان نالي شخص سندس ڏاڏو هو. سندس چوڻ موجب پراڻي دؤر ۾ جابلو علائقن رستا ۽ سفري سهولتون ڪونه هيون، ان ڪري سندن وڏن پڻ ڀلا اُٺ ۽ گهوڙا ڌاريا.

بقول سردار بابو خان برهماڻي سندس چاچو نالي محمد رمضان خان برهماڻي 30 سال اڳ ۾ هن گهوڙن جي شوق ۾ قدم رکيو. سندس گهوڙو سرخو تمام ڀلو نڪتو جيڪو سنڌ جي مختلف ميلن ۽ مقابلي ۾ شامل رهيو.

سردار بابو خان برهماڻي خود سن 2002_2001ع کان هن شوق ۾ باقائده پير پاتو سڀ کان پهريان بلوچستان جي گهوڙن مان نواب خير بخش خان مري جي گهوڙن جي نسل مان به وڃي خريد ڪيا.

پاڻ پنهنجي گهوڙن جي سواري لاءِ قاضي احمد جو رهواسي سوار اُستاد مبین ڏاهري حوالي ڪئي. هن سوار جي محنت رنگ لاتو ۽ انهن وڃين پاڻ ملهايو، جن مان نالي گهوڙو شير ڪوهستان، تمام گهڻو مشهور ٿيو ۽ ان کان سواءِ ڪارو مشڪي بلوچستاني، جنهن جو نالو اڳتي هلي تارزن رکيو ويو. ان پڻ سنڌ ۾ واه واه ڪرائي. اهي گهوڙا هن وقت پت شاهه جي ثقافتي ڊوڙ ۾ شامل آهن. سردار بابو خان برهمڻي موجب هو ڪوهستان علائقي جو پهريون شوقين آهي، جنهن پنهنجا گهوڙا سنڌ ۽ بلوچستان جي ثقافتي ڊوڙ ۾ شامل ڪرايا آهن، هو خود به سواري ڪري ٿو ۽ گهوڙن جو خاص خيال رکي ٿو. واضح رهي ته سردار بابو خان برهمڻي ڪچهري دوران مون کي تمام سڀيتو ۽ خيال رکڻ وارو ماڻهو محسوس ٿيو.

سوار اُستاد مبین ڏاهري

استاد مبین ڏاهري گهوڙي سواري جي بنيادي سکيا پنهنجي ڏاڏي علي محمد ڏاهري کان حاصل ڪئي، سندس والد محمد حنيف ڏاهري پڻ سٺو سوار رهيو آهي. ان جي زماني ۾ سرخو گهوڙو سندس مشهور هو، جيڪو لاڙ جي ميلي سمن سرڪار تان ورتو ويو هو. استاد مبین ڏاهري موجب سکيا جي رمز ۽ شروعات گهوڙي جي واڳ سنڀالڻ کان شروع ٿئي ٿي. سڄو ڪمال ۽ ڪاريگري واڳ ۾ رکيل هوندي آهي. وڃيري تي 12 کان 14 مهينن جي عمر ۾ ننڍي پٺي چڙهيو ته جيئن وهڻ وزن سهي سگهي. اهڙي طرح مٿس هلڪو ڦلڪو تل رکيو بعد ۾ وڪ، قدم، رلو، من، چورس ۽ وارڙيو ۽ آخر ۾ پوري اسپيڊ سان چوٽ تي چڙهندو، ان سڄي عمل سڀڪارڻ ۾ ڪافي عرصو لڳي ٿو. سٺا سوار ڪتر گهوڙن کي پڻ راه راست تي آڻيو وجهن. اُستاد مبین ڏاهري موجب نواب خير بخش مري جي گهوڙن جو نسل هير زئي نالي پٺيان مشهور آهن، هن نسل لاءِ سنڌ مان ماديون گهوڙيون ڪشمور کان ٿينديون بلوچستان پهچن ٿيون، ائين اهي نسل مڪس ٿي خاراڻي به سڏجن ٿا. خاران بلوچستان ۾ هڪ علائقي جونالو پڻ آهي.

اهڙي طرح ڊيرا بگٽي، ڪيترن واري علائقي ۾ مير خدا بخش خان مري، سردار محمد جان ڪيترن، وارا پڻ گهوڙن جا شوقين آهن. هن علائقي مان خاص گهوڙي نالي چاندي مشڪي بلوچستان واري، هن گهوڙي گذريل 20 سالن ۾ ڪافي وڃيرا ڏنا آهن. جن جو تفصيل ڪجهه هن طرح آهي. جناب امان الله خان ۽ مير ثناء الله مري سڀي مان ان گهوڙي جو وڃيرو ستن لکن ۾ خريد ڪيو ان کان سواءِ سنڌ جي ڪافي شوقينن وٽ ان گهوڙي جي نسل جا گهوڙا موجود آهن.

سوار مبین ڏاهري موجب هن بلوچستان جي بارڪان واري علائقي ۾ چڪر واري مقابلي ۾ پڻ حصو ورتو آهي ۽ گهوڙا هلايا آهن، ان کان سواءِ رئيس عبدالسلام زرداري، رئيس رضا محمد زرداري، رئيس بشارت خان زرداري، مير مقبول خان جمالي ۽ ٻين شوقينن جا گهوڙا ميلن ۾ هلائي خوب داد حاصل ڪيو آهي.

فقير قمر الدين نوح پوٽو

فقير قمر الدين نوح پوٽو گهوڙن جي شوق ۾ ڏاڍو پڙهيل لکيل ۽ مثبت سوچ سمجهه وارو نوجوان آهي. پاڻ ايم. اي. ايل. بي ۽ حيدرآباد بارڪائونسل جو ميمبر پڻ آهي. سندس ڳوٺ موجوده مٽياري ضلعو ۾ ڪنڊو ويجهو آباد آهي. سندن وڏڙن جا هن جاءِ تي سوين سال پراڻا پڊ ۽ درگاه شريف آباد آهي، هر سال صفر مهيني جي 28، 29 رات سماع ۽ ميلي جو انتظام ٿيندو آهي. کين فقيري جو لقب مليل آهي، اصل ۾ پاڻ صديقي خاندان سان تعلق رکن ٿا. مخدوم آف هالا مخدوم نوح سرور جي گادي نشينن جو پڻ هنن نوح پوٽو فقيرن جي گادي نشينن سان تمام گهرو تعلق آهي. ڪوبه مخدوم صاحب جي خاندان جو بزرگ پڳ پهريندو آهي ته پهريان هنن فقيرن جي درگاهه جي حاضري ۽ موجوده گادي نشينن کان دعا ۽ اجازت حاصل ڪري، بعد ۾ مخدومي جي پڳ حاصل ڪندو آهي. فقير قمر الدين موجب مخدوم امين فهيم صاحب ۽ مخدوم جميل الزمان صاحب پڻ هن فقيرن جي درگاهه جي حاضري پري پوءِ گادي نشين ٿيا هئا.

فقير قمر الدين موجب سندس ڏاڏا سائين محمد فقير عرف شير فقير جيڪو ڏاڍو مڻياوارو بزرگ ٿي گذريو آهي، ان جي عزت ۽ احترام مٽياري وارا جاموت صاحب هجن توڙي هالا وارا مخدوم صاحب نهايت عقيدت جو اظهار ڪندا هئا ۽ محمد فقير سائين خود سهائي سومار تي هالا وڃي به مخدومن وٽ فيصلا صادر ڪرڻ فرمائيندو هو. وڏيرو شاهنواز جوڻيجو به چونڊو هو ته هن محترم محمد فقير نوح پوتو کان فيصلا ڪرڻ سکيا، مطلب ته سندس تربيت ۾ پڻ فقير صاحب جو وڏو هٿ هو. گهوڙن جي شوق بابت فقير قمر الدين ٻڌايو ته سندس ڏاڏا سائين جو بور گهوڙو جنهن جي منهن تي بانو ۽ پٽاري جا پويان پير اڇان هئس ۽ پارڪر جي نسل مان هو. اهو دؤر رلائي ۽ وارڙين گهوڙن جو هو. سندن ڏاڏا چونڊو هو ته بابا گهوڙن ۾ بور شهزور آهي. ياد رهي ته محمد فقير 90 سالن جي عمر ۾ 1964ع ۾ وصال ڪري ويو.

اهڙي طرح فقير قمر الدين جي والد جو نالو فقير مير محمد عرف ميرل فقير هو. ميرل فقير هميشه گهوڙي تي سواري مهل مليل جو سفيد پٽڪو ۽ پهراڻ پهريندو هو. هن به پنهنجي وقت ۾ رواج موجب گهوڙن جو شوق قائم رکيو. آخرڪار 1981ع ۾ هي فاني جهان ڇڏيو.

فقير قمر الدين جا خود گهوڙن جي شوق بابت ويچار

جڏهن ته فقير قمر الدين تمام سلجهيل نوجوان آهي، ان ڪري گهوڙن جي شوق ۾ سواري کان ويندي تهل ٽڪور ۽ گهوڙن جي مختلف نسلن جي واڌ ويجهه بابت کيس وڏي ڄاڻ ۽ مهارت حاصل آهي، هن موجب هن وقت به سنڌي نسل جا گهوڙا، مارواڙ يعني گڙهو هندستاني مڪس نسل ۽ ان کان سواءِ ڀيره غازي خان پنجاب ۽ بلوچستان جي ڪجهه نوابن وٽ گهوڙن جي نسلن کي مڪس ڪرائڻ جا باقاعده فارم قائم ٿيل آهن، جتان ڀلا ڀلا گهوڙا ڪراس ٿي خفتين وٽ پهچن ٿا.

مثال طور سنڌ ۾ اڄ تائين مور، راهي ۽ ريشم نالي مشهور گهوڙن جا نسل پنهنجا پير ڏيکارين پيا. محترم شاهه نواز جوڻيجو جو گهوڙو هرڻ ۽

اصيل هي نسل سيد علي شير شاهه ڪنري وارو جي گهوڙن جي نسل مان اڳتي وڌيو. جيڪو رئيس بشير احمد مري تنڊو آدم وارن تائين پهتو، اُتان مور ۽ راهي نالي پائر گهوڙا ٿيا جن نالو ڪمايو. اهڙي طرح بلوچستان ۾ نواب خير بخش مري ۽ ٻين سردارن پڻ گهوڙن جو شوق جاري رکيو. رئيس قمبر علي خان ڪپري به لاڙ واري پاسي وڏو خفتي ٿي گذريو آهي. خاص طور تي ريشم جو نسل لاڙ واري پاسي هتان کان ٿيندو اڳتي وڌيو.

ڀٽ ڏٺي جي ميلي جي موقعي تي فقير قمر الدين ٻڌايو ته هن وٽ ڪڙهه ۾ 10 عدد گهوڙا موجود آهن. جن مان 07 عدد هن وقت به ڊوڙ ۾ شامل آهن. انهن (1) ريشم نالي هي گهوڙو سنڌي نسل جو آهي. (2) ريشم بور، (3) ناسي ڳاڙهو ڪشمشي رنگو، (4) بور، 11 هزار وولٽيج ڪرنٽ وارو گهوڙو، (5) سرخو سدا ملوڪ، (6) ڪبوتر، (7) طوفان، نالي گهوڙو موجود آهي، جنهن تي هو پاڻ به سواري ڪري ٿو ۽ سوار به ڪاهين ٿا. ان کان سواءِ ٻه عدد ٽپالي هڪ جو رنگ سرخو ۽ ٻيو ڪميٽ به شامل آهن. ان ڪم لاءِ سٽنس ۽ سوار پڻ رکيل آهن، گهوڙن جي خوراڪ خاطر 15 کان 20 قسمن جا ڊراءِ فروٽ سميت مختلف شين جو مربو پڻ تيار ڪرايو ويندو آهي.

فقير قمر الدين جو خيال آهي ته گهوڙن جا شوقين گڏجي ڪو ڪلب وغيره ٺاهين، يا آرگنائيزنگ ڪميٽي ان سڄي صورتحال کي مانيٽر ڪري جنهن ۾ خفتي نيوٽرل امپائر وانگر هجن ۽ حقيقي ڪامياب گهوڙي ۽ سوار کي داد ملي، هتي لائوڊ اسپيڪر وارو رڳو پئسن خرچي تي وڏيرن، شاهوڪارن جا نالا بار بار شد و مد، لقب القابن سان وٺي ٿو. مگر غريب مسڪين يا حقدار گهوڙي کي داد نه ٿو ڏياري.

فقير قمر الدين پاڻ خود سواري ڪري ڀٽ شاهه جي ميلي ۾ پنهنجو پاڻ ملهايو، ان مان اها ڄاڻ ملي ته هي خود به ڀلو سوار آهي، وٽس سني ٽيڪنڪ آهي، مٿي تي ٽوپي ۽ هٿن تي دستانا پھري شاندار انداز ۾ گهوڙي کي ڪاهي ٿو، منجهس ڪا به وڏائي وغيره ناهي ۽ پاڻ انٽرويو دوران به بهترين انداز ۾ معلومات فراهم ڪئي، واضح رهي ته ميلي جي موقعي تي سندس ننڍڙا فرزند به گهوڙن جي تهل ٽڪور ۾ شامل هئا.

گهوڙن لاءِ خاص ڪڙھ جو انتظام

فقير قمر الدين جديد دور کي سامهون رکي باقائده انجنيئر ارشاد علي شاهه کي حيدرآباد مان گهرايو ۽ گهوڙن جي لاءِ خاص قسم جي ڪڙھ جو نقشو تيار ڪرايو جنهن ۾ موسمي حوالي سان گرمي، سردي، برسات ۽ جهڪن جهولن ۾ گهوڙن لاءِ جوڳو بندوبست ڪرايو ويو آهي. برسات جي پاڻي، گپ چڪ، مک توڙي مچرن کان بچاءُ لاءِ هر وقت اسپري ڪيو وڃي ٿو. گهوڙن جي کاڌ پيٽ جي ضروري چڪاس ٿئي ٿي، تازي واري مٽي کان ويندي روشني جو انتظام ٿيل آهي.

گهوڙي جي ننڊ ڪرڻ بابت فقير قمر الدين ٻڌايو ته گهوڙو ويٺي، بيٺي، توڙي رسي جي ٽيڪ تي پڻ ننڊ ڪري ويندو آهي.

گهوڙن کي بيمارين ۾ خاص طور تي پيٽ جو سور، فوڊ پوائزن، پيشاب بند ٿيڻ، ان لاءِ حڪمتي علاج چار جي وڻ جا پن، ڳڙ ۽ لوڻ مڪس ڪري ڪارائتو ته پيشاب وغيره کلي پوندو. بادي ختم ٿي ويندي. گهوڙن ۾ مک ۽ مچر جي ڏنگ سان به بلڊ سان بئي گهوڙي ۾ بيماري پکڙجي سگهي ٿي. انگريزي علاج لاءِ مرحوم نالي بالڪو مهاجر حيدرآباد ۾ مشهور حڪيم ٿي گذريو آهي. هيٺئر به سندس شاگرد ڪم ڪن ٿا. ان کان سواءِ مٽياري جو سائين سيد مهدي شاهه، سيد يار محمد شاهه اداڪار جو والد به ڪافي ڄاڻ رکي ٿو. وٽس هندستان مان گهرايل حڪمت جو ڪتاب وغيره پڻ موجود آهي. پر ان ڪتاب کي سائين پاڻ تائين محدود رکيو آهي. حالانڪ اهڙي معلومات ٻين شوقينن تائين پهچڻ گهرجي.

گهوڙن جي هلڻي جي پرک لاءِ سڪرنڊ لڳ محمد صالح انٽر جي ڳوٺ هڪ ماڇي بزرگ وڏو شوقين آهي. سندس موجب ميدان ۾ ور ڏيندي رڳو اکين سان گهوڙي کي ڏسڻو ناهي، پر گهوڙي جي سنب جي آواز سان به پارکو ماڻهو سمجهي سگهي ٿو ته گهوڙي پير ته ڪارو ناهي. وهت ڪيئن ٿو پير توري ڪٿي، ڪنهن وقت گهوڙو هوا ۾ هوندو آهي، سندس ڪو به پير زمين تي نه لڳندو آهي، اها پڻ سوار جي مهارت آهي. فقير قمر الدين آمريڪا لنڊن سميت دنيا جي مختلف ملڪن ۾ گهوڙن جي ريس ۾

شريڪ ٿي چڪو آهي. هن ٻڌايو آمريڪا وارن جي استبدادي به ٻڌائي ٿي ته گهوڙو ريس مهل زمين کي ڌٻائي يعني واٽبريت ڪري ٿو. مطلب لرزش پيدا ڪري ٿو، ۽ ڪنهن مهل سندس چارئي پير چند سيڪنڊن لاءِ هوا ۾ هوندا آهن.

دوستو سچ پچو ته اهڙي محبتي نوجوان سان ملي تمام گهڻي خوشي ٿي، هن صاحب پڻ منهنجي ڪتابي ڪم واري جاکوڙ کي ساراهيو ۽ دعوت ڏني ته سندس ڳوٺ اچي سندس گهوڙن جي جديد طرز تي ٺاهيل ڪڙھ ۽ ٻين شين جي استبدادي ڪجي. انشاءِ الله فقير صاحب سان ملاقاتون ٿينديون رهنديون.

رازق ڏنوسال ۽ ساجد حسين سيال

پٽ ڌڻي سرڪاري جي ميلي ۾ گهوڙن جي نمائش دوران هنن خفتين کان انٽرويو ڪيو ويو. ساجن حسين سيال موجب سندس والد گل حسن خان سيال کي گهوڙن جو تمام گهڻو شوق هو. رئيس رسول بخش خان مري ٽنڊي آدم وارو ۽ گل حسن سيال پاڻ ۾ گهرا دوست هئا. سندن گهوڙن ۾ ٿرٿلو، ڌماڪو ناچو، نالي مشهور ٿيا. مشهور گهوڙو ڌماڪو پهريان ٿر مان لال محمد مڪرائي، ٽنڊو آدم وارو وٺي آيو. پهريان ٽانگي ۾ پڻ هليو پر خفتين جي نظر چڙهي ويو. ٽانگي مان چوڙائي رئيس گل حسين سيال وارن ميدان ۾ ٺاهي نوڪي لائو، 82_1980ع ڌاري هن واقعي واه وارو ڪرائي، ان دور ۾ رئيس رسول بخش مري جو مور، وڏيرو بشير احمد هاليپوٽو جو لک پتي، عظيم تنگڙي جو مشهو گهوڙو، غلام نبي راهو جو جاني من، علي محمد پهوڙ لاڙ واري جو نالي تارزن هي گهوڙا ميلن ۾ هڪ ٻئي جو مقابلو ڪندا هئا.

اهڙي طرح مور ۽ راهي مشهوري ماڻي واپس عمر جي حساب سان موٽيا ته، مخدوم غلام محي الدين راهي گهوڙي جي نسل کي ڪراس ۾ آڻي اڳتي وڌايو اهڙي طرح مور جي بنياد به سنڌ ۾ اڃان هلي پيو. ساجد حسين سيال وٽ، هن وقت نالي انگريز گهوڙو جيڪو رنگ جو بور آهي ۽ اچو

ڪميت رنگ جو آهي. سو بلوچستان مان خريد ڪيو ويو آهي. ان کان سواءِ ڪنگ نالي گهوڙو پڻ هلي پيو. جنهن تي ساجد حسين پاڻ سواري ڪري ٿو. ان کان سواءِ سوار قالو خان چانڊيو پڻ سواري ڪري ٿو. ساجد حسين سيال جي گهوڙن تي بلوچستان جو نالي وارو سوار لالو ڪيترن جيڪو بارڪان بلوچستان علائقي جو رهواسي آهي سو سواري ڪري پيو.

لالو ڪيترن کي بلوچستان علائقي جي گهوڙن ۽ خفتين بابت وڏي ڄاڻ آهي، سندس ڏاڏو قربان علي ڪيترن ۽ حاجي خان ڪيترن به وڏاشوقين هيا. جن گهوڙن جي مختلف نسلن کي وڌايو. لالو ڪيترن گذريل 20 سالن کان گهوڙي سواري ڪري پيو. هن بلوچستان جي سردار عبدالرحمان ڪيترن، سردار باز خان مري کان ويندي پنجاب ڏيڙا غازي خان، سردار عبدالرشيد دريشڪ راجن پور، سردار حاجي خان ڪيترن، سردار محمد اسحاق خان دريشڪ، ملڪ محمد خليل سڪلين پنجاب، سردار عبدالرحيم ڏهر، سردار محمد موسيٰ خان پنجاب، سنڌ ۾ سردار محمد اشرف خان جمالي، حاجي غلام نبي راهو فقير قمر الدين ۽ ٻين جي گهوڙن تي سواري ڪئي آهي.

رئيس عبدالسلام زرداري

رئيس عبدالسلام خان زرداري ڳوٺ حاجي محمد بخش زرداري ضلعو نوابشاهه، گهوڙن جي شوق ۾ تمام پراڻو شوقين ۽ گهوڙن بابت معلومات رکندڙ شخص آهي. سندس مشهور گهوڙن ۾ (1) سدا بهار، (2) راجا، (3) ڪوه نور، گهوڙو سدا بهار 30 کان اڳ ۾ هليو ۽ واه واه بيهاريائين. ان کان سواءِ هڪڙو ٻيو وهت ڪميت سخي در محمد خان جهت پت واري کان خريد ڪيو، جيڪو وڏو واپاري ماڻهو آهي. جنهن تي سلام خان زرداري خود به سواري ڪئي ۽ خاص طور تي سوار محمد عالم لاشاري مختلف ميلن ۾ سواري ڪئي، ان دؤر جي مشهور گهوڙن ۾ وڏيرو شاهنواز

خان جوڻيجو جي هرڻ، محمد صالح خان انڙ جي دلربا ۽ ٻين سان به مقابلن ۾ هليو.

جڏهن ته ٻيو گهوڙو نالي ڪوه نور محمد بخش خان پنهور کان خريد ڪيو هن پڻ مشهوري ماڻي، آخر ۾ حضرت امام پاڪ جي ذوالجناح جي صورت ۾ عاشوري محرم ۾ پيش ڪيو ويو.

هن وقت پت شاهه جي ميلي 2016ع ۾ هلندڙ گهوڙن ۾ (1) رانديڪو جيڪو مشڪي رنگ جو آهي، (2) طوفان سو به مشڪي آهي، (3) راجا جنهن جو رنگ ڪوٽر رنگو آهي، (4) ڪميت پنج ڪلياڻ جنهن تي وري سدا بهار ٻيو جو نالو رکيو ويو آهي سڀئي گهوڙا بلوچستاني نسل جا مڪس ٿيل آهن.

رئيس عبدالسلام خان زرداري جي خوبي آهي جو پيرسني ۾ هوندي هر ميلي ۾ پاڻ شريڪ ٿئي ٿو. سڀني گهوڙن کي پرکي ڏسي ٿو ۽ سڪون حاصل ڪري ٿو. سائين جن مون کي ڏاڍو قرب مان ڪچهري ڪري گهوڙن بابت انٽرويو ڏنو. سندس مهرباني.

رئيس بشارت خان زرداري

رئيس بشارت خان زرداري ولد رئيس الهداد عرف پوڙهو خان زرداري ڏاڏا سائين جونالو به بشارت خان زرداري.

سندس والد پوڙهو خان جي وقت ۾ سندس گهوڙو ڪانگل وڏي نالي وارو گهوڙو هو. سڄي سنڌ جي ميلن ۾ مشهور گهوڙن کان مقابلو ڪري ڳوٺ ڪٽي.

ان کان سواءِ شاندار نالي گهوڙو جيڪو بلوچستاني نسل هو رنگ ۾ بور هيو. ان سال 2008ع ۾ حيدرآباد اسٽيڊيم ۾ وزيراعليٰ سنڌ سيد قائم علي شاهه جي هٿان انعامي ڪپ حاصل ڪيو.

جڏهن ته گهوڙو ڪانگل پت شاهه جي ميلي ۾ وزير سنڌ مير منظور احمد پنهور ان گهوڙي سوار کي ترافي ڏني.

اهڙيءَ طرح رئيس بشارت خان زرداري پنهنجي وڏڙن جي گهوڙن جي نالن کي عزت ڏئي ساڳيا نالا رکيا آهن. جن ۾ هن وقت پٽ شاهه جي ثقافتي ميلي ۾ به ڪانگل ۽ شاندار نالي گهوڙا واه واه ڪرائين پيا. سندن گهوڙن جو سوار الله وسايو خاصخيلي آهي.

وڏيرو شاهه نواز جوڻيجو جي گهوڙن جو سوار محمد يوسف کوسو

ڄام صاحب جي ميلي 2015ع جي صبح واري شاندار مقابلو ڏسڻ کان پوءِ اسان وڏيرو شاهجهان جوڻيجو سان گڏ، وڏيرو لال خان وساڻ سميت ڄام صاحب جي ڀر ۾ ڳوٺ رئيس علي اڪبر شر جي اوطاق تي آياسين، جتي حاجي علي اڪبر شر مهمان نوازي ۽ خدمت ۾ ڪابه ڪسر نه ڇڏي سندس اوطاق جي اڱڻ تي وٽڪار اسان جي دل کي خوش ڪري ڇڏيو. جتي ڪجهه مهمانن ۽ گهوڙن جي شوقينن سان گهوڙن جي تحقيقي ڪتاب بابت انٽرويو ڪيا ويا، انهن ۾ محمد يوسف کوسو پڻ شامل هو. سندس والد جو نالو مصري کوسو آهي. هن موجب گذريل 40 سالن کان وڏيرو شاهنواز جوڻيجو جي گهوڙن جي ڪڙهه سنڀاليندو پيو اچي. وڏيرو شاهجهان سان گڏ پرائمري اسڪول تعليم پڻ هن حاصل ڪئي. سندس چواڻي موجب وڏو صاحب نهايت خوش خلق انسان هو ۽ پنهنجي اولاد وانگر سمجهندو هو. تنهن زماني ۾ وڏيري وٽ ڦوٽو سوار ۽ خليفو نالي پڻ سوار هئا. ان عرصي ۾ وڏيرو شاهنواز جو شهزادو گهوڙو مشهور ٿيو. محمد يوسف کوسو موجب وڏيرو خود گهوڙيسواري جو سٺو استاد هيو. تنهن بعد استاد بيڪيو ميگهواڙ ۽ استاد مولا بخش عرف مٽلوه سنا سوار هئا.

ان وقت وڏيرو شاهنواز جي گهوڙن ۾ هرڻ نمايان ٿيو. هرڻ رنگ جو ڪميت هو. هرڻ تي محنت ٿيڻ لڳي وڏيرو شاهنواز خود شروعاتي قدم کان سواءِ چرل ۽ ڊگاما ڪرايا. آخرڪار هرڻ ۾ مٽيا هتي نڪري پيو پوءِ ته سڄي سنڌ جي ميلن ۾ وڃي گهمائيندا هئاسين. اسان جو معمول هوندو هو ته سياري توڙي اونھاري فجر ويل گهوڙا تيار ڪري خصوصي ڊريس پائي سياري ۾ سردي کان بچاءُ وارا ڪپڙا پھري گھوم ٿيندي هئي. سوار محمد

يوسف کوسو موجب هڪ دفعي ان وقت 1990ع واري ڏهاڪي ۾ شاهنواز جوڻيجو جو هرڻ، حاجي غلام نبي راهو جو جان من گهوڙو ۽ وڏيرو بشير احمد هاليپوٽو جو دلربا گهوڙا مشهور هئا. خفتين جو اسرار هو ته انهن ٽنهي گهوڙن کي گڏي ڇڏجي ته عوام ڪنهن کي ٿي ووت ڏئي. وڏيري شاهنواز سمن سرڪار تي گهوڙو ميدان ۾ لائون مگر وڏيرو بشير احمد هاليپوٽو وڏيري جي عزت افزائي ڪري چيو ته يارن سان ڪهڙا مقابلا، اهڙي طرح ان آزمائش ۾ ڪونه پيا.

هرڻ 10 سال تمام ڀلو هليو. آخرڪار ڪيس رٽائرڊ ڪيو ويو. اهڙي طرح ان مان نسلي واڌ ورتي وئي. آخرڪار ڪجهه سالن بعد پيٽ جي سور وگهي گذاري ويو. هرڻ گهوڙي کي ڪڙهه جي ڀر ۾ براق ڪيو ويو. ان کان سواءِ محمد يوسف کوسو ٻڌايو ته حضرت پير سائين پاڳارو شاهه مردان شاهه ثاني رح جن وڏيري کي گهوڙن سان ريس ڪورس گرائونڊ ڪراچي اچڻ جي دعوت ڏني. جتي وڏيرو شاهنواز کان علاوه مير منظور خان پنهور جا گهوڙا پڻ آيل هئا. اها ثقافتي شو 2000ع ۾ ٿي هئي. اُتي جي مقامي ريس بعد هنن گهوڙن جي پنهنجي هٿي ۽ انداز ۾ مير منظور پنهور ۽ وڏيرو شاهنواز جوڻيجو سميت شاهجهان جوڻيجو ۽ مان به ٻئي گهوڙي تي سوار هئاسين، اها سنڌ جي ثقافتي سونهن حضرت پير صاحب پاڳاري ۽ ٻين مهمانن کي تمام گهڻي پسند آئي پير صاحب مٿان گئلري مان نظارو ڪري رهيا هئا. آخر ۾ پاڻ وڏيرو شاهنواز ۽ مير منظور پنهور کي خود داد ڏئي عزت ڏني. ياد رهي ته ڪراچيءَ جي ماڻهن به سنڌ جي گهوڙن جي ثقافتي شو کي تمام گهڻو پسند ڪيو ۽ سڄو ميدان تازين جي گونج سان گونجي اُٿيو.

فخر سنڌ سوار احمد فقير مڱڻهار سان ڳالهه ٻوله

سنڌ جي ناليواري گهوڙيسوار محترم احمد فقير مڱڻهار سان گهوڙن جي شوق ۽ سواري جي ڄاڻ بابت ماهرائي معلومات حاصل ٿي. اها ملاقات ڳوٺ خانصاحب عبدالڪريم مڱريو لڳ ڪنڊياري ضلعي سانگهڙ ۾ ٿي

گذري احمد فقير مڱڻهار جا وڏا به اصل شاهه ڪاريگر سوار هئا. انهن ۾ سندس استاد لونگ فقير مڱڻهار الهڏنو فقير مڱڻهار ۽ اولادي فقير مڱڻهار هئا جيڪي ڪنڊياري لڳ خانبهادر وساڻ جي ڳوٺ ويٺل هئا.

احمد فقير خانصاحب عبدالحڪيم مڱريو ۽ ان جي خاندان گهوڙن جي شوق بابت ٻڌايو ته هنن جي خاندان ۾ عبدالحڪيم جو والد جيڪو مير صاحب جي لقب سان مشهور هيو ان جي زماني ۾ سندس گهوڙو نالي موتيو جنهن تي سوار الهڏنو فقير مڱڻهار هوندو هو. اهو گهوڙو سنڌ ۾ مشهور هو. ان جي سواري عيوض خانصاحب هنن فقيرن کي زرعي زمين جو بلاڪ کاتي ڪري ڏنو. جنهن تي اڄ تائين هن خاندان جو گذران آهي. اهو گهوڙو رنگ جو ڪميت هو. اها ڳالهه صدر ايوب خان جي دؤر جي 1960ع ڌاري جي آهي. اهو گهوڙو سنڌي نسل جو هو. ان بعد ان گهوڙي موتيو جو نسل اڳتي وڌيو. ان گهوڙي سان مير مسعود احمد ٽالپر جي گهوڙي مختلف ميلن ۾ مقابلو ڪيو. ان بعد خانصاحب عبدالحڪيم مڱريو جي دؤر 1930ع کان 2000ع تائين مختلف گهوڙا رهيا. جن ۾ ڌماڪو نالي گهوڙو رنگ جو ڪميت جيڪو وري گڙهي هندستان جي نسل جو هو. ان کان سواءِ ڊيزل ۽ ناچو جيڪي مالڪ وڏيري گل حسن سيال کان خريد ڪيا انهن به چڱو نالو ڪمايو.

ان بعد وڏيرن هري ميگهوڙا ڪنڊياري واري کان سنجاف رنگ جو گهوڙو ورتو. هنن گهوڙن مختلف ميلن ۾ پنهنجو رنگ ڏيکاريو. هنن گهوڙن جو سوار لونگ فقير مڱڻهار رهيو. سمن سرڪار پير پنو رام جاڳو بهرم بري، ڄام صاحب، پير سينار ۽ ٻين ميلن ۾ هنن گهوڙن جي واه واه ٿي.

وڏيرو علي ڏنو خان مڱريو جي زماني جا گهوڙا

وڏيرو علي ڏنو خان مڱريو خانصاحب عبدالحڪيم مڱريو جو پيءُ آهي. هن پڻ ان شوق کي پروان بخشيو ۽ خانداني روايتن کي پاڻي ڏنو. پاڻ جيڪي گهوڙا خريد ڪري آندا انهن ۾ ڊيره غازي خان پنجاب مان نالي نشان حيدر هي وھت راڻي پور جي سائين بودلو بهار جي گادي نشين کان

ٿيندو. اشرف خان جمالي باندي وارو معرفت حاصل ڪيو ويو. اهو گهوڙو ايڏائي لکن ۾ پئجي پيو. ان کان سواءِ ڀاڳناڙي بلوچستان مان شاهين نالي گهوڙو خريد ڪيو ويو.

اهڙي طرح غلام رسول خان بليدي کان وچيرو سرل 80 هزار ۾ خريد ڪيو ويو آهي. هن وچيري جا ٽي پير اڇا ۽ منهن تي سري بانو اٿس. هي گهوڙا سنڌ جي ميلن ۾ پهرين جوڙ ۾ هليا آهن.

ان کان سواءِ وڏيري جو گهوڙو شير سنڌ هاڻي وھي چڙهي ويو آهي. ان مان گهوڙن جي نسلي واڌ ٿي رهي آهي. سوار احمد فقير مڱڻهار پنهنجي استاد سوار لونگ فقير کي ياد ڪندي ٻڌايو ته اهڙن سوارن جو مثال نه ٿو ملي. سندس خاندان هن وقت به ڳوٺ سليمان وساڻ لڳ ڪنڊياري ۾ رهي ٿو. خانصاحب لونگ فقير مڱڻهار 100 سالن جي عمر ۾ گذاري ويو. هن جي خاندان مان ليمون فقير ۽ اولادي فقير مڱڻهار، ساماڻو فقير مڱڻهار مشهور ٿيا. ان کان سواءِ هن علائقي جي سندن سوارن ۾ شريف ماڇي، پيرو مل راجپر جي ڳوٺ وارو ۽ محمد رحيم عرف قودنو شاهه پنهنجي دؤر جا بهترين سوار هئا.

وڏيري گاجن خان وساڻ جو گهوڙو لاهور ميل تي پڻ استاد لونگ خان مڱڻهار سواري ڪئي. احمد فقير مڱڻهار موجب سنڌ ۾ اهو اهم ريكارڊ آهي ته چوتالي گهوڙن جيڪو پهريون گهوڙو جنهن اهو اعزاز ماڻيو سو گاجن وساڻ جو لاهور ميل هو. اهو گهوڙي کي چوٽ وٺائڻ وارو سوار لونگ فقير مڱڻهار هو. ائين چوڻ ۾ وڏا نه ٿيندو ته چوتالي رمز جو بنياد لونگ خان مڱڻهار وٽان پيو ۽ پوءِ سنڌ ۾ ان جي پوئواري ٿي. هيئنر سڄي سنڌ ۾ چوتالي گهوڙا تيار ٿي رهيا آهن. ان هنر پٺيان خانصاحب ڪاريگر لونگ خان مڱڻهار سوار جي هئي.

ساميءَ وارو گهوڙو

سنڌ ۾ گهوڙن جي نون شوقينن شايد ئي ان گهوڙي جو ذڪر ٿو هجي، اهو سامي وارو گهوڙو هي سامي پنڻ وارا فقير بچاءُ بند لڳ صوفي

فقير عمر ڪوت روڊ لڳ رهندا هئا. صوفي فقير ۾ سالياني گهوڙن جي ميل ۾ جڏهن نالي شاهوڪار گهوڙو سامي وارو هليو ته اصل هر طرف واه واه ٿيڻ لڳي، جڏهن ٽٽي ور پورا ڪري گهوڙي سوار لڪاڏنو فقير مڱڻهار جو ٽنڊو باگو جو رهاڪو هو جڏهن سوار گهوڙي کي ٻانهن مان سلامي ڏياري ته ٻانهي ۾ سامي فقير جهر جهنگ مان پني پُر ٿيو بيٺا هئا، انهن سوار جي مٿان روڪ روپين جو مينهن وسائي خلق کي حيران ڪري ڇڏيو. سنڌ جا امير ۽ وڏيرا اهو لقاءَ ڏسي ڏنگ رهجي ويا. سامي وارو اهو پهريون گهوڙو هو، جتان سوار کي داد جي صورت ۾ روڪ ٻانهيءَ مان انعام ڏيڻ جو سلسلو شروع ٿيو. جو اڄ تائين جاري آهي. احمد فقير مڱڻهار وري اها دلچسپ ڳالهه ٻڌائي ته وري سامي واري گهوڙي کي به وڏيري گاجن وساڻ جي گهوڙي لاهور ميل هلڻ ۾ ماريو، پيو گهوڙو ان جي مقابلي جو نه هو. ان کانسواءِ رئيس گهرام خان مزاری قلڪارا وارو ان جو گهوڙو ڪارنريو نالي امپالا گهوڙو ياد رهي ته امپالا ان زماني ۾ نئين ڪار ميدان ۾ آئي هئي. ان گهوڙي به پنهنجو نالو روشن ڪيو.

اهڙن نالي وارن گهوڙن ۾ سائين بخش خان تنگڙي ڳوٺ لڳ جهڻ موري واري جو نالي سنڌ ملوڪ جنهن تي اُستاد ڦوٽو بروهي سوار هو. سو پڻ واه جو هليو.

محترم حاجي فريد پيرو زائي ڳوٺ ڪارو ڇاڻ بدين ڳاڙهو ضلعو ٺٽو ۽ ملڪ راجا ڪوهستان وارا به سنا شوقين رهيا آهن. ان کانسواءِ پوين ٻن ٽن ڏهاڪن ۾ جيڪي مشهور گهوڙا پنهنجو نالو بيهاري ويا آهن. انهن ۾، وڏيرو شاهنواز جوڻيجو جو هرڻ، رئيس رسول بخش خان مري جو مور، رئيس الهداد ڏاهري جو ملنگ، حاجي محمد صالح اُتر جو دلربا، وڏيرو بشير خان هاليپوٽو جو لک پتي، گاجن وساڻ جو لاهور ميل، وڏيرو متو خان وساڻ جو جهولو عبدالڪريم مڱريو جو ڊيڙل، حاجي يار محمد چانگ جو برسات، وڏيرو گل حسن سيال جو ڏماڪو ۽ انگريز گهوڙا مشهور ٿي گذريا آهن.

اُترسنڌ جي مشهور گهوڙن ۾ مير منظور پنهور جو ليلم ۽ ڪانگل جيڪب آباد، سبي ميلي کان سنڌ جي ميلن تان مشهوري ماڻي. سردار

عبدالله خان جتوئي لاڙڪاڻو جو گهوڙو ناچو مشهور ٿيو. سردار نظير خان جتوئي جو سدا بهار سردار سڪندر خان جمالي جو بورڪميت، سردار الهڏو خان سوزائي ڳوٺ ريتي بلوچستان جو سدا بهار، سخي در محمد کوسو ڪيبرائي، رڪني بلوچستان جو سدا بهار، سخي در محمد کوسو ڪيبرائي رڪني بلوچستان، سردار باز محمد خان ڪيتران، هنن جا گهوڙا پڻ سٺي نسل وارا آهن. ڄام پور راجن پور پنجاب مان چوڏهري ياسين خان، عزيز خان، ياسر خان وارن گهوڙن جي نسلي واڌ ويجهه جا مرڪز قائم ڪيو ويٺا آهن.

ان کان سواءِ جيڪب آباد واري پاسي صدام واڻيو گهوڙن جو وڏو ڄاڻو آهي. پاڻ پالي به ٿو ۽ واپار ڪري ٿو صدام جو ڏنل گهوڙو گسي نه ٿو ڪامياب رهي ٿو. سنڌ ۽ بلوچستان جي خفتين کي پلا گهوڙا وٺي ڏين ۽ ويڪري ۾ سيٺ صدام واڻيو تمام گهڻو مشهور آهي، اهو چڻ سندس ڪاروبار آهي.

سنڌ ۾ گهوڙن جي مشهور سوار نور نبي گچاڻي سان ويچار

سوار نور نبي گچاڻي ولد بالاچ خان گچاڻي ولد الهجڙيو خان گچاڻي ڳوٺ گهنور خان گچاڻي، اصل خاندان جو تعلق بلوچستان سان پر گذريل صديءَ کان مستقل طور سنڌ ۾ مقيم آهن، واضح رهي ته هي خاندان سنڌ ۾ روايتي گهوڙي سواري جو علم و هنر رکندڙ سواري ۾ هر دم سرس ۽ سوايو رهيو آهي. نور نبي گچاڻي موجب سندس نانا مرحوم حاجي حسو خان گچاڻي جي وڏي هاڪ هئي. حاجي صاحب پنهنجي گهوڙا به ڌاريا ۽ سواري ڪئي، سندس مشهور گهوڙن ۾ مڪڙو ۽ چال جنهن جي منهن تي سري، بانو هيو جيڪو نور نبي خود به ٻاروتڻ ۾ سن 1960ع ڌاري ڏٺو هيو، هي ٻئي گهوڙا سنڌ جي مشهور ميلن جن ۾ ڄام صاحب، ڊنڙو شريف ۽ ٻين ميلن تي هليا. حاجي حسو سان گڏ حاجي گل خان ڪيريو جيڪو هن علائقي سان تعلق رکندو هيو سو پڻ سٺو سوار هيو. حاجي حسو خان سان ان جي جوڙي هوندي هئي، حاجي حسو خان سن 1960ع ڌاري

70 سالن جي عمر ۾ گذاري ويو. اڳتي هلي حاجي حسو خان جو فرزند رئيس علي بخش خان گپچاڻي پڻ گهوڙن جو شوقن جاري رکيو.

سوار نور نبي گپچاڻي جو والد رئيس بالاچ خان گپچاڻي به خاصو سوار هيو. نور نبي موجب سندس والد جي وقت ۾ سندس نالي مستانو گهوڙو مشهور هيو. پنهنجي سکيا جي باري ۾ نور نبي ٻڌايو ته سندس نانا ۽ والد صاحب سندس استاد هيا. رئيس علي بخش گپچاڻي ۽ نور نبي گڏجي سواري ۾ سکيا حاصل ڪئي. سڀ کان پهريان هن موجب ٻار هوندا هئاسين ته وڏن کي سواري ڪندي ڏسندا هئاسين ۽ گهوڙن جي پيرن ۾ ديد هوندي هئي ته ڪئين ٿو وڪ ڪئي. اهڙي طرح سندس والد جو هڪ گهوڙو بيمار ٿي پيو. والد جي حڪم تي ان تي خالي تل رکي گهمايو ۽ ان گهوڙي تي سکيا حاصل ڪئي. آخر ۾ اهو گهوڙو چاڪ چوبند ٿيو ۽ وري رلا، مڻ ڪيا.

اهڙي طرح حاجي حسو خان جو پوٽو رئيس غلام رسول خان گپچاڻي سان گڏ ڪافي عرصو اهو فن حاصل ڪيو جيڪو سندس حقيقي استاد ليکيو وڃي ٿو. ننڍي وهيءَ ۾ سکيا حاصل ٿيڻ جا خاص گر ٻڌائيندي نور نبي ٻڌايو ته جڏهن نئون سرل وٺت سواري لاءِ تيار ڪجي ته ان جي لغام جو خاص خيال رکڻو آهي ته وٺت ڪيتري پاڻي ۾ آهي. ڪي وٺت ٿڌا ته ڪي تڪا جذباتي ٿيندا آهن. ان لاءِ تڪو لغام يا لسو لغام ان جي چونڊ ڪبي. ان کان سواءِ ڊگهو لونڊ يا وري سوڙهو لونڊ ۽ ٻيا طور طريقا استعمال ڪبا.

شروع ۾ وڪ پڪي ڪبي، ننگي پني تي به چڙهيو آهي. ان بعد هلڪو تل استعمال ڪيو. اهڙي طرح صبح سوڀر وٺت تي چڙهي ڪبي، ڪي وٺت ته نسلن ۾ پڪا هوندا آهن ته ماءُ پيٽان جهڙا استاد، پر محنت ۽ وقت سان وٺت پڪو ٿيندو.

جڏهن وڪ کان شروعات ٿيندي بعد ۾ ڊگ، ڊگامو ڊگندو ته ان کي روڪيو ۽ لغام چڪي گڏوگڏ اڙي جي ٽوڪر به ڏئي، ڊگي ڊگي نيٺ پڪو ٿيندو ۽ لغام ڪڍندو. شروع ۾ آڌڪ آڌڪ وڪ پڪي ڪندو ۽ سهنجو

ٿيندو ۽ سوار جي محنت رنگ لائيندي اهڙي طرح رلا ۽ مڻ پڪا ڪرائبا. گڏوگڏ سوار من پڪا ڪرائيندو ۽ آڙي ۽ چهڪ جو هلڪو استعمال ڪندو.

آخرڪار گهوڙي لاءِ ٻه وڏا رستا کُلن ٿا هڪ جيئن ٿر وارن گهوڙن جي تور آهي ته اُهي وارڙيا سڪندا ۽ سهنجا ٿيندا، مگر سنڌ جا گهوڙا مقابلن ۾ هلن ٿا ۽ اسپيڊ رٿين، ان ڪري چوٽار، چوٽالي، چورس ٿي نالو ڪمائين. سوار جي سواري وڳ ۾ رکيل آهي. سارو وڳ جو ڪمال آهي.

اهڙي طرح سوار نور نبي سڄي سنڌ جي ميلن ۾ مشهور شوقينن جي گهوڙن تي سواري ڪئي آهي. انهن ۾ حاجي غلام رسول گپچاڻي، S.P. نادر حسين کوسو، جنهن جا راڪيت ۽ سونهري بور مشهور ٿيا، ان کان سواءِ پوڙهو خان زرداري جو مشهور گهوڙو ڪانگل کي تيار ڪيو جنهن پٽ شاهه جي ميلي ۾ ڪپ حاصل ڪيو.

ان کان سواءِ مير مقبول احمد جمالي جو ناچو گهوڙو حاجي غلام نبي راهو جو لڪ پتي ۽ ڪميت، جان من بئي مشهور گهوڙا ٿي گذريا آهن. ان کان سواءِ وڏيرو محمد اسحاق وساڻ جو ميرا نصيب مشهور ٿيو.

سوار نور نبي موجب وڏن ميلن جي پُرڪشش مقابلن لاءِ گهوڙن توڙي سوارن جي وڏي تياري هوندي آهي. هر ڪو ننهن چوٽيءَ جو زور لڳائيندو ۽ ٻانهينءَ مان واهه واهه ڪرائڻ لاءِ جتن ڪندو. هر عام و خاص ماڻهن جي داد خفتين لاءِ حوصلو هوندو آهي ۽ دل باغ و بهار ٿي ويندي آهي.

قانوني حساب سان 3 کان 4 ور ٿيندا آهن. شروع ۾ رلامن ڪري گهوڙو دم پڪو ڪندو. جڏهن تيار ٿيندو جوت ۾ ايندو ته پڪاور ٿي يا چار چاڙهي ڏبا، ان مان وٺت جي پرک ٿيندي سواري دوران سوار جي محسوسات بابت نور نبي ورائيو ته انتهائي فخر ۽ خوشي جا موقعا هوندا آهن. سوار گهوڙي تي سواري ڪندو آهي. هڪ ڳالهه جو خيال رکبو ته وڳ جي ڪاريگري هتي ڪم ايندي، بيجا زور ۽ وڳ جي چڪ گهوڙي کي پريش ۾ ڦٽائي به ڇڏيندي آهي. اگر وٺت ايڏي وڏي مقابلي ۾ چار وڪون به ڪاري ڇڏيون يعني رمز مان ڦٽي ويو ته جڻ هڙ وئي. گهوڙي جي مالڪ جو

اندر ئي سڙي ويندو. پر جي رس ڪيائين واه واه ڪرايائين ته گهوڙي سوار سان گڏ مالڪ به پهڪي پوندا ۽ سوار مٿان نوتن جي برسات ٿي پوندي. ٻانهين مان ملندڙ انعام بابت نور نبي ٻڌايو ته لوڪ وٽان جيڪا عزت ملي ٿي ان جو ڪو ملهه ئي ناهي.

هر سوار سنڌي ثقافتي ويس يعني بوسڪي جو وڳو ۽ پتڪو وڻي سان اصل رنگ لائي ٿو ڇڏي. نور نبي موجب هن وقت گهوڙن جي شونقين ۾ جيڪي خود سواري ڪري مقبوليت ماڻي رهيا آهن.

انهن ۾ مخدوم غلام محي الدين، بشير احمد هاليپوٽو، حاجي احمد ڏاڏو هاليپوٽو، محمد خان جوڻيجو، شاه جهان جوڻيجو، خير محمد راجڙ، منظور حسين اُنڙ، قمر الدين نوح پوٽو، محمد پريل جکرو، ملهار خان ملڪاڻي، ارباب امان الله ۽ ٻيا شونقين شامل آهن.

جڏهن ته سواري اصل ۾ ڌنڌي ۽ هنر جي لحاظ کان مڱڻهار خانداني پلا سوار آهن. جن ۾ سوار منو مڱڻهار، سوار ارباب مڱڻهار احمد مڱڻهار ۽ ٻيا پلا سوار آهن.

گهوڙن جي نسل جي باري ۾ نور نبي ٻڌايو ته سنڌ ۾ مور ۽ راهي جو ٻڻ بنياد بهترين ڪامياب آهي ان جو نعم البدل ناهي. اهي گهوڙا سڄي سنڌ ۾ ناماچاري رکن ٿا.



بهرم بري فقير جي سالياني ميلي ۾ گهوڙن جي نمائش ۽ شوقينن جا انٽرويو

تاريخ 5 فروري 2015ع خميس جي ڏينهن صبح سويل بهرم بري فقير جي ميلي ۾ شريڪ ٿيڻ جي سعادت حاصل ٿي. اسان کان پهريان گهوڙن جو ميدان سجايل هيو. گهوڙن جي هلڻ واري ٻنهي رستن جي پاسن کان هزارين شوقين صفون ٻڌي بيهي رهيا هئا. امير شوقين وري پنهنجي پنهنجي انداز ۾ پنهنجي ٽرڪن، ڊائسن، مزدا گاڏين کان سواءِ ٽريڪٽر ٽرالين ۽ وڏا امير پنهنجي لينڊ ڪروز ۽ ويگو گاڏين جي ڪٽبن ۾ ويهي گهوڙن جي ميدان ۾ نظرون اصل ڪپايو بيٺا هئا. اناونسر پنهنجي رعب دار آواز ۾ ساڻونڊ تي ڪمپئرنگ ڪري رهيو هو. اسان به پنهنجا ڪئمرا ۽ موبائل سيٽ جهلي ٻنهي رستن جي وچ واري ٻني تي بيهي گهوڙن جا پورا ڦوٽو ۽ وڊيو ٺاهڻ ۾ لڳي وياسون. مون سان گڏ منهنجو فرزند فقير سيف الله وٽان به منهنجي مدد ڪرڻ لڳو.

اسان اناونسر دلمراد عرف دلو خاصخيلي کي پنهنجو تعارف ڪرايو ته اسان به گهوڙن بابت تحقيقي ڪتاب يا مئگزين لاءِ ڪم تي آيل آهيون. اوهان اسان جو تعارف لاڻوڊ ذريعي گهوڙيسوارن ۽ شوقينن تائين پهچايو. پر سائين اُن وقت مٿس هزارن جي نوتن جي بارش ٿي رهي هئي. ان ڪري هن صاحب اهو موقعو غنيمت سمجهي جنگ جي ميدان ۾ جيئن هڪ ڌر کي شڪست ملندي آهي. ۽ ٻي ڌر مال غنيمت جي ميڙڻ ۾ لڳي ويندي آهي. ان سماع موجب اناونسر ۽ سندس ٻه ساٿي مال ميڙڻ ۾ پورا هئا. ان ڪري اسان جي ڳالهه دوستن ٻڌي اڻ ٻڌي ڪري ڇڏي اسان ڏٺو ته سندن کيسا لُٽ ٿيڻ لڳا. آئون به پنهنجي پروفيسري کي ٿوري وقت لاءِ پاسي تي

گهوڙن ۽ گهوڙن جيئن ٿورا ڏينهن؟

گهوڙن ۽ گهوڙن جيئن ٿورا ڏينهن؟

رکي پنهنجي ڪم ۾ لڳي ويس ۽ مشهور گهوڙن جا ڦوٽو ٺاهڻ ۾ لڳي ويس. انائونسر پنهنجي مخصوص لفظن کي رٿيو بيٺو هيو طوطي وانگر پنهنجي ٻاتي ٻولي سان ساڳيا لفظ اُچاري رهيو هو. سندس خاص لفظ هن طرح هئا ته توجهه جي بسم الله گهوڙو لهي پيو ميدان ۾ خاص طور تي وڏن وڏيرن جي گهوڙن جي واکاڻ ۾ رُڌل هيو. گهوڙي مالڪ جو نالو بشمول سندس ڳوٺ جي شهر جي ائڊريس سان جهولڻا ٻڌي ٻڌائي رهيو هو. اهو به چوندو ويو ته فلاڻي گهوڙي جو واهه جو استاڻل آهي واهه جي اداڪاري ۽ سڀيتنگ آهي. بهر حال غريب غربي ته سندس اک نه ٿي ٻڌي پر سڄي ڳالهه اها آهي ته گهوڙن به واهه جو رس ڏيکارڻو، ميلي ۾ سٽو کان مٿي گهورا لٿل هئا، جنهن ۾ 15 کان 20 گهوڙا پهرين جوڙ جا تمام بهترين هئا. جنهن ۾ وڏيرو شاهجهان جوڻيجو، وڏيرو بشير احمد هاليپوٽو، وڏيرو محمد صالح اُنٿر، نظير ناڪر قائمخاني، وڏيرو امير علي وساڻ، وڏيرو بابو خان هنگورجو، وڏيرو محمد اسحاق وساڻ، وڏيرو مير منظور علي خان اُنٿر، وڏيرو گل حسن سيال، وڏيرو عبدالرحمان ڏيٿو، وڏيرو سائين بخش جوڻيجو رئيس بلال خان زرداري، جاويد احمد جهيجو، رئيس عمران ٻٻر، حاجي علي نواز وساڻ، رئيس علي حسن مري، بهرم بري جي فقيرن، حسين فقير، صدام فقير جوڻيجو، فقير فضل ڪريم سڌيراڻي ۽ ٻين شوقينن جا گهوڙا شامل هئا. جن پنهنجو پاڻ مڃايو ۽ ٻانهين مان واهه واهه حاصل ڪئي.

اهڙي طرح گهوڙن جي صبح وارو مقابلو پڄاڻي تي پهتو ۽ ميدان وري جلد ئي، ڀلن ڍڳن ۽ ڀلن اُنن، سينگاري ڇڏيو. ان وقفي دوران اسان وڏيرو شاهجهان خان جوڻيجو ۽ وڏيرو لال خان وساڻ سان ملياسين. ان بعد شوقينن جي عارضي اوطاقن ۾ سندن انٽرويو ڪرڻ لاءِ لهي پياسون. سڀ کان پهريان وڏيرو امير علي خان وساڻ، اسان جي آجيان ڪئي.

وڏيرو امير علي خان وساڻ جو انٽرويو

اهڙي طرح هن صاحب سان ڪچهري ٿي. پاڻ پنهنجي گهوڙن جي شوق بابت خانداني پس منظر بابت ٻڌايو ته اٽڪل ٻه سئو سالن کان سندن

خاندان ۾ هي شوق آهي. ان جو واضح مثال وٽن هڪ تاريخي هني جي صورت ۾ آهي جيڪو وٽن موجود آهي. جنهن تي چاندي جو ڪم ٿيل آهي. چانديءَ جي ان وقت جي رائج سڪي تي سن 1732ع لکيل آهي. جنهن مان پتو پوي ٿو ته اهو هنو 283ع سال پراڻو آهي. اهڙي طرح پوين ٽن صدين جي وڌيڪ معلومات وٽن ڪانهي، مگر سن 1940ع واري ڏهاڪي ۾ وڏيرو بلاول وساڻ جنهن جي ڪري هي وساڻ بلاڻي پاڙو سڏجن، ان کي ڀلن گهوڙن پالڻ جو شوق هو. ياد رهي ته وڏيرو بلاول وساڻ حضرت شهيد سورهيه بادشاهه رح جن کي به گهوڙا تحفي ۾ ڏنا، جيڪي پاڻ قبول ڪيا. هڪ رنگ جو مشڪي هيو. ان بعد هن خاندان ۾ سن 60-1950ع ڌاري وڏيرو گاجن خان وساڻ جا گهوڙا تمام گهڻا مشهور ٿيا، جن ۾ لاهور ميل نالي سندس گهوڙو سڄي سنڌ ۾ مشهور ٿيو. وڏيرو بلاول وساڻ جو گهوڙو ڌاڙيل نالي جيڪو رنگ جو مڪڙو هيو سو پڻ ڏاڍو مشهور ٿيو. وڏيري امير علي خان جي عمر هن وقت اٽڪل 70 سال آهي پر پاڻ وري به سواري ڪري پيو. 50 سال اڳ ڌاڙيل گهوڙو هن بهرم بريءَ جي ميلي ۾ ڪاهيو. ڌاڙيل گهوڙو رنگ جو مڪڙو ۽ منهن تي بانو سري يعني علي مولِي سائين جن جو نشان هيس ۽ سندس پويان پير اڇا هئا. ان وقت بهرم بري جي فقيرن مان محمد فقير جوڻيجو، صيفل فقير جوڻيجو ۽ اسماعيل فقير جوڻيجو ان سال ميلي ۾ موجود هئا سندن گهوڙا به هليا هئا.

ان دور جي ٻين مشهور شوقينن ۾ حاجي عطا محمد شورو ٽنڊو آدم، رئيس سوزل خان مري ڀاٽيوڻ جو وينل حاجي محمد صالح وساڻ، حاجي محمد مريد وساڻ به مشهور هئا. سنجن جي باري ۾ وڏيرو امير علي خان ٻڌائي ٿو ته سندن وڏن خاص طور تي بلاول وساڻ ۽ گاجن وساڻ جي سنجن تي سون، چاندي ۽ زريءَ جو ڪم ٿيل هو. اهي سنج ڪاڻ شهر وارا سونارا ٺاهي تيار ڪندا هئا. ان وقت ڪاڻ ۾ وڏيرن هئا ٺاهڻ لاءِ ڪاريگر به اچي ويهاري آباد ڪرايا.

امير علي خان پنهنجي گهوڙن جي تاريخ ٻڌائيندي چيو ته 50 سال اڳ ۾ هن ڪنريءَ مان سيد علي شير شاهه کان ڪميت رنگ جو شينهن مڪڙو گهوڙو خريد ڪيو. جنهن تي هن ڌاڙيل نالو رکيو. گهوڙن جا نالا به

جن شوقينن وت خانداني ٿيو وڃن. اگر هڪ دفعو ڪو نالي وارو گهوڙو ڪامياب ويو ته اهو نالو وري به قائم رکندو ايندو. ائين امير علي خان وساڻ جا گهوڙا اڪثر ڏاڙيل نالي تي آهن. هيئنر به سندس گهوڙي جونالو جونيئر ڏاڙيل آهي. سن 1981ع ڏي سي سانگهڙ، سانگهڙ ۾ نمائشي مقابلو ڪرايو ان ۾ به سندس گهوڙي نمبر ڪٺيو. اعزازي سرٽيفڪيٽ وٽس موجود آهي. امير علي خان خاص ڳالهه ٻڌائي ته ٿر واري علائقي ۾ جنجهي وارو گهوڙو تمام گهڻو مشهور رهيو آهي. هڪ دفعي 1990ع ڌاري سيد پورلي محمود شاهه جي ميلي ۾ وڏيري امير علي، جهنجهي گهوڙي جي مالڪ کي چئلينج ڪيو مگر جنجهي گهوڙو سندس سامهون نه لٿو. جيئن ته ٿر ۽ سنڌ جي ٿور هلڻي ۾ فرق آهي. ان ڪري ٿر وارا گهوڙا سنڌ جي گهوڙن جو مقابلو نه ٿا ڪري سگهن. ڇا لاءِ جو سنڌ جا گهوڙا ٽڪا آهن. امير علي خان مهانگا گهوڙا اڪثر خريد ڪيا آهن. هن 40 سال اڳ ۾ به محمد اسماعيل زرداري کان 60 هزار ۾ گهوڙو خريد ڪيو هو. هن وقت به وٽس جيڪو ڏاڙيل گهوڙو آهي. اهو هن رئيس رضا محمد زرداري کان خريد ڪيو آهي. پاڻ بلوچستان مان انور شاهه کان به گهوڙا خريد ڪيا آهن ۽ خاص ڳالهه ته زندگيءَ ۾ هن ڪڏهن به گهوڙو وڪيو ناهي. ڇا لاءِ جو گهوڙا پنهنجي اولاد خاص طور پتن مثل آهن سو وڪڻڻ کي هي شوقين عيب سمجهن ٿا. آخر ۾ اها پڻ وضاحت ضروري آهي وڏيرو اميد علي خان گذريل سال وفات ڪري ويو. هن وقت سندس نوجوان فرزند ان شوق کي جاري رکيو اچي.

سوار احمد فقير مڱڻهار

سوار احمد فقير مڱڻهار خانداني سوار آهي، سندس والد جو نالو ڪانڊيرو فقير، ڏاڏو مزاری فقير ۽ پڙ ڏاڏو روجل فقير مڱڻهار هيو. سندن لڳ ٽنڊو آدم آهي. پاڻ پنهنجي ڏاڏي جي باري ۾ ٻڌايو ته هن پاڻ به گهوڙا ڌاريا ۽ ٻين شوقينن ۾ محمد بچل فقير هنگورو، سومر فقير هنگورو، رمضان هنگورو رهندڙ شهدادپور وارن جا پڻ پلا گهوڙا هلايا. احمد فقير مڱڻهار موجب سنڌ ۾ چوتالي يا چوباز گهوڙن جي سواري جو رواج وسائن جي

گهوڙن وٽان پيو، جن ۾ وڏيرو بلاول خان وساڻ ۽ وڏيرو گاجن خان وساڻ جا گهوڙا نالي وارا ٿيا. بعد ۾ وڏيرو شاهنواز جوڻيجو، وڏيرو بشير خان هاليپوٽو حاجي محمد صالح هاليپوٽو، رئيس غلام محمد انڙ، محمد صالح انڙ جو والد صاحب، مخدوم غلام محي الدين وارن هن شوق کي عروج تي پهچايو. احمد فقير موجب سندن خاندان جي ٻين سوارن ۾ اولادي فقير مڱڻهار، گامڻ فقير مڱڻهار به سنا سوار ٿي گذريا آهن.

گهوڙن جي مشهور سنڌ جي نسل مور ۽ راهي بابت احمد فقير مڱڻهار ٻڌايو ته هي نسل نالي مور جيڪي رئيس رسول بخش خان مري جي گهوڙن جو نسل آهي، ان سان سڄي سنڌ ۾ وڏيو جڏهن ته راهي مخدوم غلام محي الدين جي گهوڙن جو ڪامياب نسل آهي، جيڪو هيئنر به سنڌ جي مختلف شوقينن وٽ وڏي پيو.

ياد رهي ته مور گهوڙي جو سوار ارباب مڱڻهار رهيو آهي. جنهن کي K.T.N وارن گذريل سال وڏي غلام علي وانگر خانصاحب جو لقب ڏنو. جڏهن ته هنن احمد فقير کي فخر سنڌ سوار جو لقب ڏنو. احمد فقير ٻڌايو ته هن سڀ کان پهريان وڏيرو گل حسن خان سيال جو گهوڙو نالي ڏماڪو ناهي تيار ڪري سنڌ جي ميلن ۾ لائو. هيئنر به گل حسن خان سيال جو فرزند رازق ڏنو سيال رهندڙ سيد پناهه ڏنو شاهه جي گهوڙن جي سواري ڪري پيو. انهن مشهور گهوڙن ۾ نالي انگريز پيو نالي برسات ڪاميابي سان وڌن پيا. ان کانسواءِ فخر سنڌ شوقين غلام محمد راجڙ جا گهوڙا به احمد فقير جي سواري هيٺ رهيا. کائونس گهوڙن جي تياري بابت سوال تي هن ورائيو ته جيئن سني اُستاد سان گڏوگڏ شاگرد به ڏهين هوندو ته جلد ئي سڪي ويندو. اهڙي طرح ڪي گهوڙا ڀلي نسل جا هوندا آهن ۽ ڏهين هوندا آهن ته جلدي تيار ٿي ميدان ۾ اچي ويندا آهن. باقي هن وقت سنڌ جي ڀلن سوارن ۾ ارباب فقير مڱڻهار ولد محمد عيسيٰ مڱڻهار رهندڙ ٽنڊو آدم، محمد منل مڱڻهار رهندڙ ڪڏهر لڳ سڪرنڊ، نواب خان مڱڻهار ڪنري وارو، جعفر فقير مڱڻهار ۽ نور نبي گچڀاڻي سنڌ ۾ نالي وارا سوار آهن. ان کان سواءِ شوقينن ۾ غلام محمد راجڙ، مخدوم غلام محي الدين، شاهه جهان جوڻيجو، عبدالرحمان ڏيٿو، ملهار خان ملڪاڻي، امير وساڻ وارا خود پلا سوار به آهن.

جڏهن مختلف شوقينن وٽان سنڌ جي مشهور نسل مور ۽ راهي جي پٺ بنياد جو ذڪر نڪتو ته مون ناچيز راقم وڏيرو بشير احمد خان مري جي فرزند رئيس شڪيل احمد خان مري کان فون ڪري انٽرويو لاءِ وقت وٺڻ جي گذارش ڪئي پر مناسب رابطو ٿي نه سگهيو. ان ڪري هن ڪتاب ۾ مور ۽ راهي گهوڙي جي نسلن بابت گهڻي ڄاڻ ڪانهي.

وڏيرو عبدالرحمان ڏيٿو

سندس ڳوٺ ڏيٿا لڳ مٽياري شگر مل ۾ سان آهي. پاڻ سنو زميندار آهي. سندن خاندان ۾ سندس والد ۽ ڏاڏو به سنا شوقين رهيا. سندن ڏاڏي جي زماني جو نالي گهوڙو رفيق تمام مشهور هت هيو. تنهن زماني ۾ ماڻهو وهتن تي سواري ڪندا هئا. سواري جو رواج گهٽ هو. وڏيرو بشير احمد هاليپوٽو جو والد وڏيرو محمد صالح خان هاليپوٽو، وڏيرو عبدالرحمان جي ڏاڏي جو يار هيو. ان زماني ۾ به وٽن ست گهوڙا هئا. وڏيرو عبدالرحمان موجب هي شوق خرچ وارو برابر آهي پر هن ۾ دلي سڪون ۽ قلب کي قرار آهي. وڏيرو صاحب نهايت ئي دل سان اهي ڳالهون ڪيون ته ابا گهوڙو غازي مرد آهي، هن جي خدمت اسان لاءِ عبادت مثل آهي. سندن ڏاڏي جي زماني جو سوار الهو فقير بروهي هيو.

وڏيرو عبدالرحمان پنهنجي گهوڙن تي پاڻ سواري ڪري ٿو سندس چوڻ موجب هن وٽ گهوڙن بابت ڊائري آهي جنهن موجب سندس خاندان هن وقت تائين سٺو سالن اندر (760) گهوڙا ڌاريا. جن مان 23 گهوڙا ڪڙه ۾ مري ويا، سندس ڪڙه ۾ وقت 24 گهوڙا ۽ گهوڙيون به گڏ رهيون. پاڻ ڪيترائي گهوڙا خريد ڪيا ۽ وڪرو به ڪيا.

وڏيرو عبدالرحمان ڏيٿو موجب گهوڙو پارس سن 1993ع ۾ تمام گهڻو مقبول ٿيو. ان کان سواءِ جادوگر، شهباز، ميزائل مشهور ٿيا. هن وقت وٽس 8 گهوڙا آهن. جادوگر تي خود سواري ڪري ٿو. سندس پٽ فاروق ڏيٿو به سواري ڪري ٿو. جن ۾ (1) پارس مڪڙو، (2) بي مهاڳو، (3) جادوگر، (4) شهباز جيڪو SP سلطان احمد کان خريد ڪيو. سندس گهوڙي ”سنڌ سينگار“ حيدرآباد ۾ ٿيل

گهوڙن ۽ گهوڙن جيئن ٿورا ڏينهن؟

نمائش ۾ لطيف ايوارڊ به حاصل ڪيو هو. گهوڙيسواري جي فن بابت عبدالرحمان ڏيٿو جو چوڻ هيو ته هي وڏو فن آهي. گهوڙي سواري مطلب ماڻهو وچ دريا جي سِير ۾ هوندو آهي. پوءِ گهوڙو کيس تاري يا ماري ڪيترا دفعا سوار گهوڙن تان ڪريا آهن. هڏ گڏ پڇايو ويهن. وڏيرو موجب هو خود به ڪيترا دفعا ڪريو آهي. محسوسات جي باري ۾ هن ورائيو ته گهوڙي سواري وقت دل باغ و بهار هوندي آهي. پاڻ تي ناز ۽ فخر محسوس ٿيندو آهي، ته مون جهڙو نه مون جيڏو. هڪ دفعي شهيد دو دو سومرو ڪانفرنس ۾ الاهي بخش خان سومرو انعام اڪرام ڏيڻ بعد پڇيو ته هن شوق مان اوهان کي ڇا حاصل ٿو ٿئي. جواب ۾ وڏيرو عبدالرحمان ڏيٿو جو چوڻ هيو ته اسان جا محبوب ۽ معشوق هي گهوڙا ٿي آهن. جا رات ههڙن ميلن ۾ دوستن سان ملي ڪچهريون ڪندي گذري ٿي. اها يادگار ٿيو وڃي هن وڌيڪ ٻڌايو ته گهوڙن جي نمائش ۾ گهوڙي جي هلائڻ جا ٽي وارا ٿيندا آهن هر هڪ واري يا Spale ۾ گهوڙي تي ٽي ور چاڙهي ڏبا آهن. اهڙي طرح وارن Spales ۾ خبر پئجي ويندي ته گهوڙو ڪيتري پاڻي ۾ آهي. ڪڏهن ڪڏهن عوام جي فرمائش تي چوٿون وارو به هلايو ويندو آهي.

سوار محمد جکرو

ٿر جو گهوڙيسوار محمد جکرو عمر اٽڪل 65 سال ڳوٺ جکرا ڪالوني لڳ پيراهو تعلقو ننگر پارڪر ضلع ٿرپارڪر مٺي. سندس خاندان ۾ انگريزن جي دور کان گهوڙن پالڻ جو شوق آهي. محمد جکرو جي ڏاڏي محمد يعقوب جکرو به وڏو شوقين هو. سندس زماني ۾ سن 1940ع ڌاري شاهين نالي گهوڙو جيڪو رنگ جو ڪميٽ منهن تي پڪو بانو جو نشان هيس. سوڏايو مشهور ٿيو ۽ ان وقت ٿر جي ميلن ۾ هليو. شاهين گهوڙو گڙهو. ڪاٺياواڙي نسل مان هيو. ياد رهي ته ڪاٺياواڙي هندستاني گهوڙا سونهن سوپيا ۾ سدا ملوڪ ٿيندا آهن. ڪنن جا ڪنڊا ۽ ڪنڌيون پٽي پاڻ ۾ مليل محسوس ٿينديون اٿن. هي هت وزن ۽ قد ۾ ڳرا ۽ پختا ٿيندا آهن.

ان بعد محمد فقير جي والد به سرخو گهوڙو ڌاريو جيڪو هندستاني، ڪاٺياواڙي ۽ سنڌي نسل ۾ مڪس يعني ٻه سرو هيو. جيڪو پڻ ٿر جي مشهور ميلن جهڙوڪ ٻورلي محمود شاهه، هيراز، ڪاراڙو ۽ ٻين هنڌن تي گهوڙن ۽ گهوڙن جيئن ٿورا ڏينهن؟

واه جو هليو. محمد جکرو موجب هن به اٽڪل 50 کان مٿي گهوڙا پاليا آهن ۽ ٺاهي ٺوڪي مٿن سواري ڪئي آهي. هن وقت وٽس جيڪي سنڌ مشهور گهوڙا آهن انهن ۾ (1) جهاز جيڪو رنگ ۾ ڪميت آهي، (2) پتنگ، جيڪو رنگ جو سرخو آهي، (3) بورجيڪورنگ ۾ اڇو بگلو آهي، (4) ڪبوتر، مشهور آهن. ان کان سواءِ سندس ڀاءُ شمس الدين جکرو وٽ به سٺو سدا ملوڪ گهوڙو آهي. جنهن جو نالو هرڻ رنگ جو ڪميت منهن تي بانو اٿس. ٿر جي مشهور گهوڙي جنجهي بابت هن ٻڌايو ته اهو گهوڙو سال 1980ع واري ڏهاڪي ۾ خوب هليو. ان زماني ۾ متو خان وصال ۽ امير علي خان وصال جو گهوڙو به پورلي محمود شاهه جي ميلي ۾ هليو. متو خان وصال ۽ جنجهي واري گهوڙي پاڻ ۾ وارا ڪيا. جيئن ته سنڌ جي گهوڙن جي چال، چالباز تيز ٽڪي هئي، ان ڪري متو خان وصال جو گهوڙو نمبر ڪٽي ويو. باقي ٿر جي ميلن ۾ ٿر جي ڪنهن به گهوڙي کي جنجهي گهوڙي رسڻ ڪونه ڏٺو. ان زماني ۾ علي نواز فقير لنڊ صوفي فقير وارن جو بگلو گهوڙو به ڇيهه مشهور هو. محمد جکرو ٻڌايو ته ٿر ۾ هن وقت به گهوڙن جي نسلن جي افزائش ٿئي ٿي. ڪاٺياواڙي ۽ سنڌي گهوڙن کي مڪس ڪيو وڃي ٿو. ان کان سواءِ ڪي ڪاريگر هٿ سان بچ به رکن ٿا. انهن ۾ 100 سالن جو بزرگ شوڪت نهڙيو ڳوٺ واگهو جي ويڙي، ان ڪم جو ماهر ليکيو وڃي ٿو. ان عمل موجب جڏهن گهوڙو نر مادي گهوڙيءَ تي عار ڪري ٿو ۽ واپس ٿئي ٿو. عين ان مهل خفتي بچ هٿ جي تريءَ تي ڪپهه تي رکي مادي جي رحم ۾ داخل ڪيو ويندو آهي. ان عمل سان مختلف رنگن جي ڪاريگري به ٿيندي آهي.

موجوده دور ۾ ٿر جا مشهور خفتي گهوڙيسوار ۽ مالڪ انهن ۾ جيئندو خان رند سرفهرست آهي. ٻين شوقينن ۾ انور علي شينهوڙو، شمس الدين جکرو، معنو خان نهڙي، پيرو مگهڙا، عثمان مگهڙا، حسن خاصخيلي، ڳوٺ پالوا مارئي جو ٿر، خميسو سميجو عمر اٽڪل 70 سال اڃان به سواري ڪري ٿو. ان کان سواءِ گهرام کوسو ۽ سندس ڀاءُ دلاور کوسو سوار آهن. ٿر جي ٻين مشهور گهوڙن ۾ وڏيرو مير محمد حجام جو گهوڙو جيڪو بعد ۾ ڏاڏو حاجي هاشم خان سمون جي سغوت چار لکن ۾ خريد ڪيو. اهو

به ڏاڍو مشهور ٿيو. ان کان سواءِ گذريل سال 2014ع ۾ جيئندو خان رند جو گهوڙو پنج لکن ۾ وڪاڻو جو ڪاٺياواڙي ۽ سنڌي نسل ۾ پسرو مڪس هيو. ان کان سواءِ محمد يوسف چانڊيو ڳوٺ ڌڙيلو جو گهوڙو طوفان به سنڌ ۾ مشهوري ماڻي. ان کان سواءِ پستان لڳ ڪنري جي سيدن جا پڻ ڀلي نسل جا گهوڙا سنڌ ۾ مشهور ٿيا.

سنڌ ۾ اڄ به مور ۽ راهي نسل جا گهوڙا مشهور آهن. اهي اصل ۾ ڪنري جي سيدن جي گهوڙن جو اولاد هئا جيڪي بعد ۾ پڪڙجي رئيس بشير احمد مري، وڏيرو شاهنواز جوڻيجو، مخدوم غلام محي الدين، وڏيرو محمد صالح اٽڙ ۽ ٻين شوقين جي افزائش ذريعي سڄي سنڌ ۾ مشهور آهن.

ٿر جو سوار مير خان نهڙي

سوار مير خان ولد شير خان نهڙي ڳوٺ ڀاڏو تعلقو ننگر پار ڪر ضلع مٺي. عمر 40 سال گهوڙي سواري ۾ سندس چاچو خان محمد نهڙيو سٺو سوار رهيو جيڪو هن وقت عمر 85 سال جو آهي. سندس گهوڙو طوفان، رنگ ڪارو ڪاٺياواڙي، هندستاني نسل جو هو. ٿر ميلن ۾ هليو. ڪاروڙو غلام شاهه، پورلي محمود شاهه، (جڏهن سرحدن تي ايتري پابندي تارون وغيره ڪونه هيون. 67-1966ع انڊيا جو مشهور شخصيت ٻروٽ سنگهه جيڪو ٻاهر ٿر مير جو نامي گرامي ماڻهو هو. سو سياري جي بهار رت ۽ ڳوٺ ڏيڏريا لڳ هاڙهو. ان جي ڀرسان رڻ جي ڪنڌيءَ تي ساليانو گهوڙن جو ميلو لڳرائيندو هو. جنهن ۾ نڪرن جا مشهور گهوڙا ايندا هئا خود به سواري ڪندو هيو. ٻين ڀلن گهوڙن ۾ بلاول سميجو جو گهوڙو (پوپو) ان جو سوار محسن فقير درس هوندو هو. ۽ ٻيا شوقين ڀرپور نموني شرڪت ڪندا هئا. رئيس ڪاپڙي خان کوسو جا گهوڙا شريڪ ٿيندا هئا. صوبدار دل ڳوٺ جهڳليو جو گهوڙو ڪبوتر سوار سائين جڙيل شاهه سوار هوندو هو. (بعد ۾ هي مشهور گهوڙو متو خان وصال خريد ڪيو. جڏهن ته سنڌ ۾ ان گهوڙي مشهوري ماڻي.)



اله ڏنو شر. الهندو جسڪاڻي روهڙي وارو. تاج محمد شنبائي نارو. سائينداد رند حڪيم. وينل دبر. هن جي خاصيت هوندي هئي ته سني نسل ۽ وصف وارو وهت شوقينن کي سڄي سنڌ مان ڳولي وٺي ڏيندو هو.

جاگيرائين واري دبر لڳ روهڙي هتي گهوڙن جي نمائش لڳندي هئي. ان کان سواءِ خانپور مهرن ۾ سردار غلام محمد خان مهر سن 1970ع واري ڏهاڪي ۾ گهوڙن جو شوق ڪيو ۽ ڀلا گهوڙا ڌاريا، ان کان سواءِ سردار جان محمد خان جتوئي شڪارپور درياءَ جي بند تي ميلو لڳرائيندو هو. هر عيد تي اها گهوڙن جي نمائش ٿيندي هئي. اتر توڙي لاڙ جا ڀلا گهوڙا شريڪ ٿيندا هئا. سندس ساٿو سرخو گهوڙو ناليوارو ٿي گذريو آهي.

اُتر سنڌ ۾ درياءَ جي بندن تي ٻيا ميلا جن ۾ جهلي بند، داد لغاري بند، انگريز برتس بند تي ميلا، سيد محبوب شاهه جيلاني، سيد موزل شاه مست لڳ روهڙي واري جو ميلو به مشهور هيو.

فقير شفيق محمد شر حضرت سورهيه بادشاهه جن کي پڻ گهوڙي ۽ هاڻيءَ تي سواري ڪندي زيارت جو شرف حاصل ڪيو هو.

علي بخش فقير ڪلهوڙو حضرت سورهيه بادشاهه جن کي نيرو ساٿو گهوڙو تحفي ۾ ڏنو پاڻ سواري ڪرڻ فرمائي. مير سهراب خان ٽالپر ڳوٺ جنوڄي لڳ روهڙي ٽرائي، هن شخص جا سهڻو دلبر، مڪڙو گهوڙا مشهور هئا.



اُتر سنڌ ۾ گهوڙن جو شوق

حُر مجاهد شفيق محمد شر عمر اٽڪل 80 ورهيه ڳوٺ سندس لڳ ٺري ميرواهه ضلع خيرپور ميرس جن پنهنجي انٽرويو ۾ ٻڌايو ته سندس خاندان ۾ نانائڻي نڪ ۾ گهوڙن جو شوق ڪافي هيو. سندس نانو ۽ خاص طور تي سندس مامون مبارڪ علي گهوڙيسوار سان گڏوگڏ گهوڙن جي مرضن جو علاج ڪندڙ ماهر حڪيم پڻ هوندو هو. وٽانس پري پري کان ماڻهو اچي علاج ڪرائيندا هئا. هو گهوڙن کي حڪمت جا ڏنپ وغيره پڻ ڏيندو هو. ان کانسواءِ مطلوب فقير ۽ فضل فقير شر سنا شوقين هئا. شفيق محمد شر موجب هنن لاڙ جي صوفي فقيرن علڻ فقير صوفي عمر ڪوٽ وارن وٽان 1970ع ڌاري ڪميت گهوڙي ويهن هزارن ۾ ملهه خريد ڪري آندي. فقير موجب گهوڙن جي وهت ۾، ڪميت ۽ مڪڙو چرخي رنگن کي نهايت گهڻو پسند ڪيو ويندو آهي. هن قسم جي گهوڙن بابت ڪلاچيءَ جي ڪُن مان جن تازو ويامل گهوڙين ڪن مان مورڙيو مير بحر وارو شڪار ڪيل مانگر مڇ باهر ڪڍيو هو. اُهي به رنگ جون مڪڙيون گهوڙيون هيون.

هن فقير هڪ مثال ٻڌايو ته اڪبر بادشاهه پنهنجي زماني ۾ گهوڙن جي نسلن جي آزمائش خاطر گهوڙن کي بڪ تي بيهاريو. اٽڪل مهيني جي بڪ ۽ اُڇ بعد ٻيا گهوڙا بڪن وگهي مري پاهه ٿي ويا، جڏهن ته مڪڙين گهوڙين انهن جا هڏا کائڻ شروع ڪيا، آخرڪار مڪڙيون به هلي پيون، آخرڪار ڪميت نسل وارا وهت مڪڙيءَ جا هڏا کائي ويو. ان ڪري اها ڳالهه مشهور ٿي ته ڪميت سڀن گهوڙن کان مضبوط جانور آهي. مطلب ته ڪميت نسل نمبر پهريون، (2) مڪڙو سرخو. اُتر سنڌ جي شوقينن ۾ استاد

ان جي بسنت ٿر جا سوار سواري جي لحاظ کان توڙي ميلن ۽ نمائش جي لحاظ کان گهوڙي کي مناسب رفتار ۽ هلڻ ۾ اسان سکيا ڏين ٿا. ڇا لاءِ جو اهي گهوڙا وري هنن جي عام چڙهي جي ڪم به ايندا آهن. پر اهو به ڪونهي ته ٿر وارا گهوڙا ايترا جهڪا ٿا هلن، اهي به وڌائي وارڙيا ٿين ٿا ۽ آخر ۾ ميلن ۾ ويڙ چڙهن ٿا. ٿر وارا گهوڙا ويڙ چڙهيا ڄڻ گاڏي کي ڊبل ٽاپ لڳو هجي.

اهڙي طرح ڏٺو وڃي ته ٿر جو ٺاهيل گهوڙو سنڌ جي گهوڙن جو گهٽ مقابلو ڪري سگهندو آهي ۽ ٿر جي گهوڙن جو مقابلو اڪثر ٿر وارن سان ٿئي. سنڌ جي نمائشن ۾ اگر جي ٿر مان گهوڙو نڪتو ۽ گهوڙن جي تاريخ ۾ سڄي سنڌ تائين نالو ڪمايو ته جهنجهي وارو گهوڙو هيو. جنهن اصل سڄي سنڌ ۾ پنهنجي وقت ۾ واه واه ڪرائي ڇڏي جنهن جو وڌيڪ ذڪر اڳتي ايندو.

ٿر واري پاسي جيڪي مشهور ميلا لڳن ٿا ۽ جن ۾ گهوڙن جي نمائشي ڊوڙ ٿئي ٿي انهن ۾ (1) مارئي جو ميلو پالوا ۾، (2) تزحيات هاليپوٽو (3) ٻورلي محمود شاهه، (4) سيد مينهل شاهه سيد غالب شاهه غازي جو ميلو، (5) راضي شاهه گهوٽ جو ميلو، (6) سيد احمد شاهه لڪياري لڳ ڳوٺ چيلهيار، (7) ويڙهي جهپ لڳ ڪانٽيو، (8) چنڊو پير لڳ اسلام ڪوٽ، (9) نيٺون رام لڳ اسلام ڪوٽ، (10) کاروڙو ۾ (11) هيراڙ جو ميلو، (12) سينهڙا ڳوٺ ميلو ۽ ٻيا قابل ذڪر آهن.

ٿر پارڪر جي علائقي جا مشهور گهوڙي سوار ۽ شوقين ڏٺو وڃي ته ٿر هڪڙو منفرد علائقو آهي. سندس جاگرافيائي بيهڪ ۽ سندس ماحول هن علائقي کي سڄي ملڪ کان نرالو رکي ٿو. اهڙي طرح ٿر جي وهتن خاص طور تي اُتي جي ميلن جو ماحول ۽ گهوڙن جي هلڻي به سنڌ جي گهوڙن کان مختلف ۽ مٿانهن واري آهي. البت ٿر وارن گهوڙن مان هن مهل تائين جيڪو گهوڙو سڄي سنڌ جي ميلن ۾ به هليو ۽ ٿر جو نالو روشن ڪيو ان جو ذڪر هيٺ ڏجي ٿو.

ٿر جا گهوڙا

ٿر واري علائقي جا مشهور گهوڙا ۽ سندن شوقين

سڄي سنڌ ۾ گهوڙي وهت جي اهميت کان ڪو به انڪاري ڪونهي مگر ٿر واري علائقي ۾ هن جي اهميت پنهنجي گهڻي آهي. ڇا لاءِ جو اوڏانهن ڏورانهن علائقن ۾ اڃان روڊ رستي کان سواءِ جديد سواريءَ جي به ڪا پٺ آهي. ان لحاظ کان ٿر واري پاسي اُٺ کان پوءِ گهوڙو نرجو ۽ سهت جانور آهي. اسان عام سواري کان مٿي هاڻي وهتن جي شوق ۽ ميلن جي ڳالهه ڪنداسون. جيئن ته سنڌ جي ڪافي گهوڙي سوارن ۽ شوقينن سان اسان جي ڳالهه ٻوله ٿي آهي. ان طرح ٿر جي شوقين ۽ سوارن سان ٻڌ ملاقاتون ۽ انٽرويو جو هي سلسلو جاري آهي. ان ڏس ۾ ٿر جو ملوڪ سوار مجنوخان نهڙي ڳوٺ پاڏو، سوار الهه بجايو فقير مڱڻهار ولد محمد شريف مڱڻهار ڳوٺ تپيدار سگرام ميگهواڙ ان کان سواءِ محمد فقير جڪرو ۽ منار فقير ڳوٺ بيراھو لڳ ڏانو ڏانڌل، گلابيو پيل ڳوٺ پوجاسر، ڪاڪو چترو عمر 80 سال ڳوٺ پورو هاڙو ان کانسواءِ فون وسيلي رئيس جيئندو خان رند، ٿر جو مشهور ڪمپيئر محمد آمين رند جا انٽروي شامل آهن ۽ ٻين سان ان ڏس ۾ معلومات وٺڻ جو سلسلو جاري آهي.

انهن موجب ته هڪ خاص فرق جيڪو سنڌ جي گهوڙن جي شوقين ۾ گهوڙن جي لحاظ کان اهو هي ته سنڌ جي اڪثر ميلن ۽ نمائشن ۾ وهت مٿي هلن ٿا، مطلب ته سوار تمام تيز چڪين ٿا، گهوڙا پنهنجون رمزون مٽيندا آخرڪار وڃي آخري ڪلي يعني چورس ۽ چوباز ٿين ٿا. ٿر وارا سوار ايترو مٿي وهت کي ڪو نه ڪاهين هنن جي چوڻي آهي ته سنڌ جو گهوڙو اصل ڦڦڙ ڦاڙ آهي ۽ گهوڙو هنو ٿو هڻي. مطلب سوار کي جهنجهوڙيو ٿو وڃي. جهڙوڪ جهاز اڏاڻو اچي.

جهنجھي وارو گھوڙو

هن وهت لاءِ چئڻي سگهجي ٿو ته هو ٿر جو ناليوارو وهت ٿي گذريو آهي. ان لاءِ معلومات هٿ ڪرڻ جي جستجو ۾ لڳل آهيون. مختصر اهو ته اهو گھوڙو ڳوٺ تڙ محمد صالح جهنجھي جي شخصيت شوڪت حسين جهنجھي جو هيو. مالڪ پاڻ به سواري ڪندو هو مگر سندس خاص سوار نالي عبدالله سميجو رهيو. جيڪو سال 2015ع ۾ وفات ڪري ويو آهي. خاص ڳالهه ته هن گھوڙي جي مٿان هن وقت قبو پڻ ٺهيل آهي. هي گھوڙو پهريان عام گھوڙن وانگر هر ڀر به هلندو هو. بعد ۾ ڪنهن درويش جي دعا ٿيس ته هن کي ڪوبه گھوڙو نه رسندو ائين جهنجھي پڻ مشهور ٿيو. ٿر جي ميلن ۾ هليو. رنگ جو سائو سرخو خوبصورت سپ وڙ وجهه ۽ ڪارب موچارا هيس. ڳارا يعني نريون چوٽيون هيس، ڇاتي ويڪري، سينو کليل ۽ پانچ ۾ ڊگهو گھوڙو هيو. سيد مينهل شاهه جي ميلي ۾ هن جي مقابلي ۾ سنڌ جا گھوڙا هليا پر سوار پير بخش مڱڻهار موجب هو خود به ان ميلي ۾ موجود هيو. گھوڙي سوار عبدالله سميجو سوار هو. هو سڀني گھوڙن کان وٺ ڪٽي ويو. هن گھوڙي جي خوبي هي جو پڇ ڪي وٺ ڏئي، هلندو هو ته چيهه ڪندو هو. سن 80-1970ع واري ڏهاڪن تائين هليو.



ٿر جا ٻيا گھوڙا ۽ سندن مختصر پروفائل

ٿر جي سوارن الهه بچايو مڱڻهار، مجنو خان نهڙي، محمد جڪرو گلابيو پيل ۽ بين وٽان مليل معلومات مطابق، ٿر جي ڳوٺ گوران ۾ تپيدار سگرام ميگھواڙ جو گھوڙو به ٿر جي ميلن ۾ گهمايو ويو جڏهن سنج ڪري مٿس سوار آتنا ڏٺا ته هن گھوڙي به چيهه ڪري ڇڏيو. آخرڪار هڪ ميلي ۾ سوار کي ڪيرائي وڌو ۽ سوار موقعي تي پساهه پورا ڪري ويو. اهو گھوڙو سن 60-1950ع تائين واري ڏهاڪي ۾ هليو ۽ مشهوري ماڻي.

سيد جڙيل شاهه

سيد جڙيل شاهه ۽ سيد دين محمد شاهه سندن ڳوٺ وٺهاريو هو. ٻئي سنا سوار ۽ گھوڙن جا مالڪ هيا. انهن مان سيد جڙيل ٿر جي ميلن ۾ خوب گھوڙا ڪاهيا. آخرڪار سندس ئي گھوڙي تان پاڻ ڪري پيو ۽ تنگ پڇائي ويٺو. سندس ڪميٽ گھوڙو مشهور هو.

رئيس جيئندو خان رند

رئيس جيئندو خان جو ڳوٺ... لڳ ڇاڇرو آهي. پاڻ وڏو گھوڙن جو حفتي سوار ۽ شوقين آهي. سندس گھوڙو ڪميٽ، ڪارو تمام گھڻو مشهور ٿيو.

رئيس انور علي خان سينهڙو

ياد رهي ته سينهڙن جي ڳوٺ مبارڪ تڙ ڀر سان گھوڙن جو ساليانو ميلو پڻ لڳندو آهي. پاڻ گھوڙن جا مالڪ ۽ خود سواري به ڪندا آهن. خميسو خان سميجو به سينهڙن جو سوار آهي.

سيد محمد قابل شاهه

سندس ڳوٺ وٺهاريو آهي پاڻ گھوڙن کان سواءِ اُن جو به شوقين آهي. سندس اُن ۽ گھوڙن ٿر کان سواءِ هندستان جي علائقي ۾ پڻ ميلا ماريا ۽ مشهوري ماڻي، ٿر ۾ ڏاڏو قابل شاهه گھڻو مشهور هيو. جاني لنجو جيڪو ٿر ۾ نهايت ئي وڏو سخي مرد ٿي گذريو آهي. سندس خاندان مان هيٺئر ارباب لنجو ولد حبيب لنجو پيڙهيا تو شوقين ۽ گھوڙيسوار آهي. ان کان سواءِ هن ڳوٺ جو سومر لنجو پڻ پلو سوار آهي. ماستر هارون لنجو سندس ڳوٺ يوسفڻي آهي. ٿر ۾ هارون لنجو تمام گھڻو ڄاڻو ماڻهو آهي. پلو سوار، ان کان سواءِ وهتن جو ڄاڻو حڪيم ۽ سندس خاص ڳالهه ته پاڻ گھوڙو ۽ گھوڙيءَ جي ميلاپ وقت خاص حرفت ۽ هنر سان گھوڙي جي بچ ڪي ڪپهه تي رکي اُن ۾ مختلف رنگن پري گھوڙيءَ جي مخصوص جاءِ تي رکندو آهي. خدا جي قدرت سان جهڙو رنگ چاهيو اهڙي رنگ وارو ڦر سال بعد پيدا ٿيندو آهي.

گھوڙن ۽ گھوڙن جيئڻ ٿورا ڏينهن؟

گھوڙن ۽ گھوڙن جيئڻ ٿورا ڏينهن؟

ان کان سواءِ پنهنون لنجو ۽ ماسٽر لقمان لنجو، موچارو لنجو، سالار لنجو ۽ مانجهي لنجو پڻ هن ڳوٺ جا سنا سوار آهن.

رئيس ملهار خان ملڪاڻي

سندن ڳوٺ نالي ڪيتار ڇاڇرو لڳ آهي، پاڻ گهوڙا ڌاري ٿو تازو پٽ شاهه جي ميلي ۾ به سندس گهوڙا سنا هليا. هن سال سنڌي لڳ سيد محمد شاهه جي ميلو ڪٿيو هو. ملهار ملڪاڻي خود اجرڪ جي پٽڪي سان گهوڙي سواري پڻ ڪندو آهي. منار جڪرو: سندس ڳوٺ پيراهو تڙ آهي.

رئيس ڪاپڙي خان کوسو

نگر پار تعلقي ۾ رئيس ڪاپڙي خان کوسي جو ڳوٺ آهي. سندس هاڪ هنڌين ماڳين مشهور هئي. پاڻ وڏو فياض سخي ۽ بهادر ماڻهو هو. ٿر جا فيصلا سدائين سندس اوطاقن تي ٿيندا رهندا هئا. هينئر به رئيس عبدالغني کوسو ۽ عبدالرحمان کوسو سندس فرزند پنهنجي والد جي پوکيل راهي پوکي کي پاڻي ڏئي راجن پاڳن ۾ مشهور آهن. گهوڙن جي شوق ۾ هي خاندان ۾ ڪافي پراڻو آهي. هن وقت سندن گهوڙا مشهور آهن. کوسن جي گهوڙي سوارن ۾ محمد امين رند، ڳوٺ مبارڪ تڙ، حسن خاصخيلي خاص سوار آهن.

تازو ڳوٺ تاجو جي ويري ۾ وڏيرو امير حسن سميجو جي دعوت ۾ حسين بخش کوسو سان مختصر ڪچهري ٿي، هو شخص پوليس مان رٽائرڊ ٿيل آهي، وٽس وڏي رئيس ڪاپڙي خان کوسي کان هن وقت تائين پيرائتي معلومات آهي. پاڻ اهو به ٻڌايو ته ٽي صديون اڳ ۾ هي خاندان بلوچستان مان لڏي هتي آباد ٿيو. هندستان جي پارڪر واري علائقي جي کوسن سان مٽي ماڻي ڪري هتي رهي پيو. انگريز سرڪار سان مد مقابل به ٿيو ۽ وري ڪنهن وقت انگريز سرڪار مٿن مهربان ٿي جاگير به ڏني.

گهوڙن ۽ گهوڙن جيئن ٿورا ڏينهن؟

سندن گهوڙن ۾ رئيس لڏو خان کوسي جو ڪارو ڪميت ۽ ڦڪو بور جو بعد ۾ 1971ع واري جنگ دوران گم ٿي ويو. ان کانسواءِ جنگو خان کوسي جي مڪڙي گهوڙي ۽ رئيس ڪاپڙي خان ٽئين جي گهوڙي ۽ گهوڙا جيڪي ڪاٺياواڙي نسل مان هيا، مشهور هئا، هي کوسا ۽ سندن وڏا ڪپڙي ڳوٺ ۾ مدفن آهن.

متارو خان کوسو

متاري خان کوسي جو ڳوٺ شولو آهي. سندس گهوڙو دلربا ۽ ڪارو وڏو ڏاڍا پلا نڪتا.

بشير احمد پوتراڻي

بشير احمد پوتراڻي جو ڳوٺ سامارو شهر لڳ آهي. سندس گهوڙا ٿر ۾ توڙي سنڌ جي ميلن ۾ به واه جو هلن ٿا. پاڻ سٺو سوار آهي ٻين خفتين جا گهوڙا پڻ عاليشان نموني سان هلائي ٿو. هو ٿر جو سٺو سوار آهي.

محمد يامين هنگورجو

سندس ڳوٺ رتوڪوڻ آهي. پاڻ وڏو شوقين آهي. رئيس احمد خان پيرڳڙي نواب آهي ۽ خانداني طور گهوڙن جو شوقين آهي. ان کانسواءِ ٿر جي مشهور سوارن ۾ سوار ڪريم بخش ڪارو مڱڻهار، منجي نڪر ۽ گيمڙو نڪر سندن ڳوٺ ساڪر ويرو آهي. اهي پاڻ گهوڙن جا سنا مالڪ ۽ شوقين آهن.

مهراڻ چانڊيو

هي ٿر جو مشهور سوار ليکيو وڃي ٿو.

محمد جڪرو

سندس ڳوٺ جا منار جڪرو شمس الدين پيراهو نالي چڱو خاصخيلي ٿر جو سٺو شوقين آهي. سندن گهوڙا حسن خاصخيلي سوار ميلن ۾ هلائي ٿو.

گهوڙن ۽ گهوڙن جيئن ٿورا ڏينهن؟

خيرو خان رند

هي ٿر جو سٺو گهوڙيسوار ۽ مالڪ پاڻ آهي. سندس گهوڙا جن ۾ مور ۽ راجا ڏاڍا مشهور ٿيا.

عبدالغفور گجو

سندس ڳوٺ لڳ ڀاڙو تعلقو ننگر پارڪر ۾ آهي پاڻ گهوڙن جو شوقين رهيو آهي. خاص طور تي 10 سال اڳ ۾ سندس گهوڙي نالي مستاني رنگ جي ڪميت ڏاڍي مشهور ٿي. مٿس ميلا مار جو نالو پئجي ويو. ڀلن گهوڙن کي پڻ پوتتي ڇڏي ويندي هئي.

محمد ايوب خان کوسو

ڳوٺ گونگڙي پاڻ سٺو شوقين ۽ پاڻ سوار به آهي.

ميوو خان کوسو

پڻ پاڻ گهوڙن جو مالڪ ۽ سوار پڻ آهي. ان کانسواءِ حيدر ڪپري، شڪور ڪپري: ڪنري شهر جا رهاڪو آهن. عثمان ڪپري، وڏا شوقين آهي ۽ گهوڙن کان سواءِ اُٺ به گهمائين ٿا. خاص طور تي عبدالشڪور ڪپري ڪنري جي مال پڙيءَ ۾ هر خميس تي ڀلا اُٺ ۽ گهوڙا گهمائيندو آهي. سندس اُٺ ناچ به ڪندا آهن.

وڏيرو محمد ڄامن سميجو

ڄامن سميجو ڳوٺ هارون فقير سميجو جو رهواسي آهي. سندس پٽ حيدر سمون گهوڙن جو هيٺئر به سٺو شوقين آهي. وٽس ڀلا گهوڙا آهن. هنن جي ٻي خوبي ته اوطاقي ۽ مهمان نواز آهن. هندو، مسلمان غريب غريبي جا همدرد آهن. ٿر جي ٻين سوارن ۾.

مجنو خان نوهڙي سوار:

ڪٻڙ چانڊيو سوار:

ماسٽر جان محمد عرف جانو چانڊيو: ڳوٺ ڪيما ٻائي

گهوڙن ۽ گهوٽن جيئڻ ٿورا ڏينهن؟

گوڏو خاصخيلي:

محمد خان نوهڙي سوار: ڳوٺ ڀاڙو.

رئيس غلام محمد نوحاڻي ڊگهڙي.

بلاول سميجو ڳوٺ لڳ ڀاڙو: سندس پويو نالي گهوڙو ٿر جي ميلن ۾

تمام سٺو هليو ۽ ميلا کٽيائين.

ولي محمد هاليپوٽو، محمد صالح هاليپوٽو ڳوٺ ڀڳي سڙ.

نواب خان نهڙي ڳوٺ ڪريم ڏني جي ويري

عبدالله خان کوسو ڳوٺ گڙي تعلقو ننگر پارڪر.

سوار ڪٻڙ دل ۽ سوار فضل دل ڳوٺ کاروڙو سندن ساجن گهوڙو مشهور

ٿيو. ٿر ۾ هن وقت جيڪي گهوڙا ڀلا هلن ٿا انهن ۽ سرفهرست جيئندو خان

رند جو گهوڙو آهي ٻي نمبر تي رئيس انور علي خان سينهڙو جو گهوڙو ۽ ٽي

نمبر تي منٺار جڪرو ۽ محمد جڪرو وارن جا گهوڙا ڀلا هلن ٿا.

ٿر جو سوار مير خان نهڙي

سوار مير خان نهڙي ولد شير خان نهڙي ڳوٺ ڀاڙو ننگر پارڪر جن ٿر جي ڀلن گهوڙن ۽ شوقينن جو ذڪر ڪيو انهن ۾ ڳوٺ سمي جي ويري جي رهاڪو عبدالغفور گجو جي گهوڙي نالي ”مستاني“ جنهن جو سوار مجنو خان نهڙي هو. هي سوار هن وقت 75 سالن جي عمر ۾ به ساري ڪري ٿو. سوار مير خان موجب 1966ع کان 1971ع تائين ريس يعني پڙوت سنگهه وارو ساليانو گهوڙن جو مقابلو باقائده ٿيندو رهيو. جنهن ۾ هندستان جي ڪڇ، ڪاٺياواڙ کان ويندي جيسلمير، جوڌپور جا گهوڙا شريڪ ٿيندا هئا. هيڏانهن سنڌ خاص طور تي ٿر پارڪر جا امير شوقين رونق افروز ٿيندا هئا، انهن مقابلي ۾ ٿر مان بلاول سميجو جو گهوڙو پويو واه واه ڪرائي ۽ هر سال مقابلو ڪتندو هو. پڙوت سنگهه ڪر هن گهوڙي جي وٺن لاءِ وڏو واڪ ڏنو پر وڏيرو بلاول سميجو گهوڙي وڪڻڻ کان انڪار ڪيو. ان بعد اهي به خبرون هليون ته پڙوت سنگهه جيئن ته هندستاني ڌاڙيل ٿاڻيپ ماڻهو هو ان خار ۾ هن گهوڙي کي چوري ڪرائڻ جي ڪوشش به ڪئي پر ناڪام رهيو.

گهوڙن ۽ گهوٽن جيئڻ ٿورا ڏينهن؟

جڏهن ته 1971ع واري پاڪ ڀارت جنگ کان پوءِ ٻنهي ملڪن جون حالتون ڪشيده ٿي ويون ۽ تارون لڳي ويون. ان ڪري اهو ساليانو ميلو به زوال پذير ٿي ويو. ان کان اڳ ۾ عبدالغفور گجو جي گهوڙيءَ جو ذڪر نڪتو اها گهوڙي اڃا تائين حياتي آهي جا 81_1980ع کان هن هلڻ شروع ڪيو هن وقت 40 سالن جي عمر جي آهي. ٿر ۾ هن گهوڙي جو نسل تمام گهڻو پکڙيو. هن گهوڙي جي نسل مان شروع ۾ نالي چڱو چوهاڻ، جنهن جو ڳوٺ چچي آهي. ان وچيرو خريد ڪيو. ان بعد مادي وچيري چنيسر جڪرو ڳوٺ پيراهو هن شوق خاطر خريد ڪيو. ان کان سواءِ ڳوٺ پاڏو جي علي محمد نهڙي وچيرو حاصل ڪيو. ان کان سواءِ سنڌ جي وڏيرن مان پائي خان وساڻ ۽ وڏيرو نياز محمد وساڻ سانگهڙ کي عبدالغفور گجو تحفي ۾ وچيرا ڏنا، تن ۾ پاڻ ملهايو. هن گهوڙي جي هڪ وچيرو خدا ڪارڻ خليفو عبدالله ٿيڻو غوثيه جماعت واري جي خدمت ۾ پڻ پيش ڪيو ويو. اهڙي طرح هن گهوڙي غفور گجو وٽ 11 پيٽ ڏنا، جڏهن ته نسل متاثر خاطر مختلف ڀلا گهوڙا نسل طور مٽايا. جن مان 07 عدد نر ۽ 04 عدد ماديون شامل آهن. هن وقت به مستاني گهوڙي 40_35 سالن جي عمر ۾ پوڙهي جهور ٿي بيٺل آهي. سندس ڏند ۽ ڏانئون ختم ٿي ويون آهن، کيس گيهه جي پور ۽ مڪڻ آڌار خوراڪ ڏني پئي وڃي. هاڻ هلڻ چلڻ کان آڙت آهي.

سوار مير خان نهڙي موجب ٿر جي ٻين شوقينن ۾ شوڪت علي نهڙيو ڳوٺ واگهي جي ويڙي، هي پڻ گهوڙا ڌاري ٿو ۽ گهوڙيون پالي نسل وڌائي ۽ وڪڻي ناٿو ڪمائي پيو. ٿر ۾ هي پڻ سٺو ڪاروبار آهي. سٺن نسلن جي ميلاب سان سٺا وٽ نڪرن ٿا، شوڪت نهڙيو ٿر جي گهوڙن جو يوناني علاج پڻ ڪري ٿو حڪيم پڻ آهي.

رئيس ڪاپڙي خان کوسو پاران گهوڙن جو مقابلو

ٿرپارڪر ضلعي ۾ سياسي توڙي سماجي شخصيتن ۾ رئيس ڪاپڙي خان کوسو جو نمايان مقام رهيو آهي. سندس ڳوٺ رڻ جي ڪنڌي واري

علائقي ٻرڙيو لڳ ڳوٺ ڪاپڙي خان آهي، ٿر جي علائقي هاڙهو ۾ گهوڙن جي سالياني نمائشي ڊوڙ ٿيندي آهي. جنهن ۾ ٿرپارڪر علائقي جا چونڊ گهوڙا ۽ خفتي سوار شريڪ ٿيندا آهن. هيءَ رسم ميلو 72_1971ع کان شروع ٿيو. جن نالي وارن شوقينن جا گهوڙا هتي هليا، انهن ۾ رئيس ڪاپڙي خان کوسو، رئيس عنايت علي خان کوسو، خان محمد نهڙيو، ڪٻڙ خان چانڊيو، رئيس صويدار خان دل، حاجي آگيڏنو دل، يعقوب نهڙيو، بچو خان دل، الهڏنو خان، ڳوٺ گونگڙي، ميوو خان کوسو، خميسو خان چانڊيو، بلاول سميجو ڳوٺ تاجي جي ويڙي ۽ ٻين جا گهوڙا شامل آهن. سوار مير خان نهڙي موجب 1990ع ۾ جڏهن سندس عمر 16 سال هئي ان وقت به هن بلاول سميجو، امير حسن سميجو جي گهوڙي تي سوار ڪري نمبر حاصل ڪيو هو.

هن ريس جي پٽيءَ جي شروعات رڻ ڪڇ واري پاسي بارڊر وٽان شروع ٿئي ٿي ۽ ڳوٺ ٻرڙيو تائين اٽڪل مفاصلو تي ڪوهه گهوڙا واري ۾ طرح ڪن ٿا. آخرڪار آخري پوائنٽ تي به امين ۽ شائقين صفون ٻڌي بيٺل هوندا آهن. هن ريس ڊوڙ جا امين خاص طور تي علائقي جا نامور خفتي شوقين ۽ سوار مهران خان چانڊيو ۽ خميسو خان چانڊيو ڳوٺ گونڻيو وارا هوندا آهن. جڏهن ته خاص گهوڙي سوارن ۾ محمد امين، محمد آدم خان چانڊيو، ڪٻڙ خان چانڊيو، نورنگ خان چانڊيو، رحيم خان نهڙي، اُستاد مجنون خان نهڙي ۽ اُستاد منار جڪرو خاص ڪاريگر سوار هوندا آهن. جڏهن ته رئيس ڪاپڙي خان کوسو، مرحوم سندس فرزند عبدالغني کوسو، محمد رحيم کوسو، اعجاز کوسو، لشڪر خان کوسو ڳوٺ جهونڊڙ، دلاور کوسو، حسين بخش کوسو، محمد صالح کوسو، عنايت الله چانڊيو ممتاز دل، غلام قادر دل، تماچي خان دل، ۽ ٻيا برک ماڻهو سوارن کي انعام اڪرام ۽ اجرڪون ۽ بوسڪي جا پٽڪا انعام طور ڏيندا آهن.

سوار مير خان نهڙي موجب هن وقت ٿر ۾ ڪجهه اهڙا ماڻهو به آهن جيڪي عام جانورن کان ويندي گهوڙي وٽ جي خاص مرضن جو علاج ديسي طريقي سان ڪن ٿا. انهن ۾ مائي سليميت ته جڳ مشهور آهي. ان

کان سواء ڊاڪٽر نالي چڱو چوهاڻ جيڪو جانورن جي علاج جو تمام سٺو معالج هو. هيٺئر سندس پٽ محمد حنيف چوهاڻ ڳوٺ ڇڄي لڳ سمي جي ويڙي، هي بنيادي طور ديسي علاج ڪندڙ حڪيم آهي. ان کان سواءِ کيس گهوڙيون پالي انهن تي مختلف جنسن جي نر جو استعمال ڪرائي ڦر حاصل ڪندو آهي. اهڙي طرح سندس وڃيرا سڄي ٿر کان سواءِ اندرون سنڌ ڏانهن به شوقين وٺي وڃن ٿا.

گهوڙن ۾ جيڪي خاص بيماريون ٿين انهن ۾ هڏ رس، منڊ، ماڇو، نبض ڇڙهڻ، وڏو يعني بخار، جنهن ۾ جهٽڪو محسوس وٽ ڪري ٿو، ان کان سواءِ پيت جو سور، پيشاب ۽ لڏ بند ٿيڻ، ڦٽن جو علاج، انهن مرضن جو علاج مائي سليم ٽالپوٽي وڏي ڏاهپ سان ڪري ٿي.

ٿر جو مشهور سوار سيد جڙيل شاھ جو ذڪر

سوار مير خان نهڙي ٿر جي پلن شوقينن ۽ سوارن کي ساريندي آخر ۾ سيد جڙيل شاھ جو ذڪر ڪيو. شاھ صاحب 56_1955ع کان ٿر جي گهوڙن تي سواري ڪئي، ويندي 98_1997ع تائين 40 سالن تائين سوار رهيو. سائين مختلف گهوڙن کي ٺاهي ميدان يعني پڙ ۾ لاٿو، جن مان ڪي مشهور ٿي چورس ۽ وارڙيا ٿيا ۽ خوب نالو ڪمايو. سنڌ جي مشهور شوقين متو خان وسان جا گهوڙا پڻ گهميا. سائين جڙيل شاھ جي گهوڙي سواري جو انداز نرالو ۽ ڏاڍو وڻندڙ ۽ پُر ڪشش هو. شاھ صاحب قد جو وچولو بدن ۾ پيريل چاهين سونهاري سان جڏهن بوسڪي جي وڳي ۽ پٽڪي جي وڻي سان گهوڙيسواري ڪندو هو ته، هر طرف واه واه ٿي ويندي هئي. شاھ صاحب گهوڙي جون رينون چڪي جيئن اڪثر ڪري بلوچستان جا سوار به ان انداز ۾ گهوڙا ڪاهيندا آهن. اهڙي طرح ان اسٽائيل ۾ سائين کي خوب داد ملندو هو. جڏهن گهوڙي کي وراڻو ڏئي سڌو پٽي ۾ لاهيندو هو ته جڻ اصل جهاز اُڏرندو اچي.

آخر ۾ سوار مير خان کان سوال ڪيو ويو ته ڪجهه ناليوارن گهوڙن جو ذڪر ڪريو ته هن ٻڌايو ته ٿر ۾ شوڪت حسين جهنجهي جي نالي

جهنجهي جي گهوڙي جو اڄ تائين ڪو نعم البدل ناهي ٿي سگهيو. البت ٻين وهتن ۾ صوبيدار دل جو (بوسڪي) آگيڏنو دل جو ڪارونجهر، عبدالغفور گجو جي گهوڙي مستاني، محمد بخش چانڊيو ۽ دريا خان نهڙي جي گهوڙي ڪونج، امير حسن سميجو جو گهوڙو پوپو، مشهور رهيا آهن. هن وقت به رئيس جيئندو خان رند، منار جکرو، شان علي جوڻيجو ڳوٺ ڪيجراڙي، علي محمد ڏيٿو، فقير عباس علي اُنڙ ڳوٺ اوڻي ۽ ٻيا شوقين ان سلسلي کي جاري رکيو پيا اچن.

هندستان واري پاسي والهوٽو جو ميلو ۽ مشهور گهوڙن جو ذڪر

منار فقير جکرو موجب هن علائقي ۾ نڪرن وٽ پلي نسل جون گهوڙيون ۽ گهوڙا ڌاريل هوندا هئا. گهوڙن لاءِ پڪا طببيل ۽ ڪترهيون نهيل هونديون هيون، روايتي ميلن ۽ خوشيءَ جي موقعن تي گهوڙن کي سواري سينگاري نمائش ڪندا هئا. انهن ۾ هيمنجي نڪر جيڪو سلطان سنگهه جو پٽ هيوان جي وڏي هاڪ هئي.

هن علائقي جون مشهور گهوڙين جا نسل

1. تاجڻي نسل: هن مشهور نسل جون گهوڙيون ۽ وٽ سلطان سنگهه نڪر جي پٽ هيمنجي سنگهه وٽ پلبيون هيون.
2. ڪيسريون: هن نسل جون گهوڙيون هيمن سنگهه جي سئوٽ فتح جي سنگهه وٽ ملنديون هيون.
3. بودليون: هي به نامي گرامي نسل جون گهوڙيون هيون جيڪي عمر جي سنگهه، پونجي سنگهه ڳوٺ رام جي سنگهه جنهن کي تيج جي مل سنگهه جي ويڙي سڏبو آهي. انهن جي ملڪيت هونديون هيون.
4. گهيلاڙيون: هي گهوڙيون نسل ۾ پختيون ۽ وڏو وجهه ۾ بنهه هرڻ جهڙيون هونديون هيون، اڪيون وڏيون ڳچي ڊگهي، هلڻ ۾ به پوشيده، هنن گهوڙين جا مالڪ ڪيمجي نڪر وارا هئا، جيڪي چوٽ قلمي جا وڏا جاگيردار هئا. وڏي شان شوڪت ۽ دٻڊي وارا

هئا. هنن گهوڙين جا و سب ڀلا، ڪن ڀا سفا سهڻيون، جهڙيون ڪنوار سينگاريل هُجي، خاص موقعي تي هنن گهوڙين تي راڻا سردار نڪر، ٺهي سنبري شهپر وٺي، مخصوص لونگين جا پتا پهري سواري ڪندا هئا.

اهڙي طرح وهتن تي گهوڙيون توڙي گهوڙن تي راجستاني ثقافت سان ڀرپور سنج رکيل هوندا هئا، جيڪي نهايت قيمتي هوندا هئا.

انڊيا جي جيسلمير علائقي ۾ گهوڙن جي شونق والهوڻو جو ميلو

هند ۽ سنڌ ۾ صدين کان مال متاع خاص طور تي گهوڙن جي واپار ۽ شونق جي حوالي سان والهوڻو جو ميلو ڪافي مشهور آهي، ٿر جي بزرگ شخصيت منار فقير جڪرو ان جو تفصيل ڏيندي ٻڌايو ته، هر سال ڦڳڻ مهيني جي چوڏهين چنڊ رات کان هي ميلو شروع ٿيندو آهي. جڏهن سيارو جو پوهه ڪلن ڪوه ختم ٿيندو بهار جي رُت جي آمد ٿيندي اهڙي دلڪش موسم ۾ هي ميلو لڳندو آهي. هي ميلو هندستان ۾ قائم منار عرف منو جي ويري کان 30 ڪوهه پري لڳندو آهي، جيڪو 21 ڏينهن اٽڪل هفتو جاري رهندو آهي. والهوڻو اصل ۾ سيد نمائو شاهه بزرگ جي نالي تي لڳندو آهي، جتي هن بزرگ جي مزار پڻ آهي، جتي ڪوهه جو پاڻي پلر منو ٿي، چاليهه فوٽن تي ڌرتي جي مٿاڇري جي ويجهو اچي ويندو آهي. هفتو سڄو ماڻهن، مال متاع جو گذران ٿيندو آهي. هي پرديسي سيد زادو نهايت پرهيزگار بندو هيو. وڏي ڪرامت وارو صاحب بزرگ ٿي گذريو آهي. واضح رهي ته اصل ۾ والهو نالي هندو ڀائي ان جي خدمت ڪندو هيو، ڳوٺ به ان جي نالي هيو انڪري والهوڻو جو نالو مشهور ٿيو.

والهوڻو جي ميلي ۾ اُنن ۽ گهوڙن جا مشهور واپاري ۽ مختلف جنس وارا گهوڙا ايندا هئا، اُنهن ۾ چيتلواڻ جا گهوڙا گڙهي جي علائقي وارا گهوڙا، جيسلمير، جوهڙپور کان قافلا شريڪ ٿيندا هئا. جيڪي ميلي ۾ سوارن جي گهوم سان اصل واه واه ڪرائي ڇڏيندا هئا. هند سنڌ جا واپاري ان ميلي مان وهت خريد و فروخت ڪندا هئا.

گهوڙن جي معلومات جي باري ۾ خليفه عبدالڪريم ڀليءَ سان فون تي مختصر ڳالهه ٻولهه

درگاهه غوث بهاولحق ملتان شريف جي درگاهه سان تعلق رکندڙ خليفو عبدالڪريم ڀليءَ سان ڳالهه ٻولهه ٿي، سندن ڳوٺ تعلقو ڪپرو ۾ يونين ڪائونسل ڪاهي ۾ واقع نالي درسن جو ڳوٺ، هي اصل ۾ ڀلي ذات سان تعلق رکن ٿا. ۽ ملتان وارن بزرگن جا خليفه ٿيندا پيا اچن. هي ڳوٺ قابل درس ڀلي جي نالي سان به سڏجي ٿو.

خليفه عبدالڪريم ڀلي موجب سندس خاندان کي سن 1220 هه ۾ ان وقت جي سجاده نشين جيڪو ٻار هون گادي نشين مخدوم بهاول الحق عرف ڀاون شاهه سائين، ان خليفه درس چتو فقير ڀليءَ کي گهوڙي عنايت ٿي، اها پنجاب جي اعليٰ نسل مان هئي، تمام خوبصورت ۽ چڙهي ۾ پڻ ڪاريگر گهوڙي هئي. مٿس سواري مهل ائين محسوس ٿيندو جڏهن هندن جو احساس هُجي، بعد ۾ ان جو نسل سنڌ ۾ مست خليفن وٽ ڪافي عرصو رهيو.

ان بعد وري مخدوم شعر الله ملتان شريف واري بزرگ درس چتو فقير جي ڀاءُ کي ٻي گهوڙي عنايت ڪئي. اها گهوڙي پنهنجو مٿ ڀاڻ هئي، جيڪا سواري ۾ ته صفا سيبتي ۽ سهڻي هئي، پر اها گهوڙي اهڙو جمپ ڏيندي هئي جو 9 هٽ اٽڪل 15 فوٽ مٿي جمپ ڏئي ڪمال ڪندي هئي. ان تي درس چتو فقير جو ڀاءُ خليفو درس پنيل فقير ڀلي خاص سواري ڪندو هيو، اهو ته تروٽ صاحب وارو انگريز سرڪار جو زمانو هيو. سنڌ ۾ ميرن جي پوئين حڪومت جا ڏينهن هيا، اها مشهور گهوڙي درس پنيل ڀلي وري مير شير محمد خان ٽالپر آف ميرپورخاص واري کي تحفي ۾ ڏني هئي. مير شير محمد خان ان جي قدرداني ڪندي، بيل گاڏي سنڌ جي خالص نون ڪپڙن سان ڀري ڏني، ان کان سواءِ اعليٰ نسل جون 60 ٻڪريون ۽ روڪ ان زماني جا 800 سؤ روپيه ڏياري موڪليا، مطلب ته گهوڙي جي وڏي قدرداني ڪئي.

خليفة عبدالڪريم موجب سندس خاندان مان خليفه درس محمد
امين پلي گهوڙن جي ڄاڻ ۽ شناخت بابت هڪ ڪتاب به لکڻ جي جاکوڙ
ڪئي پر اهو ڪتاب قلمي نسخي جي صورت ۾ اڃان به سندن خاندان
وارن وٽ محفوظ هيو. ان جي اشاعت ڪا نه ٿي سگهي، ٻيو نوجوانن ان
ورثي جي سنڀال ڀڄ ڪا نه ڪئي، ان ڪري ڪافي شيون منظر عام تي
اچي ڪا نه سگهيون. خليفة عبدالڪريم به دل جي عارضي ڀر مبتلا آهي ۽
گهڻو وقت ملتان شريف جي بزرگن جي حاضري ۾ رهي ٿو ۽ عمر جي لحاظ
کان به بزرگ ٿي ويو ويو آهي، قسمت ڪيو ته سائين سان روبرو ملاقات
ٿيندي.



ڄام صاحب جو ميلو 2015ع

سخي ڄام ڏاتار، ڄام صاحب جو ميلو ۽ گهوڙن جي نمائشي ڊوڙ جا
مقابلا سال 2015ع تي شوقينن ۽ سوارن سان جيڪي معلوماتي ڳالهيون
حاصل ٿيون انهن جو تفصيل ڏجي ٿو:

ڏاڏو حاجي محمد هاليپوٽو جو انٽرويو

سندن موجب هن هاليپوٽا خاندان ۾ گذريل صديءَ کان گهوڙن جو
شوق هلندو پيو اچي. محمد هاليپوٽو جو مامو وڏيرو بشير احمد خان
هاليپوٽو ماتلي، بدين ضلعي جو نالي وارو گهوڙن جو شوقين آهي هن
خاندان مان 1932ع ڌاري محمد عثمان ولد حاجي محمد هاليپوٽو به گهوڙن
جي شوق بابت مشهور هو. ان دؤر ۾ وٽن نالي هزاريو ۽ پنج هزاريو جيڪو
1932ع ۾ به ڏهن هزارن ۾ خريد ڪيو ويو هو. جنهن زماني ۾ نئين وليز
جيپ جو پڻ ساڳيو ملهه هوندو هو. ان کان سواءِ هنن وڏيرن جا جيڪي
مشهور گهوڙا وٽ ٿي گذريا آهن، انهن ۾ سنڌ ملوڪ ۽ لڪ پتي مشهوري
ماڻي ۽ سنڌ جي ميلن ۾ هليا. محترم بشير احمد هاليپوٽو هندستاني ۽
سنڌي گهوڙن جو مڪس نسل وارا گهوڙا پڻ ڌاريا. ان کانسواءِ پنجاب جي
ڊيرا غازي خان مان پڻ گهوڙا خريد ڪري آندا.

هن وقت وڏيرو بشير احمد هاليپوٽو ۽ ڏاڏو محمد هاليپوٽو خود به
سواري ڪن ٿا، جيڪي پلا گهوڙا آهن انهن ۾ لڪ پتي، سنڌ ملوڪ، ناچو
جهاز ڪانگل، سامونڊي، تن تي سنڌ جا ٻيا سوار جن ۾ نواب خان
هاليپوٽو، غلام حسين مڱڻهار کان سواءِ غلام جعفر مڱڻهار سواري ڪن ٿا.
ياد رهي ته لاڙ جو مشهور ميلو سانوڻ فقير جي ميلي جي سرپرستي خود

وڏيرو بشير احمد هاليپوٽو ڪندو آهي ۽ ميزباني جا فرض سرانجام ڏيندو آهي.

گل محمد ٿيپو ڳوٺ احمد ٿيپو

لاڙ واري پاسي هي خاندان پڻ گهوڙن جي شوق ۾ قدم رکي چڪو آهي 94_1993ع ۾ هنن جو پهريون گهوڙو راکيٽ جو رنگ جو ڪميت هيو جيڪو اصل ۾ مور ۽ راهي واري مشهور بنيادي نسل مان هو. هي گهوڙو ترقي ڪري پهرين جوڙ تائين مقابلو ڪيو. جنهن تي سواري احمد خان هاليپوٽو ڪئي. هن وقت جهانزيب ٿيپو خود به سواري ڪري پيو. جنهن وٽ نالي پڪي ۽ شهزادو نالي مشهور گهوڙا آهن، جيڪي سنڌ جي مختلف ميلن ۾ هلي چڪا آهن. هنن موجب گهوڙي سواري مان ڪو به خوف خطرو محسوس نه ٿو ٿئي، دل کي خوشي نصيب ٿئي ٿي ۽ دل وڌي ٿي. شوق جو ڪو به ملهه ناهي. اڄ جي دؤر ۾ هي شوق پاڻ وڌيو آهي. ان شوق کي زنده رکڻ ۾ وڏيرو شاهنواز خان جوڻيجو، بشير احمد هاليپوٽو، مير منظور علي خان پنهور، محمد صالح اُنڙ، مخدوم غلام محي الدين جهڙن شوقينن جي ڪري زندهه آهي.

محمد پربل جڪرو

محمد پربل خان جڪرو ولد غلام محمد خان جڪرو موجب سندس ڏاڏي فيض محمد خان جڪرو 1992ع کان هن شوق ۾ پير پاتو. پهريون ناليوارو گهوڙو جنهن جو نالو ”پون“ هو رنگ جو ڪميت هو. ڪميت چاڪليتي رنگ تي گهوڙو، سياهي مائل ڳاڙهي رنگ تي گهوڙو، جيڪو سانوڻ فقير، سمن سرڪار ۽ ٻين ميلن ۾ هليو ان دؤر ۾ علي محمد پهوڙ جو دلبر جاني، شاهنواز خان جوڻيجو جو هرڻ، محمد صالح خان اُنڙ جو دلربا، انهن گهوڙن سان مقابلي ۾ ٻن سالن تائين هليو ۽ مقابلو ڪيا. محمد پربل جڪرو موجب نوجوان گهوڙو 8 کان 10 سال تائين خوب هلي سگهي ٿو. بعد ۾ پيري ڏانهن موت کائيندو. خفتي پنهنجن گهوڙن تي نالا پاڻ رکن ٿا.

گهوڙن کي اولاد وانگر پائين ٿا، تهل ٽڪور ۽ کاڌ خوراڪ جو خاص بندوبست ڪجي ٿو. هن وقت به محمد پربل جڪرو وٽ جادو نالي گهوڙو آهي جيڪو ساڻو سرخو رنگ ۾ آهي ۽ جيڪو بلوچستان کان آندل آهي. ان کان سواءِ نالي دلربا گهوڙو محمد صالح اُنڙ جي گهوڙن جي نسل منجهان آهي. هنن گهوڙن مان دلربا ۽ جادو کي ٻن سالن جي محنت کان پوءِ سواري لاءِ ٺاهيو ويو آهي. شروع ۾ وڇيرو هو ته وڪ کان شروعات ڪئي ان بعد رلو ۽ مٺ تائين پهچايو. جڏهن ٻن سالن جو دوڪ ٿيندو ته اسپيد وٺندو ٿن سالن جو 36 مهينن ۾ بلڪل چڙهي لائق ٿي ويندو ۽ ميلن ۾ هلي ڏيکاريندو.

سيد جمن شاهه درگاهه اوڻو شريف لڳ ماتلي ضلعو بدين

شاهه صاحب جن جام صاحب جي ميلي جي موقعي تي پنهنجي خيالن جو اظهار ڪندي ٻڌايو ته سندس خاندان سالن کان گهوڙا ڌاري پيو. پر ميلن ۾ نمائشي شوق ۾ کين 10 سال کن ٿيا آهن. سندس پهريون گهوڙو نالي مهراڻ جو رنگ جو ڪميت هو. ڪيترن ميلن ۾ سٺو هليو ۽ مقابلو ڪيا پر بدقسمتي سان ابراهيم شاهه جي ميلي ۾ مزدا گاڏي مان ٽپ ڏئي لٿو ۽ ڪري پيو ان ڪري زخمي ٿي رٿا ڏي وئي. هي گهوڙو ٿر مان آندو ويو هو.

هن وقت وٽس جان من نالي گهوڙو آهي، جو ڪارو ڪميت رنگ جو آهي، اهو هن ڊيرا غازي خان پنجاب مان خريد ڪيو آهي. ان کان سواءِ هڪ مڪڙو وڇيرو پڻ اٿس جنهن تي سائين جمن شاهه پاڻ سواري ڪري ٿو.

رئيس حاجي ملهار خان ملڪاڻي

ملهار خان ملڪاڻي پنهنجي خانداني پس منظر تي روشني وجهندي ٻڌايو ته سندن ڏاڏي جو نالو مالڪ ڏنو عرف مالڪو هو. ان ڪري مالڪاڻي پاڙو سڏيو ويندو آهي. سندن ڳوٺ ٿرپارڪر ۾ چاچري لڳ ڳوٺ منڙيو چارڻ آهي. حال ۾ گرهوڙ شريف واري پاسي زرعي زمين فارم تي ضلعي

سانگهڙ ۾ رهائش پذير آهن. سندن اصل ذات نوهڙي آهي. 1965ع واري جنگ کان پوءِ پاڪستان لڏي آيا. پهريان ڪجهه عرصو ڊينگاڻ ڀرڳڙي لڳ سيدغلام رسول شاه وارن جي ڳوٺ ۾ رهيا. بعد ۾ ملهار خان ملڪاڻي موجب هندستان ۽ پاڪستان واري بارڊر جيڪا 1990ع تائين کليل رهي، جتان عام واهپي جون شيون ۽ واپار ٿيندو رهندو هو. گهوڙن جي سلسلي ۾ انڊيا واري پاسي سانٿور وارو ميلو لڳندو هو. ان وقت گڏڙو چونڪي ۽ سامهون انڊيا واري پاسي رام سنگهه سوڍو وارن جو علائقو گڏڙو ٽانڪي انڊيا ۾ هو. ٿر ۾ سانٿور جي ميلي انڊيا مان ڀلا گهوڙا خريد ٿي سنڌ ايندا هئا. گڙهي نسل وارن گهوڙن جي سونهن سوڀيا بابت هن ٻڌايو ته ڏاڍا سهڻا لڳندا آهن. خاص ڪري ڀاڀاسرو جا گهوڙا جن جي ڪنن جون چوٽيون اُڀيون چڙهيل ۽ پيٽ ڪنيل، نظر نه ايندو جهڙا تازي گهوڙا ڏاڍا شاندار لڳندا هئا جو ڏسندڙ جلدي هرڪجي پوندو ۽ ٽڪا پري خريد ڪندو.

خاص ڪري گڙهي نسل جون ماديون گهوڙيون ڳاڙهيون لال گوءِ ڪنيو بينيون هونديون ڏاڍيون سهڻيون لڳنديون، هنن جي هلڻ جو انداز سراڙو هرڻ واري اسپيد اصل تيز ۽ تڪيون.

هنن گهوڙن جي خريد فروخت پنجاب تائين به ٿيندي آهي. خاص ڪري هن علائقي مان حاجي ظهير احمد آرائين ۽ نور احمد مري به واپار ڪري ٿو.

گهوڙين ۾ (1) گڙهڻ، (2) تاجڙ، ٻئي سنا نسل آهن. هي گهوڙيون مالڪ سان وفاداري ناهين ٿيون، ان سلسلي ۾ هڪ قصو جيڪو ڪتابن ۾ اچي ٿو ”سروپ سنگهه ٺڪر راڻا رتن سنگهه وارو، (نوٽ هي تفصيل وٺي پوءِ لکبو) مختصر ته ڪيسر نالي گهوڙي يا نسل مان پنهنجي مالڪ راڻي رتن سنگهه کي جڏهن عمر ڪوٽ جي قلعي ۾ راڻن ڦاسي چاڙهيو ته گهوڙي پنهنجي ڳوٺ پاڏيلي مان رسا ۽ قلعا اڳياڙيون پڇاڙيون توڙائي قلعي جي دروازي تي چڙهڻ جي ڪوشش ڪئي. مالڪ سان وفاداري نڀاهڻ جي ڪوشش ڪئي، هن زور زور سان سنب، هڻي هڻڪاٽ ڪيا وس ڪيا،

آخر بيوس ٿي دالو، پاڻي کائڻ پيئڻ ڇڏي ڏنو. پنهنجو ساھ ڏئي پنهنجي شهسوار تان صدقي ٿي وئي.

هندستان علائقي جي ٻين واپارين ۾ لڏو جوڳي مشهور واپاري هو. هن جا گهوڙا جن ۾ (1) ڪارو پنج ڪلياڻ (2) بوسڪي اڪيون ڪاريون، (3) گانگو نفرو مشهور هئا، ڪارو سنجاف خاص ڪري انڊيا جا واپاري پسند ڪندا هئا. 1990ع کان پوءِ بارڊر تي ڪشيدگي سبب انڊيا حڪومت تارون لڳائي سيل ڪري ڇڏي، رئيس ملهار خان ملڪاڻي گهوڙن جي مختلف پنٿورن بابت ڄاڻ ڏيندي ٻڌايو ته ”اگر گهوڙي وهت جي ڪنن جي پويان دونال جن جوڙخ اڳتي هجي ته سياڳو ليکيو ويندو.

اگر جي وري اهي دونال جا نشان پوئتي هجن ته خفتي ان کي ڪنڌ تي جنازو يعني سياڳ وارو ڪونه سمجهندا. يعني وهم ٿي پوندو.

ان کانسواءِ گهوڙي جي نراڙ تي پڻ پنٿوريون ٿين انهن نشانين کي ٻيڙا چاڙهه يعني ڪاميابي ۽ سوڀ واري علامت سڏبو. اهڙن وڏن نشانن کي پوئرا ۽ ننڍين نشانين کي پنٿوريون سڏيون.

ان کان سواءِ گومر پنٿورا اگر وهت جي پيٽ جي هيٺان ٿين ته ڏکي لڳندي وهت دل هاريندڙ ليکبو. ٿر جي مشهور گهوڙي جهنجهي بابت هن ٻڌايو ته اهو حاجي صالح جهنجهي ۽ شوڪت جهنجهي وارن جو هو. اهو ناماچار گهوڙو رئيس ملهار خان اڪين ڪونه ڏٺو پر ان جي واکاڻ تمام گهڻي ٻڌي، هي گهوڙو رنگ جو چينو هو جو سنڌي نسل جو هو. جهان خان مڱريو نيٻاڙو واري کان شوڪت جهنجهي خريد ڪيو. جيڪو 1976ع کان 1983ع تائين واه جو هليو نالو ڪمايو. هن گهوڙي جو سوار عبدالله سميجو هو جو 2015ع ۾ وفات ڪري ويو. ٿرپارڪر واري پاسي جي مکيه گهوڙن جي شوقينن ۾ شفيع محمد انڙ دولت آباد، صوبدار خان دل جنهن جو جهولو گهوڙو مشهور ٿيو، جيئنڊو خان رند، سيد نور محمد شاه، سيد سائين ڏنو شاه ڳوٺ ٻورلي محمود شاه ان کان سواءِ ٿر ۽ سنڌ جي ڪس تي ڪري جا مشهور شوقين جن ۾ سيد علي شير شاه ڪري وارو ۽ محمد حاصل خان سهتو جنهن جي گهوڙن مان راهي نسل جا گهوڙا سنڌ ۾ پکڙيا

۽ سيدن ڪنري وارن جي گهوڙن جي نسل مان مور گهوڙي جو نسل سڄي سنڌ ۾ وڌيو آهي.

ملهار خان ملڪاڻي موجب جهنگهه گهوڙي جي مقابلي لاءِ اندرون سنڌ مان وڏيرو متو خان وساڻ پنهنجو گهوڙو ترڪ تي پهريون دفعو کڻائي آيو. گاڏين تي گهوڙا ميلن تي کڻائي وڃڻ جو رواج متو وساڻ وٽان پيو. پر جهنگهه گهوڙي جي مالڪ متو وساڻ جي گهوڙي سان مقابلو نه ڪيو ڇو ته سنڌ جي گهوڙن جي اسپيد وڌيڪ تيز آهي. ٿر وارا رلاتي ۽ سنڌ وارا گهوڙا چوٽ چڙهي وير ڪن ٿا، وارڙيا آهن. جهنگهه گهوڙي جي هنڌ توڙي سنڌ ۾ هاڪ ٻڌي انڊيا جو مشهور ڌاڙيل ڪرشن چارڻ تي دفعا گهوڙو چورائڻ لاءِ ٿر آيو مگر ڪامياب ٿي نه سگهيو. هن وقت به ٿر ۾ مشهور سوار ۽ شوقين جن ۾ انور علي سينهڙو، پيارو خان سينهڙو، جيئندو خان درس، پيارو درس، سليمان شاهه، محمد جڪرو، محمد علي شاهه پٿوري وارو پلو سوار آهي، حاجي ملهار خان ملڪاڻي موجب محمد حسين جوڻيجو ڳوٺ لڳ سيد غلام نبي شاهه عمرڪوٽ وارو گهوڙن جي مرضن ۾ ڏنڀ ڏيڻ جو وڏو جراح ڪاريگر ٿي گذريو آهي. جڏهن ته هئا ٺاهڻ لاءِ سمن راجڙ ڳوٺ لڳ ڪپرو به وڏو ڪاريگر ٿي گذريو آهي.

ملهار خان ملڪاڻي جي گهوڙن جو وڌيڪ احوال

ملهار خان ملڪاڻي گهوڙن جي مخصوص معلومات کان سواءِ پنهنجي گهوڙن جو پڻ ذڪر ڪيو. هن چيو ته پاڻ 1985ع کان باقائده گهوڙيسواري جي شروعات ڪئي. سڀ کان پهريان هن کانگل نالي گهوڙو صوفي فقير جي ميلي ۾ هلايو، جتي مشهور شوقين عطا محمد پلي ۽ محمد اسماعيل پلي جي گهوڙن سان مقابلو ڪيو. 1987ع ۾ رام جاڳو واري ميلي ۾ گهوڙي تان ڪرڻ ڪري زخمي ٿي پيو.

ملهار خان پنهنجو ٻيو مشهور گهوڙو نالي پارس عبدالرحمان ڏيڻو کان خريد ڪيو. ان تي پاڻ به سواري ڪئي ۽ ان کان سواءِ مانجهي خان سولنگي کان ڪبوٽر نالي گهوڙو حاصل ڪيو، جن سنڌ جي مختلف ميلن ۾ پنهنجو پاڻ ملهايو.

گهوڙن ۽ گهوڙن جيئڻ ٿورا ڏينهن؟

هن وقت به ملهار خان ملڪاڻي وٽ جادو نالي گهوڙو آهي جو خاص ڪري ٿر جي ميلن ۾ هلي ٿو. ان جي تور وارڙيو واري آهي جا ٿر لاءِ خاص اسپيشل آهي. هن تور ۾ گهوڙو اهڙي انداز سان هلي جو سوار جي مٿي تي يا هٿ جي تريءَ تي کير جو وٽو هجي سو به نه ڪري. جادو گهوڙو به وڻ ڪري هلندو آهي.

گهوڙن جي خاص مرضن بابت ويچار وٺيندي ملهار خان ملڪاڻي چيو ته (1) آبگير، يعني کاڌ خوراڪ جي مقدار گهٽ يا وڌ ٿيڻ يا ڪنهن جي سبب جي ڪري گهوڙو بندجي ويندو آهي. (2) وڏو نالي مرض، (3) ڪارو واءِ: جنهن ۾ گهوڙي جي رت جي گردش بند ٿي ويندي آهي، جيئن فالج جو شديد حملو. ان ۾ گهوڙو مري وڃي. ان کان سواءِ باديه يا رس ڪيڙ، ان ۾ گهوڙو پيرن ۾ سوچ ڪري هلڻ کان لاچار ٿي پوندو ۽ چور منڊو ٿي پوندو. ان مرضن لاءِ خاص حڪيم خادم خاصخيلي نوابشاهه جو رهاڪو سنو طبيب آهي. حيدرآباد شهر ۾ بالڪو نالي مهاجر، شهدادپور ۾ نصيرالدين نالي مهاجر، اُتر سنڌ واري پاسي عابد جوڻيجو پنوعاقل جو رهندڙ شامل آهن.

ٿر جي جڳ مشهور حڪيم مائي سليميت جي باري ۾ ملهار خان ٻڌايو ته اسان جي اکين جي آڏو هن ڪجهه گهوڙن جو تترت علاج ڪيو تن ۾ هڪ همراھ علي محمد ڏيڻو ڳوٺ هيراڙ ۽ هارون ٿيڻو ڳوٺ نيباڙو ٿر.

مائي سليميت صبح ساڻ گهوڙي کي چڪاسي چيو ته بابا هن کي 8 ڪلاڪن تائين بڪ اُڃ تي نتھڻ اُس ۾ ٻڌي ڇڏيو اهڙي طرح ٿر واري پاسي ٺهيل پاڻي جا آواڙا يعني هوڊ ۾ پاڻي جمع ڪرائي ڇڏيو.

آخرڪار شام جو پوڄاڙي ويلي بوسڪي جهڙي سخت تيتون واري ڪپڙي سان گهوڙي جي ڪنڌ ۾ گهٽي جيان ٻڌي ڇڏيو ويو. ٻنهي پاسن کان جامڙد همراهن کي ان ڪپڙي جي پلانڊن کي جهلي بيھڻ لاءِ چيو ويو. ڪجهه وقفي لاءِ ڪپڙي جي پلانڊن کي ڍرو ڇڏيو ويو. اهڙي طرح گهوڙي کي سخت پياس جي حالت ۾ حوض تي ڇڏيو ويو. جڏهن ڏٺو ويو ته گهوڙي پاڻي پي رڃ ڪيو آهي. ان وقت جلدي همراهن کي چيو ويو ته ٻه ٻه ماڻهو

گهوڙن ۽ گهوڙن جيئڻ ٿورا ڏينهن؟

ٻنهي طرفان کان چڪين، اهڙي طرح چڪين جو گهوڙو گهڻو محسوس ڪري، تان جو گهوڙي ناسن مان زوردار ڦونگارو ڪڍيو ۽ نڪ مان وڏو ساهه کنيو ۽ واپس ڪيو. جنهن سان گهوڙي جي ناس اندر مغز ۾ ڪو ڪڪ چڪجي ويو هو سو، ڦونگاري سان ٻاهر وڃي ستجي ڪريو. اهڙي طرح وهت سولو ساهه کڻڻ لڳو ۽ چڱو پلو ٿي ويو.

اهڙي طرح هارون ٿيڻ جو اُٺ بتال ٿي پيو. هلڻ کان پڙ ڪيو بيهي رهي. مائي سليمت اُٺ کي چڪاس ڪري چيو ته آبا دو نالي بندوق کڻي آڇو. ڏسندڙ حيران ٿا ته ڀلا دو نالي بندوق سان ڪهڙو علاج ٿيندو، مائيءَ کي اُٺ مارڻو اهي ڇا؟ بهرحال ان ڳالهه تي عمل ڪرايو ويو. مائي سليمت چيو ته اُٺ جي ڪنن وچان ڌڙام ڪري فائر ڪيو. اصل ڌوڙهيو ٿي ويو ۽ اُٺ ڪن چنڊي هوش هواس ۾ اچي ويو ۽ چڱو پلو ٿي ويو.

مائي سليمت ان ڳالهه کي کولي سمجهايو ته آبا اُٺ خواب لڌو ته کيس بندوق لڳي وئي آهي. جڏهن واقعي نڪاءُ ٿيو ته سندس لڳل ٽاڪ ڏهن جا کلي پيا ۽ سندس ڪامن سينس ڪم ڪرڻ وري شروع ڪيو.

رئيس عبدالجبار ڪريو

دين محمد عرف ڀڳو ڪريو

شهر مسو پرڳڙي جبار ڪريو سنڌ يونيورسٽي جو پڙهيل نوجوان شوقين آهي جيڪو گهوڙن سان عشق جي حد تائين جنون ۾ ورتل آهي، سڄي سنڌ جي ميلن تائين پنهنجا گهوڙا ڪاهي ٿو. سندن گهوڙا رڪني بلوچستان مان گهرايل آهن، ڪجهه گهوڙا ڊيره غازي خان پنجاب مان پڻ خريد ڪري آندا ويا آهن. پاڻ ٻڌايو ته 75_1974ع ڌاري سندن ڏاڏي جي وقت ۾ پڪي نالي گهوڙو جو رنگ جو سرخو هيو. سنڌ جي نسل جو هيو، ان خوب مشهوري ماڻي، هن وقت به وٽس نالي پڪي جيڪو ڪارو ڪميت آهي ۽ ٻيو سرخو واه جو هلن پيا. هتي ڄام صاحب جي ميلي ۾ مالڪ پاڻ سواري ڪئي آهي.

ڪرم علي خان لاشاري

ڳوٺ لڳ جهڻ موري عمر 60 سال ڪرم علي لاشاري ٻڌايو ته سندس خاندان ۾ والد غازي خان لاشاري ۽ ڏاڏو محمد علي خان لاشاري پڻ گهوڙن جي پالڻ جا شوقين هئا، سندن وقت ۾ مڪڙي گهوڙي جا سنڌ جي نسل مان هئي سا ڏاڏي لاجواب هئي. والد صاحب جي وقت ۾ مڪڙو گهوڙو جيڪو سوار الهڏتو لاشاري هلائيندو هو، ان خوب نالو ڪمايو.

ان کان سواءِ ڪرم علي لاشاري خود يار جاني نالي مڪڙو گهوڙو جيڪو هن ٿر مان ريشم جي تڙ تان پيلن وٽان 40 هزارن ۾ خريد ڪيو، جيڪو نسل جي لحاظ کان ٻه سرو يعني مڪس نسل مان هيو، جنهن ۾ سنڌي ۽ گڙهو هندستاني چٽبو. جنهن تي ڪرم علي پاڻ سواري ڪري ٿو. سندس موجب هي شهنشاهه سواري آهي، هن موجب هڪ دفعي سندس گهوڙو يار جاني تيار پئي ٿيو ۽ اوچتو گهوڙي ڪنڌ ڏوٽيو ۽ هلڻ کان نهڪر ڪري نابري واري بيٺو. نيٺ وڃي زمين تي ڪريو، ان ڳالهه تي موجود ختین ۾ تهڪڙو مچي ويو. وڏيرو شاهجان جوڻيجو سميت، ملهار خان ملڪاڻي، محمد پربل جکرو، ڏاڏو احمد هاليپوٽو، لال خان وساڻ ۽ ٻيا ڪيترائي شوقين موجود هئا. ڪن چيو ادا ٻانهي مان ڪنهن ساڙو تي نظر هنئين هوندي، ڪرم خان موجب بعد ۾ ڦيٽي يعني پڪ هڻڻ بعد گهوڙو اُٿي کڙو ٿيو.

رئيس علي خان مري

رئيس علي خان مري وينل ڳوٺ لڳ کيسانه موري، هن موجب سندس وڏن وٽ عام چڙهي جا ڀلا گهوڙا هئا، مگر ميلن جو شوق هن خود 2001_02ع کان شروع ڪيو آهي. سندس گهوڙو نالي جادو جيڪو رنگ جو ڪميت هو ۽ جهل مگسي علائقي بلوچستان مان آندل هو، هي گهوڙو مگسي سردارن جي هير ڙئي نسل مان هو.

بلوچستان جي مگسي سردارن مان سردار خادم حسين مگسي، سردار نياز حسين پوتائي، سردار نادر خان مگسي، سردار ذوالفقار خان مگسي وڏا

شوقين آهن. سنڌ ۽ بلوچستان جي ميلن ۾ سندن گهوڙا هلن ٿا، رئيس علي خان مري موجب ٻيا به گهوڙا سنڌ جي ميلن ۾ هلن پيا، تازو پٽ شاهه تي به سندن گهوڙن واهه واهه ڪرائي، رئيس علي خان مري موجب سندس گهوڙو جادو حاجي غلام نبي راهو ۽ وڏيرو بشير احمد هاليپوتو جي گهوڙي جهاز سان گڏ به مختلف ميلن ۾ پهرين جوڙ ۾ مقابلو ڪيو. سندس سوار محمد حسن پينڊو ويٺل مٽياري جو آهي.

بلوچستان جي چڪر واري مقابلي بابت رئيس علي خان مري ٻڌايو ته اُتي سڌيون پٽيون آهن، جتان 6 کان 8 گهوڙا گڏي ڇڏيا ويندا آهن. اهڙي طرح سوا ڪلوميٽر جو مفاصلو ڪري گهوڙا پنهنجي مخصوص رمز ۽ چال ۾ هلندا، ڊبل چڪر ڪري واپس ورندا، ان وچ ۾ آمين ۽ ٻيا نمائندا ماڻهو گهوڙن جي پيرن جي چڪاس ڪندا رهندا ته ڪٿي گهوڙي پير ته نه ڪاريو آهي. اهڙن معتبر آمينن ۾ سردار نادر کوسو، مير منظور پنهور، مير احسان خان سندرائي جهڙا معزز شامل هوندا آهن، جي آخري فيصلو ڪن ٿا. اهڙي طرح سنڌ ۽ ٿر وارن گهوڙن جو پنهنجو نمونو ۽ انداز آهي سنڌ م هن وقت به ٻيلا شوقين آهن ۽ هن خفت ۾ ويتر اضافو ٿيندو پيو وڃي.

گهوڙن جي خاص مرض ۽ علاج بابت رئيس علي خان مري ٻڌايو ته، (1) خاص ڪري گهوڙن جا پير سوڄ ڪري وڃن ٿا. ان مرض لاءِ علاج واسطي سوانجڻي جو وڻ، سنڀالو جو وڻ ۽ ثنا ٻوٽي، تنهي شين کي گهوڙي پياريو ته فائدو ٿيندو.

آبگير

هن مرض ۾ هيرڻ جا پن ۽ ڳڙ پساڻي پياربو ته گهوڙي جو هاضمو جاري ٿيندو. ان کان سواءِ گهوڙي کي زڪام وغيره ٿيندو آهي جنهن ۾ نڪ بند ٿيندو ان لاءِ بام جو استعمال ٿئي ٿو.

گهوڙي جي ننڊ ڪرڻ بابت هن ٻڌايو ته گهوڙو چڙهي ۾ هلندي به 40 سيڪڙو ننڊ ڪري وٺندو آهي.

سمڪ واءِ

هن مرض ۾ گهوڙو بيٺي به ڏڪندو يعني کيس بخار ٿي پوندو. ان لاءِ مختلف شين جو دونهون به ڏبو ۽ آخرڪار چپ جي هيٺان ڏنڀ ڏبو ته چاڪ ٿي ويندو. انهن علاجن بابت ٿر جي مائي سليمت خاتون کي وڏي ڄاڻ آهي. وڏيرو بشير احمد هاليپوتو به ڄاڻ رکي ٿو. ان کان سواءِ ڊاڪٽري واري علاج ۾ ڊاڪٽر الله بخش ميمڻ جيڪو ٽنڊو ڄام زرعي يونيورسٽي جو پروفيسر آهي سو سٺي ڄاڻ رکي ٿو.

گهوڙن جو شوقين علي اصغر بروهي

علي اصغر بروهي ڳوٺ بلوچ آباد لڳ دؤڙ ضلعو نوابشاهه، سندس موجب هي شوق سنڌي ثقافت جو اُهيڃاڻ آهي، ان ڪري وس آهر ان کي جيارڻ جي ڪوشش آهي. پنهنجي خانداني پسمنظر ۾ هن ٻڌايو ته سندس وڏن مان عبدالله بروهي به هن شوق ۾ هو. سندس گهوڙي نالي آراضي پنهنجي دؤر ۾ هن علائقي ۾ مشهور هئي. 1975ع ڌاري سندس خاندان هتي آباد ٿيو. علي اصغر جو والد محمد انور بروهي به ڏسڻ جي حد تائين شوقين هو. آخرڪار هن 10 سال اڳ ۾ الهه بخش خان بروهي، فيصل خان بروهي وارن کان گهوڙي سواري جي سکيا حاصل ڪئي. هن وقت اصغر بروهي وٽ وڃيرو آهي. جيڪو ميلن لاءِ تيار ٿي رهيو آهي. هي وهت پاڻ حاجي ٻانڀڻ کان بلوچستان مان خريد ڪيو آهي، جيڪو رنگ جو مشڪي آهي، ان سان ساٿ ۾ گهوڙي ٽپالڻ به مشڪي آهي، گهوڙي تي ڪريم بخش مڱڻهار سواري ڪري رهيو آهي. ۽ ڄام صاحب جي ميلي ۾ 2015ع تي واهه جو گهميو آهي.

رئيس نادر حسين گورچاڻي

نادر حسين گورچاڻي دؤڙ شهر جو رهاڪو آهي. گذريل 15 سالن کان شوق ۾ آهي. سندس پهريون گهوڙو جيڪو هن ميدان ۾ لاڻو سونالي شير سنڌ هو جيڪو رنگ جو ڪميت هو. سندس گهوڙا ڄام صاحب کان سواءِ

هوت فقير جي ميلي ۾ هر سال لڳ ٻانڌي تي هلندا آهن، ان کان سواءِ اله بخش خان بروهي جو فرزند فيصل خان بروهي هيبري ضلعو نوابشاهه، سو ٻڻ هر سال گهوڙن جي نمائش جو ميلو رکندو آهي. اُن ۾ پڻ سندس گهوڙا ريس ڏيکاريندا آهن، سندس گهوڙي تي ٿر جو سوار پُرکوپيل آهي.

رئيس ڌڻي بخش مهڪاڻي مري

تندو آدم واري پاسي جا هي شوقين به گهوڙن جي شوق ۾ اهم حيثيت رکن ٿا، هن علائقي ۾ رئيس دلشير خان مري جو سرخو گهوڙو به ڪنهن وقت ۾ پهرين جوڙ ۾ هلندو هو. ان دؤر جي ٻين نامور گهوڙن ۾ رئيس حسو خان مري جي نالي ڌماڪو گهوڙو، رئيس رسول بخش خان مري جا سنڌ مشهور گهوڙا مور ۽ راهي، سيد پناه شاهه، سيد پنجيل شاهه جو برسات گهوڙو، ان کان سواءِ گل حسن سيال جو ڌماڪو گهوڙو مشهور رهيا آهن. انهن کان سواءِ رئيس علي محمد خان مري، رئيس گل حسن مري، دودو خان مري، حسن علي خان مري وارن جو گهوڙو جيڪو 84_1983ع ۾ ساڻو سرخوان به اصل واهه واهه ڪرائي ڇڏي، جڏهن ٻانهي سان هلندو هو ته وڻ ڪري هلندو هو. ٻانهي ۾ ڪو ڪريا ڪرائي ڇڏيندو هو. هن گهوڙي جي خاص خوبي اها هئي جو چرخيون هڻي وجهندو هو. سوار موجب گهوڙو جڏهن موج مستي ۾ پويان پير ايترا تيزيءَ سان کڻي جو اڳين پيرن کي پٺيان ڦٽي وجهندا، ان حالت ۾ گهوڙو سوار چالاڪي سان هلائيندو نه ته گهوڙو چور منڊو ٿي پوندو. اهو مشهور گهوڙو پڇاڙي ۾ براق ٿيو ۽ رئيس دلشير خان مري پنهنجي اوطاق جي ڪڙهه ۾ کيس براق ڪري دفن ڪرايو. هن گهوڙي تي شاهه محمد مري به سواري ڪندو هو. ان کان سواءِ شاهه محمد عرف شانو سوار هو.

رئيس جعفر خان جلالاڻي جو گهوڙن بابت معلوماتي انٽرويو

هونئن ته گهوڙن جي شوق بابت آئون سڄي سنڌ وڃي نامور شوقينن کان معلومات وٺڻ لاءِ ميلن ۽ مختلف هنڌن تي هلي ويس، پر رئيس جعفر

خان جلالاڻي جا لک ٿورا جو هو پاڻ مون وٽ به دفعا منهنجي گهر رائل سٽي سانگهڙاچي معلومات سان نوازيو.

پاڻ پنهنجي خانداني پسمنظر بابت ٻڌايو ته سندس وڏا اصل جلال آباد نالي شهر ايران جي سرحدي پٽي ويجهو بلوچستان ۾ آباد هئا، جتي جلال نالي وڏو بلوچ شخص آباد هو. ان ڪري اهو شهر تي نالو پيو اهڙي طرح سندن وڏا مختلف دؤرن ۾ لڏپلاڻ ڪري سنڌ ۾ آباد ٿيا. ياد رهي ته بلوچ قبيلي ۾ جلال نالي جي خاندان مان اڳتي هي جلالاڻي پاڙي سان مشهور ٿي ويا.

سنڌ ۾ ڪلهوڙن ۽ بعد ۾ ميرن واري دؤر ۾ رئيس نصير خان جلالاڻي کي ٻن هزارن ايڪڙن جي جاگير ورثي ۾ ملي. رئيس نصير خان کي ٻيو پيءُ نالي غلام حسين هو. مگر هو سادو شخص هو دنيا سان سندس لالچ وغيره ڪو نه هئي نه ڪو هن شادي وغيره ڪئي، فقيريءَ ۾ زندگي گذاري ڇڏيائين. اهڙي طرح نصير خان جلالاڻي جي اولاد هڪ مان هڪ ٿي اڳتي وڌيو، نصير خان جو فرزند محمد موسيٰ خان ۽ ان مان جعفر خان ۽ سندس پٽ نصير خان ۽ سندس پٽ رئيس خان محمد خان جلالاڻي ۽ اُن مان موجوده رئيس جعفر خان جلالاڻي آهي. هيئنر سندس پاڙو نصيراڻي آهي.

رئيس جعفر خان دلچسپ ڳالهه ڪئي ته حيدرآباد ۾ ميرن جي صاحبيءَ کي سلام ڪرڻ لاءِ سال بسال وڌن جو وڃڻ ٿيندو هو. اهڙي طرح رئيس نصير خان جلالاڻي بيت جو حوالو ڏنو ته ”وٺ ڪنجڪ ڪريم جي، جڳ جي والي جو“ مطلب ته سهارو وٺڻ، ان سلامي کي سمجھائڻ لاءِ ٻڌايو ته ڏاڏو نصير خان جلالاڻي پريو مڙس ۽ پيرسن به هو، ان ڪري ڪنجڪ يعني قافلي ساڻ هلبو هو. جنهن مختصر قافلي ۾ گهوڙا، ٻيڙا، خدمت گار کاڌي پيٽي جو سيڏو سامان وغيره کڻي هلبو هو. جتي رات رهيا، اُتي اصل واهه واهه لڳي ويندي هئي. نوڪر چاڪر ۽ محافظ ۽ همت پريا گڏ هوندا هئا، ان کان سواءِ قريبي يار دوست ۽ ڪچهريءَ جا ڪوڏيا ساڻ هجن جو اصل رنگ لڳيو وڃن.

بي دلچسپ ڳالهه ته ڪنڊڪين کي وهتن تي چڙهڻ جي اجازت ڪو نه هوندي هئي. اُهي جا مڙد ماڻهو رئيس جي سواري جي ٻنهي پاسن کان اصل پروتوڪول وانگر چنڊڙيا ايندا هئا.

ائين ميراثي درٻار جي حاضري ڀري تحفا تحائف ڏئي وٺي وري ساڳئي نموني سان واپسي ٿيندي هئي. رئيس جعفر خان جلالاڻي موجب سندس خاندان جي نسبت حضرت پير سائين پاڳاره جن جي خاندان سانپڻ سٺي رهي آهي. خاص طور تي حضرت شهيد سورهيه بادشاهه جن ڏاڏي نصير خان جلالاڻي سان ڏاڍو شفقت سان پيش ايندا هئا. پاڻ فرمائيندا هئا ته رئيس جعفر خان جلالاڻي ته ورندي ۾ ڏاڏو ادب جا هٿ ٻڌي چونڊو هو ”قربان وڃان منهنجا ڏئي“ ائين مخاطب ٿيندا هئا. ٻيو ته اسان جون زمينون ۽ ڳوٺ وغيره شهيد سورهيه بادشاهه رح جن جي تاريخي ماڳ ديهه گنگ جي ڀر ۾ ڳوٺ ساڙوڻي آهي، ان ڪري به پاڙيسريءَ جي سنت رسول پاڪ موجب عزت ملندي هئي. ان لحاظ کان حُر مارشلا دوران به هن جلالاڻي خاندان حُر غازين جو پورو پورو سات ڏنو.

رئيس جعفر خان جلالاڻي موجب سندس ڏاڏاڻو خاندان پٽ ڏئي لطيف سرڪار جا مريد ۽ والد خان محمد جلالاڻي جو ناناڻو خاندان سائين پاڳاري جا مريد هر فرقي جن مان دوست محمد عرف دوست جلالاڻي، شهيد بچو بادشاهه واري زماني ۾ سرگرم هو. لوڙهن ۾ به ويو اهو فقير سن 1901ع ڌاري گذاري ويو.

هاڻ آچيو اصل مقصد ٿي جنهن مطابق رئيس جعفر خان جلالاڻي ولد خان محمد جلالاڻي ولد نصير خان جلالاڻي 1940ع ڌاري ڳوٺ ساڙوڻي ۾ پيدا ٿيو. پرائمري تعليم ڳوٺ مان حاصل ڪري بعد ۾ جهول ۾ پڻ تعليم حاصل ڪئي. پاڻ پنهنجي ڏاڏي نصير خان جلالاڻي بابت ٻڌايو ته سندن وفات 1946ع ڌاري ٿي اُن وقت به سندس ڪڙهه ۾ 11 گهوڙا ٻڌل هئا. وفات وقت رئيس نصير خان جلالاڻي جي عمر 90 سال کن هئي. رئيس نصير خان جلالاڻي گهوڙن جو وڏو شوقين هو کيس گهوڙي سواري پٽ شاهه جي بزرگ محمد جڙيل شاهه گهوڙي جي واڳ وٺي سيڪاري ۽ رئيس نصر

خان کيس اُستاد ڪيو. جعفر خان جلالاڻي موجب سنڌ ۾ سنڌي ۽ ڪاٺياواڙي نسل جا گهوڙا مشهور آهن. اهڙي طرح دنيا ۾ عربي نسل جا گهوڙا به مشهور آهن.

جيئن ته جعفر خان جلالاڻي سائين الهوريو بهڻ جهڙن پڙهيل لکيل دوستن جي ادبي ڪچهرين ۾ ڪافي وقت گذاريو آهي. ان ڪري کين لکڻ پڙهڻ ۽ ڊائرين لکڻ جو شوق آهي. هيءُ گهڻي معلومات سندس ڊائريءَ ۽ انٽرويو تي مشتمل آهي.

گهوڙن جي مختلف رنگن بابت ذڪر

جيئن رب سائين جي ڪائنات سڳوري مختلف رنگن سان جرڪي پئي آ، اهڙي ريت گهوڙن پٺارن کي به مالڪ سائين سهڻن رنگن سان ڀري حسن وند ڪري ڇڏيو آهي. انهن خاص رنگن ۾ بور، سونهري بور، ڪشمشو ڪميت، ڪارو، ڪار نريو، ڳاڙهو، ڪڪو ڪميت، مڪڙو جنهن ۾ ٻچ به ڪارو ۽ ڀر يعني وار به ڪارا. صمد مڪڙو ديناري مڪڙو. جنهن ۾ پنيءَ ۽ دنب تي گول ٽڪا جهڙا گلت روييه جهڙا، شينهن مڪڙو به ٿئي جنهن ۾ شينهورنگ ٿئي. جنهن ۾ گهوڙي جي رانن ۽ نرن تي شينهن جهڙا ليڪا ٿين. ڪارو مشڪي، آبلق، عربي م آبلق، جنهن ۾ گهوڙي جي بدن تي ڳاڙها ۽ آڇا ڊپڪ يعني داغ نمونو، ڪي وري ڳاڙهاڻ ۽ ڪاراڻ مائل ڊپڪ نشان هن رنگ ۾ ٿين يعني آبلق، سائو سائو تر، چينو سرخو جنهن ۾ گهوڙي جي بدن تي ننڍڙا ڪار سرا پتا ٿين. ان کان سواءِ سرخو بور به ٿئي ۽ سرخو نيرو رنگ پڻ ٿئي. رنگ پگلو جنهن کي عام سنڌي چوڻي ۾ نفرو به چئجي، جيئن پير سائين پاڳاري شهيد سورهيه بادشاهه جن جو نفرو گهوڙو مشهور هو. هن ۾ گهوڙي جو رنگ آڇو جهڙو ڪڪڙ جو آڻو.

گهوڙن جي عمر جو اندازو ۽ نالا

گهوڙيءَ کي ٿر جمي پئدا ٿي ته وڇيرو يا مادي وڇيري جنهن کان پوءِ سال کن تائين جي عمر کي سرل چئجي. جڏهن وڇيرو سال کان مٿي چڙهي

عمر ٻي سال کي پورو ڪري ته چئبو ته دوڪ يعني ٻن سالن جو ٿيو آهي. ان عمر ۾ ٻه ڏند هيٺان ڪڍندو مٿيان ڪيرائي ڏند پڇي ڇڏيندو. تي سالو: هن ۾ گهوڙي جو وچيرو پڪو ٿي ويندو ۽ چڙهي لائق ٿي ويندو. سوار کيس روان ڪندو. چار ڏند هيٺان ۽ مٿيان پڪا ڪندو. پنج سالو: ان عمر ۾ وهت جو پٺ ٿي هلندو يعني جوانيءَ ۾ اچي ويندو. ڇهه سالو: هن ۾ ڪاٺينا ڪڍندو. ڪاٺينين کي نيش به چون، اهڙي ريت انور يعني اٺ سالن وارو قوه جوان وهت ليکيو ويندو. آخرڪار پوءِ جيڪا عمر ڏئي ڏئيس سا ماڻيندو. گهوڙي جي وڏ ۾ وڏ عمر چاليهه سال کن ٿيندي آهي.

گهوڙن جي توڙ جا نمونا:

1. وڪ

2. ڊگ يعني ڊگامون

3. رلو

4. مٺ

5. چرل

6. وارڙيو

7. چوٽ

8. چوتالي

9. وير

ان کان سواءِ چڙهي واري گهوڙي جون مختلف توروڻ آهن. جن ۾

(1) پيلڪ: هن ۾ ميل ٻن جي تور تورو بند ڪاهيو آهي.

(2) چڙهي: هن ۾ ٻه تورو پند ڪرائبو.

(3) سرائو: هن ۾ ڊگهي منزل تي تورو تيز هلايو. سرائي کي چانچ به

چئبو جنهن ۾ تيز هلندي پيرن سان چنگيون هڻندو.

توڙ پڪي ڪرڻ: سڀ کان پهريان سوار گهوڙي کي توڙ هلڻي پڪي

ڪرائيندو ته جيئن سندس ساهه نه چڙهي ۽ پنڌ پڪو ڪري ڪتر: هن ۾

گهوڙو وهت کيتو ڪندو يعني ڦٽندو گهه به ڪندو پوءِ سوار کيس سنڀالڻ

جي ڪوشش ڪندو.

گهوڙن جي سنجن جا نالا

(1) واڳ: گهوڙي جي واڳ يعني رسي پنڌاڻ ڄم جي پتي جيڪا لغام ۾ لڳي

(2) سرواڳ: گهوڙي جي مٿي کان وري ايندڙ رسي، ڏهاني واري رسي.

(3) مڇي: گهوڙي لاءِ ڄم جي وڏي، يا سٺ جي ڏورو.

(4) ڏاڳا: گهوڙن جي هار سينگار جا ڏاڳا، ٻڌڻ لاءِ.

(5) سڳا: سڳا پٺ گهوڙن جي سينگار ۾ ڪم ايندا آهن.

(6) ڳلڪڙو: گهوڙي جي ڳچيءَ ۾ ٻڌڻ جو سينگاريل پتو يا رسو.

(7) جنوئي: گهوڙي جي پنجن مکيه سنجن مان هڪ سنج جيڪو گهوڙي جي چاٽيءَ کي بند رکي.

(8) اڳياڙي: مطلب اڳيون حصو. گهوڙي کي قابو رکڻ لاءِ اڳئين جنگهه واري رسي کي اڳياڙي چئبو.

(9) پڇاڙي: پويون حصو. گهوڙي جي پوئين پيرن کي قابو ڪرڻ لاءِ رسي جو استعمال

(10) ملخورو: گهوڙي جي تل هيٺان وڇايل ريشمي ڪپڙو.

(11) تل: گهوڙن جي سنجن مان هڪ سنج جو نالو. جانورن جي وارن يا ڪپهه مان ٺهيل ٿلهو گڏو. گهوڙي جي پٺيءَ تي وجهي مٿان هنو رکجي.

(12) تڙها: گهوڙي تي ڳرو سامان رکڻ لاءِ هڪ سنج جو نالو

(13) هنو: گهوڙن جي سنج رکڻ لاءِ ڪاٺيءَ مان ٺهيل هنو.

(14) تنگ پتو گهوڙي جي هني کي قابو ٻڌڻ لاءِ پتو تنگ چڪڻ.

(15) دوال: گهوڙي جو هڪڙو سنج، رکينين کي جهلڻ لاءِ ڄم جو ٽڪرو چمڙي جي وڏي، ٽسمو پتو وغيره

(16) لونڊ: گهوڙي جي سيڪڙ لاءِ لغام کان ڪمر پتي تائين ٻڌل پتو يا رسول

(17) علياڻ: گهوڙي لاءِ ٽڪن ڏندن وارو لغام (جيڪو ڏنگي ۽ مست گهوڙي کي ڏجي)

گهوڙن جا وسب ۽ خاص نشان جن کي پنٿوريون سڏبو

گهوڙن جي مختلف رنگن روغن کان سواءِ منجهن خاص قسم جا رنگ جا نشان ٿين، انهن کي شوقين سياڳ جي علامت سمجهن ته کي وري شڪ ۽ وسوسا وهم ڪري نياڳ ليکين، جيئن لکيو منجهه نراڙ قلم ڪياڙي نه وهي.

- (1) ستار پيشانو: گهوڙي وهت جي نرار تي آڇو ننڍڙو ٽڪو اڳوڻي چاپ ان نشان کي سپاءِ وارو سياڳو ڪونه ليکبو.
- (2) پونٿريون: اُبتيون به ٿين ته سبتيون، اُبتِي يعني چنڊ جهڙو گول نشان مٿي پاسي تي اُڪريل.
- (3) آلي ٽڪو: دل جي نشان وانگر ٽڪو ان کي علي حضرت علي سائين نالي مثل ٽڪو سڏبو.
- (4) بانو: اڪثر گهوڙن کي منهن تي بانو ٿئي جو نراڙ کان وٺي ٻون تائين هيٺ لهي اچي ان کي بانو سڏجي. هي واٽندڙ ۽ سهڻو سياڳو ليکجي.
- (5) پچ نار: هن نشان واري وهت کي پچ ڍار، مالڪ مار ڳوڏا ڪوڙ هن کي چٽ نياڳو ليکيو ويندو آهي.

گهوڙن جا مخصوص آواز

جيئن ٻار دانهون ڪندو ته ماءُ کيس ڪير ڌارائيندي آهي، تيئن گهوڙا وهت به وقت به وقت ضرورت آهر پنهنجي اندر جو آواز ڪڍي پنهنجي ضرورت جو اظهار ڪن ٿا.

هٽڪ، هٽڪاٽ: خاص طور تي گهوڙي جي هٽڪاٽ مشهور آهي، ٻي وهت کي ڏسي خوشيءَ وچان گهوڙو هٽڪاٽ ڪندو آهي. ٻين لفظن ۾ هٽڪ، هٽڪاٽ، هانهر، اونگ اونگرون ڪرڻ، ان کان سواءِ گهوڙن جا ٻرڙاٽ پيا پون، شاهه لطيف فرمايو ”هانهر ڪندو هل ته ڪجايون ڪرن کي“ مطلب ته دل نه لاهه هانهرن اواز ڪيندو هل ته تنهنجو دشمن ساڙو تو توکان حسد ڪرڻ وارو تعصبي پلي پنهنجي ساڙ ۾ سڙي مري

(18) لغام: لغام گهوڙي کي لوهه جي ڪٽين وارو دهان، اڪياڻ به چئجي.

(19) رڪيب: زين، هني يا پاڪڙي جي دوال ۾ لٽڪندڙ لوهي ڪڙو جنهن ۾ پير وجهي گهوڙي تي چڙهجي.

(20) ڪشڻو: گهوڙي يا اُٺ کي قابو ڪرڻ لاءِ سٺ جي ڏور يا چم جي وڏي، ڪش، ڪشو ڪشڻو باندو به سڏجي.

(21) ڪٽيون: ڏامچ گهوڙي تي قابو ڪرڻ لاءِ ڪوڙڪوڙيا ڪٽيون وجهڻ.

(22) زبانا: ڪشو چمڙي جو پٽو، هڪ قسم جو واڍڪو آواز جو هني جي دوالن کي ڳنڍڻ لاءِ لوهه جو ننڍڙو ٽڪر.

(23) اشڪيل: هن ۾ ڏاڍا ٺاهبو آهندا گهوڙي لاءِ، گهوڙي وهت جي ساڳئي پاسي، اڳئين پوئين تنگ ٻڌڻ جو ڏاڍو، اهڙي طرح ڪٻي پير ۽ ساڄي تنگ کي ٻڌڻ، خاص ڪري ڏامچ گهوڙي لاءِ:

(24) ڏانواڻ: اڳين ۽ پوئين تنگن ۾ گهوڙي کي ڏاڍو ڏئي قلعن سان قابو ڪيو ويندو آهي. خاص ڪري آهندا اشڪيل گهوڙي کي چوڙڻ ۽ ڏورڻ جو خاص خيال رکبو ته نرا ڪٽندو نقصان ڏيندو.

(25) دنمبجي: پچ هيٺان گهوڙي کي چمڙي جو پٽو ڏبو آهي. سياڻن جون چوٽيون آهن ته ”آويءَ ڍڪ ڀلو ۽ سنجن ۾ پڇاڙي چڱي.“

(26) مڪراڻو: مڪ يا مچر کان بچڻ لاءِ ڏاڳا ٺهيل هوندا آهن، جن ۾ وهت اک چنپيندو ته پالوندر لڙڪندا ته مڪيون اُڏري وينديون.

(27) اندهياري: هيءَ ڀرت پريل ڪپڙو ٺاهبو آهي، جنهن ۾ سونهن لاءِ گهوڙي جي منهن تي رکبو جنهن ۾ اڪيون ظاهر ڇڏيون يعني عورت کي نقاب پردو هوندو آهي ۽ سهڻين اکين جي جاءِ نشان خالي ڇڏبا آهن.

(28) دستو: گهوڙي جي اڳئين پير ساڄي کي دستو به چئبو آهي. جيئن فارسي ۾ دست مبارڪ يعني هٿ مبارڪ.

(29) زين: گهوڙي جي سنجن مان هڪ سنج، هني جو هڪ قسم، چمڙي جو هٿو، ڪپڙي جو قسم.

زبلون: گهوڙو زبلون هڻي عجيب قسم جو آواز ڪيندو آهي، ان کان سواءِ ڦوڪون، ڦونگار پڻ هڻندو ۽ وات مان گجي ڪيندو. خاص ڪري ڊپ يا خطرو محسوس ڪري گهوڙو اهڙو آواز ڪيندو آهي.

رئيس جعفر خان جلالاڻي موجب ڏاڏو نصير خان جلالاڻي چونڊو هو ته عام طور تي انسان يا وھت جا پنج حواس ٽين پر ڇهين حس واجبي استعمال ڪبي آهي. گهوڙي وھت ڇهين حس محسوس ڪندي هو زبلون هڻندو.

گهوڙي سوار جي مخصوص لٽ (ڇمڳ)

اوهان ڏٺو هوندو ته گهوڙي سوار اڪثر ڪري هلڪي لٽ جنهن کي چابڪ چئجي سا کڻندو آهي، ان مخصوص لٽ کي چابڪ، ڇمڳ، لڪڻ، تلھڙ، ڇھو تازينو ۽ ٻيا نالا به سڏجن. جيڪا گھڻو ڪري ڪرڙ جي ڪاٺي يا لٽي جي سنهي ڪاٺي مان ٺاهي ويندي آهي. هونئن به چوڻي آهي ته ”تتون“ کي تارو، تازيءَ کي اشارو، پلي وھت کي صرف اشاري جي ضرورت آهي. ورنه تتونءَ تي پلي سٽڪ لايو بيٺو هج پر ورنڊو ڪجهه ڪونه.

ان کان سواءِ موجوده دؤر ۾ نيت جي ڪاٺيءَ جو خاص ڇمڳ هوندو آهي جو ساڄي ٻانهن جيترو ٿئي سوار ان جو استعمال ڪري.

ڪونٽل: هيءَ لفظ رئيس جعفر خان جلالاڻي اسان کي سمجهايو جيڪو اڳ ۾ اسان جي معلومات ۾ نه هو. مطلب ته هڪ سوار پن يا پن کان وڌيڪ گهوڙن کي هڪليندو ۽ منزل تي پهچائيندو آهي. مطلب ته اڳين گهوڙي تي سوار چڙهندو ۽ پويان هني سان هنو ٻڌي وڌيڪ گهوڙن کي توجھن ڪندو. ان کي ڪونٽل سڏبو. مطلب سوار چڙهيل وھت سان گڏ، پيو سنجيل خالي وھت واڳ ڪيل.

ڊڪو يا ڊڊو: هن قسم جو گهوڙو اصل ڊٿيا پاڻي ويل يعني ڇٽ، جنهن تي ڪنهن زماني ۾ واڻيا گهور ڪندا هئا.

ليئو ڪرڻ: هن جو مطلب ته جيڪڏهن سٺو گهوڙو به ليئو ٿو ڪري هلڻ جي تور ۾ ڪنهن هڪ پاسي نگاهه ٿو ڪري يا لڙيو ٿو وڃي ته سوار ان کي سنڀاليندو ۽ لڙڻ واري پاسي ڇمڳ چڪائيندو هڻندو ته وھت عادت مٽيندو.

جهالورلو: هن قسم ۾ گهوڙو سرس سوايو ٿي هلندو. ڪٽڻات: گهوڙي هلڻ وقت پيرن جو مخصوص آواز اردو ۾ ٽاپ ٽاپ ۽ سنڌي چوڻي ادا ڪٽڻات ڪندو اچي، يعني سڻن جو آواز ڪٽڻ. هڙڪ تور: هن قسم جي گهوڙي تور اصل سوار کي پيٽ ۾ سور وجهي ڇڏيندي، ان ۾ ڪوبه ردم نه هوندو هيءَ سولي چڙهڻي ٺاهي يعني وھت قدم قدم سان ملائي فوجي سپاهين وانگر نه ٿو ڪڍي ان ڪري ڏکيو ٿولڳي. گابا گڏ: هيءَ به هڪ قسم جي تور آهي، مطلب ته جيئن نوجوانن جو نوجواني ۾ ڪڏڻ، نئون وھت ائين هلندو.

فرحتي جهالورلو: هن ۾ سوار فرحت ۽ سڪون سان سواري ڪندو پلي گهوڙو جي هڪڙي واڳ ڍري ڪري يا ڇڏي ڏئي، مگر گهوڙو پنهنجي مرضيءَ سان هلي. رئيس جعفر موجب سندس ڏاڏي نصير خان جو جادو گهوڙو جيڪو پيٽان خصي مطلب ٿر نه هوان جي اهڙي پلي تور هئي.

چنگيون: هن قسم ۾ گهوڙو چارئي پير گڏي ٽپ هڻندو اڳيان پير لڳندا، پوين پيرن جون نهيون کڻنديون ۽ مٿي پوئتي اڇليندو هن ۾ گهوڙو تيز هوندو آهي.

سراڙو: هن ۾ گهوڙو تيز ڦيرا ڏيندو ڦٽندو ۽ وري وري ٺهندو رهندو. سراڙو گهوڙي جي تڪي پڇڻ وارو پنڌ، هن کي چوڪرو، سرميدان، پراڻگهه به چئجي. ”جيئن“.

ساهڙ جون سونهيون، سير سراڙو تن کي.

(شاهرح)

آخر ۾ رئيس جعفر خان جلالاڻي پنهنجي والد خان محمد جلالاڻي جي گهوڙن بابت ٻڌايو ته هن وٽ ڪجهه سٺا به هئا. هڪڙو روهڙي جي پيرزادن کان ورتو جيڪو مڪڙو رنگ جو هو. هڪ دفعو بابي کي نرا ڪڍي

گهوڙي ڪيرايو به هو. بهرحال رئيس جعفر خان جلالاڻي توڻي جو خود موجوده وقت ۾ گهوڙا ڌاري شوق ڪونه ڪيو پر وٽس پنهنجي خاندان جي گهوڙن بابت سٺي ڄاڻ آهي.

سوار سيد محمد علي شاه بخاري

هن سال فيبروري 2017ع تي بهرم بري جي ميلي ۾ سيد محمد علي شاه بخاري جن سان ملاقات ٿي ۽ پاڻ گهوڙن جي ثقافتي شوق بابت سٺي ڄاڻ ڏني. سندس والد جو نالو سيد اله بچايو شاه ۽ ڳوٺ لڳ شهر پٿوري ۾ آهي. وٽن سندن والد صاحب جي زماني کان گهوڙن جو شوق آهي. سيد الله بچايو شاه جو گهوڙو ڪميت ڪارنريو جيڪو گڙهو راجستاني نسل جو هو. سو مشهور ٿيو. ان دؤر ۾ وڏيرو متو خان وساڻ، سيد نور علي شاه گرهوڙ شريف واري جا گهوڙا مقابلن ۾ هلندا هئا. سيد محمد علي شاه موجب سائين نور علي شاه جي جڳ مشهور گهوڙي بور ۽ حاجي دريا خان مريءَ جي سرخي گهوڙي جڏهن پير سائين شاه مردان شاه ثاني جن ڪپرو لڳ حاجي محمد ملوڪ پهوڙ جي وليمي واري دعوت تي تشريف فرما ٿيا هئا ته اهي ٻئي گهوڙيون ڪين تحفي ۾ ڏنيون ويون هيون. ان گهوڙي تي پير سائين پاڳاري جن سوار ٿي پڻ ڪئي. سائين نور علي شاه واري گهوڙي ڪي تي پاڳارو ۾ آندي وئي، گڏوگڏ حضرت پير سائين سردار جن ان جي سوار لاءِ حڪم فرمايو جنهن تي وڏيرو عبدالمجيد نقرج لال خان شاخ وارو سانگهڙ ضلعي جي مشهور سوار دينو حجام کي ساڻ وٺي ويو جنهن پڻ ان گهوڙي کي وڌيڪ ٺاهيو. حضرت پير سائين کي تي پاڳارو ۾ پڻ، ان تي سوار ڪرڻ فرمائي. سيد محمد علي شاه موجب سيد نور علي شاه گهوڙن جي مرضن جو پڻ اعليٰ قسم جو جراح حڪيم هو. سائينءَ جي خاص ڏنڀ ڏيڻ سان پڻ وهڻ جو علاج ٿيندو هو. حاجي الهداد راهو حاجي غلام نبي راهو جي والد سعيد آباد وارو هڪ دفعي پنهنجي گهوڙي علاج لاءِ وٺي آيو. محمد علي شاه موجب هو خود به موجوده هو. شاه صاحب چيو ته گهوڙي تن پيرن تي آهي چوٽون پير ڪوڙي نٿي، پاڻ بندوق گهرائي گهوڙي

جي لونڊڙيءَ مٿان پٽا فائر ڪيا ته گهوڙيءَ پير چنڊي زمين تي رکيو ۽ هلڻ لڳي، سائين نور علي شاه موجب گهوڙي خواب ۾ منڊي ٿي هئي، هاڻ ڏماڪي سان سندس طاق کلي ويا ۽ چڱي پلي ٿي وئي. ان کان سواءِ هڪڙي ڦڪي جنهن ۾ ميڄ، آباهيد، معدا لڪڙي ۽ ڪاري جيري گهوڙي ڦڪي ٺاهي ته وهڻ جو پيٽ جو سور ۽ بادي، پيشاب وغيره جاري ٿي ويندو.

سيد محمد علي شاه موجب سندس هم عمر تر جي سوارن ۾ ٻاٻيهو خاصخيلي، ڦوڏنو شاه ۽ ٻيا سوار شامل هئا. شاه صاحب موجب هن جڳ مشهور گاجن وساڻ جو گهوڙو لاهور ميل روبرو هلندي ميلن ۾ ڏٺو. ان کان سواءِ بلال وساڻ جو جڳ مشهور گهوڙو مڪڙو جنهن تي خانصاحب الهڏنو خان وساڻ سوار ڪندا هئا. ان کان سواءِ محمد مريد وساڻ جو پنج ڪلياڻ چال پٿارو وڏيرو سائين بخش خان جوڻيجو جي گهوڙن تي پڻ سوار ڪئي ۽ گڏجي مقابل ڪيا. خاص طور تي سيد محمد علي شاه بخاري جن، سردار مير منظور حسين پنهور جي مشهور گهوڙن تي سوار ڪري مشهوري ماڻي.

مشهور لوڪ ميلي سي بلوچستان جو ڏڪر

سيد محمد علي شاه بخاري موجب سردار مير منظور پنهور پير پٿوري جي ميلي ۾ آيو، جتي سائين ملاقات ٿي. هن سائينءَ کي سي ميلي ۾ پنهنجي گهوڙن تي سوار جي آڇ ڪئي. ان ڏس ۾ 86_1985ع ڌاري ان وقت جو وزيراعظم محمد خان جوڻيجو اچي ان ميلي جو افتتاح ڪيو. ان طرح گهوڙن جي خاص مقابلي ۾ مشهور گهوڙن جي انٽري ٿي، جن ۾ سردار مير منظور پنهور، سردار قادر داد کوسو، سردار اظهر فاروق لغاري، سردار سخي درد محمد کوسو، سردار نادر خان مگسي، سردار احمد يار شر، سردار خالد خان لنڊ، سردار ميرل بابل خان جکراڻي ۽ ٻين شونقين جا گهوڙا شامل هئا. اُتي جي رواج موجب ڏيڍ ڪلوميٽر جو گول چڪر ۾ گهوڙن کي

مقابلو ڪرڻو هو. اهڙي طرح تن چڪرن دوران، امپائر جيڪي کليل جيپن تي سوار هئا، سي گڏ گڏ پنهنجي تريڪ تي هلي رهيا هئا.

وزيراعظم، وزيراعليٰ سميت هزارين شائقين ان مقابلي مان لطف اندوز ٿي رهيا هئا. آخرڪار ٽئين چڪر کان پوءِ منزل جي نشان تي مقابلو ختم ٿيو ۽ تازيون، سيٽيون لڳي ويون، امينن جي فيصلن موجب مير منظور پنهور جو گهوڙو نالي چنڊو جنهن تي سيد محمد علي شاهه بخاري بوسڪيءَ جي وڳيءَ، شاندار پٽڪي سان ملبوس هيوان کي پهريون نمبر ڏنو ويو.

جڏهن ته ٻئي نمبر تي سخي در محمد کوسو جو گهوڙو ۽ ٽئي نمبر تي سردار نادر خان مگسي جو گهوڙو بيٺو. اهڙي طرح مهمان خاص وزيراعظم پاڪستان جناب محمد خان جوڻيجو گولڊ ڪپ مير منظور پنهور جي گهوڙي کي ڏٺو ان کان سواءِ سوار سيد محمد علي شاهه بخاري کي هڪ لک روپيا روڪ انعام وزيراعظم طرفان ۽ پنجاهه هزار روپيا مير منظور پنهور وزير حڪومت سنڌ طرفان ڏنو ويو.

جڏهن ته محمد خان جوڻيجو شاهه صاحب جي علائقي جو هو، ان شاهه سائين کي شاباس ڏني ۽ حال احوال ورتو.

لاهور ڪينٽ ۾ گهوڙن جي نمائش

سيد محمد علي شاهه بخاري موجب سال 2003ع ۾ لاهور ۾ 23 مارچ جي سلسلي جي موقعي تي رنگا رنگ تقريب ٿي. اها تقريب لاهور ڪينٽ چانوي ۾ رکي وئي. ان لاءِ پڻ مير منظور پنهور پنهنجا گهوڙا کڻائي ويو. اهو ميلو ته پورو هفتو هليو مگر آخر ۾ گهوڙن جو مقابلو پڻ رکيو ويو. خاص طور تي آخري ڏينهن فائنل ۾ تن گهوڙن جو مقابلو ٿيو، انهن ۾ مير منظور پنهور جا ٻه گهوڙا ۽ هڪ پنجاب جي ڊيرا غازي خان علائقي جو. ان فائنل کي ڏسڻ لاءِ مير ظفر الله خان جمالي ۽ پنجاب جو وزيراعليٰ شهباز شريف کان سواءِ سنڌ مان فقير محمد جادو مگريو ۽ فقير مگهن مگريو پڻ شريڪ هئا. ان مقابلي ۾ پڻ مير منظور پنهور جو گهوڙو جنهن تي سوار سيد محمد علي شاهه هيوان مقابلو کٽيو ۽ ترافي حاصل ڪئي.

گهوڙن ۽ گهوٽن جيئڻ ٿورا ڏينهن؟

گهوڙن جي شوق جو بزرگ شوقين محمد خان ٻرڙو

محترم محمد خان ٻرڙو سان سندس ڳوٺ ڪمال خان ٻرڙو ۾ ڪچهري ٿي، پاڻ وڏو ملنسار ۽ مهمان نواز شخصيت جو مالڪ آهي. ساڻس گڏ ڪچهري دوران سندس فرزند احمد خان ٻرڙو ۽ محمد هارون چانگوپڻ شامل هئا.

محمد خان ٻرڙو جي والد جو نالو الهرڪيو خان ٻرڙو ۽ ڏاڏا سائين جن جو نالو آيو خان ٻرڙو آهي. هي خاندان صدين کان گهوڙن جي شوق سان وابستہ رهيو آهي. سندن موجب ڏاڏا آيو خان ٻرڙو جي وقت ۾ جڏهن انگريزن جي دور ۾ هيءَ سهڻي دريائي ڍورو موج ۾ هو. ان وقت سندس گهوڙي جا ڪميت رنگ واري ڏاڍي مشهور هئي. ان کي ان سوين ماڻهن جي سامهون عيد جي خوشيءَ جي موقعي تي دريائي سير ۾ چڙيو ويو. پٽاري جڻ ۾ ڪيندي اُڏرندي پار ٿي وئي. خاص ڳالهه ته مٿس رکيل تل ڪونه پنهوهر طرف واه واه ٿي وئي.

اهڙي طرح ان گهوڙي جي نسل مان هڪ وڇيرو ناصري بيلو جي پير وڏو شاهه سائين جن کي تحفي ۾ ڏنو ويو ان اصل ڇيهه ڪري چڙيو. اهڙي طرح ان جي نسل مان وري ڪڏهر وارن اُنڙن محمد صالح اُنڙ جي وڏن کي مليو. جيڪو مصريءَ جو پاڻي پيئندو هو. واه جي ٿهل ٽڪور سندس ٿيندي هئي. ان پڻ خوب نالو ڪمايو.

ياد رهي ته اها گهوڙي جيڪا آيو خان ٻرڙو جي هئي، سا سنڌ جي گهوڙن جي نسل مان هئي. محمد خان ٻرڙو موجب سندس والد الهرڪيو خان جي وقت ۾ پڻ سندس ڪڙهر ۾ ست گهوڙا شامل هئا. اڏيرو لال جو سيٺ ڪنهيو مل جيڪو خاندان بعد ۾ انڊيا لڏي ويو. تن وٽان کين ٻه پليون گهوڙيون تحفي ۾ مليون. جن مان هڪڙي ڪميت ۽ ٻي بور اهي گهوڙيون پڻ تمام اعليٰ قسم جون هيون، جيڪي پنهنجي جوين ۽ جوش ۾ اصل ديوارن تان پڻ چلانگ لڳائي ٿي وينديون هيون. 69_1968ع ڌاري انهن مشهور گهوڙين تي وڏيرو محمد خان ٻرڙو پڻ سواري ڪئي. محمد خان ٻرڙو موجب سندس سواري ۾ استاد والد صاحب هو پر خاص طور تي ڪڏري واري پاسي جو گنبلو فقير چانگ به سندس استاد رهيو.

گهوڙن ۽ گهوٽن جيئڻ ٿورا ڏينهن؟

محمد خان ٻرڙو جا مشهور گهوڙا جن ۾ سانول جيڪورنگ روغن ۾ نيرو جيڪو بعد ۾ رنگ مٽائي چٽو سرخو ٿي ويو. عمر ۾ سرل هو ته هن خريد ڪيو 1980ع ڌاري جيڪو بعد ۾ جڳ مشهور ٿيو ۽ سانول واقعي رنگ ڪري ڏيکاريو ۽ سنڌ جي مختلف ميلن ۾ پلن گهوڙن سان مقابلا ڪيا.

احمد خان ٻرڙو

ان موقعي تي احمد خان ٻرڙو پڻ پنهنجي والد صاحب جي يادگيري ۾ ڪي اڳتي وڌايو ۽ ڪچهري ۾ شامل ٿيو. هن موجب گهوڙو سانول 15 کان 20 سال موج سان هليو. تنهن دؤر جي گهوڙن ۾ شاهنواز جوڻيجي جو هرڻ، دلربا ۽ دلبر جاني، سيد انور شاه جو ڌاڙيل، جيڪورنگ جو سرخو هو. اهي به چوٽ تي هئا. احمد خان ٻرڙو موجب سندن گهوڙو دلپسند جيڪو هنن رئيس بشير احمد خان مريءَ کان حاصل ڪيو. ان جو پيءُ نالي لانچر گهوڙو رنگ جو بور اڳيان منهن تي بانو هئس. انهن تي پڻ سواري ڪئي. هي شوقين پاڻ سواري ڪن ۽ لطف اندوز ٿين. احمد خان ٻرڙو موجب اسان جو ڪاهيل گهوڙو اهڙو سوار به ناهي هلائي سگهندو. هينئر پٽ شاهه کان بعد بهرم بريءَ تي احمد خان پاڻ سواري ڪري رهيو هو. احمد خان موجب سواري جا انگ اکر مطلب وٽ سان دلچسپي يعني دل لڳي، واڳ جو خاص ڪمال آهي. شروع ۾ وڪ، چرل، ڊگ، اهڙي طرح اشاري سان اڳتي وٽ رلا پڪا ڪندو. تنهن بعد من ۾ پوءِ اسپيد وٺندو. چورس چوٽ ڪندو. لغام جهڙوڪ اسٽيرنگ آهي، گهوڙو هجي هٿ ۾ اگر باهڙجي رمز ڇڏي ته سوار سنڀالي. محترم احمد خان ٻرڙو موجب هونئن ته عام رواجي ميلن ۾ گهوڙي جا ٽي ور ڏيندا آهن، تي اچڻ جاءِ وري واپس وڃڻ جا، پر سيد اسماعيل شاه بخاري جي ميلي ۾ سيد محي الدين شاهه جن فرمائش ڪئي ته وڌيڪ خاص ور ڏيو. ان تي سندس گهوڙي کي 8 ور ڪرايا، آخري ٻه ور پري پري ڏياريا ته ٻانهن مان تازيون، ڪوڪون، واه واه ٿي وئي. سنگت ڏاڍي خوش ٿي، اسان جي پڻ دل باغ و بهار ٿي وئي. 89_1988ع ۾ پٽ ڏڻي سرڪار جي ميلي ۾ سنڌ جي وزير مير منظور حسين پنهور نمائش

ڪرائي. ان ۾ پڻ بين گهوڙن جن ۾ سيد انور شاهه جو دلبر جاني، وڏيرو شاهنواز جوڻيجو جو آجيل ۽ ڪانگل پڻ انعام حاصل ڪيو.

احمد خان ٻرڙو گهوڙن جي سنڌي مشهور نسل مور ۽ راهي بابت ڄاڻ ڏيندي ٻڌايو ته اصل ۾ وڏو مور ڪنري جي سيدن مان رئيس رسول بخش خان مري ٽنڊو آدم واري آندو. بعد ۾ ان نرسري مان ٻيا گهوڙا وڌيا جن ۾ مور ۽ راهي انهن مان سانول گهوڙو به راهي، گهوڙي جو پٽ هو. جيڪو محمد امين مري کان خريد ڪيو ويو. اهڙي طرح وڏيرو شاهنواز جوڻيجو، مخدوم غلام محي الدين ۽ محمد صالح اُٺ وارن هن نسل مان گهوڙن جي بنياد کي اڳتي وڌايو. جيڪو سڄي سنڌ ۾ مشهور آهي. هن وقت به هن نسل جي چوٿين پيڙهي هلي پئي.

سوار محمد هارون چانگو

گهوڙن جو خانداني خفتي محترم محمد هارون چانگو سان ڪچهري محمد خان ٻرڙو جي اوطاق تي ٿي. هن ٻڌايو ته اسان جو خاندان ذات جي لحاظ کان سنڌ ۾ تمام مختصر ڳڻيو وڃي ٿو. جئين جاريڪو ذات ب ڪنهن وڏي ذات يا ڌنڌي مان ڦٽي نڪتل آهي. سنڌ ۾ شاهپور چاڪر پير سان جاريڪن جو وڏو ڳوٺ آهي باقي سڄي سنڌ ۾ ڪو نالي ماتر گهر هوندو. اهڙي طرح چانگن جي خاندان جو بزرگ فرد حاجي قادر بخش چانگو اڏيرو لال پير سان سلطان چانگو جي ڳوٺ جو رهائشي هو. اهو تالپرن جي صاحبي جو دؤر هو. هي ذات سمات جي ڪنهن نڪ مان آهي. سلطان چانگو جو والد غريب هاري ماڻهو هو. جيئن ته سندس خاندان مختصر هو. ان ڪري کين خاندان مان شادي لاءِ سنگ ڪو نه مليو. اهڙي طرح اهو شخص لاڙ واري پاسي انهيءَ وڙول ۾ نڪري پيو. وڃي سمن سرڪار جي خدمت ۾ حاضر ٿيو. هي بزرگ الله لوڪ ماڻهو هو. نانگو شاهه به سڏبو هيو. ان وقت حال حيات هو ۽ لالو فقير ڪهيري ۽ سندس زال شاهه صاحب جي خدمت ڪندا هئا. سمن سرڪار سائين اڪثر منهن تي ڪپڙو ويڙهي هلندو هو ۽ ماني وغيره واپرائيندا هو ته سو به ڪپڙي اندران جو ڪنهن کي

خبر نه پوندي هئي. سلطان فقير چانگو عرض رکيو شاه صاحب شادي ۽ اولاد جو گهرو آهيان. تنهن تي سمن سرڪار جئين لاڙ ۾ رهندي سرائڪي ڳالهائيندو هو. ان دعا ڏنس ته بابا آباد ٿيندي اهڙي طرح ان علائقي مان گهمندي ڦرندي کيس خاصخيلي قوم مان سڱ مليو ۽ ان شادي ڪئي.

اهڙي طرح اهو خاندان اڳتي وڌيو جنهن جي هن وقت ڇهين پيڙهي هلي پئي. محمد هارون چانگو هن وقت ڪرڪلي ڀرسان ڳوٺ ۾ آباد آهي. سندس خاندان ۾ گهوڙن جي شوق جي حوالي سان يار محمد فقير چانگو سڄي سنڌ ۾ مشهور هو. حاجي يار محمد چانگو جي اها خاصيت هئي جو جتي به پلو وٺت گهوڙو سجهندو هيس وڃي ملهه خريد ڪندو هو. مالڪ جيڪو اڳهه نالو رکندو هو. جي شيءَ وٺي ويس ته ان کان به وڌيڪ ڏئي، مالڪ کي خوش ڪندو هو. وڏيرو حاجي يار محمد چانگو پهريون گهوڙو ڪنڊياري وارن وسائن بلاول ۽ گاجن وساڻ وارن کان وٺي آندو. رنگ جو ڪارو ڪميت هو. سو پهرين جوڙ ۾ هليو. ان کان سواءِ جهولو نالي گهوڙو سندس مشهور ٿيو.

ان بعد علي محمد خان کان مڪڙو گهوڙو خريد ڪيو ان جو نالو پڪي رکيو ۽ سنڌ جي ميلن ۾ هليو. سواري ۾ حاجي يار محمد چانگو جو فرزند محمد قاسم ۽ فقير محمد چانگو به سنا سوار هئا. ان کان سواءِ محمد سالڪ فقير مڱڻهار سندس خاص سوار هو. حاجي يار محمد چانگو 1960ع کان 1980ع تائين شوق رکيو. آخر ۾ 1998ع ۾ وفات ڪري ويو. جيئن ته حاجي يار محمد کي گهوڙن جي خريد ڪرڻ جو وڏو شوق هو. ان ڪري هن سائين غوث علي عرف سيد غوث شاهه درگاهه پير جڙيل شاهه جي ماڙي واري کان 6 ايڪڙ زرعي زمين ڏئي ڪميت گهوڙو نالي جهولو خريد ڪيو.

ان کان سواءِ هڪ دفعي پلو گهوڙو تر ۾ سجهيس ان وقت وٽس پئسا وغيره موجود نه هئا، ٻني ٻاري ڪيڙڻ وارو ٽريڪٽر وڪڻي به هن گهوڙو خريد ڪيو. هڪ دفعي ڪنهن ٻڌايس ته فلاڻو نالي وارو گهوڙو سهائي سومر تي مالڪ وڪڻڻ لاءِ هالا جي پڙي ڪاهي ويو آهي. صبح جي مهل گهر آيو ۽ گهر واري کي حاجي صاحب چيو ته گهران سوني دھري ستن سرين واري

ڪٽي اڇ مائي صاحبان چيو ته ڀلا پٽ جي شادي وغيره جو انتظام ٿو ڪرين يا ڪو ٻيو ڪم. چيائين چري گهوڙو ٿو واک چڙهيو وڃي، سو ٿو هالن مان وٺڻ وڃان. اهڙي طرح شام ڌاري حاجي يار محمد چانگو سنجن سان سينگاريل گهوڙي تي چڙهي اچي گهر لٿو. واهه سائين واهه واهه شوق جو واقعي ڪو ملهه ڪونهي.

ان کا سواءِ ٻي خوبي ته اهڙا ماڻهو گهوڙو لکن ۾ ته خريد ڪندا پر وري پنهنجو وٺت گهوڙي کي وڪڻڻ ۾ عيب سمجهندا، ورائيندا ته بابا ڪو پٽ به نائي وڪڻبا ڇا، يار خدا خدا ڪريو اهڙي ته وائي نه ڪٿو.

هڪ دفعي محمد هارون چانگو موجب ڄام نندو ويجهو سائين امير علي شاهه جو ميلو هو. پر سڀني گهوڙن مان حاجي يار محمد چانگو جو گهوڙو پهرين نمبر تي رهيو. ڄام نندي جو مير لطف علي خان مري ۽ مير غلام علي خان مري جيڪي جاگيرن جا مالڪ هئا سي پڻ ميلي ۾ موجود هئا. آخر ۾ انهن چيو ته حاجي صاحب گهوڙو خريدڻ آيا آهيو، وڪرو ڪيو. حاجي يار محمد فقير چانگو چيو ته سائين خريدڻ جي ڳالهه نه ڪيو ها اهو مون لاءِ مهڻو آهي. باقي سنگت ۾ ڪاهيو ته سائين حاضر آهي.

وڏيرو محمد اسحاق وساڻ جي گهوڙن جو احوال

وڏيرو محمد اسحاق وساڻ ولد مير محمد وساڻ جي گهوڙن جي شوق بابت محمد هارون چانگو ٻڌايو ته اسحاق وساڻ ۽ اسان ساڳئي تر سنگهر واري ڳوٺ لڳ شهدادپور جا ڳوٺاڻي آهيو، ان ڪري پرائمري تعليم به گڏ حاصل ڪئي سون. منهنجو گهڻو وقت هاڻي محمد اسحاق وساڻ جي ٻني فروت فارم ڳوٺ شجاع جڪرو واري اوطاق تي گذري ٿو. جتي وڏيرو محمد اسحاق وساڻ جا گهوڙا پاليل آهن. سندس وڏي ڪڙهه آهي جنهن ۾ 5 کان 7 گهوڙا رهن ٿا. محمد اسحاق وساڻ جو شوق گذريل 10 سالن کان هلي پيو.

وڏيرو اسحاق وساڻ جي پلن گهوڙن ۾ نالي رانجهن رنگ ۾ ڪميت صافي اصل ڪو ٽڪو وغيره ڪونهيس. ان کان سواءِ سڪرنڊ وارن اُٺڙن وٽان خريد ڪيو اُٺس جنهن جو نالو آهي ميرا نصيب، هي گهوڙو رنگ ۾

ڪميت ۽ مطلب چينو ڪميت ڇا لاءِ جو چار ٿي پير اڇا اٿس ۽ منهن تي بانو پڻ اٿس، وڏيرو اسحاق پاڻ به سواري ڪري ٿو ان کان سواءِ سندس نوجوان پٽ امان الله وسان به سواري ڪري ٿو. گهڻو ميلن وغيره ۾ محمد هارون چانگو سواري ڪري ٿو ان کانسواءِ محمد شريف ماڇي، نور نبي گپچاڻي ۽ الاهي بخش مڱڻهار به وڏيرو اسحاق وسان جي گهوڙن تي سواري ڪندا رهن ٿا. سڄي سنڌ جي ميلن ۾ گهوڙا سنا هلن پيا.

ڳوٺ گڻنگ جي حبيب خان پنيرو جي گهوڙي جو احوال

حر تحريڪ جي تاريخي ماڳ گڻنگ بنگلو جي ڏکڻ طرف ديهه گڻنگ جي تاريخي ڳوٺ حبيب خان پنيرو ۾ وڏيرو عبدالرزاق پنيرو پنهنجي خانداني پسمنظر بابت ٻڌايو ته سندن وڏا ٽالپرن جي دؤر کان ان ڳوٺ ۾ آباد آهن، جتي سندن جاگيرون هيون. شجري مطابق عبدالرزاق ولد عبدالله پنيرو ايڊووڪيٽ ولد وڏيرو حبيب خان پنيرو ولد فقير منار خان پنيرو ولد قوتو خان پنيرو.

وڏيرو قوتو خان پنيرو تي انگريز سرڪار جي دؤر ۾ حر جماعت سان تعلق هوندي سختي ڏني وئي انگريز سرڪار جي عملدار کيس پنهنجي ڪليڪٽر جي آفيس ۾ گهرايو ۽ حڪم ڪيو ته پتڪو لاهي پوءِ اڃ، پر هن فقير انگريز سرڪار جي ڪارندن کي مند جي ٻڌائي ته هي پتڪو مون تي ست راجن پاڳن جي امانت ۽ نشاني آهي هرگز ڪونه لاهيندس. ان بعد کين جيل جو منهن ڏسڻو پيو. ساڻس گڏ رئيس قادر داد مري ٻوٻي وارو به گڏ هو حڪم ٿيو ته سينٽرل جيل حيدرآباد مان گيت مان نوڙي سلامي پري پوءِ لنگهو پر هنن جوانن ائين جيل جي سلامي ڪرڻ کان انڪار ڪري ڇڏيو.

وڏيرو حبيب خان پنيرو 1910ع ۾ پيدا ٿيو ۽ 1976ع ۾ سندس وفات ٿي. پاڻ پنهنجي دؤر جو بي باڪ بهادر ۽ نهايت سخي مرد ۽ مهمان نواز هو. پاڻ گڻنگ توڙي جهول شهر ۾ اسڪول ۽ اسپتالون ڪولرايون ۽ عام پلائي جا ڪم ڪيا، پروفيسر الهه ورايو بهڻ جا وڏا به اصل گڻنگ جي ڳوٺ حبيب خان پنيرو ۾ رهيا ۽ استاد الهه ورايو بهڻ، هن ڳوٺ مان پرائمري اسڪول جي تعليم حاصل ڪئي. پاڻ حبيب خان پنيرو سدائين پلا گهوڙا

رکيا. خاص طور تي سندس (چال بور) گهوڙو تمام مشهور رهيو. جنهن تي نهايت ئي قيمتي سنج وجهي پاڻ سواري ڪندو هو. سندس زمينداري گڻنگ کان شروع ٿيندي هئي، جا وڃي جهول سانگهڙ روڊ دنگ ڪندي هئي. روز صبح جي مهل گهوڙي تي سوار ٿي جاگير ڏانهن نڪري ويندو هو. تان جو منجهند ڌاري واپس ٿيندو هو. هڪ دفعي ڊپٽي ڪليڪٽر سانگهڙ حيدرآباد کان جيپ تي سانگهڙ ايندي کيس گهوڙي تي ڏٺو هن وڏيرو حبيب خان سان ملاقات ڪري صلاح ڪئي ته پاڪستان جي آزادي واري ڏينهن جي مناسبت سان گهوڙن جي نمائش رکجي ٿي. اوهان ۽ اوهان جي گهوڙن جا شوقين ساٿي شريڪ ٿين. اهڙي طرح ايوب خان جي دؤر ۾ 1965ع ۾ اها تاريخي نمائش پوليس لائين گرائونڊ سانگهڙ ۾ ٿي. جنهن ۾ هن علائقي جي پلن شوقينن جي گهوڙن شرڪت ڪئي جنهن ۾، وڏيرو حبيب خان پنيرو، وڏيرو سعيد خان وسان، وڏيرو گلشير وسان، وڏيرو محمد حيات جوڻيجو، وڏيرو ڪريم داد جوڻيجو، وڏيرو امير علي وسان، سردار محمد بخش خان ناريجو، چوڌري افتخار احمد جي والد چوڌري سلطان احمد جو گهوڙو ۽ ٻين گهوڙن شرڪت ڪئي. آزادي تقريب کان پوءِ شام جو هي نمائش ٿي. جنهن ۾ گهوڙن کي گهمايو ويو. وڏيرو حبيب خان پنيرو جي گهوڙي تي ڪوٽ نواب جي سوار نصير احمد تهلاڻي سواري ڪئي. آخرڪار آمينن وڏيرو حبيب خان پنيرو جي گهوڙي کي پهريون نمبر ڏنو. جڏهن ته ان موقعي تي انعامي ترافي ۽ سرٽيفڪيٽ وڏيرو حبيب خان پنيرو کي ڊپٽي ڪليڪٽر طرفان پيش ڪيو ويو.

جڏهن ته گهوڙيسوارن مان نصير احمد تهلاڻي کي ڊپٽي ڪليڪٽر سانگهڙ بهترين سوار طور هڪ بلاڪ زرعي زمين کاتو ڪري انعام طور ڏني، جيڪا اڄ تائين سندس خاندان جي ملڪيت آهي. ان مثالي گهوڙي تي سواري وارو تصوير اڄ به وڏيرو حبيب خان جي اولاد وٽ محفوظ آهي.

اهو به واضح هجي ته ان حبيب خان پنيرو جي خاندان مان نالي حبيب خان پنيرو هينئر به سياسي سماجي شخصيت جو مالڪ آهي ۽ گڙنگ بنگلو يونين ڪائونسل جو چيئرمين آهي، ان مان به گهوڙن جي شوق جي اُميد رکي سگهجي ٿي.



آخرڪار راءِ ڪنگهار بادشاهه وريو ۽ اوڏن دانهن ڏني، ان تي راءِ ڪنگهار بادشاهه لاکي کي موت جي سزا جو حڪم ڏنو. بندوقجي بادشاهه کي چيو ته قبلان ارڏي ماڻهو تي منهنجو هٿ ڪيئن هلندو. راءِ ڪنگهار چيس ته تنهنجو هٿ هلي نه هلي پر منهنجو هٿ توتي ضرور هلندو. تنهن ڪري حڪم جي بجا آوري ڪر. هوڏانهن لاکو ڦلائي به پنهنجي مشهور گهوڙي ”لڪي“ جنهن تي هو ارڏايون ڪندو هو. ان تي سندن سازن سان گهوٽ ٿي اچي بيٺو. آخرڪار بندوقجي فائر ڪيو. پهريون ڌڪ لاکي جي گهوڙي لڪيءَ کي لڳو. لاکي اهڙو لقاءُ ڏسي لڪيءَ کي چهڪ هنيو ته لڪي اچي ٻل ڏنا. اهڙي طرح هن نوبل ڏنا. بندوقجي به فائر ڪندو ويو نيٺ وڃي لاکي کي هائو ۾ لڳو نائين ٻل تي لڪي گهوڙي ۽ لاکو وڃي پٽ تي ڪريا ۽ ٻنهي جو ساڻه پرواز ٿي ويو.

لطيف جون سٽون:

لڪي ۽ لاکو ٻئي مٿا باجهه ٿي،
قادر لائو ڪڇ تان، اديون اولاکو
واندين ۾ واکو ريار رهي ويا.

لاکو لڪيءَ چڙهي، لڪي لاکي هيٺ،
سونهاريون سرڪيو پيڙي ٻڏي بيٺ،
ڪندو ڌم ڏيٺ، صبحان سڀ ڪنهن سين،

ياد رهي ته هيبر تلاءُ ۽ لاکي جي ماڙي واري ڪنڊر ۾ سان ٻن چوٽين واري هڪڙي پٽ تي الهندي پاسي واري چوٽي تي لاکو ۽ اوڀرندي چوٽيءَ تي لڪي گهوڙي دفن ٿيل آهي.

(هي سٽون ڪاوش دنيا ۾ ڇپيل 24 مئي 2015ع تي ڪلاڊرمتوا جي آرٽيڪل

مان ڪاوش جي ٿورن سان شامل ڪيون ويون آهن.)



لاکي ڦلائي جي مشهور گهوڙي ”لڪي“ جو ذڪر

لاکو ڦلائي ڪڇ پڇ جي راجا راءِ ڪنگهار جو ننڍو ڀاءُ هيو. هڪ دفعي راءِ ڪنگهار ڪنهن خاص ڪم سان ٻي ديس اُسهيو ته هن پنهنجي ڀاءُ لاکي ڦلائي کي تخت تي ويهاريو. هونئن ته لاکو ارڏو ماڻهو هيو. جنگجو ۽ ويڙهاڪ ڌاڙيل پڻ هيو.

ٿيو ائين جو سنڌ مان ڪنهن شخص جسماني اوڏڻ جي سونهن جي تعريف ڪئي. لاکي ڦلائي ان تي ارڏي عاشق ٿي پيو ۽ بهانو بنائي هڪ عاليشان مٽيءَ جي ڪوٽ جي تعمير شروع ڪرائي. جسماني مائتن کي پڻ ڪم لاءِ ڪوٽ ڏني. جسماني پنهنجي ور ورتريئي اوڏ سان گڏجي ڪم لاءِ پهتي.

لاکو ڪم ڏسڻ بهاني اوران گهوران ڪرڻ شروع ڪئي جسماني جي حسن تي چڪن ٿي پيو.

هن جسماني جو سنگ گهريو، جيئن ته جسماني شادي شده هئي ان ڪري مائتن سندس سنگ ڏيڻ کان ڪليو انڪار ڪيو.

لاکا لڄ سنڊيءَ، آءِ اوڏاگلي آهيان،

پڪا سي پرتاءِ، جي اجهي تو اڏياءِ.

اوڏن جي سنگ نه ڏين تي لاکو ڦلائي ڪاوڙجي پيو ۽ آخرڪار هن ٻڍڳي گاڏيون گهاريون. جسماني جي جسم جي هڪ تنگ سان هڪ گاڏي ٻي تنگ ٻي گاڏي سان رسن سان ٻڏي ڍڳي گاڏين کي مختلف رخن ۾ هلڻ جو حڪم ڏنو.

آخر جسماني جو نازڪ نفيس جسم ڍڳي گاڏين جي چڪڙ سان اڏو اڏ ٿي ويو ۽ لاکو جسماني جي مائتن سامهون ان ظلم تي تهڪ ڏيندو حويلي هليو ويو.

گهوڙا ۽ سنڌ

ماڪن شاھ رضوي

ڪجهه ڏينهن اڳ ڪاوش مٽگزين جي صفحن تي مون پنهنجي بابا سائين جي ثقافتي خدمتن جو ذڪر ڪندي لکيو هو ته، ڪين گهوڙا پالڻ ۽ گهوڙي سواريءَ جو وڏو شوق هو ۽ ذاتي جيپ هوندي به پاڻ گهوڙي جي سواريءَ کي وڌيڪ اهميت ڏيندا هئا. هاڻي ته سڄي سنڌ ۾ گهوڙي سواري ۽ گهوڙا پالڻ جو شوق نالي ماتر ئي وڃي بچيو آهي. پر انهن ڏينهن ۾ گهوڙي کي بادشاهي سواري سڏيو ويندو هو ۽ مرد جو شان مٿي تي پتڪو، شپير، گهوڙو ۽ هٿيار (تلوار يا بندوق) مڃيا ويندا هئا. اهي گهوڙا مختلف نسل ۽ رنگن جي حوالي سان پسيا ۽ پر ڪيا ويندا هئا. ڪير جهڙو اچو گهوڙو ۽ صاف ڪارو گهوڙو وڌيڪ اهم هوندا هئا. ان کان پوءِ ڪميت جيڪو ڪاراڻ مائل ڳاڙهي ناسي رنگ جو هوندو هو. ڪميت ۾ به ٻه قسم هوندا هئا. هڪ ڪميت ۽ ٻيو ڪار نريو ڪميت. هن ڪميت گهوڙي جي چٽني پيرن جون نريون سڀني کان ڪجهه مٿي ۽ تائين ڪاريون هونديون هيون. ٻيو مقبول رنگ جو سرخو اچي سليٽي مائل رنگ جي هن گهوڙي ۾ ڪارن وارن جو به هڪو ميلاپ هوندو هو. جڏهن ته سنجاف ان گهوڙي کي سڏبو هو. جنهن جي جسم تي ڳاڙهن داغن سان گڏ سفيد داغ هوندا هئا. اهو سنجاف ڳاڙهو ۽ جي ڳاڙهن بدران ڪارا داغ هوندا ته ”ڪارو سنجاف“ سڏبو هو. ڪي هڪڙي قد ۽ تيز رفتار گهوڙا ”ڪاراهي“ يا ”ساموندي“ به سڏبا هئا پر ”مڪڙي“ گهوڙي جي به پنهنجي جدا سڃاڻپ هوندي هئي هي پوري رنگ جو پيلاڻ مائل گهوڙو هوندو هو. گهوڙن جي سڃاڻپ رکندڙ سوار گهوري جي ”پر“ يعني ڪنڌ جا وار پُڇ جي ڊگهائي جنگهن جو گهاڙيتو.

ڏنڊ (پويون حصو) جاچي گهوڙي جي وصف سڃاڻندا هئا. جڏهن ته ڄمار ڏسڻ لاءِ هو گهوڙي جا ڏند ڏسندا هئا. گهوڙو ڄمار جون جيڪي منزلون لنگهندو هو. تن ۾ پهرين ”وڃيرو“ پوءِ ”چٽو ڏندو“ بعد ۾ ”ڌوڪ“ ۽ پيريءَ ۾ پنج ڪلياڻ سڏبا هئا. جڏهن مادي گهوڙي کي ”ڌوڪ“ بدران ”بهاڻ“ ڪري سڏبو ۽ سڃاتو ويندو هو. گهوڙي جون چالون، يعني ڊوڙ جا انداز به مختلف نالن سان سڃاتا ۽ سڏيا ويندا هئا هن وقت اسان تي وي تي يا ريس ڪورس ۾ گهوڙا ڊوڙ ڏسندا آهيون. ان چال يا ڊوڙ کي سنڌ ۾ ”سيراڙو“ چيو ويندو هو. اوهان ڏٺو هوندو ته ريس ۾ ڊوڙندڙ گهوڙن جو سوار (جنهن کي جاڪي چيو ويندو آهي) رڪين ۾ پير وجهي انهن جي زور تي بيهي گهوڙو ڊوڙائيندو آهي. هو گهوڙي جي پٺيءَ تي ويهي ناهي سگهندو. ڇو ته ان قسم جي ڊوڙ ۾ سوار جي جسم جا سمورا ”سنڌ“ الڙي ۽ اُڪڙي سگهن ٿا. پر سنڌ ۾ سوار گهوڙن کي سکيا ڏيندي، مختلف ڊوڙون سيکاريندا هئا. جن ۾ ”رلو“، ”من“ ۽ ”وارو“ اهم ليکبا هئا، جڏهن ته ”ڊگ“ يا ”ڊگام“ واري چال عيب سمجهي ويندي هئي. جنهن ۾ سوار جا آڏا ٻه لڏي ويندا هئا ۽ باقي ”رلو“ هڪڙي رفتار ”من“ وچولي ڊوڙ ۽ ”وارو“ تيز رفتار اهڙي چال کي چئبو هو. جنهن ۾ سوار پلي گيهه جي پريل وٽو هٿ تري تي رکي گهوڙو هلائي. پر گيهه جو ڦڙو به نه ڪري اهڙي گهوڙي کي ”وارڙيو“ سڏبو هو. بابا سائين (سيد جيئرو شاھ) وٽ جن گهوڙي سوار ماهرن کي مون ڏٺو، تن ۾ ابراهيم هاليپوتو، ڪامل شاھ جهڙي وارو، لکانو مڱڻهار ۽ پيرو مڱڻهار جا نالا ياد اٿن. انهن سوارن جا خرچ به ڳرا هوندا هئا ۽ مهينن جا مهينا هو گهوڙن کي سکيا ڏيندا هئا. هونئن ته هر هفتي ڳوٺ ۾ به گهوڙن جي ڊوڙ ٿيندي هئي. پر ان ڏس ۾ سنڌ جا ميڙا اهم ميدان ليکبا هئا. سمن سرڪار غلام شاھ غازي، ساجن سوائي، رام جاڳو ۽ ٻيا ميڙا اهي ٿاڪ هوندا هئا. جتي گهوڙن جا شوقين، عارضي اوطاقتون اڏي صبح ۽ شام گهوڙا ڊوڙ جا مقابلا ڪرائيندا هئا. چاڪر خان ڪلوتي ۽ وڏيرو بشير هاليپوتو به گهوڙن جا وڏا شوقين ليکيا ويندا آهن.

گهوڙن جا سنج به شوقينن لاءِ خاص اهميت رکندا هئا ۽ انهن جي خريداري به وڏي چنڊچاڻ يا آرڊر رستي ٿيندي هئي. سڀ کان پهرين ”تل“ هي پشم مان ٺاهيو هو ۽ ان جي کوالتي هن جا پٽ ڏسي محسوس ڪئي ويندي هئي. هڪ مخصوص مصالح جي سان انهن سنهڙن ڏاڳن جا ته هڪٻئي تي چنبڙائي ڪاريگر ٻانهن سان رڳڙي انهن کي مضبوط ڪندا هئا. ”تل“ ٺاهيندڙ ڪاريگر جون ٻانهون ڪرائيءَ کان نوٽ تائين وارن جي جُڙ کان خالي ۽ گهڻو ڪري ڦٽيل نظر اينديون ”تل“ هڪڙا عام ته ٻيا خاص جن کي ”موربي تل“ چئبو تل ۾ خاص طور نيڙي ۽ ڳاڙهي رنگ جو استعمال گلڪاري لاءِ ڪيو ويندو آهي ”تل“ کان پوءِ ”تڙها“ جيڪي تل تي رکيا چمڙيءَ مان تيار ڪيل ”تڙها“ هيٺان ڪپڙي سان ٺاهبا آهن ۽ ٻنهي حصن کي وري چمڙي جي مضبوط ڏاڳن سان جوڙيو آهي. جڏهن ته ”تڙهن“ جي پويان چمڙي جا ٻه ”هڪ“ هوندا، جن مان ڳاڙهي ڪپڙي جي ”دنبچي“ جا چيڙا لنگهائي. انهن کي هوا تي اڏامڻ لاءِ ڇڏبو آهي. جڏهن ته دنبچي جو باقي حصو گهوڙي جي ”پيچ“ هيٺان ڏبو ڪي شوقين ڳاڙهي بدران سائو يا نيرو رنگ به دنبچي لاءِ پسند ڪندا آهن ۽ سوئي بدران ريشمي ڪپڙو به استعمال ڪندا آهن. هاڻي ”تڙهن“ مٿان رکبو ”هنون“ هي لوهه يا پتل مان تيار ڪيو آهي. هن جو اڳيون حصو اُڀو ۽ چنڊ يا تاج جي شڪل جو به پويون ننڍي منجي يا ڪرسي جي پُٺ جيان ٿئي ”هنين“ جي پُٺ کان اڳ تائين چمڙي جو گلڪاري وارو ٽڪر سوار جي ويهڻ لاءِ لڳائبو آهي. جنهن کي ”چلمڙڏو“ چئبو آهي، ڪي شوقين ”چلمڙڏي“ تي زري جو ڪم ڪرائيندا آهن.

ان ”هنين“ جي فريم جي ٻنهي ”ايسن“ مان هر هڪ ۾ چمڙي جو ٻيٽو پتو گذاري ان ۾ پيرن وجهڻ لاءِ لوهه جا فريم رکبا آهن. چمڙي جي انهن پٽن کي ”دوال“ ۾ لوهه جي فريم کي ”رڪيب“ چئبو آهي ۽ پوءِ ”هنين“ جي چلمڙڏي هيٺان چمڙي جو وڏو پتو، جنهن ۾ ڪپڙو به اوتروئي تانڪيل هوندو آهي لنگهائبو، جيڪو چمڙي جو حصو مٿان ۽ ڪپڙي وارو حصو گهوڙي جي پيٽ کان ڦري سنجن کي هڪ هنڌ مضبوط ڪندو. ان کي

”تنگ“ چئبو آهي. جنهن جي هڪ طرف لوهه جو فريم هوندو ۽ ٻئي طرف وري لوهي سينڱ ۾ چمڙي جو ٻن آڱرين جيترو ويڪرو ”گشو“ هوندو. جنهن کي فريم مان لنگهائي چڪبو ۽ ”تنگ“ ڪشبو آهي. گهوڙي لاءِ سڀ کان اهم جيڪو اوزار آهي اهو لغام لوهه جي ”ڪڙين“ ۽ ڪنڊيدار ٽڪرن وارو اهو لغام گهوڙي جي وات ۾ وجهي ان جي ٻنهي حصن ۾ چمڙي جي ننڍي پٽن سان لاڳاپيل ٽڪرن ۾ واڳ وجهي آهي. جيڪا سوار جي هٿ ۾ هوندي آهي ۽ گهوڙو ان واڳ ڏئي جي اشاري تي هلڻ لاءِ مجبور هوندو آهي.

لغام جو وڌيڪ ٽڪو قسم ”الياڻ“ جي نالي سان سڏبو آهي. جيڪو ارڙن ۽ گهگير، گهوڙن کي هٿ وس ڪرڻ لاءِ ڪتب آڻبو آهي ”گهگير“ ان گهوڙي کي چئبو جيڪو ”سوار“ جو حڪم مڃڻ بدران پٽ ڪڍي هڪ هنڌ بيهي رهي ۽ اڳتي چُرڻ بدران نرا ڪٽي سوار کي ڪيرائڻ جي ڪوشش ڪري گهوڙي کي مکين کان بچائڻ لاءِ سنهين ڏورين مٿان ٽڪن جي جڙاء واري پٽيءَ سان ”مکهارو“ ٺاهي پارائبو آهي. ان جي شڪل هوبهو گهوٽ جي مٿن تي شادي ويل ٻٽل موڙن جهڙي هوندي آهي. گهوڙي کي ٻن ڪاٺي جي ڪلن ۾ ٻڌبو آهي. پوئين پير ۾ ٻٽل رسيءَ کي پڇاڙي ۽ اڳيان واري رسيءَ کي اڳياڙي چئبو آهي. عام چوٽي آهي ته گهوڙي جي پڇاڙي ۽ حاڪم (بادشاهه) جي اڳياڙي کان نه هلجي. ان لاءِ ته گهوڙو لت (پُست) هڻي سگهي ٿو ۽ حاڪم ڪاوڙجي سگهي ٿو. گهڻا شوقين گهوڙي کي سينگارڻ لاءِ خوبصورت گل تانڪيل ڏور به ”هنين“ کان گلي تائين پارائيندا آهن. جنهن کي ”جنوئي“ چئبو آهي. ان کان سواءِ گهوڙي کي رنگين مٽين جون ڳانڀون به ٻڌيون آهن. هاڻي ته نه اهي شوقين رهيا آهن. نه اهي گهوڙا ٿا نظر اچن ڪٿي ڪڏهن ڪو بدنصيب گهوڙو ڪنهن کير جي گاڏي ۾ جوتيل نظر اچي ٿو نه ته تانگي واري گهوڙي کي به ڏٺي ڏينهن ٿيا. لطيف سائين فرمايو ته:

گهوڙن ۽ گهوٽن، پڇاڙيون پٽيون،
ڪڍي سڀ ڪلن کي ورنائون وه وٽيون.

سُجھن ٿيون سامونڊين کي پنڌن جون پٽيون.

گهوڙا، هي گهٽيون سُجھيون سنجافن ري

گهوڙو مزاجن نازڪ جانور آهي. جيڪو بدليل موسمن جو اثر وٺي. بيمار به جلدي ٿيو پوي. چوندا آهن ته جيئن ماڻهو کي زڪام ٿيندو آهي. تيئن گهوڙي کي ”سرگير“ ٿيندو آهي. جيڪو گهوڙي کي گهڻو پريشان ڪندو آهي. ان لاءِ شوقين بچاءُ لاءِ گهوڙي کي ”سٿانجڙي“ وٺڻ جو ڪنٽور ڪارائيندا هئا. هاڻي ته ”سٿانجڙو“ وٺڻ به ڪڏهن ڪڏهن ڪٿي ڪٿي ڪو ايڪٽر پيڪٽر نظر ٿو اچي. نه ته اهو به خواب ٿو لڳي. گهوڙي کي ”ڌنگ“ جي بيماري به ڪيرائي وجهندي آهي. هي هڪ اڏامندڙ جيت جي ڌنگڻ ڪري ٿيندي آهي ۽ ڪارو واءِ جيت (جنهن جو رنگ به گاهه جهڙو ساڻو هوندو آهي) به جي گهوڙو کائي وڃي ته اڻ مري پوي. گهوڙي کي ”چٽوسر“ يا ”چٽوگام“ بيماري ٿيندي آهي. جنهن ۾ هن جا چار ٽي پير ڪري ويندا. سنڌ ۾ گهوڙي سواريءَ جا شوقين ۽ ماهر به شروع کان رهيا آهن. شاهه مردان شاهه ستون پير سائين پاڳارو به پلن گهوڙن جو وڏو ذوق شوق رکندا هئا. اڳوڻو صدر آصف علي زرداري به گهوڙن جي وڏن شوقينن مان هڪ آهي. ڌرتي جي محبوب شاعر مرحوم حسن درس ته مشائخ هوڻي ڳوٺ ۾ گهوڙن جو باقاعده تحقيقي فارم کوليو هو. پر ڇا ڪجي؟ حضرت شاهه لطيف^ح فرمايو ته:

گهوڙن ۽ گهوڙن جيئن ٿورا ڏينهن ٿورا

ڪڏهن منجهه ڪوٽن. ڪڏهن راهي رڻ جا.



گهوڙي لڳ ڪچي واري پڌر تي سالياني گهوڙن جي ڊوڙ

اُتر سنڌ ۾ درياءُ بادشاهه جي سُڪل پيٽ ۾ ڪچي اندر لڳ گهوڙي ضلعي ۾ سالياني گهوڙن جي نمائش 17_16 جنوري 2015ع تي ٿي گذري جنهن ۾ سنڌ، پنجاب ۽ بلوچستان جي ناميارن گهوڙن ۽ شوقينن حصو ورتو. جنهن ۾ سردار مظهر خان جنڊاڻ جي گهوڙي پهرين پوزيشن حاصل ڪئي. جڏهن ته ٻين مشهور گهوڙن ۾ ميانوالي جي مخدوم صدام حسين، پير حسين شاهه، مير احسن علي سندرائي، مير منظور پنهور، اظهار خان لغاري، سردار جهانزيب خان ڊومڪي، عبدالحق ڀنگوار، سردار احمد الله گوپانگ ۽ ٻين گهوڙن مقابلي ۾ حصو ورتو ۽ داد حاصل ڪيو.



ڏهرڪي جي ڳوٺ ريتي ۾ گهوڙن جو شاندار مقابلو

ڏهرڪي ويجهو ڳوٺ وارث ڏنو شر لڳ ريتي ۾ گهوڙن جو ساليانو ڊوڙ جو مقابلو ٿيو جنهن ۾ سنڌ پنجاب ۽ بلوچستان جي گهوڙن حصو ورتو. هن تقريب جو مهمان خاص مير منظور پنهور، سردار مظهر خان جنڊاڻ، سردار شهريار مهر، رئيس شفقت خان جڪراڻي، مير احسان سندرائي، ايس پي مسعود احمد بنگش ۽ ٻيا مهمان شامل هئا. هن مقابلي جي پهرين جوڙ ۾ سردار اشفاق سهرڀاڻي جو گهوڙو ڪلاشن، زينل سندرائي جو گهوڙو دلربا، احسان سندرائي جو گهوڙو ڪيڪڙو ۽ ٻين حصو ورتو. ٻي جوڙ ۾ مير منظور پنهور جو مورائي، ممتاز شر جي گهوڙي مستاني، چام ڪامل خان جي گهوڙي ڪويل، ياسين جڪراڻي جي گهوڙي مستاني سميت پلن گهوڙن حصو ورتو. ٽي جوڙ ۾ عبدالڪريم اعواڻ جو گهوڙو شوئر، عبدالرحيم ڏهر جو موٽر، ممتاز شر جي گهوڙي مور زادي، سردار شهاب ڏهر جو عقاب ۽ نور محمد خان لنڊ جو گهوڙو گبر شامل هئا.



استاڪ ڪراچي سنڌ ۽ مهاڳ خود محترم ليکڪ ڊاڪٽر گهنشام داس جن جو لکيل آهي.

هن ڪتاب ۾ گهوڙن بابت مخصوص باب ۾ گهوڙن جي بايولاجيڪل اسٽرڪچر، يعني ڍانچي کان وٺي گهوڙن جي عضون جي خاص سنڌي انگريزي نالن کان وٺي، گهوڙن جي عمرين، گهوڙن جي بلوغت، ريپرودڪشن کان ويندي گهوڙن جي مرضن ۽ علاج، کان وٺي وچڙندڙ بيمارين ۽ آخر ۾ مصنوعي طريقي سان نسل حاصل ڪرڻ يعني بچ رکڻ تائين معلومات شامل آهي. جس لهڻي ڊاڪٽر گهنشام داس جو هن ايتري معلومات گڏ ڪئي، جيڪا وڌيڪ پڙهندڙن تائين پهچندي ۽ عام ماڻهوان مان فيضياب ٿيندو.

گهوڙن جا نسل Horse breeds

پاڪستان ۾ هيٺيان گهوڙن جا نسل ٿين ٿا.

1. ٿارو بريد انگلشن هارس Thorough Breed English Horse: هي گهوڙي جو نسل انگلنڊ جو آهي. هن جا پيءُ ۽ ماءُ ٻئي ٿارو بريد نسل جا هوندا آهن.
2. ٿارو بريد ڪنٽري هارس Thorough Breed Country Horse: هن نسل جي گهوڙي جو پيءُ انگلنڊ جي ٿارو بريد جي نسل جو ۽ ماءُ پاڪستاني ديسي نسل جي هوندي آهي.
3. عرب بريد هارس Arab Breed Horse: هي عربستان جي نسل جو گهوڙو آهي.
4. بلوچي بريد Balochi Breed: هي اصل ۾ بلوچستان ۽ ديره غازي خان جو پراڻو نسل آهي، هاڻي پوري پاڪستان ۾ ملي ٿو.
5. ڪاٺياواڙي نسل Kathiawar Breed: هي هندستان جي ڪاٺياواڙ علائقي جو نسل آهي.
6. ويلر هارس Waller Horse: هي آسٽريليا ملڪ جي گهوڙن جو نسل آهي.

گهوڙن بابت سائنسي علم جي اُپتار

سنڌ جي ثقافتي ورثي ۾ سنڌ جي روايتي سنڌي اسٽائل بابت منهنجي هن تحقيقي ڪتاب ۾ جتي گهڻن گهوڙن جي شوقين سوارن ۽ ڄاڻو ماڻهن جا انٽرويو ۽ معلومات شامل آهي. ان ۾ هي مواد جيڪو مون کي ڊاڪٽر رياض حسين لغاري جيڪو تازو ڄاڻا مان پي ايڇ ڊي ڪري آيو آهي. ۽ هن وقت زرعي يونيورسٽي ٽنڊو ڄام ۾ اسسٽنٽ پروفيسر جي عهدي تي فائز آهي. ان جي صلاح تحت محترم ڊاڪٽر گهنشام داس لوهائو جي تحرير ۽ تحقيق ٿيل ڪتاب جنهن جو نالو ”جانورن جا نسل سندن بيماريون ۽ علاج“ بابت آهي. هي ڪتاب سن 1998ع ۾ شايع ٿيو جيڪو اٽڪل 750 صفحن تي مشتمل آهي. هن ۾ ڪافي جانورن بابت معلومات سهيڙيل آهي. خاص طور تي منهنجي موضوع سان لاڳاپيل گهوڙن جي سائنسي علم بابت چاليهه کن صفحا پڻ شامل آهن، جن کي مون پنهنجي ڪتاب جي ضرورت مطابق ڇنڊي ڇاڻي. سنڌ جي گهوڙن بابت دلچسپ رڪنڊڙ ٻهراڙي جي عام شوقينن جي اصلاح لاءِ شامل ڪيو آهي ته جيئن گهوڙن بابت اسان وڌ کان وڌ معلومات عام ماڻهن تائين پهچائي سگهون.

پروفيسر ڊاڪٽر گهنشام داس جي، هن ڪتاب لاءِ ٻه اکر ڊاڪٽر غلام محمد ميمڻ صاحب سابق سيڪريٽري لائيو اسٽاڪ سنڌ ڪراچي جا لکيل آهن. ان کان سواءِ محمد نواز بلوچ صاحب، ڊاڪٽر غلام سرور شيخ صاحب سابق ڊائريڪٽر اٽنيمل هسبنڊري حيدرآباد سنڌ، ڊاڪٽر غوث بخش عيسائي ايگريڪلچر يونيورسٽي ٽنڊو ڄام سنڌ، جن جا ويچار پڻ ڏنل آهن. پيش لفظ محترم باز محمد جوڻيجو سابق ڊائريڪٽر جنرل لائيو

(1) مٿو Head, (2) ڪنڌ Neck, (3) ڌڙ Trunk, (4) اڳيون تنڱون Fore Limbs, (5) پويون تنڱون Hind Limbs.

مٿو Head

1. ڪنن جي وچ ۾ اوچي جڳهه - گدي Poll
2. پيشاني جا وار (الي) Fore Lock
3. منهن Face
4. نراڙ Fore Head
5. ڪن Ear
6. ڪن جي پاڙ Root of the Ear
7. ڪن جي چوٽي Tip of the Ear
8. اک Eye
9. اک جو مٿيون چپر Upper Eye Lid
10. اک جو هيٺيون چپر Lower Eye Lid
11. پروڻ (پنبڻ) Eye Lashes
12. اک جو اندريون گوشو Inner Canthis
13. اک جو ٻاهريون گوشو Outer Canthis
14. اک جو تارو Eye Ball
15. اک جو کوپو Eye Socket Orbit
16. اک جو ميوکس پردو Conjunctiva
17. اک جو ٽيون پردو Nictitating Membrane
18. اک جي ماڻڪي Pupil
19. اک جي مٿان اُڀريل هڏي Facial Crest
20. ڳل Cheeks
21. نڪ Nose
22. نڪ جو اُڀريل حصو Nose Bridge
23. ناسو Nostrils

7. ڪنٽري بريد يا پاڪستاني بريد Country Breed or Pakistani Breed: هي ٿارو بريد، عربي نسل ۽ بلوچي وغيره سڀئي مليل نسل هوندا آهن.

مختلف جانورن جو نارمل درجا حرارت Temperature ساھ ڪٽڻ
Respiratory Rate ۽ نبض Pulse Rate

جانورن جو قسم	درجہ حرارت	سراسري	ساھ ڪٽڻ هڪ منٽ ۾	نبض هڪ منٽ ۾
گهوڙو	101.2-99.4	100.5	13-8	41-33
وچيرو	102.2-99.5	100.8	15-10	58-40
گڏھ، خچر	102.2-99.5	100.8	12-10	50-46
ڍڳو	102.0-101.0	101.5	30-10	60-40
ڳئون	103.1-99.5	101.3	30-26	90-60
گابو يا گابي	104.0-102.2	102.0	30	100
مينهن	102.4-99.0	101.5	30-10	60-40
رڍ	103.5-101.5	103.0	22-14	82-67
هڪري	104.0-102.2	103.0	22-14	82-67
اُٺ	101.0-97.0	99.0	12-5	50-32
هاٿي	99.6-97.8	98.6	10	35-28
سوئر	103.5-101.0	102.6	18-8	80-60
ڪُٽو	102.1-100.3	101.5	25-14	103-71
پلي	102.2-100.4	101.5	30-20	130-110
ڪُڪڙ	108.5-105.8	107.0	28-15	200-120

گهوڙي جي جسم جا حصا: Body Points of Horse

پائنٽس جي لحاظ کان گهوڙي جي جسم کي پنج حصن ۾ ورهايو ويو آهي.

Back	9. پٺي
Lion	10. چيلھ
Croup	11. دُنب
Sacrum	12. پٺي جي ھڏي
Quarters	13. دڙ
Tail	14. پُچ
Angle of Hock	15. کُچ جي ڪنڊ
Buttocks	16. ستر کان مٿي
Breasts	17. ڇاتي
Chest	18. سينو
Girth	19. تنگ
Saddle Place	20. ھني جي جاءِ
Ribs	21. پاسٽريون
Flank	22. گُک
Belly (Abdomen)	23. پيٽ
Brisket Axilla	24. گُچ
Umbilicus	25. دُن
Anus	26. ڇپ (نيڪال جو سوراخ)

ماديءَ جا عضوا

Vulva	1. سار
Lips of Vulva	2. سار جا ڇپ
Upper Commissure	3. سار جو مٿيون حصو
lower Commissure	4. سار جو هيٺيون حصو
Clitoris	5. سار جي اندر
Perineum	6. ڇپ کان سار
Mammary Gland	7. اوهه ۽ تڻ

False Nostrils	24. ڪوڙيون ناسون
Lip (Upper_Lower)	25. مٿيون ۽ هيٺيون ڇپ
Muzzle	26. نڪ جي بيٺي (ٻوٽ)
Mouth	27. منهن
Chin	28. کاڌي
Incisor Teeth	29. اڳيان ڏند
Canine Teeth	30. چيرٽ ڦاڙڻ جا ڏند
Three Molar	31. اڳيون ٽي ڏانون
Molar	32. پويون ڏانون
Inner Dental Space	33. ڏندن جي وچ ۾ فاصلو
Tongue	34. زبان
Tip of the Tongue	35. زبان جي چوٽي
Hard Plate	36. سخت تارون
Soft Plate	37. نرم تارون
Jaw	38. ڇاڙي
Angle of Jaw	39. ڇاڙي جي ڪنڊ
Throat	40. گلو

ڪنڌ Neck

Apex of the neck	1. ڪن جو اڳيون حصو
Base of the Neck	2. ڪنڌ جو پويون حصو
Parotid Region	3. پٿر اٽڊ غدود جي جاءِ
Crest	4. ڪنڌ جي چوٽي
Mane	5. ڪنڌ جا وار (بشڪون)
Esophagus	6. کاڌي جي ناليءَ
Trachea	7. ساه جي ناليءَ
Withers	8. مدٿو

گهوڙن جا عمر مطابق استعمال ٿيندڙ نالا:

1. هارس (Horse): ”گهوڙو“ هي لفظ سڀني گهوڙن لاءِ استعمال ٿئي ٿو. پوءِ هو ڪهڙي به جنس جو هجي.
2. اسٽئشن (Stallion): هي لفظ نر گهوڙي لاءِ استعمال ٿيندو آهي، جو نسل ڪشيءَ لاءِ ڪم اچي ٿو.
3. گيلڊنگ (Gelding): خصي ڪيل گهوڙو ڪهڙي به ڄمار جو هجي.
4. فول (Foal): هڪ سال تائين وڃي پوي وڃي.
5. ڪولٽ فول (Colt Foal): نر وڃي پوي هڪ سال کان گهٽ.
6. ڪولٽ (Colt): هڪ سال کان مٿي نر وڃي پوي.
7. فلي فول (Filly Foal): مادي وڃي پوي هڪ سال کان گهٽ.
8. فلي (Filly): هڪ سال کان مٿي مادي وڃي پوي.
9. ميئر (Mare): مادي گهوڙي.
10. بروڊ ميئر (Brood Mare): مادي گهوڙي جيڪا صرف نسل ڪشيءَ لاءِ رکي وڃي.
11. يئرلنگ (Yearling): گهوڙو جنهن جي عمر هڪ سال کان مٿي ۽ ٻن سالن کان گهٽ هجي.
12. ايڊجڊ هارس (Aged Horse): هي لفظ پوڙهي گهوڙي لاءِ ڪتب ايندو آهي، جنهن جي عمر 15 سالن کان مٿي هجي.
13. رڳ (مونارڪڊ) (Monorchid) (RIG): نر گهوڙو جنهن جو هڪ آنورو ڪيڊيو ويو هجي. يا آنورن جي ٿيلهي (Scrotum) ۾ نه لٿو هجي ۽ مٿي پيٽ ۾ رهجي ويو هجي.
14. ڊبل رڳ (Double Rig): ٻارهن مهينن يا مٿي ڄمار جو نر گهوڙو جنهن جا ٻئي آنورا مٿي پيٽ ۾ رهجي ويا هجن ۽ آنورن جي ٿيلهي (Scrotum) ۾ نه لٿا هجن.
15. ميول (Mule): خچر جنهن جو پيءُ (Sire) نر گڏهه ۽ ماءُ (Dam) گهوڙي هوندي آهي.

16. جنيت (Jennet) يا هيني (Hinny): خچر جنن جو پيءُ (Sire) گهوڙو ۽ ماءُ (Dam) مادي گڏهه هوندي آهي.
17. انتائر (Entire): نر گهوڙو ڪهڙي به عمر جو جنهن کي خصي نه ڪيو ويو هجي پر نسل ڪشي لاءِ به استعمال نه ڪيو وڃي.
18. ڊئم (Dam): جانور جي ماءُ.
19. سائر (Sire): جانور جو پيءُ.

گهوڙن جي ڄمار Dentition

انسائيڙس ٿيٽ	ڪئنائين ٿيٽ	مولرس ٿيٽ	ڪل ٽوٽل ٿيٽ
Incisors Teeth	Canine Teeth	Molar Teeth	Total Teeth
6+6 ٽوٽل 12	2+2 ٽوٽل 4	12+12 ٽوٽل 24	ڪل ٽوٽل 40

ڄم کان ڏند نڪرڻ جو تفصيل

وقت	انسائيڙس (ڪير وارا يا اڳيان ڏند)	ڪئنائين (چير ڦاڙ وارا ڏند)	مولرس
ڄم کان هفتي تائين	2 ٽيمپري سينٽرلس	--	--
2 کان 4 هفتا	2 ٽيمپري ليٽرلس	--	1, 2, 3 نمبر ٽيمپري
7 کان 9 مهينا	2 ٽيمپري ڪارنرس	--	4 نمبر پرمٽ
1 1/2 کان هڪ سال	--	--	5 نمبر پرمٽ
2 1/2 سال	2 سينٽرلس پرمٽ	--	1-2 نمبر پرمٽ
3 1/2 سال	2 ليٽرلس پرمٽ	--	3 نمبر پرمٽ
4 سال	--	4 ڏند نڪرڻ ٿا	6 نمبر پرمٽ
4 1/2 سال	2 ڪارنرس پرمٽ	ٽوٽ قوت ۾	--

(blue roan of black and white hair. Red Roan if red and white hair)

گهوڙي جو هڏاڻو پڇرو Skeleton of Horse

گهوڙي جي هڏاڻن پڇري ۾ جملي 205 هڏيون آهن. هنن جو تفصيل هيٺ ڏجي ٿو.

1. ورتيبرل ڪالمر (Vertebral Column)
 - (i) سروائيڪل ورتيبري (Cervical Vertebra): ڪنڌ جون 7 هڏيون.
 - (ii) ٿورئسڪ ورتيبري (Thoracic vertebra): پٺيءَ جون 18 هڏيون.
 - (iii) لمبر ورتيبري (Lumber Vertebra): چيلهه جون 6 هڏيون.
 - (iv) سڪرل ورتيبري (Sacral Vertebra): ڍونگريءَ جون 5 هڏيون.
 - (v) ڪاڪسيجيئل ورتيبري (Coccygeal Vertebra): 15:21
- بيچ جون هڏيون، جملہ 56-51 هڏيون.
1. ريس (Ribs) $36 = 2 \times 18$ پاسراتيون.
2. اسٽرنم (Sternum): 1 ڇاتيءَ جو هڏو.
3. اسڪل (Skull) 34 کوپڙي جا هڏا.
4. ٿورئسڪ لمب (Thoracic Limb): 4 اڳين تنگن جا هڏا.
5. پيلوڪ لمب (Pelvic Limb): 4 پوئين تنگن جا هڏا.

گهوڙي جي کوپڙي (Skull of Horse)

کوپڙي جون هڏيون ٻن حصن ۾ ورهايل آهن. هڪ مٿي واريون هڏيون يا ڪرئنيئل بونس (Cranial Bones). هي دماغ لاءِ مضبوط باڪس ٺاهين ٿيون. ٻيون چهري واريون هڏيون يا فيشئل بونس (Facial Bones) هي نڪ ۽ منهن جون ڪيوٽيون ٺاهين ٿيون.

- ڪرئنيئل بونس ۾ هيٺيان هڏا شامل آهن.
1. اوڪسي پيٽل (occipital Bone) هڪ.
2. اسفينائيڊ (Sphenoid Bone) هڪ.

- 5 سال: سڀ ڏند نڪري ظاهر هوندا آهن.
- 6 سال: سينٽرلس تان انفنڊيبيلولم (Infundibulum) ختم ٿئي ٿو ۽ انيمل رنگ (Enamel Ring) ظاهر هوندي آهي.
- 7 سال: انفنڊيبيلولم سينٽرل تان ختم ۽ ليٽرل تي سامهون پاسي هوندو ۽ ناچ (Notch) ظاهر هوندي. هن کي ست سالن جي هڪ (7 Year's Hook) چئبو آهي.
- 8 سال: سينٽرل ٽڪنڊا ڏسڻ ۾ ايندا.
- 9 سال: سينٽرل ۽ ليٽرل گول ٿيندا ويندا ۽ ڊينٽل اسٽار (Dental star) هيٺين ۾ ظاهر هوندو.

گهوڙن جا رنگ Colors of Horses

1. Bay: (گُميت) Reddish brown with mane and tail black.
2. Brown: (ڪارو) completely black.
3. Chest Nut: (بور ڪڪو ڪميت) varying light red with mane and tail of body colour.
4. Grey: white with muzzle, mane and tail black. (Fleabitten grey if very small black spots on body)
5. Dun: (بادامي، ڪارانهڙو) cream with list and slight zebra on legs.
6. Pie Bald: (ڪارو ابلق، چٽڪرو) black and white patches distinctly separated from one another.
7. Skew Bald: (ڳاڙهو ابلق) white and red patches (or any other colour except black) distinctly separated from one another.
8. Roan: (گرڙو چينو) mixture of different coloured hair

اڻ جذب ٿيل ڦوڳ کي ٻاهر ڪڍڻ جي نظام لاءِ ڪم ڪندڙ عضون تي مشتمل آهي. هن جا ٻه گروپ آهن.

الف. ايليمينٽري ڪئنال Alimentary Canal

هي وات کان چپ (Aaus) تائين آهي. هن کي اندرين پاسي مڪمل ميوڪس ڪوٽ آهي. گهڻو حصو پيريتونئم سان ڍڪيل آهي. ايليمينٽري ڪئنال ۾ هيٺيان حصا آهن.

1. وات (Mouth), 2. نڙيءَ (Pharynx), (3) کاڌي جي ناليءَ (Oesophagus), 4. معدو (Stomack), 5. ننڍو آندو (Small Intestine), 6. وڏو آندو (large intestine), 7. چپ (Anus)

ب. ائڪ سيسري آرگن (Accessory organs) يا مددگار عضوا هي آهن. 1. ڏند (Teeth), 2. زبان (Tongue), 3. سلاٽيوري گلنڊ (Salivary Gland), 4. جيلرو (Liver), 5. لبلبو (Pancreas), 6. جيلري سان گڏ پتو يا گال بلڊر (Gall Blader) هوندو آهي.

وات (Mouth): هي اٽلي مينٽري ڪئنال جو پهريون حصو آهي. هن ۾ ڏند ۽ زبان آهن. ٻاهر چپ آهن. جنهن سان وات بند ٿئي ٿو. اندر نڙيءَ سان ڳنڍيل آهي. وات جو اندريون حصو ميوڪس ميمبرين سان ڍڪيل آهي. چپ خوراڪ کڻڻ ۾ مدد ڏين ٿا.

زبان کي لنگوا (Lingua) يا گلاس (Glasa) به چوندا آهن. هي وات جي هيٺين حصي ۾ واقع آهي. زبان جي مٿان ميوڪس ميمبرين آهي. جنهن مٿان چئن نمونن جون سنهيون تڪيون سڏيون آهن، جنهن کي پاپيلي (Papillae) چئبو آي. اهي سڀيون ڍڳي جي زبان ۾ گهوڙي جي پيٽ ۾ سخت آهي. جيڪي بدن کي صاف ڪرڻ لاءِ برش جو ڪم ڏين ٿيون. وات ۾ ڏند آهن ۽ ڏندن لاءِ جدا هر جانور جو فارمولا ڏنو ويو آهي.

سلاٽيوري گلنڊ (Salivary Gland) ٿڪ يا لعاب پيدا ڪرڻ وارا غدود آهن. هي ٽن قسمن جا آهن.

1. پرائيڊ گلنڊ (Parotid Gland) هي ڪن جي پاڙ ۾ آهي.
2. مئنڊي بيولر يا سب مئگزيلري گلنڊ (Mandibular Submaxillary gland) هي پرائيڊ کان ننڍو آهي.

3. اٿمائڊ (Ethmoid Bone) هڪ.

4. انٽريپرائيٽل (Internal Aprital Bone)

5. پئرائيٽل (Parietal Bone) جوڙي.

1. فرنٽل بونس Frntal Bones

هي مغز جي خاني سان تعلق رکن ٿيون. پيشاني Face Head ٺاهين ٿيون.

2. ٽيمپورل بون Temporal Bone:

هي مغز جي خاني جو ٻاهريون حصو ٺاهي ٿو. هيٺ مٽڊيبل بون جي هڏي سان ملي ٿو. هن جو تعلق وچين ڪن سان آهي.

3. ڪرنيئل ڪيوٽي Cranil Cavity:

هن ۾ مغز پردا ۽ رت جون ناليون هونديون آهن.

4. نيزل ڪيوٽي Nasal Cavity:

هي هڪ اُڀي نالي وانگر آهي.

5. فورنٽل سائنس Frontal Sinus

6. اڳين تنگ جا هڏا Bones of the thoracic Limb

شولڊر گرڊل Sholder Girdle, آرم Arm, فور آرم Fore Arm ۽

مئنس Manus

پوئين تنگ جا هڏا Bones of the pelvic Limb

هن جا ٻه چار حصا آهن.

1. پيلوڪ گرڊل Pelvic Girdle

2. ٿاڻ Thigh

3. ليگ Leg

4. پيش Pes

اسپلائنچنولاجي Splanchnology

1. گهوڙي ۾ هاضمي جو سرشتو (Digestive system in horse):

هاضمي جو سرشتو خوراڪ کائڻ، هضم ٿيڻ، جسم ۾ جذب ٿيڻ ۽

3. سب لنڪڙل گلنڊ (Sublingual Gland) هي ننڍا ننڍا غدود آهن. هي غدود، لعاب يا سلائيوا جيڪا ليسدار رطوبت آهي، پيدا ڪري وات ۾ ڇڏين ٿا جو کاڌي کي نرم ڪري ۽ گهڻ ۾ مدد ڪري ٿي.

فئرنڪس (Pharynx): هي نڙيءَ جو مٿيون حصو آهي، هي کاڌي ۽ ساهه جو گڏيل رستو آهي. هن ۾ ست سوراخ ڪلن ٿا. 1. منهن جو پويون سوراخ، 2. نڪ جا پويان پ سوراخ، 3. ايسوفيجس جو سوراخ، 4. هڪ ٽرئڪيا جو سوراخ، 5. يواسٽيچين ٽيوب (Eustachian Tubes) ۽ سوراخ.

ايسوفيجس (Oesophagus): کاڌي جي ناليءَ، نڙيءَ کان شروع ٿي معدي ۾ وڃي ٿو 50 کان 60 انچ ڊگهي آهي. ڪنڌ ۾ ٽرئڪيا جي کاٻي پاسي جو گولر گروو مان گذري ٿي ۽ ڊايفرئم مان لنگهي معدي ۾ داخل ٿئي ٿي. ايسوفيجس جون مشڪون گول ۽ ڊگهيون آهن. اندر ميوڪس ميمبرين لڳ آهي. پاڻي يا کاڌي کي ٻاهريان کاٻي پاسي گذرندو ڏسي سگهجي ٿو.

اٽڊامينل ڪيوتي (Abdominal Cavity): اٽڊامينل ڪيوتي وڏي ۾ وڏي ٻاڏي ڪيوتي آهي. هي ٿورٽسڪ ڪيوتي کان ڊايفرئم ذريعي جدا ٿيل آهي ۽ پويان پيلوڪ ڪيوتي سان ڳنڍيل آهي. جيڪا برم (Brim) ذريعي ڌار ٿئي ٿي. ڊارسل وال يا ڇت لمبر ورتييري، لمبرمسلز ۽ ڪجهه حصا ڊايفرئم ٺاهي ٿو. لئٽرل وال اٽڊامينل مسلز اليٽڪ مسلز ۽ ٽيونڪ ٺاهين ٿا. وينٽرل وال يا فلور ۽ ويڪٽائي ٽيونڪ زيفائيڊ ڪارٽيليڊ ٺاهين ٿا. ائنٽيريئر وال ڊايفرئم ٺاهي ٿو.

پيٽ جو پردو (The Peritoneum): هي هڪ سنهو سيرس ميمبرين آهي. اٽڊامينل ڪيوتي ۽ پيلوڪ ڪيوتي جي اندرين پاسي آهي ۽ وسرا کي ويڙهيل آهي. هر هڪ بند ٿيل ٿيلهي آهي، پر مادي ۾ به ننڍا سوراخ آهن. جنهن مان فئلوپين ٽيوب نڪرن ٿا. هي پردو ٻاهريان بلڪل لسو آهي. هن کي وسرل لٽر چئبو آهي. پيريٽونم جڏهن ننڍي آندڙي کي ويڙهي اٽڊامينل وال سان ڳنڍي ٿي. هن کي گريٽ مزينٽري (Mesentry) سڏبو آهي ۽ ڪالڪ مزينٽري شمال ڪولن کي ويڙهي ڳنڍي ٿي. ڪتي ۾ سيني آندن کي هڪ مزينٽري ويڙهي ٿي.

هن جي هڪ حصي کي اومينٽم (Omentum) به ڏسبو آهي. پيريٽونٽم جو هڪ حصو معدي کان اڳتي ويندو آهي. جيئن ليسر اومينٽم معدي ۽ جگر کي ويڙهي ٿو. گيسٽرو اسپيلينڪ اومينٽم، معدي ۽ تلي کي ڳنڍي ٿو ۽ گريٽر اومينٽم معدي ۽ لارج ڪولن کي شمال ڪولن سان ويڙهي ٿو.

پيريٽونٽم جي فولڊس (Folds) کي لگامينٽ به ڏسبو آهي، جيڪي وسرا جي وچان لنگهن ٿا ۽ مينل وال سان ڳنڍين ٿا. جينيٽل فولڊ ريڪٽم ۽ مٿاني کي ڳنڍي ٿو. مڊل لگامينٽ مٿاني کي دن سان ڳنڍي ٿو. لئٽر لگامينٽ مٿاني جي اڳيان ڏن تائين وڃي ٿو. رائونڊ لگامينٽ مٿاني کان دن تائين وڃي ٿو. براڊ لعاب يوٽرس کي سب لمبر ريجن جي ديوار سان ڳنڍي ٿو.

پيلوڪ ڪيوتي (The Pelvic cavity): پيلوڪ ڪيوتي ڌڙ جو پويون حصو آهي. هي اڳيان اٽڊامينل ڪيوتي سان ڳنڍيل آهي ۽ ڪنارو (Brim) پيلوڪ ڪيوتي کي رستو ڪري ٿو.

مادين ۾ يوٽرس ۽ ٿورو حصو وچينا جو هن ۾ اچي وڃي ٿو. جنهن کي پيلوڪ وسرا چئبو آهي.

معدو (The Stomach): هي اٽليمينٽري ڪئنال جو سڀ کان ويڪرو حصو آهي جو ايسوفيجس ۽ ننڍي آندڙي جي وچ ۾ آهي. هي انگريزي لفظ L جي شڪل نما ٿيلهي آهي.

ڪارڊيڪ آريفس جنهن ۾ ايسوفيجس داخل ٿئي ٿي ۽ پائيلورڪ آريفس جتان ڊيوڊينم شروع ٿئي ٿو. هن جا ٽي حصا آهن. سيرس ڪوٽ، مسڪيولر ڪوٽ ۽ اندريون ميوڪس ميمبرين. هن ۾ گسٽرڪ ڪارڊيڪ ۽ فنڊس گلنڊ آهن. سنهي حصي ۾ پائيلورڪ گلنڊ آهن.

گلنڊ گسٽرڪ جوس پيدا ڪن ٿا، جنهن ۾ هائڊرو ڪلورڪ تيزاب ۽ انزائم هونديون آهن. هتي تمام سنهو ۽ پاڻيائو ٿئي ٿو. جنهن کي ڪائم يا ڪيومس (Chyme or Cumis) چئبو آهي. کاڌو معدي کان نڪري ڊيوڊينم ۾ داخل ٿئي ٿو.

ننڊو آندبو (Small Intestine): هي معدي کان شروع ٿي، وڏي آندبي جي سيڪم تي ختم ٿئي ٿو. هن جي اٽڪل ڊيگهه 70 انچ آهي ۽ ويڪرائي 3 کان 4 انچ آهي. 40 کان 50 لٽر گنجائش آهي. هن جي ويڪر ننڍي آهي، تنهن ڪري ننڍي آندبي جو نالو ڏنو ويو آهي. هن جا ٻه حصا ڊيوڊينم (Duodenum)، ۽ مزينٽرڪ حصو جيڪو اڳتي وري ٻن حصن جي جيجونم (Jejunum) ۽ اليم (Ileum) ۾ ورهائجي ٿو.

هن جي ديوار به ٽن پردن جي ٺهيل آهي. سيرس ڪوٽ، مسڪيولر ڪوٽ ۽ ميوڪس ليئر. هي آندبا ڊيوڊينم کان سواءِ لارج مزينٽري جي مدد سان چيلهه سان لٽڪيل آهن. معدي جي پائيلورڪ آريفس کان 6 جي فاصلي تي بائيل ڊڪٽ ۽ پين ڪريآٽڪ ڊڪٽ ڊيوڊينم ۾ اچن ٿيون. هڪ ننڍي ڊڪٽ پين ڪريآٽڪ کان نڪري آندبي ۾ الڳ وڃي ٿي.

بائيل ۽ پين ڪريآٽڪ جوس کاڌي کي هضم ڪرڻ لاءِ ضروري آهن. آندبن ۾ جوس پيدا ٿئي ٿو جو بچيل کاڌي کي هضم ڪري ٿي. هن کي سڪسس انٽري ڪس (Succus Entericus) چوندا آهن. رس جي پيدا ڪرڻ وارا آندبي ۾ پيٽرس پٽچس (Payers Patches) گلنڊ آهن. اليم سيڪم به ٿي، انهي حصي کي اليوسِيڪل والو چوندا آهن.

وڏو آندبو (Large intestine): وڏو آندبو سيڪم کان شروع ٿئي ٿو ۽ انيس چپ تي ختم ٿئي ٿو. هي 25 فوٽ ڊگهو آهي. هي ننڍي آندبي کان ويڪرو آهي. هن جي ديوار جا ٻه پردا آهن. سيرس، مسڪيولر ۽ ميوڪس ڪوٽ.

سيڪم (Caecum): هي اٽڪل 4 فوٽ ڊگهي آهي ۽ 25 کان 30 لٽرس جي گنجائش هي ڪاما (,) جي لفظ جي شڪل جهڙي آهي. هن جا ٻئي چيٽا بند آهن. هن ۾ پاڻي جو ذخيرو آهي. هتان خوراڪ پاڻي سان ملي ڪولن طرف وڃي ٿي.

ڪولن (Colon): هن جا ٻه حصا آهن. لارج ڪولن ۽ سمال ڪولن. لارج ڪولن 10 سمال ڪولن 10 فوٽ آهي. سمال ڪولن کي فلونٽنگ ڪولن به چوندا آهن.

لارج ڪولن ۾ ٽي ور آهن، جيڪي اهم آهن. هنن کي فليڪس يوٽرس (Flexures) چئبو آهي. اسٽرنل فليڪس يوٽر (Sternal Flexure) ٻيو پيلوڪ فليڪس يوٽر (Pelvic Flexure) ۽ ڊايفرئمٽڪ فليڪس يوٽر (Diaphragmatic Flexure). هي وري انهي ڪري اهم آهن ڇاڪاڻ جو کاڌي جا گولا ور ۾ ڦاسن ٿا ۽ آندبي جي بندش (Impaction) جو سبب بڻبا آهن.

پچو (Rectum): هي آندبي جو آخري حصو آهي. پيلوڪ ان ليت کان شروع ٿئي ٿو انس تائين ختم ٿئي ٿو. هي سڌو آندبو آهي. هي اٽڪل هڪ فوٽ ڊگهو آهي، گهوڙي ۾ لڏ ۽ ڳائي مال جو چيٽو هڻي جمع رهي ٿو. چپ (Anus): هي لڏ يا چيٽي لاهڻ جو ٻاهريون سوراخ آهي، هتي اسفنڪٽر انائي يا چلو آهي جو بند هوندو آهي ۽ لڏ يا چيٽو ڪرڻ وقت کلي ٿو ۽ پوءِ وري بند ٿي ويندو آهي. لڏ يا چيٽي جي عمل کي ڊيفيڪيشن (Defaecation) چئبو آهي.

لبلبو (The pancreas): لبلبو ڊيوڊينم جي ڊارسل وال تي لڳل آهي ۽ بڪي جي سامهون آهي. هن جو ڪجهه حصو اينڊوڪرائين گلنڊ آهي جو هارمون پيدا ڪري ٿو ۽ ڪجهه ايڪسوڪرائين گلنڊ آهي، ڇاڪاڻ ته پينڪريآٽڪ جوس پيدا ڪري ٿو. جيڪا هاضمي لاءِ ضروري آهي. هن جو رنگ ڳاڙهو ڪريم جهڙو ٿئي ٿو.

مادي جانسلي واڌ ويجهه جا عضوا (Female Genital organs)

1. اووريز (Ovaries)، 2. يوٽرائين يا فلوپين ٽيوب (Uterine or fallopian tubes)، 3. يوٽرس (Uterus)، 4. وچينا (Vagina)، 5. ولوا (Vulva)، 6. مئمري گلنڊ يا ٿڌ (Mammary Gland).

گهوڙي جا عضوا (Male Genital Organs of Horse)

1. آنورا (Testicles): هي ٻه عدد گلنڊ ٿيندا آهن، جيڪي پريبيوپڪ ريجن ۾ بيت جي خاني کان ٻاهر هڪ ٿيلهي جنهن کي اسڪروٽم (Scrotum) چئبو آهي، انهي ۾ اسپرمٽڪ ڪارڊ گهوڙن ۽ گهوٽن جيئن ٿورا ڏينهن ٿا

(Spermatic Cord) سان انگائڻل ڪئنال (Inguinal Canal) مان هيٺ لٽڪيل آهن. انورا سيمين يا مني پيدا ڪن ٿا.

اپيڊيڊمس (Epididymis): هي ٽيونڪا ٽيونڪا وچينيلس سان ڍڪيل آهي، انورن جي مٿان آهي، هن جي چيڙن مان واس ڊيفرنس يا ڊڪٽس ڊيفرنس (Vas Deferens or Ductus Deferens) نڪري ٿي. واس ڊيفرنس يورپٿرا تائين پهچي ٿي ۽ مٿاني جي نيڪ تي ويسڪيولا سيمينيلس (Vesicula Seminals) ۾ ڪلي ٿي. ويسڪيولا سيمينيلس ۾ ٿيلهيون آهن، جنهن ۾ سيمين جمع ٿئي ٿي. هنن جي وچ ۾ هڪ بند ٿيلهي آهي، جنهن کي يوٽرس مئسڪيولينس (Uterus Masculinus) چئبو آهي. هي يوٽرس ۽ وچينا جي باقيات آهي.

ويسڪيولا سيمينيلس مان اڇيڪيولٽري ڊڪٽ جي ذريعي سيمين يورپٿرا ۾ ڪرندي آهي ۽ نر مادي ميلاپ وقت يورپٿرا مان خارج ٿئي ٿي ۽ وچينا يا يوٽرس ۾ پوي ٿي. يورپٿرا (Urethra) پيشاب ۽ مني (Semen) جي گڏيل نالي آهي، جيڪا آلت جي اندر آهي، هن جو ذڪر اڳ ۾ ٿيل آهي.

اسپرمٽڪ ڪارڊ (The spermatic cord):

هي انورن کي انگوائڻل ڪئنال مان هيٺ لٽڪائي ٿي. هن جا هيٺيان حصا آهن.

1. اسپرمٽڪ آرٽري (Spermatic Artery)
2. اسپرمٽڪ وين (Spermatic Vein)
3. لمفٽڪس (Lymphatics)
4. نرو (Nerves)
5. ڊڪٽس ڊيفرنس (Dutis Deferens)
6. انٽرنل ڪريمسٽرمسل (Internal Cremaster Muscle)
7. وسرل ليئر آف ٽيونڪا وچينيلس (Cisceral Layer of Tunica Vaginalis)

گهوڙن ۽ گهوڙن جيئن ٿورا ڏينهن؟

برڊيزو ڪاسٽريٽر سان خصي ڪرڻ وقت اسپرمٽڪ ڪارڊ کي چيپاٽيو (Crush) ويندو آهي.

پراسٽيٽ (Prostate): هي گلنڊ آهن، جيڪي مٿاني جي ڪنڌ (Neck) تي يورپٿرا شروع واري پاسي تي هوندا آهن. هي کير جهڙي رطوبت پيدا ڪن ٿا، جنهن ۾ خاص قسم جي بوءِ هوندي آهي. هي رطوبت ڊڪٽس جي ذريعي يورپٿرا ۾ پوي ٿي، جيڪا ليسدار هوندي آهي.

بلبو يورپٿرل گلنڊ (Bulbo Urethral Gland)

آلت (Penis): هي نر جي ميلاپ جو عضوو آهي. اريڪٽائيل تشو (Erectile Tissue) ٺهيل آهي. هن اندر يورپٿرا آهي، هي اسسچيل آرچ کان شروع ٿئي ٿو. امبائيڪل ريجن تائين ائبڊامينل تائين رانن جي وچ ۾ شيت اندر هوندو آهي. شيت کي پريپيوس (Prepuce) چوندا آهن. ميلاپ ۾ اريڪٽ (Erect) ٿي پوي ٿو. اڳئين حصي کي گلانس پينس (Glans Penis) چوندا آهن. يورپٿرا جو سوراخ هن جي اڳيان نڪتل آهي. پينس ۾ رت جو دورو تمام گهڻو آهي ۽ اريڪشن وقت رت جمع ٿئي ٿو. هن جي ٿيلهي ۾ گند جمع ٿئي ٿو، جنهن کي سميگما (Smegma) چوندا آهن.

مني يا سيمين (Semen): هي گهاٽي رطوبت آهي، جيڪا رمادي جي ميلاپ وقت نر جي يورپٿرا مان خارج ٿئي ٿي. هن جو رنگ اڇو کير مائل آهي. هن ۾ خاص قسم جي بوءِ ٿيندي آهي. هن ۾ انورن مان، سپرمٽوزا ۽ رطوبت، پروسٽيٽ ۽ ٻين غدودن جون رطوبتون شامل آهن. سپرمٽوزا يا اسپرم زنده چرندڙ آهن، جيڪي مادي جي اوور سان ملي بچو پيدا ڪن ٿا.

گهوڙي ۽ جاعضا (Female Genital Organs of Mare)

اووريز (Ovaries): هي چوٽري (Bean) جي شڪل جا ٻه غدود آهن، جيڪي سب لمبر ۾ يوٽرس جي براڊ لگامينٽ جي ذريعي هڪ هڪ پاسي لڳل آهن. هي ڊيگهه ۾ 3 انچ ۽ ٿلهه ۾ 3 انچ آهن. توراڍائي کان تي آئونس آهي. هن گهوڙن ۽ گهوڙن جيئن ٿورا ڏينهن؟

۾ اووا (Ova) يا مادي بيضو پيدا ٿئي ٿو. اووا گريفيٽن سيڪل ۾ هوندي آهي. گريفيٽن وسيلڪل يا فالڪل جانور جي وهر واري عرصي ۾ پڇي ڦاٽي پوندو آهي ۽ ربطيت سان گڏ فلوپين ٽيوب وسيلي هيٺ يوترس ۾ پهچي ٿو. انهي عمل کي اوووليشن (Ovulation) چوندا آهن.

بچيداني (Uterus): يوترس يا بچي دائيءَ ڳوٺري آهي، جيڪا فلوپين ٽيوب کان شروع ٿئي ٿي ۽ وچينا تائين پهچي ٿي. هي مسڪيولر آرگن آهن. هي ايڊاميٽل ڪيوٽي ۾ آهي ۽ ڪجهه حصو پيليوس ڪيوٽي ۾ پهچي ٿو. هن جا ٻه هارن، هڪ باڊي ۽ سرويڪس يا ليڪ آهي. هارن فلوپين ٽيوب سان ملن ٿا ۽ ٻنهي طرف جي باڊي سان گڏجن ٿا ۽ اووم وصول ڪن ٿا. يوترس مٿي ريڪٽم سان لڳل آهي. هيٺ مٿان آهي ۽ براڊلگاميٽ جي مدد سان سب لمبر ريجن ۾ لڳل آهن. يوترس جي باڊي 8-7 انچ ڊگهي آهي ۽ 4 انچ ويڪري آهي.

ليڪ يا سروڪس يوترائي يوترس جو پويون حصو آهي ۽ وچينا سان لڳي ٿو. هي سريبل 2-3 انچ ڊگهي ۽ ڏيڍ انچ ويڪري اٿس. ڦر جي پيدائش جي وقت سروڪس يوترائي (Cervix Uteri) يا آس يوترائي (Os, Uteri) کلي پوي ٿو.

وچينا (Vagina): هي يوترس جي آس يوترائي کان شروع ٿي ولو تائين پهچي ٿي. هن کي ڳيٽ چوندا آهن. هي ناليءَ نما آهي ۽ 6-8 انچ ڊگهي آهي ۽ 4-5 انچ ويڪري اٿس. هن جا ٻه ڪوٽ آهن هڪ ميوس ڪوٽ آهي جو تمام الاستڪ آهي ۽ ٻيو مسڪيولر ڪوٽ. هن ۾ هڪ فولڊ آهي جو يوريترا جي ٻاهرين سوراخ کي ڍڪي ٿو ۽ ننڍن جانورن ۾ اهو فولڊ ٻنهي پاسي وڌي وڃي ٿو ۽ وچينا جي

گهوڙي کي ليتائڻ جا طريقا

گهوڙي جي بينل پوزيشن:

(1) بلائينڊس (Blinds):

معمولي آپريشن ڪرڻ جنهن لاءِ ڪيرائڻ لازمي نه آهي يا ڪيرائڻ لاءِ هبلس يا رسا وغيره ٻڌڻ کان سواءِ گهوڙي جون اکيون ٻڌيون وينديون آهن، جيئن گهوڙو ڊپ ۽ خوف وچان ٽهي نه پوي. هن لاءِ خاص قسم جون

گهوڙن ۽ گهوڙن جيئن ٿورا ڏينهن؟

پٽيون هونديون آهن، جنهن کي ”بلائينڊس“ چئبو آهي. ڪپڙو وغيره به استعمال ڪري سگهجي ٿو.

(2) ٽيچ (Twitch):

ٽيچ هڪ ڪاٺ جو ڏنڊو آهي، جنهن جي چيڙي تي سوراخ هوندو آهي، جنهن ۾ رسي ٻڌل هوندي آهي. جيڪا گهوڙي جي ڪن يا مٿئين چپ ۾ لڳائي وٽ ڏيئي ڪنٽرول ڪيو ويندو آهي.

(3) ڪن کان جهلڻ (Holding ear):

هڪ ماڻهو هڪ ڪن جهليندو آهي ۽ گهوڙي کي قابو ڪيو ويندو آهي.

(4) اڳيون پير جهلڻ (Holding up or strapping up fore limb):

اڳيون پير کي مٿي ڪري جهلڻ يا ٻڌڻ سان گهوڙي کي ڪنٽرول ڪبو آهي.

(5) سائيڊ لائين (Side Line):

سنگل هڪ پاسي يا ڊبل سائيڊ لائين ٻنهي پاسي لڳائي آهي. رسي ڊبل ڪري ڪنڌ جي ماپ تي انگريزي ۾ اٺ (8) شڪل جي ڳنڍ (Eight Knot) لڳائي آهي. رسي ڪنڌ ۾ وجهي، جيئن ڳنڍ اڳئين ٽنگن جي وچ ۾ چاتي تي اچي ۽ ٻنهي رسين کي اڳئين ۽ پوئين ٽنگن جي وچان لنگهائي پوئين ٽنگن جي مريئي (pastern) ۾ وڪڙ لڳائي واپس هر پاسي جي ڪنڌ واري رسي مان لنگهائي اڏي يا ڏيڍ ڳنڍ ڏئي آهي، ته گهوڙو بينل حالت ۾ قابو ٿي ويندو. ڪيرائڻ جي صورت ۾ ڳنڍ نه ڏئي پر هڪ پاسي جي رسي اڳئين طرف ۽ ٻئي پاسي جي رسي کي پوئين طرف چڪو آهي ۽ جانور ڪري پوندو آهي. اهو ياد رکڻ ضروري آهي ته جانور ڪيرائڻ وقت ڪنڌ ۽ پيچ تي قابو رکڻ لاءِ ماڻهو جو هجڻ ضروري آهي. ٻي صورت ۾ جانور بار بار ڪنڌ زمين تي هڻندو يا اٿڻ جي ڪوشش ڪندو وري ڪري پوندو. ائين ڪنهن هڏ پيچڻ زخم اچڻ ۽ نقصان رسڻ جو خطرو هوندو آهي.

(6) سروس هبلس (Service Hobbs):

بينل حالت ۾ هبلس کي مختلف وقتن تي گهوڙي کي ڪنٽرول ڪرڻ لاءِ لڳائبا آهن، جيئن پويون ٽنگون هڻي نه سگهي. گهوڙي کي ڪيرائڻ لاءِ به هبلس استعمال ڪيا ويندا آهن.

گهوڙن ۽ گهوڙن جيئن ٿورا ڏينهن؟

(7) سائيڊ فٽر (Side Fitter):

رسي جي مدد سان اڳئين پيرن جي مريئي (Pastern) کي پوئين پيرن جي مريئي (Pastern) ٻڌڻ کي سائيڊ فٽر چئبو آهي. هن کي هڪ پاسي جي پوئين تنگ کي قابو ڪرڻ لاءِ ٻڌبو آهي. (8) اسٽاڪ يا تريوس (Stock or Trevis)

ڪاٺ جو پيچرو يا جنگلو جنهن ۾ جانور کي بيهاريو وڃي ۽ جانور ڪنهن به پاسي ڇري ڇري سگهي ۽ اهو گهڻو ڪري اسپتالن ۾ هوندو آهي. هن کي ڪئٽل ڪرَش (Cattle Crush) به چئبو آهي.

(9) سائيڊ اسٽڪ يا ڪرئڊل (Side Stick or Cradle):

ڪاٺين کي رسين سان ٻڌي جانور جي ڪنڌ ۾ ٻڌبو آهي. جيئن جانور ڪنڌ يا پوئين جسم جي ڪنهن قسم جي زخم کي وڌيڪ نقصان نه رسائي. ڪرئڊل لڳائڻ سان گهوڙو ڪنڌ ڦيرائي نه سگهندو آهي.

گهوڙي کي ڪيرائڻ جي صورت ۾ ڪنٽرول ڪرڻ Cast Position گهوڙي کي مختلف وقتن تي ڪيرائڻ ۽ قابو ڪرڻ لاءِ مختلف طريقا استعمال ڪيا ويندا آهن.

(1) رسي جي مدد سان سائيڊ لائين لڳائي ڪيرائڻ

انهيءَ لاءِ نرم رسي 30 کان 50 فٽ ڊگهي ڏيڍ انچ ٿلهي هجڻ گهرجي. جانور جي جسم جي چمڙيءَ کي رهڙجڻ ۽ زخم لڳڻ کان بچائڻ لاءِ نرم رسي جو هجڻ لازمي آهي.

ٿلهي رسي سان جانور کي مضبوط ٻڌي نه سگهيو. هبلس جي مدد سان به گهوڙي کي ڪيرائي سگهجي ٿو.

گهوڙي جي معدي ۾ خوراڪ جو جمع ٿيڻ

Impaction of the stomach of horse

گهوڙي جي معدي ۾ خوراڪ هضم نٿي ٿئي ۽ خوراڪ معدي ۾ جمع ٿي پوندي آهي ۽ معدي جي حرڪت بند ٿي ويندي آهي انهيءَ کي ”امپئڪشن آف اسٽمڪ“ چئبو آهي.

سبب (Causes)

جانور گهڻي وقت جي بڪ کان پوءِ سٺي ۽ لذيت ڪاڙي ملڻ ڪري لالچ ۾ وڌيڪ خوراڪ کائي ويندو آهي ۽ پاڻي گهٽ پيارڻ سان خوراڪ جمع ٿي پوندي آهي. ڏندن جي بيماري سبب خوراڪ چڱي طرح چٻاڙڻ يا معدي جي بيماري سبب رطوبتن جو گهٽ پيدا ٿيڻ به عام سبب آهن.

علامتون (Symptoms)

جانور بيچين، پيت جو سور، اٺ ويهه، ساهه سوڙهو، درجه حرارت گهٽيل، بدن ٿڌو، پگهر پوئين تنگن ۾ ويهڻ ۽ ڪڏهن انهيءَ عمل سان ڊايفرئم ڦاٽي پوندو آهي. جيئن ته علامتون پيت جي سور (Colic) سان ملندڙ جلندڙ آهن، تنهن ڪري مرض جي صحيح سڃاڻپ ڪري علاج ڪرڻ گهرجي.

علاج (Treatment)

علاج جو اصول اهو هئڻ گهرجي ته معدي ۾ طاقت پيدا ٿئي ۽ معدي جون حرڪتون بحال ٿين جمع ٿيل خوراڪ هضم ٿي آندڻ ڏانهن وڃي. انهيءَ لاءِ هيٺيان نسخا آزمائجن.

گهوڙي جي معدي ۾ گئسون Gases in the stomach of a horse

گهوڙي جي معدي ۾ گئسون پيدا ٿي پونديون آهن ۽ ساڄي ڪڪ خاص ڪري يا ٻئي ڪڪون ڦولجي پونديون آهن ۽ گڏوگڏ پيت جو سور به هوندو آهي. ڪڪن تي ڌڪ هڻڻ سان دهل وڃڻ جو آواز ايندو آهي.

سبب (Causes)

ساوا گاهه ڏيڻ کان پوءِ جلد ڀرتي شروع ٿيندي، خاص ڪري برساتي گاهه يا لگيومس لوسن پريم سنجي وغيره، جيڪي پيت ۾ خمير پيدا ڪن ٿا ۽ جنهن گاهه ۾ لوڻ جي گهٽتائي هوندي آهي.

علامتون (Symptoms)

پيت تي طرٽي، ڪڪون ڦوليل، جانور بيچين ۽ زمين تي لپتي جلد اٿي ٿو ڇاڪاڻ جو ڊايفرئم (Diphram) تي گئسن جو بار پوي ٿو ۽ ساهه

Rupture of the stomach in horse گھوڙي ۾ معدي جو ڦاٽڻ

معدي (Stomach) جي ڀرتي يا بندش (Impaction) جي وقت جڏهن گھوڙو زمين تي زور سان ڪري پوندو آهي يا لپٽڻ چاهيندو آهي ته ڀريل ”معدو“ ڦاٽي پوندو آهي. علامتون (Symptoms)

معدي جي ڦاٽڻ سان هڪدم ڀيت جي سور ۽ بندش (Impaction) جون علامتون ختم ٿي وينديون آهن. گھوڙو آرام محسوس ڪندو آهي. گھوڙي کي الٽي ٿي پوندي آهي. بدن پگهر ۾ ٻڏي پوندو آهي. ڪن ۽ تنگيون ٽڏيون، جانور جو ڏڪڻ، تمام گھڻي سهڪ، نبض ڪمزور ۽ غائب، پوءِ آخر پيري (Peritonitis) ٿي پوندي آهي ۽ آخر جانور ڪمزور ٿي زمين تي لپٽي لپٽي مري ويندو آهي. علاج (Treatment)

ڪو به علاج نه آهي، جيئن ته معدي جو آپريشن ۽ انهن مان ٻين بيمارين جو پيدا ٿيڻ ڪري علاج مشڪل آهي ۽ جانور کي بچائڻ مشڪل آهي. پوسٽ مارٽم تي معدي جو رپچر (Rupture) معلوم ٿئي ٿو.

ڀيت جو سور Colic

جانورن ۾ ڀيت جو سور آندي جي مختلف حصن ۾ مختلف نمونن ۽ مختلف سببن کان ٿئي ٿو. جنهن کي الڳ الڳ نالن سان سڏيو ويندو آهي. مثال طور فلٽچولنٽ ڪالڪ (Flatulent Colic) وغيره. جانور بڪي ۾ پٿري سبب به سخت سور ٿيندو آهي. اهورينل ڪالڪ (Renal Colic) آهي. پٿري يا ٻي سبب پيشاب جو بند ٿيڻ سان جانور تمام گھڻو سور محسوس ڪندو آهي. گھوڙي کي سردِي لڳڻ سبب به ڀيت ۾ سور پوندو آهي. جنهن کي ڪولڊ ڪالڪ (Cold Colic) چئبو آهي. کاڌي يا گاهه ۾ مٽي وغيره کائڻ سان به ڀيت ۾ سور پوندو آهي، انهي کي سنڊل ڪالڪ (Sand Colic) چئبو آهي. هر ڪالڪ جدا جدا بيان هيٺ ڪجي ٿو.

۾ تڪليف محسوس ڪري ٿو. نبض تيز. ساهه سوڙهو ڪنڌ اڳتي ڪري ساهه کڻي ٿو. پوئين تنگن تي ڪٽي وانگر وهي ٿو جيئن ڊايفرئم تي بار گهٽجي ۽ ساهه کڻڻ ۾ تڪليف گهٽ ٿئي، پر انهيءَ حالت ۾ ويهڻ خطرناڪ آهي، ڇاڪاڻ جو ڊايفرئم يا معدي جي ڦاٽڻ جو خطرو هوندو آهي، جنهن ڪري موت واقع ٿيندو آهي.

علاج (Treatment)

مرض جي سڃاڻپ ٿي وڃي ۽ خاطري آهي ته صرف ڀرتي آهي ته پوءِ ائمڪ ٽيوب پاس ڪجي ۽ خارج ڪجي بهتر آهي دوا اسٽمڪ ٽيوب ذريعي پيارجي. اسٽمڪ ٽيوب تمام گھڻي احتياط سان پاس ڪجي نه ته ڪمان رت وهندو جيڪو وڌيڪ تڪليف جو سبب بڻبو. هي دوا پيارجي:

[1]

تاربين جو تيل 30 کان 60 ملي لٽر.
ڪورل هئڊراس 16 گرام.
هگ 30 گرام.
لوڻ 30 گرام.
تيل سرنهن 1/2 ڪلوگرام ملائي پيارجي.

[2]

تاربين جو تيل 30 ملي لٽر.
مني سودا 16 گرام.
تنڪچر ڪارڊڪو 16 ملي لٽر.
تنڪچر آئسافيتڊا 30 ملي لٽر.
لائڪر امونيا فورٽس 4 ملي لٽر.
فيري سلفاس 4 گرام.
ڪلورل هئڊراس 16 گرام.
تيل سرنهن 1/2 ڪلوگرام گڏي پيارجي.

اسپازمادڪ ڪالڪ Spasmodic Colic

اسپازمادڪ ڪالڪ گھڻو ڪري گھوڙن ۾ عام آهي. پر ڪئٽل (Cattle) ۾ به هي مرض ٿيندو آهي. گھڻو ڪري جوشيلن (Excitable) جانورن ۾ ٿيندو آهي جن کي ڪنهن خاص سبب ڪري خوف هوندو آهي. سبب (Causes)

خوراڪ جو بنا چٻاڙي ٽڪڙو ٽڪڙو ڪاٺ جيئن لالچي جانور بک ۾ کائيندو آهي. گھڻي طاقت سان خوراڪ ڏيڻ، ڪتر يا ڪانا ٽلها هجڻ، جوشيلي (Excitable) جانور کي خاص شو ميلي يا ڊوڙ لاءِ ڪرڻ يا پگهريل جانور کي هڪدم تمام تڏو پاڻي پياري بيهارڻ ڇڏڻ خاص سبب آهن. داڻو ڏيڻ هڪدم پوءِ پاڻي پيارڻ جنهن ڪري ان هضم ٿيل کاڌو سيڪم (Caecum) ۾ هليو ويندو آهي. اڳتي داڻو وڏي آندڻي ۾ اڪڙ (Spasm) پيدا ڪندو آهي ۽ پيٽ جي سور جو سبب بڻبو آهي. علامتون (Symptoms)

پيٽ جي سور جو يڪدم ظاهر ٿيڻ ۽ وقفي وقفي سور پوڻ، پيرن جو زمين ۽ هوا ۾ هڻڻ، ليٽڻ، بدن کي چنڊن ۽ ڪجهه وقت لاءِ خاموش بيهڻ جيستائين سور جو پيو وٽ شروع ٿئي ۽ وري زمين تي ڪرڻ ۽ اٿل پٿل رڻ ۽ اٿڻ، ڪنڌ ورائي ڪڪ ڏانهن ڏسڻ، آندڻ مان آواز پيشاب ۽ لڏ بند ٿيڻ، بدن ۾ پگهر اچڻ، هٿ سان پيٽ تي مالش ڪرڻ سان جانور آرام محسوس ڪندو آهي. اڪثر آندڻ جي سوچ (Enteritis) يا آندڻ جي رڪاوٽ (Obstruction) جي مرضن جون علامتون به ملندڙ جلندڙ آهن.

آندڻ جي سوچ ۾ دست ٿيندا آهن ۽ آندڻ جي رڪاوٽ ۾ ريڪٽل اگزمينيشن (Rectal Examination) تي ڏسبو ته آندڻي ۾ لڏ موجود نه هوندي آهي.

علاج (Treatment)

جانور کي ڪالڪ روم (Colic Room) يا ڪنهن اهڙي جڳهه تي بيهارجي جيڪا نرم وارياسي هجي يا گاهه پيل هجي. جيئن جانور جي هيٺ ڪرڻ سان ڌڪ لڳڻ جو خطرو نه هجي، ڇاڪاڻ ته مرض ۾ شديد

(Acute) سور پوندو آهي. اڪڙ ختم ڪرڻ لاءِ اثنتي اسپازمادڪ ۽ سور گھٽائڻ (Anodyne) واريون دوائون ڏجن. هيٺيان آزمائيل نسخا آهن.

تاربين جوتيل 60 ملي لٽر.

ڪلورل هٽڊ راس 16 گرام.

هڱ يا تنڪچر ائسفيتڊا 30 يا 60 ملي لٽر.

لوڻ 60 گرام.

تيل سرنهن 400 ملي لٽر.

گڏي وات کان پيارجي. گھوڙي کي استمڪ ٽيوب جي ذريعي ۽ ڳائي ۽ ماهي مال کي نار جي ذريعي پيارڻ گهرجي. جيڪڏهن استمڪ ٽيوب ميسر نه آهي ته دوا پيارڻ جو طريقو ڏسو.

لوڻ جي نيم گرم پاڻي سان پڇڪاري (Enema) ڪجي ۽ لڏ ڇيڻو وغيره ڪڍجي. پيشاب نه اچڻ جي صورت ۾ هيٺين مان ڪا به هڪ انجڪشن ڏيئي 15 منٽ انتظار ڪجي ۽ جانور کي هلائجي. پيشاب اچي ويندو. نه ته ڪيترن سان پيشاب ڪڍجي.

سٽنڊ ڪالڪ Sand Colic

(واري يا ريتي سبب پيدا ٿيندڙ پيٽ جو سور)

گھوڙي ۾ واري يا ريتي وارو گاهه کائڻ سان واري پيٽ ۾ جمع ٿي ويندي آهي ۽ پيٽ جو سور ظاهر هوندو آهي. اهو گھڻو ڪري وارياسي علائقن ۾ ٿيندو آهي.

علامتون (Symptoms)

پيٽ جي سور جون نشانيون، اٺ ويهه، بيچيني، پير زمين ۾ هڻڻ، دست، جيڪڏهن لڏ کي پاڻي جي بالٽي ۾ وجهبو ته واري تري ۾ ڏسڻ ۾ ايندي

علاج (Treatment)

نسخو نمبر 1:

تنڪچر اوپيم 4 ملي لٽر

تيل سرنهن 120 ملي لٽر

ٻه ٻه ڪلاڪن کان پوءِ دوا پياريندا رهو. جيستائين فائدو نٿي، تنڪچر اوپيم وڌ ۾ وڌ 30 ملي لٽر تائين پياري سگهجي ٿو. نسخو 2:

ڪلوروڊين 16 ملي لٽر
تيل سرنهن 120 ملي لٽر

ڪولڊ ڪالڪ (Cold Colic)

(سردِي کان پيٽ ۾ سور)

گهوڙي کي جيڪڏهن سردِي لڳي ۽ سور پيدا ٿئي ته ”ڪولڊ ڪالڪ“ چئبو آهي.

سبب (Causes)

سردِيءَ جي موسم ۾ گهوڙي کي ٿڌي اصطبل ۾ ٻڌڻ، گرم ڪمبل يا جهل نه وجهڻ تمام گهڻو پاڻي پيارڻ يا برسات ۾ جانور جو گهڻو وقت پسڻ وغيره خاص سبب آهن.

علامتون (Sympton)

وارِ اُڀا، بدن جو ڌڪڻ، لڏ پٽڙي، اُٺ ويهه، بيچيني ۽ پيٽ جو سور.

علاج (Treatment)

باهه ٻاري اصطبل ۽ آس پاس کي گرم ڪجي. گهوڙي جي بدن کي خوب مالش ڪرڻ گهرجي ۽ بدن گرم ٿئي ۽ ڌڪڻي ختم ٿئي. بدن تي گرم جهل وجهجي ۽ تنگن تي گرم پٽيون ٻڌڻ گهرجن. هيٺ ڏنل دوا پيارجي.

اسپرٽ امونيا ارومئٽڪ 60 ملي لٽر

اسپرٽ ڪلورو فارم 60 ملي لٽر

اسپرٽ اپٿر نائيٽروسائيٽ 60 ملي لٽر

تنڪچر بيلادونا 16 ملي لٽر

پاڻي هڪ لٽر

اسٽمڪ ٽيوب جي مدد سان پيارجي.

چپاڪي Utricara

ڪل تي گول شڪل جا ڌڻا جيڪي ڳاڙها هوندا ۽ خارش تمام گهڻي هوندي آهي. انهي حالتن کي ”ارٿيڪيريا“ يا ”چپاڪي“ چوندا آهن. هن مرض ۾ ڌڻا ظاهر ٿيندا ۽ غائب ٿيندا رهندا آهن. هي مرض گهوڙن ۾ گهڻو هوندو آهي. ڳاڙهي، ماهي مال ۽ ڪتن ۾ گهٽ هوندو آهي. جوان جانور پوڙهن جي نسبت وڌيڪ مبتلا ٿين ٿا.

سبب (Causes)

خاص سبب جسم ۾ هستامين (Histamine) جو پيدا ٿيڻ آهي. ڪنهن زهريلي ڪيڙي جو چڪ هڻڻ سان زهر جسم ۾ داخل ٿي ويندو آهي ۽ جسم تي ڌڻا پيدا ٿي پوندا آهن. مثال ماڪي جي مک جو چڪ پاڻڻ، ڪنهن قسم جي زهريلي دوا پيارڻ يا انجيڪشن هڻڻ وغيره. زهريلي ٻوٽي سان جسم جو لڳڻ، زهريلي خوراڪ ڏيڻ، خوراڪ وڌيڪ ۽ بي موسم ڏيڻ ڪم گهٽ وٺڻ، جيري جي مرض يا معدي جي زخم سبب، قبض ۽ پرييوراءِ هيमورجڪا (Purpura Haemorrhagica) ۽ انفلو زڪام (Influenza) جا زهر (Toxins) رت ۾ ملي ڌڻا پيدا ڪن ٿا. مرڪيوري (Mercury)، (Lead) جا مرڪب کائڻ به سبب آهن.

علامتون (Symptoms)

جسم تي هر هنڌ گول ڊگها ڌڻا نڪري پوندا آهن. انسانن جي جسم تي ڳاڙها هوندا آهن پر جانورن ۽ ڪاري رنگ ڪري ڳاڙها معلوم نه ٿيندا. جانور بيچين، جسم کي چڪ پاڻڻ يا ديوار يا وڻ جسم کي رڳڻ، گاهه بند ۽ زمين تي ليٽڻ خاص علامتون آهن.

علاج (Treatment)

هستري معلوم ڪري علاج ڪجي، جسم تي وائٽ لوشن لڳائجي، خوراڪ سبب آهي ته کاڌو بند ۽ هلڪو جلاب ڏجي. مڱ سلف وغيره، ڪجهه ڏينهن ڏيندو رهجي. گڏ پلوچنجر ڏجي، ائنتي هستامين، ڪالرول، هستامول، ايول وغيره ڏجي.

ڪلشيمر گلوڪونيت مطلب ملفون سي يا ڊيڪسٽروز سٽلائين وغيره ڏجي. جيئن پيشاب وڌيڪ ٿئي جيئن جسم مان زهريلا مادا خارج ٿي وڃن.

پگهر نه اچڻ (Anhidrosis)

(Non Sweating Syndrome, Puff Disease, Drycoat)

جسم مان پگهر نه اچڻ کي ائنهائڊروسس چئبو آهي. پگهر نه اچڻ جي حالت ۾ خاص ڪري گهوڙن ۾ تڪليف گهڻي ٿيندي آهي ۽ ڳائي مال ۾ گهٽ، اها حالت گهڻو ڪري گرمي ۾ ٿيندي آهي ۽ تڏ ۾ جانور نيڪ ٿي ويندو آهي. گهوڙن کان گرمي ۾ گهڻو ڪم وٺڻ ۽ ڳائي مال ۾ گهڻي ڪير جي پيداوار سبب جانور متاثر ٿين ٿا. سبب معلوم ٿي نه سگهيو آهي. پگهر پيدا ڪندڙ گلنڊ جي نالي (Duct) بند ٿي ويندي آهي ۽ رت ۾ انڊرينيلين جي ليول گهڻي مٿي هوندي آهي. گرم ملڪن جا جانور انهي حالتن کي پيدايشي برداشت ڪندڙ آهن.

پگهر نه اچڻ جي ڪري بدن جي گرمي ٻاهر نه نڪرڻ ڪري جسم جو ٽيمپريچر تمام وڌي ويندو آهي. خاص ڪري گرمي ۽ يا ورزش جي دوران ۽ جانور کي سهڪ به ٿي پوندي آهي ۽ جانور ڪم نه ڪري سگهندو. ٽيمپريچر 107°F کان 108°F تائين هميشه رهندو آهي. شروع ۾ گهڻو پگهر ايندو آهي سهڪ به هوندي آهي. پوءِ چمڙي تي پگهر گهٽ ٿيندو ويندو ۽ گهوڙي ۾ صرف ڪنڌ تي پگهر ۽ ڪل سڪل محسوس ٿيندي سهڪ تمام وي ويندي ۽ جانور چانويا تڏي جاءِ ڏانهن ڇڪ ڪندو. جيڪڏهن ڪم گهڻو وٺبو ته دل جي بند ٿيڻ ڪري موت واقع ٿئي ٿي. جانور کان گهٽ ڪم وٺڻ چانويا تڏ ۾ رکڻ سان حالت ختم ٿي ويندي آهي.

علاج (Treatment)

لوڻ جو وڌيڪ استعمال I/V گلوڪوس يا نارمل سٽلائين سوليوشن ڏيڻ گهرجي، ساڻو گاهه ڏجي آيوڊينائيزڊ ڪٽرين (Iodinated Casin) ڪرائڻ سان گهوڙن ۾ سنوفائڊو ملي ٿو.

وٽامن اي (Vitamin E) 1000 کان 3000 يونٽ روزانه ڏيڻ هن بيماري ۾ مفيد ثابت ٿيندو.

هيٺ اسٽروڪ (Heat Stroke)

(Hyperthermia)

جڏهن سڄ جي تپش يا گرمي سبب جسم جو درجه حرارت (Temperature) حد کان گهڻو وڌي وڃي، جنهن جو سبب صرف جسماني نقص سان هجي، انهي کي ”هيٺ اسٽروڪ“ چئبو آهي. سڄ جي روشني جي تپش کان ٿيندڙ اهڙي حالت کي اڳ ۾ سن اسٽروڪ (Sun Stroke) ٿي ويندو هو پر هاڻي ٻنهي صورتن ۾ هيٺ اسٽروڪ سڏجي ٿو.

سبب (Causes)

ماحول ۾ تمام گهڻي گرمي هجي، گرمين جي موسم ۾ جڏهن ڏينهن تمام گرم ٿيندا آهن ۽ سڄ جي روشني تمام تيز هوندي آهي ۽ جانور کان گرمي ۾ سخت پورهيو ورتو ويندو آهي ۽ جانور ٿلهو متارو هوندو آهي، جسم تي وار گهڻا هوندا آهن ۽ هوا اندرين تهر تائين نٿي پهچي يا جانور جي جسم ۾ گرمي گهٽائڻ، پگهر اچڻ وغيره جو سرشتو خراب هجي ته جسم هڪدم ٻاهرين گرمي جذب ڪرڻ جي ڪندو ۽ جسم اندر پيدا ٿيندڙ گرمي ۽ ٻاهرين گرمي سبب جسم جو درجه حرارت وڌڻ شروع ٿئي ٿو. ايتري قدر جو ڪڏهن ڪڏهن عام ڪلينيڪل ٿرماميٽ سان بخار رڪارڊ به نه ڪري سگهيو آهي.

علامتون (Symptoms)

جسم جو ٽيمپريچر تمام تيز ڪڏهن ڪڏهن عام ٿرماميٽر سان رڪارڊ به ڪري سگهيو آهي. دل جي ڌڙڪن تيز ساهه تيز ۽ گڏ آواز اچڻ، جانور بي چين ۽ جلد موڳو ٿي، ٿڌندو ٿاڀڙندو زمين تي ڪري پوندو ساهه ڊگهو ۽ پيٽ تي چڪ، جانور بي هوش، جانور بيهوشي ۾ پنهنجو مٿو زور سان زمين تي هڻندو آهي، تنگيون چڪي هڻڻ، ٿوري دير کان پوءِ جانور

مڪمل بي هوش ٿي ويندو آهي ۽ آخر موت واقع ٿئي ٿو. جيڪڏهن مادي جانور ڍڪي آهي ته گرمي سبب تبجي پوي ٿي.

علاج (Treatment)

جسم جي ٽيمپريچر کي گهٽائڻ لاءِ هڪدم ٿڌو پاڻي مٿي تي هارڻ شروع ڪجي، ٿي سگهي ٿو ته برف پٽيون مغز تي رکجن، ٿڌي پاڻي ۾ ڪپڙو پسائي بدن تي بار بار رکجي. بدن تي پاڻي جو ڦوهارو ڪجي جانور کي ٿڌي جاءِ تي رکجي، جتي هوا جو لنگهه هجي، جيئن جسم جو بخار گهٽجڻ شروع ٿئي، بخار گهٽائڻ جون سيون نوالجن، ڊائيران، بروفين وغيره نس ۾ آهستي آهستي ڏجن.

گلوڪوس ڊرپ ۾ مٿيون سيون ملائي ڏيئي سگهجن ٿيون، تازي ويم جي صورت ۾ ڪئلسيم گلوٽيٽ ڏجي، جيئن ملڪ فيور جو شڪ باقي نه رهي. اهو ياد رکڻ گهرجي ته بيهوشي جي حالت ۾ سان ڪا به دوا نه پيارجي. ڇاڪاڻ ته ڊرينجنگ نمونيا جو شديد خطرو رهي ٿو.

هوش ۾ اچڻ سان جانور کي اڻي پيارجي، جنهن ۾ ٿورو لوڻ، ڪنڊ ۽ مني سوڊا هجي. جانور کي ڪلوروپروميازائين (Chlorpromazine) ڏجي، جيئن جانور کي آرام پهچي. جانور اٿڻ جي ڪوشش نه ٿيڪ ڏجي. ڪجهه ڏينهن لاءِ جانور کي ٿڌيون شيون پيارجن، مثال گلوڪوس، ڳڙ جو شربت ۽ ٿڌي جاءِ تي رکجي، ڪم وٺڻ بند ڪجي.

آبيگريابند Laminitis

لٿمينائيٽس جانور جي ڪر ۾ سينسيٽو لٿمينيا (Sensative Lamina) جي سوزش (Inflammation) کي لٿمينائيٽس (Laminitis) چئبو آهي. جانور جي پيرن ۾ سخت تڪليف هوندي آهي. بخار تيز ٿي پوندو آهي. هلڻ ڦرڻ کان لاچار. جانور لپتي پوندو آهي. ڪر وارو حصو گرم هوندو جو رت جي گهڻي دٻاءُ سبب هوندو آهي. اها بيماري چارئي پيرن ۾ يا ٻنهي اڳئين پيرن ۾ يا ٻنهي پوئين پيرن ۾ يا هڪ ۾ ٿي سگهي ٿي پر هڪ اڳئين يا هڪ پوئين ۾ يا ڪراسنگ پيرن ۾ ڪڏهن به نه ٿيندي آهي.

هي بيماريءَ سڀني جانورن ۾ ٿي سگهي ٿي پر گهوڙي ۾ عام آهي. سنڌي ۾ آبيگريابند چوندا آهن. هن جا ٻه قسم آهن.

(1) شديد (Acute) لٿمينائيٽس

(2) پراڻي (Chronic) لٿمينائيٽس

1. شديد لٿمينائيٽس (Acute Laminitis)

هن حالت ۾ مرض شدت وارو هوندو آهي.

سبب (Causes):

مرض جا ڪيترائي سبب هوندا آهن، جيڪي هيٺ ڏجن ٿا:

1. گهڻي لحميات وارا کاڌا مطلب دائيدار خوراڪ ڪارائڻ ۽ ڪم بلڪل نه وٺڻ يا تمام گهٽ وٺڻ مثال: ساوا چڻا، داڻو يا جو گهڻا ڪارائڻ سان مرض ٿي پوندو آهي.

2. اڇايل جانور کي تيز ڊوڙائڻ سان رت گهاٽو ٿي پيرن ۾ جمع ٿي پوندو آهي ۽ انفلمميت ٿي پوندو آهي.

3. سخت زمين تي وڏو سفر ڪرڻ.

4. ڦر ڏيڻ کان پوءِ مادي گهوڙين ۾ مرض پيدا ٿي پوندو آهي.

5. ٻين بيمارين مطلب نيفرائيٽس (Nephritis)، ميٽرائيٽس (Metritis)، نمونيا (Pneumonia) وغيره ۾ زهر (Toxins) جي ڪري به مرض پيدا ٿيندو آهي.

6. ٽرانسپورٽ مطلب جانور کي گاڏي يا جهاز جي سفر دوران هي مرض ٿي وندو آهي، جيئن جانور گهڻو وقت هڪ هنڌ بيهي رهندو آهي ۽ رت پيرن ۾ جمع ٿي پوندو آهي ۽ جانور مرض ۾ مبتلا ٿي وندو آهي.

7. برساتن ۾ گپ چڪ سبب جانور جو ويهڻ کان ڪيائڻ ۽ گهڻو بيهڻ.

علامتون (Symptoms)

جانور بيچين، بخار تيز 104°F کان 106°F تائين، هلڻ مشڪل، پيرن جو زمين تي واري تي بدلائڻ زوري هلائڻ سان پير زمين تي گسيٽي هلائڻ، تيز هلائڻ سان ائين محسوس ٿيندو جو جانور باهه تي هلي رهيو

لٽمينائيٽس (Chronic Laminitis)

بيماري شدت واري لٽمينائيٽس کان تبديل ٿي آهستي آهستي پراڻي ٿي پوندي آهي.

علامتون (Symptoms)

بدشڪل ڪر تي مختلف قسم جون لڪيرون، ليٽرل ڪلفٽ گهرا، جانور پير بدليندو رهندو آهي.

علاج (Treatment)

جانور ڪم کان بيڪار ٿي پوندو آهي، ڪارونٽ تي هلڪو بلسٽر لڳائجي، ڪم بند ڪجي. انهي ڪري ڪجهه وقت کان پوءِ سٺو سٺو پيدا ٿيندو ۽ جانور هلڪي ڪم ڏيڻ جي قابل ٿي پوندو آهي. پينسلين ۽ ايول وغيره جون سيون هڻجن، ڪم وٺڻ کان اڳ پير جي شڪل موجب نعل لڳائجي. جيئن هلڻ ۾ تڪليف نه ٿئي.

آسماني بجلي ڪرڻ يا بجلي جو شاڪ لڳڻ

Lighting Stroke and Electrocuem

بجلي جي وڏي وولٽيج جي ڪرنٽ لڳڻ يا آسماني بجلي ڪرڻ ڪري جانور وقتي طور بيهوش ٿيندو يا مري ويندو آهي. آسماني بجلي ڪرڻ سان ويهه جانور مري سگهن ٿا. غلط واٽرنگ يا ڪنهن سبب گهوڙن مان گذرندڙ بجلي جي تارن جي ڪري پوڻ ڪري جانور جو موت واقع ٿي سگهي ٿو. گهوڙو ڪري برساتن ۾ بجلي جو جهٽڪو لڳڻ جو وڏو امڪان هوندو آهي. چاڪاڻ جو زمين ۽ آس پاس هر شيءِ پسيل هوندي آهي. ڳوٺن ۾ بجلي جي ٽئين سان جانور کي ٻڌڻ به هڪ وڏو ڪارڻ آهي. برسات گجگوڙ ۽ ڪنوڙ مهل وڻن هيٺ بيٺل مال وڌيڪ شڪار ٿئي ٿو. واٽن تي ڪير ڪيڙ واري مشينن مان پڻ لڳي سگهي ٿو.

شاڪ مختلف ڊگري جا ٿيندا آهن. جيڪڏهن ڪرنٽ وڌيڪ وولٽيج واري ۽ فرش پاڻي پڪو آهي ته جانور ڪرڻ سان مري ويندو آهي. ٻرڻ وغيره (Singeing and Burning) ڏسڻ ۾ ايندا آهن. نشان مزل

آهي. پيرن جو جلدي ڪٽڻ ۽ بار ڪٽڻ تي ڏيڻ، بيهڻ مهل جانور اڳيان پير اڳتي ڪري ۽ پويان پيٽ ڏانهن ڪري بيهندو. جيئن وزن پڻ (Toe) تان ڪڍي پوي گهڻي سور کان بدن تي پگهر، اک جو پردو ڳاڙهو ڪاڌو بند، زمين تي ليٽڻ ۽ اٿڻ کان لاچار پير گرم ڌڪ هڻڻ سان سور محسوس ڪندو ۽ ڪنهن وقت ڪارونٽ کان رت وهي پوندو آهي. فيٽلاڪ تي نبض تيز محسوس ٿيندي.

علاج (Treatment)

علاج جو دارومدار سبب تي آهي ته بيماري ڪهڙي سبب کان ٿي آهي ۽ انهي مطابق علاج ڪجي. ٿڌيون پٽيون ڪجن يا جانور کي ٿڌي پاڻي يا گپ ۾ بيهارجي. بخار گهٽائڻ لاءِ ڊائپران يا نوالجين سيون هڻجن يا ٽنڪچر ايڪونائيٽ 4 ملي لٽر السي جو تيل 400 ملي لٽر پيارجي. اصطبل ۾ واري پلال وڇائجي. انهي کان پوءِ هلڪي ورزش ڪرائجي. پاڻي سان فائدو نه ٿئي ته گرم پاڻي جي ٽاڪور ڪجي، ٻه ٽي ڏينهن لاءِ پينسلين يا ڪنهن ٻي ملڪ جون سيون لڳائجن، انجيكشن ايول ۽ انٿيسان ڏيڻ سان هسٽامين (Histamine) گهٽبي آهي. انهي ڪري اهي سيون لڳائجن، انڊرينيلين انجيكشن به فائديمند آهي. سور گهٽائڻ لاءِ ڪلورل ڊجي. 500cc نس مان رت ڪڍي I/M هڻڻ سان سٺو فائدو ملي ٿو.

هيپائيٽس جي ڪري ڪيترائي خراب نتيجا نڪرندا آهن، انهن ۾ ڊراپ سول (Dropsole) جنهن ۾ ڪر جو ڪمزور حصو هيٺ ڪري پوندو آهي ۽ سول ٽراڪٽو ٿي پوندو آهي. فراگ (Frog) جي نوڪ جي سامهون ڪمزور ٿي پوندو آهي ۽ اس پيڊس هڏي جو اڳيون حصو ٻاهر نڪري ايندو آهي. مرض شديد کان بدلجي ويندو آهي. ڪر جي وال تي سر سر ٿي پوندا آهن، جيڪي پڻ (Toe) جي طرف تنگ ۽ ڪنارن جي طرف ڪشادا هوندا آهن. پڻ جي طرف سٺ ڊگهو ٿي پوندو آهي ۽ ڪٽڻي طرف سُڪڙجي ويندو ۽ سٺ بدشڪل ٿي پوندو آهي.

(Muzzle) يا پير تي نظر ايندا آهن، جيڪي ڪاربان جو جمع ٿيڻ ڪري وڻ وانگر پيرن ۾ بدن تي ٿيندا آهن.

گهٽ شڪ جي ڪري جانور زمين تي ڪري چڙيون هڻندو ۽ بيهوش ٿي ويندو جنهن جو وقت ڪجهه منٽن کان ڪلاڪن تائين ٿي سگهي ٿو. جڏهن جانور بيهوشي مان اٿندو ته ٿي سگهي ٿو ته.

سُست يا اندو هجي، پوين ڌڙ جو اڌ رنگ، چمڙي جو خراب ٿي پوڻ ۽ اهي اثر هڪ ٻن هفتن کانپوءِ خود به خود ختم ٿي ويندا آهن. پر ڪرڻ جي ڪري هڏ پڇي پوڻ عام هوندو آهي. مالوند يا واڙن ۾ ڪم ڪندڙ ماڻهو جنهن کي رٿ جا بوت پاتل هوندا آهن، اهي شڪ لڳڻ کان بچي پوندا آهن.

مرڻ کان پوءِ رائگر مارتس (Rigor Mortis) ٿيڻ ۽ جلد ختم ٿيڻ، آڻڻن ۾ گئس جو گڏ ٿيڻ ڪارڪيس جو سڙڻ (Decompose)، قدرتي سوراخن مان رت وهڻ ۽ نڪ مان جهڳ اچڻ اڪيون کليل، رت اڻڄميل ۽ ڪارو سڀ وسرا (Viscera) ڪنجسٽيڊ، مثل جانور ڏانهن وڌڻ کان اڳ ۾ بجلي بند ڪرڻ ضروري آهي.

علاج (Treatment)

جيڪڏهن جانور زندهه آهي ته سينٽرل نروس سٽيميولينٽ ڏجن ۽ هٿرادو ساھ ڪٽائڻ گهرجي.

ڪنٽرول (Control)

برساتن جي موسم ۾ جانور کي حفاظت سان ٻڌڻ گهرجي ۽ بجلي جي غلط لائين کي نيڪ هٽڻ گهرجي. آسماني بجلي لاءِ ڪجهه نه ڪري سگهيو آهي. البت برساتن ۾ جانور کي وڻن هيٺان ۽ بجلي جي ٽنڀن سان ويجهو ٻڌڻ نه گهرجي.

چاندي جو مرض (Tetanus)

هي هڪ خطرناڪ بيماري آهي، جنهن جو ڪارڻ ڪلاسٽريڊئم ٽيٽنائس (Clostridium Tetani) آهي. هي بئڪٽيريا هوا جي غير

موجودگي ۾ پوسل واري زمين ۾ وڌي ۽ ويجهي ٿو. غير موافق حالتن جو (Spore) جي حالت ۾ تبديل ٿي ويندو آهي، جو ڪيتري عرصي تائين زمين ۾ زندهه رهي سگهي سج جي روشني ۾ 12 ڏينهن ۾ ۽ تهڪندڙ پاڻي ۾ 90 منٽن ۾ مري ٿو. ٽيٽنس گرم علائقن جي آهي ۽ ماڻهن ۽ جانورن ۾ ٿيندي آهي، خاص طور انسان، گهوڙو، اوگر ورائيندڙ جانورن ۽ پولٽرن ۾ ٿئي ٿي، پڪين ۾ به هي بيماري ٿيندي آهي.

بيماريءَ جا بئڪٽريا مٽي جيڪا وڌيڪ گهميل ٿيندي آهي، خاص طور پاڻ. باغن جي مٽي، گند گاهه وغيره ۾ رهن ٿا. جراثيم زخم جي رستي بدن ۾ داخل ٿين ٿا. مثال طور آپريشن جو زخم، خصي، پير ۾ ڪلي جو زخم يا حادثاتي زخم، ويم کان پوءِ پڇيداني ۾ جراثيم جو داخل ٿيڻ يا ڦر ڏن رستي يا آندي ۾ ڪيڙن جي زخم رستي جراثيم داخل ٿي سگهن ٿا. اسپور جيئن زخم ۾ داخل ٿئي ڪجهه وقت کان پوءِ جراثيم جي شڪل اختيار ڪري ٿو ۽ وڌي ويجهي ٿو ۽ زهر (Toxin) پيدا ٿئي ٿو ۽ اهو زهر پرپاسي ماس (Tissue) ۾ لطف (Lymph) ۽ رت جي دوري ذريعي تنتن (Nerve Fiber Sensitive) جي موٽر سيلس (Motor Cells of Nerves) تائين پهچي ٿو، جنهن ڪري تنتون حساس (Hyper Sensitive) ٿيو پون ۽ تمام ننڍڙي نڪاءِ تي اڪڙجي پونديون آهن. ماڻهو، گهوڙو ۽ اوگر ورائيندڙ جانورن ۾ هن بيماريءَ ۾ سڄو بدن اڪڙجي پوندو آهي. سوئر ۽ ٻين گوشت خور جانورن ۾ صرف حصو متاثر ٿيندو آهي. موت ٿڪ (Exhaustion) جي ڪري واقع ٿئي ٿو. بيماري جو مخفي مدو (Incubation) گهڻو ڪري ٻه هفتا ٿيندو آهي، پر اهو 24 ڪلاڪن کان وٺي ڪجهه مهينا به ٿي سگهي ٿو.

علامتون (Symptoms)

گهوڙي ۾ هي بيماري ٻين جانورن کان جلد ٿئي ٿي ۽ بيماري جون نشانيون واضح هونديون آهن. شروع ۾ ڪنڌ، ڇاڙي ۽ نڙي جون مشڪون (Muscles) اڪڙجن ٿيون، کاڌو کائڻ ۽ چٻاڙڻ جو عمل آهستي تڪليف سان ڪري ٿو. هلڻ ۾ ڪيپائي ٿو ۽ سنڌ سڪيو پون. ڪن سڌا ٿيو پون ۽

چرپر نه ڪري سگهندا، اک تي پردو (Nictitating Membrane) اچي ويندو ۽ اڌ اک بند ڪري ڇڏيندو. جيئن بيماري جو زور وڌي ٿو تيئن ڄاڙي بند ٿيو پوي (Lock Jaw, Trismus) وات مان رسيدار گگ وهي ٿي ۽ جانور بک جي باوجود کائي نه سگهندو. ڇاڪاڻ جو وات کلي نٿو سگهي، جسم جي آڪٽجي ويڇڻ ڪري جانور چرپر نه ڪري سگهندو ۽ هڪ هنڌ بيٺو هوندو آهي، تمام چست ڏسڻ ۾ ايندو ۽ چارئي تنگيون ٻاهر نڪتل هونديون ۽ پڇ مٿي ڪنيل هوندو اٿس. هلڻ ۾ تمام تڪليف محسوس ڪري ٿو. بدن جون مشڪون ظاهر ٿيوپون ۽ پيت مٿي چڪجي وڃي ٿو ۽ بدن سڄو کاٺ ٿيو پوي، جنهن ڪري ”کاٺ جو گهوڙو“ (Wooden Horse) چوندا آهن.

ساهه ڇڪي ڪئي ٿو، پيشاب ۽ لڏ بند ٿيو وڃي، پگهر تمام گهڻو ٿئي ٿو. ٿوري نڪاء سان بدن آڪٽجي ٿو ۽ دورا پون ٿا. بيمار جانور روشني برداشت نه ڪري سگهندو. روشني ۽ نڪاء تي چرڪ ڀريندو ۽ دورا پوندس، تنهن ڪري بيمار جانور کي هميشه اونداهي ڪوئي ۾ رکيو وڃي. ٻين جانورن ۾ به بيماري جون نشانيون ساڳيون ٿين ٿيون پر ڪن کي پيت تي ڀرتي ٿئي ٿي. ڊڳي مينهن چرڪ گهٽ ڀرن ٿيون، رڌ ۽ پڪري کي به ڀرتي ٿئي ٿي، ڪنڌ سينجيو پوي.

علاج (Treatment)

زخم ظاهر هجڻ جي صورت ۾ انهي کي وڏي ڪولڻ گهرجي ۽ پوئيشيم پرمينگنيٽ جي گهٽتائي لوشن سان ڌوئڻ گهرجي ۽ ڪاربولڪ تيزاب لڳائڻ گهرجي، جيئن جراثيم هجن ته مري وڃن. جيڪڏهن ڪجهه ڏينهن اڳ ۾ زخم بند ٿي ويو هجي ته انهي کي ٽڪو ڏئي ڪولي صاف ڪري ڪاربولڪ لڳائڻ گهرجي. روزانه ائنتي ٽيننس سيرم ۽ ائنتي بايوٽڪس ڏجن، جيئن ليوکوماٽسن، ٿيرامائسن يا PVP، ڏايا ڏين وغيره.

جانور کي اونداهي ڪوئي ۾ رکجي هيٺ واري وڇائجي ڇاڪاڻ جو پلال تي چرپر سان آواز ٿيڻ ڪري جانور چرڪ ڀري ٿو.

مٿگ سلف جو سٽچوريٽيڊ لوشن (Saturated Solution) 20cc ڪنڌ ۾ هڪ پاسي 20cc ٻئي پاسي ڪل جي هيٺان ڏنو وڃي، جيئن مشڪون (Muscles) آڪٽ ڇڏن، شروع ۾ دوائون ڇٽي شڪل ۾ ڪارايون وڃن ۽ پيارڻ هرگز نه گهرجن، نشيدار دوائون فائدو ڪن ٿيون، مثال پنگ 30 گرام چرس 4 گرام ٻئي ملائي ڪرائجن ۽ انهي ۾ ايڪسٽرئڪٽ بيلادونا 2 گرام ۽ پوئيشيم برومائيد 4 گرام به ملائي سگهجي ٿو يا 30 گرام ڪلورل هٽڊراس اڌ ليٽر پاڻي ۾ ڳاري انيما ڪجي. ڪٿيتر سان پيشاب ڪڍجي. پاڻي جو برتن مٿي ڪري پيارجي. انجيڪشن لارجيڪٽل I/M لڳائجي.

بچاء طور جيڪڏهن آپريشن ڪيو ويو آهي يا حادثي جو زخم آهي ته اي.ٽي.ايس (A.T.S) وڏي جانور کي 12500 Units لڳايا وڃن، طبيل ۽ جانور جي رهڻ جون جايون طاقتور جراثيم ڪش دوائن سان صاف ڪيون وڃن.

جانورن جي مرڻ جي صورت ۾ ڪڏهن به ڪوليو نه وڃي، نه ته جراثيم اسپور جي صورت اختيار ڪري ڪيترن ئي سالن لاءِ بيماري جو ڪارڻ بڻجي ويندا جيڪو تمام خطرناڪ آهي. مثال جانور کي انهي ڪڏ ۾ چن وجهي پوري ڇڏڻ گهرجي. يا جانورن کي زخم ٿيڻ جي صورت ۾ مٿي نه وجهڻ گهرجي، جيئن ته مٿي ۾ اسپور هوندا آهن ۽ دوا لڳائي پتي ٻڌڻ گهرجي. A.T.S. لڳائڻ گهرجي ۽ زخم جو روزانه علاج ڪرڻ گهرجي. ڏنپ (Cauterisation Firing):

جانورن ۾ ڏنپ ڏيڻ، ساڙڻ (Firing) سان چند بيمارين جو علاج ڪرڻ اصل کان رائج آهي. انهيءَ لاءِ ڀاڳيا عام چوڻي به استعمال ڪندا آهن ته ”ڏنپ ٿنپ آهي“ آڳاٽي زماني ۾ جڏهن انگريزي دوا جو ملڻ ۽ واهپو گهٽ هو ته مالوند يا سياڻا ڏنپن جي مختلف طريقن سان علاج ڪندا هئا ۽ اهو طريقو اڄ ڏينهن تائين رائج آهي. البت جديد دور ۾ انگريزي دوائون نڪري پوڻ کان پوءِ صرف چند بيمارين لاءِ هڏ ٺڪرڻ يا رت بند ڪرڻ وغيره جي صورت ۾ ڏنپ استعمال ڪيو وڃي ٿو. اڳئين

زمانی ۾ پٽيءَ ريج جي بيماري لاءِ پٽي جو ڏنڊ ڏنو وندو هو يا نمونيا جي بيماري لاءِ پاسرائين تي ڏنڊ ڏنا ويندا هئا. انهي جي ضرورت محسوس نٿي ڪئي وڃي، ڇاڪاڻ جو پٽيءَ يا ريج لاءِ پيارڻ جون دوائون ترت مڪمل علاج لاءِ موجود آهن ۽ نمونيا لاءِ ائنتي بايوٽڪس دستياب آهن.

ڏنڊ (Firing) جو مقصد ٻاهرين چمڙي يا هيٺيان تشو ساڙڻ ۽ هڪ سخت قسم جو ڪائونٽر ائڪشن پيدا ڪرڻ آهي. اهو تڏهن استعمال ڪبو آهي، جڏهن دوائن وارا طريقا ڪامياب ٿي نه سگهندا آهن.

ڏنڊ ڏيڻ لاءِ مختلف اوزار استعمال ڪيا ويندا آهن، گهڻو ڪري هر اسپتال ۾ فائرننگ سيٽ موجود هوندو آهي جنهن ۾ ٻه لائين فائرننگ جنهن کي چيٽريون ڏنڊيون چئبو آهي ۽ ه پوائنٽ فائرننگ (Firing Point) جنهن کي نوڪدار ڏنڊي چئبو آهي. ٻهراڙين ۾ لوھ جي شيخ يا ڏاتو وغيره استعمال ڪيو ويندو آهي.

عام طور ڏنڊيون ڪوئلن ۾ يا ڪاٺ کي باھ ڏيئي گرم ڪيون وينديون آهن. گرم فلگريشن ڏنڊيءَ کي استعمال ڪرڻ کان اڳ ۾ ٻنهي پاسن کي ڪنهن سخت شيءَ سر وغيره سان گسايو ويندو آهي، جسم تان لهندڙ ڪٽ يا گند وغيره هجي ته لهي وڃي.

ڏنڊ ڏيڻ واري جاءِ تي جيڪي وار هوندا آهن، انهن کي ڪٽي صاف ڪيو ويندو آهي، (Fine Needle) يا فائين فائرننگ ڪرڻي آهي ته انهي حصي تان وار بليڊ يا پاڪي سان لاٿا ويندا آهن.

فائرننگ جا مختلف طريقا آهن، جيڪي مختلف بيمارين ۽ بدن جي حصن تي استعمال ڪيا ويندا آهن. (Line Firing) چمڙي جي مٿئين حصن کي ساڙڻ يا هيٺين تشو کي گرم ڪرڻ لاءِ ڪئي ويندي آهي. انهي ۾ لائنون ڪڍيون وينديون آهن يا گول ڏنڊ ڪڍيا ويندا آهن، انهي لاءِ چيٽريون ڏنڊيون استعمال ٿينديون آهن.

فائرننگ نوڪدار ڏنڊي سان ڪئي ويندي آهي. اهو مٿي چمڙي تائين يا هيٺ اونهن حصن تي به پئجي ٿي.

سنهي نيڊل سان پوائنٽ فائرننگ سائينويٽل سٽڪ وغيره مان پاڻياٺ ڪڍڻ وغيره لاءِ استعمال ڪئي ويندي آهي. انهي لاءِ سٽي کي گرم ڪيو ويندو آهي ۽ فارسيپس جي مدد سان سائينويٽل سٽڪ ۾ داخل ڪئي ويندي آهي. انهي عمل لاءِ سٽي کي بار بار گرم ڪري بار بار ساڳئي سوراخ ۾ داخل ڪئي ويندي آهي، جيئن سوراخ وڌو ٿئي ۽ رس وهي نڪري وڃي ۽ اهڙا گهريل تعداد ۾ سوراخ ڪيا ويندا آهن.

ريڊ آيوڊائيڊ آف مرڪيوري لڳائي مٿان به فائرننگ ڪئي ويندي آهي، جنهن جو مطلب پلسٽر کي تيزيا ڊبل ڪرڻ هوندو آهي.

ڪڏهن ڪڏهن فائرننگ ڪرڻ وقت رت جي نس سڙي پوندي آهي، رت وهي هلندو آهي، انهي کي بند پٽي لڳائي رت بند ڪرڻ گهرجي.

ڏنڊ جي زخم ۾ ٽيٽنس ٿي سگهي ٿي. گهڻي ڏنڊ سان حصي جي سلفنگ (Sloughing) ٿي سگهي ٿي ان مطابق علاج ڪرڻ گهرجي.

فائرننگ جو مقصد ڪائونٽر اريٽيشن پيدا ڪرڻ آهي، جيئن جسم جي متاثر حصي ۾ رت جي دوري کي تيز ٿي وڃي ۽ بيمار حصي مان رت ڀڄ ڊاهه جي ذريعي خراب حصا ڪٽي خارج ڪري ۽ تندرست تشو پيدا ٿيڻ ۽ متاثر حصو تندرست ٿي پوي.

ڏنڊ سان به جسم کي ساڙيو ويندو آهي، انهي لاءِ سلفيورڪ ائسڊ استعمال ٿيندو آهي، انهي ۾ سور گهڻو آهي، انهي جا ڪجهه فائدا ۽ ڪجهه نقصان آهن.

چمڙي تي ڏي، اسا وغيره ساڙڻ لاءِ ڪاربولڪ ائسڊ استعمال ڪيو ويندو آهي، هي هڪو تيزاب آهي.

فلگريشن (Fulguration)

فلگريشن هڪ عمل آهي، جنهن ۾ اليڪٽرڪ اسپارڪ يا شعلا جسم تي لڳايا ويندا آهن. هن وسيلي ڪئنسر جو علاج ڪيو ويندو آهي.

2. ڪنهن فارن باڊي (Foreign Body) يا نيڪروٽڪ تشو (Necrotic Tissue) جو زخم ۾ رهجي وڃڻ.

3. نروسپلاٽي (تنتن) جو اتفاقي حادثي يا ٻئي ڪنهن سبب ڪري ڪٽجي پوڻ.

4. جسم جي زخم واري حصي ۾ رت جي گهٽتائي.

5. ڪجهه خاص بيمارين ۾ خاص قسم جا السر پيدا ٿين ٿا.

جيئن السريٽو لمفٽنڊائٽس (Lymphangitis)، گلٽنڊرس (Glanders) تي بي (T.B) وغيره جا هيٺيان قسم آهن.

1. سادو السر (Simple Ulcer)

2. ڪمزور السر (Weak Ulcer)

3. آنڊيولنٽ السر (Undulant Ulcer)

4. برساتي السر (Barsati Ulcer)

علامتون (Symptoms)

ٻاهر جسم تي زخم گهڻو ڪري گول هوندو آهي. زخم جو ڪنارو ٻاهرين تندرست چمڙي جي برابر يا مٿي اڀريل هوندو آهي. اخم جو اندريون حصو تراڪڙو يا اونهو ٿيندو آهي. جنهن تي نيڪروٽڪ نشان (Necrotic) هوندا آهن. گهڻن حالتن ۾ رت واري پوري ڊسچارج هوندي آهي ۽ زخم چٽڻ ڏانهن راغب نه هوندو آهي. ڪڏهن ڪڏهن دائيڊار گوشت (Granules) وڌا ٿي مٿي اُڀري ايندا آهن. برساتي السر برسات جي موسم ۾ ٿيندا آهن. جراثيم هن جو سبب آهي. اهي السر ۾ چن جا ننڍا نشان هوندا آهن، جنهن کي ڪئنڪر (Canker) چوندا آهن. هن السر ۾ خارش هوندي آهي ۽ جانور رڳڙ جي ڪوشش ڪندو آهي ۽ رت وهندو رهندو آهي. هٿ لڳاڻ سان مٿر جي داڻي کان وٺي اڪروت جيڏو ڪئنڪر محسوس ٿيندو، جنهن کي خرچي ڪڍيو ويندو آهي. برساتي السر خاص ڪري اکين جي هيٺان ڇاتي تي، آلت ۽ گوڏن تي ٿيندا آهن.

اونهه ڳڙهه (Deep Abscess)

هي جسم جي اندرين حصن ۾ ٿيندا آهن. هن ۾ جانور خاص ڪري گهوڙي کي تيز بخار ٿيندو ۽ سور ٿيندو. خاص ڪري نڙي Pharynx، گلي Larynx پڇي Rectum، مغزي ڏوري Spinal Cord ۾ ظاهر ٿيندا. ڪڏهن ڪڏهن اندر دل، قفقز، آندڻ ۾ ٿيندا آهن، برساتن ۾ وڌيڪ ٿين ٿا.

علاج ڏيئي:

1. ڪڙڪ جو آڻو پاڻيءَ ۾ ڳوهي ڳڙهه تي 24 ڪلاڪن تائين لڳائبو. منهن خالي ڇڏبو. اتو سڪڻ سان ڳڙهه ڦاٽي پوندو.

2. ڪڙڪ کي چٻاڙي ساڳئي نموني لڳائبو.

3. ايريبي Aloes Barb کي پاڻي ۾ ڳاري ڪپهه جو تهه پسائي ڳڙهه تي رکبو.

4. ڪڙڪ جي ماني هڪ پاسي پچائي، ٻيو ڪچو ڇڏيو هڪ پاسي تيل ۽ هيڊ مڪي ڳڙهه تي ٽاڪور ڪجي پوءِ ٻڌي ڇڏبو.

5. گگر، ڳڙهه پراڻو ايريبي ۽ ڪارا تر هر وزن ڪٽي پچائي ٿڌو ڪري ڳڙهه تي ٻڌبو ته ڦاٽي پوندو.

ناسور Ulcer

السر کي سنڌيءَ ۾ ”ناسور“ چئبو آهي. ٻاهريون زخم پراڻو هجي يا تازو خراب ٿي پوي، تندرست انگور ڪرڻ بند ٿي پون، زخم سڪي پوي ۽ چٽڻ (Heal) ڏانهن راغب نه هجي، تنهن کي ناسور يا السر (Ulcer) چئبو آهي. زخم جي اهڙي خراب ٿيڻ جي عمل کي ”السريشن“ (Ulceration) چئبو آهي.

سبب (Reason)

1. اهڙي جاءِ تي زخم ٿيڻ جتي بار بار رڳڙ ايندي هجي، جيئن چنگهه جي بغل، پچ جي هيٺيان ۽ ڪن جي پاڙ ۾ زخم ٿيڻ.

علاج (Treatment)

1. سبب کي رفع ڪجي جيئن زخم رڳڙ جي جاءِ تي آهي ته اهڙي طريقي پتي ٻڌجي جيئن رڳڙ نه جانور جي بار بار چٽڻ ۽ ڪرچڻ وغيره کان بچائجي. گلي ۾ ڪاٺي ٻڌڻ گهرجي يا ڪنڌ ۾ ٻنهي پاسن رسيون ٻڌجن.

2. دوا لڳائي، ڪپهه جو پريشر بئنڊيج ٻڌڻ سان زخم جلد اُڀرڻ (Heal) شروع ٿئي.

3. ڪاسٽڪ (Caustic) دوا لڳائڻ، جڏهن زخم ۾ فالتو گوشت وڌي وڃي تڏهن هڪ دفعو ساڙيندڙ دوا لڳائي آهي. جيئن غير ضروري گوشت ختم ٿي وڃي. ڪاسٽڪ ۾ ڪاربولڪ جو تيزاب، سلور نائٽريٽ يا ٽوٽيو (ڪاپر سلفيٽ) لڳايو ويندو آهي، انهي سان گڏ زنڪ آڪسائيڊ جو پورو يا ملڻ لڳائبو.

4. ٿرمو ڪاٽري (Thermo Cautry)، گرم وغيره سان غير ضروري گوشت کي ختم ڪري ڇڏبو آهي ۽ زخم جلد ڀرجڻ شروع ٿيندو.

5. ڇاڪو سان گڏجي زخم ٿان غير ضروري انگور ۽ گوشت ڪڍي ڇڏبو آهي، انهي سان زخم مان گھڻو رت وهڻ جو خطرو هوندو آهي پر اهو تمام سٺو طريقو آهي خاص ڪري جڏهن زخم سخت هڏن تي هوندو آهي.

گدي جو زخم (Poll Evil)

گهوڙي ۾ پول (Poll) يا گدي جي جاءِ تي (ٻنهي ڪنن جي وچ ۾ آهي) زخم هجڻ کي ”پول ايول“ چئبو آهي. پول تي زخم گهوڙي کي رسي ٻڌي ڪنهن سوڙهي دروازي کان ٻاهر ڪڍيو ويندو آهي ته گهوڙو ڪنڌ ڇڪ سان ٻاهر ڪڍندو آهي ۽ پول زور سان مٿي ڪاٺي سان لڳندو آهي ۽ زخم تي پوندو آهي.

علامتون (Symptoms)

پول جي جاءِ تي سوڄ، زخم، سور، جاءِ گرم، جانور ڪنڌ هيٺ ڪرڻ ۾ سور محسوس ڪندو. زخم مان ڊسچارج، زخم ڪڏهن ڇامالو ڪڏهن گهرو هوندو آهي.

علاج (Treatment)

ٽاڪور (Fomentation) ڪرڻ، تنڪچر آيوين يا ٻي ڪنهن آئنتي سپيٽڪ سوليوشن سان روزانه ڊريشنگ ڪجي. جيڪڏهن زخم خراب ٿي وڃي ته هڪڙو ٽوٽيو لڳائجي. جيئن ته پول جي هيٺيان مغز آهي انهيءَ ڪري زخم خراب ٿي خطرناڪ به ثابت ٿي سگهي ٿو. آئنتي بايوٽڪ به لڳائجن. جانور کي آرام ڏجي. لغام لڳائڻ وقت پول اسٽرپ (Poll Strap) جو خيال رکجي ۽ نرم رکجي. دروازي کان ڪيڙ مهل خيال رکجي.

چٽا Gall

جانورن ۾ هنن، پاڪڙن، رسين، پتن ۽ لغام وغيره کان ٿيندڙ زخمن کي ”چٽا“ (Gall) چئبو آهي. چٽن جا هيٺيان پنج قسم آهن، جيڪي عام طور گال (Gall) جي نالي سان مشهور آهن.

(1) سيڊل گال (Saddle Gall)، (2) ڪالر گال (Collar Gall)، (3) گرت گال (Grith Gall)، (4) ڪروپر گال (Crouper Gall)، (5) وڊرس گال (Withers Gall)

سٽڊل گال (Saddle Gall)

هي زخم جانور جي ريتڙ جي هڏين جي مٿئين اڀار Process of Dorsal Vertebrae هني يا پاڪڙي جي رڪڻ جي جاءِ (Seat of the Saddle) تي هوندا آهن. هن کي هني پاڪڙي جو زخم به چوندا آهن. زخم جڏهن پٺي مٿي آهي ته ”سور بئڪ“ (Sore Back) چوندا آهن. جڏهن زخم اسي تي آهي ته سٽڊل گال (Saddle Gall) چوندا آهن. عام سنڌي ۾ ”چٽو“ چئبو آهي.

سبب (Causes)

هني يا پاڪڙي جي خرابي، پسييل چمڙو يا هٺو ٻڌڻ، زين، هٺو يا پاڪڙو ڍرو ٻڌڻ يا سوار جي هجڻ وغيره خاص سبب آهن.

علامتون (Symptoms)

پني تي زخم، تازو يا پراڻو زخم گهڻي وقت تائين رهندو آهي ۽ هني يا پاڪڙي رڪڻ سان پراڻو زخم کلي پوندو آهي يا تازو زخم ٿي پوندو آهي.

علاج (Treatment)

زخم جي حالت مطابق علاج ڪجي جيڪڏهن تازو زخم آهي ته ٽاڪور (Fomentation) ڪري اٺن تي سڀيٽڪ مثال، ٽنڪچر آيوڊين، ائڪري فليون يا مرڪيورو ڪروم سوليوشن لڳائجي. پراڻو (Chronic) چٽو آهي ۽ گوشت وڌيل آهي ته گوشت ڪٽي ساڙيندڙ دوا (Caustic) لڳائجي. ڪجهه ڏينهن کان پوءِ زنڪ جو ملم لڳائجي ۽ جانور کي آرام ڏجي.

ڪالر گال (Collar Gall)

ٽانگي جي گهوڙن ۾ لغام جي پٽن (Collar) کان ٿيندڙ زخم کي ”ڪالر گال“ چئبو آهي. گهڻو ڪري سيني تي زخم ٿيندو آهي. ڪڏهن ڪڏهن ڪنڌ جي ٻنهي پاسن يا مدٿو (Withers) تي به ٿيندو آهي. نوان گهورا ٽانگن يا ريڙهن ۾ ٻڌبا آهن ته اهي زخم ٿي پوندا آهن.

سبب (Causes)

ڪالر جو سنڀ هجڻ يا چڪي ٻڌڻ وغيره.

علامتون (Symptoms)

ڪالر ٻڌڻ واري جاءِ تي چٽن جا نشان جيڪي کليل زخم هوندا آهن، سوچ ۽ سور به هوندو آهي.

علاج (Treatment)

ٽاڪور ۽ اٺن تي سڀيٽڪ لوشن سان ڊريسننگ ڪجي، جانور کان ڪم وٺڻ بند ڪرڻ گهرجي. ڪالر کي ڏوٽي نرم ڪجي ۽ تيل لڳائجي.

گرٿ گال (تنگ جو زخم) Girth Gall

هي زخم تنگ جي پٽي جو ٻڌڻ واري جاءِ گهڻو ڪري ايلبو (Elbow) جي پوئين حصي ڇاتي تي هوندو آهي.

سبب (Causes)

تنگ جي خرابي، پراڻو يا سخت تنگ زخم پيدا ڪندو آهي، سواري ۾ تنگ ڍرو ٿي پوي ۽ جانور کي تيز ڊوڙايو وڃي ۽ تنگ کي تمام چڪي ٻڌڻ وغيره.

علامتون (Treatment)

ٽاڪور اٺن تي سڀيٽڪ ڊريسننگ ۽ آرام تنگ کي صاف ۽ نرم رکيو وڃي.

ڪروپر گال (ڊمچي جو زخم) (Crouper Gall)

ڊمچي هن کي قابو ڪرڻ لاءِ لڳائي آهي. جيئن هنو يا پاڪڙو اڳتي ترڪي نه وڃي. ڊمچي جي سخت هجڻ يا رڳڙجڻ جي ڪري ڀڄ جي اڙ ۾ زخم ٿي پوندو آهي، انهي کي ”ڪروپر گال“ چئبو آهي.

سبب (Causes):

ڊمچي جو سخت هجڻ ۽ ڀڄ جي پاڙ ۾ آس پاس سان رڳڙجڻ سبب آهن.

علامتون (Symptoms)

ڀڄ جي پاڙ ۽ آس پاس چٽا ۽ زخم هوندا، سوچ ۽ سور به هوندو.

علاج (Treatment)

وار ڪٽي اٺن تي سڀيٽڪ ڊريسننگ ڪجي. ڊمچي جو استعمال ڪجهه ڏينهن لاءِ بند ڪجي. ڊمچي تي ڪپڙو ويڙهي نرم رکجي، جانور کي ڪجهه ڏينهن لاءِ آرام ڏجي.

ونڊ گال (Wind Gall)

مريئي (Fetlock) تي بيضوي شڪل جا اڀار ٿيندا آهن. انهي حالت ۾ ڪوبه زخم نه هوندو آهي. پر وند گال (Wind Gall) نالي مشهور آهي. سنڌ جي اندر هڪ پردو هوندو آهي جنهن کي سائيٽوويل ميمبرين چوندا آهن ۽ انهي ۾ هڪ رطوبت پيدا ٿيندي آهي جنهن کي سائيٽوويا (Synovia) چوندا آهن. جنهن جو ڪم سنڌ کي سٺو رکڻ آهي.

ونڊ گال جو اڀار سائيٽوويا (Synovia) جي جمع ٿيڻ ڪري هوندو آهي ۽ اهو اڀار بيضوي شڪل ۾ هوندو آهي، انهي ڪري انهي کي ”بيدا“ به

گهوڙن ۽ گهوڙن جيئن ٿورا ڏينهن؟

گهوڙن ۽ گهوڙن جيئن ٿورا ڏينهن؟

چوندا آهن. اڳئين ۽ پوئين ٻنهي تنگ ۾ ٿي سگهي ٿو. جيئن پوئين تنگ ۾ جهٽڪو گهڻو ايندو آهي تنهن ڪري پوئين تنگن ۾ وڌيڪ ٿيندا آهن.

سبب (Causes)

جهٽڪو (Jerk) پهچڻ خاص سبب آهي.

علامتون (Symptoms)

مريعي تي بيضوي شڪل جهڙي اڀار نظر ايندي. دٻائڻ سان اندر رطوبت محسوس ٿيندي. سور نه هوندو آهي. ڊوڙهڻ مهل جانور جي رفتار ۾ به ڪا گهٽتائي نه هوندي آهي البتہ ڏسڻ ۾ بدنما هوندو آهي.

علاج (Treatment)

اڀار ڪپهه رکي پريشر بئنڊيج ڪجهه ڏينهن ٻڌڻ سان اڀار ڊڄي ويندا. هائيپوڊرمڪ نيڊل سان رس (Synovia) ڪڍي هڪ ڊرام ليوگال سوليوشن ڀرجي ۽ پريشر بئنڊيج ٻڌجي.

سنب جي تري جي سوزش (Canker)

گهوڙي جي سنب جي هيٺين پاسي سول (Sole) ۽ فراگ (Frog) جي پراڻي (Chronic) سوزش (Inflammation) کي ”ڪنڪر“ (Canker) چوندا آهن.

سبب (Causes)

گهوڙي کي پوسل ۽ گندگي واري جاءِ تي ٻڌڻ سان سنب جو هيٺيون حصو خراب ٿيڻ.

علامتون (Symptoms)

پيرن مان بدموءَ، هيٺ تر ۾ فراگ (Frog) جي آس پاس سنب نرم ۽ ڦونڊيل ۽ گوڀيءَ جي گل جهڙو مادو نڪرندو آهي ۽ کوٽڻ سان رس نڪرندو آهي ۽ تري جو گهڻو حصو متاثر ٿيل هوندو آهي.

علاج (Treatment)

گهوڙي کي ڪيرائي سنب کي چلي خراب حصو ڪٽي ڪڍڻ گهرجي ۽ زخم کي صاف ڪري رس ڪڍي ڇڏجي آئنتي سيپٽڪ ڊريسنگ ڪري پتي ٻڌجي پير کي هلڪي ڪاپر لوشن ۾ رکجي آئنتي بايوٽڪ جا انجيكشن ڏجن.

گهوڙن ۽ گهوٽن جيئن ٿورا ڏينهن؟

ڦٽڪي ۽ بورٽڪس هڪ هڪ ڊرام ڪٽي ليمي جي رس ۾ ملائي ڪپهه پري ڦٽ تي رکجي ۽ پتي ٻڌجي ۽ روزانه علاج ڪجي مفيد دوا آهي.

سيڊي ٽو (Seedy Toe)

هن حالت ۾ سنب ۽ آس پيڊس (Ospedis) جي وچ ۾ خال پيدا ٿي پوندو آهي جيڪڏهن سنب کي مٿي ڪٽي ڏسبو ته خالي جڳهه نظر ايندي جيڪا پٽ (Toe) وٽ وڌيڪ هوندي آهي ۽ ڪئارٽرس (Quarters) وٽ گهٽ. هٿوڙي جي ڌڪ هڻڻ سان خالي آواز معلوم ٿيندو ۽ جانور کي سور به ٿيندو.

سبب (Causes)

سنب ۽ هڏي جي وچ ۾ ڪلي جو لڳڻ، نعل جي ڪلپ جو چڙهي پوڻ، لئمينائيٽس (Laminitis) بيماريءَ کان پوءِ به سنب خراب ٿي پوندو آهي ۽ اها بيماري ٿي پوندي آهي.

علامتون (Symptoms)

سنب ۽ هڏي جي وچ ۾ خال پيدا ٿيڻ ۽ سنب جي شڪل جو بگڙي پوڻ.

علاج (Treatment)

خال جي اندريان صفائي ڪري زنڪ آڪسائيڊ جو ٻورو تار ملائي ڀرڻ گهرجي ۽ ڪارونٽ (Caronet) تي هلڪو بلسٽر لڳائجي جيئن سنب جي وڌڻ ۾ تيزي اچي ۽ خال ڀرجي وڃي. ڪم بند ڪرڻ گهرجي، اصطبل جي صفائي رکڻ گهرجي.

ٿرش (Thrush)

سنب جي هارني فراگ (Horny Frog) جي خراب ٿي سڙڻ کي ”ٿرش“ (Thrush) چوندا آهن. ان مان پوري رنگ جي بدمودار رس به نڪرندي آهي. پاسي وارين پتين کان وچ واري پتلي وڌيڪ خراب ٿيندي آهي. پويون پير وڌيڪ خراب ٿيندو ڇاڪاڻ جو اهو گندگي ۾ اڳئين پير کان وڌيڪ رهندو آهي.

گهوڙن ۽ گهوٽن جيئن ٿورا ڏينهن؟

سبب (Causes)

پيرن جو مسلسل پوسل ۾ رهڻ، اصطبل ۾ گندگي ۽ گپ، فراگ جو سُڪڻ يا ڪٽڻ جنهن سبب فراگ ننڍو ٿي پوندو آهي ۽ گندگي ۾ رهي پوندي آهي ۽ سنب جو فراگ خراب ٿي پوندو آهي.

علامتون (Symptoms)

فراگ (Frog) جي پتلي ڳريل ۽ سٽيل، بدبودار ۽ پوري رنگ جي رس نڪرندي رهندي آهي. هن حالت ۾ منڊ نه هوندو آهي، جيستائين سنب جو ڪافي حصو خراب ٿي نڪري پوي ۽ هيٺيان سينسيتو (sensitive) حصو ظاهر ٿي پوي.

علاج (Treatment)

سنب کي صاف ڪري گندگي ۽ خراب حصي کي ڇاڪو سان ڪٽي ڪڍي ڇڏڻ گهرجي. آئنتي سيپٽڪ لوشن لڳائڻ گهرجي ۽ پتي ٻڏي ڇڏجي. ڪرڇي مٿان پوري ٻڏڻ گهرجي جيئن زخم تائين پاڻي نه پهچي ڊريسنگ روزانه ڪجي.

نيل ٻائونڊ (Nail Bound)

گهوڙن ۾ سنب تي نعل لڳائڻ وقت جڏهن نعل جي ڪلي (Nail) غلطي سان سٽسيتو فوت (Sensitive Foot) جي ڀر سان گذرندي آهي ته جانور سور سبب منڊو ٿي پوندو آهي. انهي حالت کي ”نيل ٻائونڊ“ (Nail Bound) چوندا آهن.

سبب (Causes)

اها بيماري نعل لڳائڻ وقت ڪلي جو غلط طريقي سان لڳڻ سبب هوندي آهي، ڪلي لڳائڻ وقت جانور چرڪ ڀريندو آهي.

علاج (Treatment)

نعل لڳائڻ کان پوءِ جيڪڏهن گهوڙو منڊو آهي ته چئن ئي پيرن واريون ميخون چيڪ ڪرڻ گهرجن، هٿوڙي جي نوڪر سان چيڪ ڪجي ته ڪنهن ميخ تي سور ته ڪا نه ٿو محسوس ڪري، جيڪڏهن ڪنهن به سيخ ۾ سور هجي ته ڪڍي ٻئي جڳهه تي ميخ لڳائجي ۽ تنڪچر آيوڊين پينٽ ڪجي.



جانورن جي بلوغت

بلوغت (جواني) (Puberty)

پيوريٽي يا بالغ ٿيڻ جانور جي اها عمر آهي، جڏهن جانور جا جنسي عضوا (Sex organs) (نر ۽ مادي) ميلاپ ڪري ڦر پيدا ڪرڻ جي لائق ٿيندا آهن. ماديءَ ۾ انهي جو آغاز نر سان ملڻ جي خواهش سان پيدا ٿئي ٿو. مادي ۾ وهر (Oestrus) پيدا ٿئي ٿي ۽ بيضي دانين (Ovaries) ۾ بيضو (Ovum) ٺهڻ شروع ٿئي ٿو. نر ۾ مادي سان ميلاپ جي خواهش پيدا ٿئي ٿي ۽ اسپرم (Sperm) ۽ (Semen) وغيره پيدا ٿيڻ شروع ٿين ٿا. بلوغت جو عرصو عمدي خوراڪ، سني سار سنڀال، سني صحت ۽ آبهوا سان گهٽائي سگهجي ٿو. ماديءَ کي پڪي عمر ۾ نر سان ملائڻ گهرجي. ڪچي عمر ۾ ڦر ڪمزور پيدا ٿيندا آهن.

1. جانورن جي بالغ ٿيڻ ۽ ميلاپ لاءِ موزون عمر

1. گهوڙيءَ ڏيڍ کان اڍائي سال	3 سال
2. ڳئون ڏيڍ کان ٻه سال	اڍائي کان 3 سال
3. مينهن ٻه کان ٽي سال	3 سال
4. ريڊ، پڪريءَ 8 کان 12 مهينا	12 سال
5. ٻليءَ 10 کان 12 مهينا	12 مهينا
6. ڪتيءَ 8 کان 10 مهينا	12 مهينا
7. ڏاڇيءَ يا سانڍ 3 کان 4 سال	4 سال

2. نر جانورن جي بالغ ٿيڻ جي عمر

نر گهوڙو	3 کان 4 سال
ڍڳو ۽ ياڏو	2 سال (ٻه ڏندو)
گهيٽو	ڏيڍ کان ٻه سال (ٻه ڏندو)
ٻڪر	ڏيڍ کان ٻه سال (ٻه ڏندو)
ڪتو	هڪ سال
اُٺ	4 کان 5 سال ٻه ڏندو (دوئڪ)

3. هڪ سائيم (نر) ۽ ميلاپ لاءِ مادي جو تعداد

گهوڙو	120 گهوڙيون في سال
ڍڳو	100 ڍڳيون في سال
ياڏو	80 کان 100 مينهنون في سال
گهيٽو	50 ريڊون في سال
ٻڪر	50 ٻڪريون في سال
اُٺ	150 کان 200 ڏاڍيون في سال

خچر پيدا ڪرڻ:

مادي گهوڙيءَ کي نر گڏه سان لڳ ڪرايو وڃي ته خچر نر يا ماديءَ پيدا ٿيندي.

وهر Oestrus or Heat

ايسٽرس سائيڪل (oestrus cyle)

ماديءَ جانور جو ڪنهن خاص وقت تي نر جانور جي ملڻ جي خواهش ظاهر ڪرڻ کي جانور جو وهر (Oestrus) چئبو آهي. وهر جي گرمي ۾ اچڻ يا گرم ٿيڻ چئبو آهي. انگريزي ۾ هيٺ (Heat) چئبو آهي. جانورن جي وهر لاءِ خاص ڏينهن مقرر هوندا آهن ۽ مادي جانور خاص علامتون

ظاهر ڪري ٿي. معمول کان وڌيڪ آواز ڪرڻ، بيچيني، هيڏانهن هوڏانهن پڇڻ، اٺ ويهه ڪرڻ، هر هر پڇ لوڏڻ ۽ مٿي ڪرڻ، پيشاب ڪرڻ، سار جو ڳاڙهو ٿيڻ، ٻي جانور کي يا نر کي چٽڻ ۽ مستي ڪرڻ، سار مان اچي رطوبت (مر) وهڻ ۽ مادي جانور جو ٻي مادي تي چٽڻ يا ٻي مادي جو خود تي چٽڻ وقت خاموش رهڻ. کاڌو گهٽ کائڻ، کير گهٽائڻ، گهوڙيءَ ۾ ڪلائي ٽورس (Clitoris) جو اُڀو ٿيڻ وغيره جنهن مان اندازو لڳائي سگهجي ٿو ته مادي جانور اڄ گرمي ۾ آهي ۽ سانھ (نر) ڏيکارڻ سان سائي ٿي پوندي آهي. جي ڪڏهن نر نه ڏيکاربو ته ٻئي ڏينهن تي اهي علامتون آهستي آهستي ختم ٿي وينديون ۽ ٽئين ڏينهن تي مادي جانور معمول مطابق ڏسڻ ۾ ايندي آهي ۽ وري ايڪيه ڏينهن کان پوءِ ساڳيون نشانيون ظاهر ٿينديون آهن ۽ اهڙي نموني وري هڪ هيت سائيڪل يا ايسٽرس سائيڪل (Oestrus cycle) هلندو رهندو آهي.

وهر جي عرصي ۾ ايسٽروجن (Oestrogen) هارمون گريفيٽين فاليڪل (Graafian follicle) مان پيدا ٿي رت ۾ گردش ڪن ٿا ۽ بيضي دانين (Ovaries) ۾ گريفيٽين فاليڪل ڦاٽي پوي ٿو ۽ بيضو (Ovum) خارج ٿي پڇيدانيءَ جي مٿان نالي (Fallopian tube) ۾ اچي ٿو. ايسٽرس سائيڪل جو هر جانور يا نسل ۾ فرق هوندو آهي. مثال گهوڙيءَ سيزنل ڀولي ايسٽرس (Seasonal Polly Oestrus) آهي. جنهن جو مطلب سال ۾ بهار (Spring) ۽ گرمين جي مند ۾ گهوڙيءَ بار بار چاڻي (Heat) جون علامتون ڏيکاري ٿي، اهو گهوڙو ڪري هر مند ۾ ٻن مهينن جو عرصو هوندو آهي.

نوٽ: گهوڙيءَ جي وهر کي چاڻو چئبو آهي ۽ ٻين جانورن جي وهر کي وهر يا گرمي چئبو آهي. ڳئون ۽ مينهن سڄو سال وهر ۾ اچي سگهي ٿي، پر بهار ۽ گرمين جي مند ۾ اڪثر وهر ۾ اچن ٿيون سياري ۾ گهٽ، گهوڙيءَ جي خوراڪ ۽ سنڀال سٺي آهي ته سياري ۾ جنوري ۾ به چاڻو ڪري ٿي. وهر جي عمل ۾ سڄو هارمونس (Hormones) جو عمل دخل آهي. دماغ جي سينٽر ۾ پڇوٿري (Pituitary) غدود جي اڳئين لوب (Lobe) ۾

گونڊو ٽروفڪ هارمون (Gonado Trophic Hormone) پيدا ٿئي ٿو. جنهن جا ٻه حصا يا پرنسپل آهن. هڪ (F.S.H) فالڪل اسٽي ميولٽنگ هارمون (Follicle Stimulating)، ٻيو ليونائيزنگ هارمون (Luteinizing Hor (L.H) mone) فالڪل اسٽي ميولٽنگ هارمون سان اووريز ۾ فالڪلس (Follicles) پيدا ٿي ڇڻ ٿا ۽ سينائيزنگ هارمون پڪل فالڪلز ۾ اووم (Ovum) پيدا ڪرڻ ۽ ڦاڙي ڪارپس ليوٽم (Corpus Luteum) کي تيار ڪرڻ جو ڪم ڏئي ٿو. بيضي دانين (Ovaries) کان پورو ڪم وٺڻ لاءِ انهن ٻنهي هارمونن جو توازن قائم رهڻ ضروري آهي.

ايسٽروجن هارمون جنهن جو ذڪر اڳ ۾ ڪيل آهي. بچيداني (Uterus)، بچي داني جو منهن (Cervix)، ڳيٽ (Vagina) ۽ غدود (Gland) انهي اثر هيٺ پنهنجون رطوبتون پيدا ڪن ٿا ۽ وهر پيدا ڪرڻ جون علامتون ظاهر ٿين ٿيون. ايسٽروجن (Oestrogen) سان اوو وڏو ٿئي ٿو ۽ کير جي پيدايش شروع ٿئي ٿي. بيضي جي چٽڻ (Ovulation) کان پوءِ ڪارپس ليوٽم (Corpus Luteum) اهو هڪ ٻيو هارمون پروجيسٽيرون (Progesterone) پيدا ڪري ٿو. جيڪو بيضي جي پيدايش ۽ ڪچي ڦر (Embryo) جي نشوونما ۾ مدد ڏئي ٿو پر حمل جي عدم موجودگي ۾ گونڊو هارمون هن جي پيدايش روڪي ڇڏن ٿا ۽ وري وهر (Heat Period) شروع ٿئي ٿو.

ڳئون يا مينهن هر ٽئين هفتي وهر ۾ اچي ٿي ۽ اٽڪل ويهه ڪلاڪ گرم رهي ٿي. انهي عرصي ۾ ڦرجڻ جو موقعو يڪسان نه ٿيندو آهي. وهر ۾ اچڻ کان پوءِ اٺ ڪلاڪن تائين لڳ ڪرائڻ نه گهرجي ان ۾ سائي ٿيڻ جا گهٽ امڪان آهن. لڳ ڪرائڻ لاءِ بهترين وقت وهر شروع ٿيڻ کان پوءِ اٺ ڪلاڪ کان وٺي ارڙهن ڪلاڪن تائين آهي. جيڪڏهن جانور ڳپ جهليو مطلب ڦر جي ويٺي آهي ته ايڪيه ڏينهن کان پوءِ وهر جون علامتون نه ڏيکاريندي ۽ سانهه جي خواهش ظاهر نه ٿيندي ته ته وري وهر شروع ٿيندو. اڄڪلهه مصنوعي طريقي سان وهر پيدا ڪرڻ لاءِ سڀني جو

استعمال ڪيو وڃي ٿو. جنهن ۾ به هارمون پيل هوندا آهن. اسٽيلبيسٽيول (Stilboesterol) ۽ ايسٽروميت (Estrumate) عام آهن. ايسٽروميت جديد ايجاد آهي. جنهن سان ولر يا فارم تي هڪ ئي دفعي سڀني مادين ۾ وهر پيدا ڪيو ويندو آهي، جيئن سڀني مادون هڪ ئي وقت ڦرجي وڃن، اهو مصنوعي نسل ڪشيءَ لاءِ بهتر آهي. هٿ سان بيضي دانيءَ (Ovary) کي مهٽڻ سان ڪارپس ليوٽم (Corpus Luteum) تي اثر پوي ٿو ۽ مادي جانور 5 ڏينهن ۾ گرمي ۾ اچي ٿي.

ڪي جانور وهر جون علامتون ظاهري گهٽ يا بلڪل نه ڏيکارينديون آهن انهي کي ”گونگي“ سڏيو آهي. انهي صورت ۾ مادي کي نر جانور ڏيکاربو ته خبر پوندي آهي، اهي جانور مالڪ لاءِ نقصانڪار آهن. ڪن جانورن ۾ بيقتادي وهر پيدا ٿئي ٿو جنهن جا ڪيترائي سبب آهن، نسل پيدا ڪرڻ جي عضون (Genital System) جي بيمارين کان سواءِ خوراڪ، موسم، عمر وغيره جو به وهر تي اثر ٿئي ٿو. جنهن جو تفصيلي ذڪر هيٺ ڏجي ٿو.

(1) خوراڪ Nutrition: کاڌ خوراڪ جو وهر تي وڏو اثر ٿئي ٿو. ناقص خوراڪ سبب جانور جي صحت سٺي نه رهندي ۽ وهر صحيح وقت تي نه ايندو. خاص ڪري خوراڪ ۾ معدني جزن (Minerals) ۽ وٽامنن جي گهٽتائي، مثال، ڪوبالٽ، آيوڊين، آئرن، فاسفورس ۽ وٽامن (بي) وغيره جنهن سبب پڇوٽري غدود (Pitutray) ۾ گونڊو ٽروفڪ هارمون جو پيداوار تي اثر ٿئي ٿو ۽ وهر ۾ بيقتادگي پيدا ٿئي ٿي.

(2) عمر Age: پهريون وهر بيقتادي هوندو ۽ پوءِ آهستي آهستي وهر ٽن هفتن کان پوءِ ايندو آهي. جانور جي وڏي عمر ۾ وهر (هيٺ سائيڪل) بيقتادي ٿي پوندو آهي.

(3) موسم season: سخت گرم ۽ سخت سرد ٻئي موسم جانور کي گرم ٿيڻ يا وهر ۾ اچڻ کان روڪين ٿيون. سرد ختم ٿيڻ سان بهار جي موسم شروع ٿيڻ تي، مطلب فيبروري ۽ مارچ مهينن، بهار جي موسم ۾ اڪثر سڀني مادي جانور وهر ۾ اينديون آهن. برسات جي مند ۾ گاه تمام

گھٹو پيدا ٿئي ٿو ۽ موسم به خوشگوار هوندي آهي، انهي موسم ۾ به وهر ۾ اينديون آهن مطلب آگست کان آڪٽوبر تائين.

(4) مرض: مختلف مرض به وهر کي روڪين ٿا، مطلب ٿي بي جونيز بيماري (Johnes Disease) خارش (Mange) ۽ پيت جي مختلف قسمن جا ڪيڙا (Internal Parasites) جانور کي ڪمزور ڪري ڇڏين ٿا ۽ ڪمزوريءَ ڪري وهر پيدا نه ٿو ٿئي.

(5) ايندو ڪرائين ۾ خرابي: جيڪي غدود جنسي هارمون پيدا ڪن ٿا مثال: پڇوڙي، اووري وغيره ۾ ٽيومر يا ٻي ڪنهن خرابي سبب هيت سائيڪل وقت تي نه ايندو.

(6) سپلٽ هيت Split Heat: جانور وهر جون علامتون ڏيکاري وري خاموش ٿي وڃي ۽ ٻن ڏينهن کان پوءِ وري وهر جون علامتون ظاهر ڪري انهي کي ”سپلٽ هيت“ چئبو آهي.

(7) جانور جو مسلسل وهر ۾ رهڻ: ڪي جانور مسلسل وهر جون نشانيون ڏيکاريندا آهن، جنهن کي ”پرسٽنٽ ان هيت“ (Persistent In Heat) چئبو آهي، جنهن جا به ڪيترائي گهوڙيءَ کي وهر کان پوءِ ست کان ڏهه ڏينهن اندر ڇاڻو ٿئي ٿو ۽ هي وقت 8 کان 12 ڏينهن آهي، جيڪڏهن نائين ڏينهن تي گهوڙيءَ کي نه گهوڙو ڏيکارجي ته حمل ٿي ويندو آهي.

اهو ياد رکڻ ضروري آهي ته مادي جانور نه جانور کي چڙهڻ (Copulation) جي انهي وقت اجازت ڏيندي آهي جڏهن هو وهر ۾ هوندي آهي ۽ نه جانور به اڪثر ڪري تڏهن جنبش ۾ ايندو آهي. جڏهن مادي کي ڏسندو آهي، نه ته خاموش هوندو آهي.

نه جانور ۾ ڪاپوليشن (Copulation) جو عرصو

انهي عمل کي ڪوئٽس (Coitus) به چئبو آهي.

ڊڳو پاڏو گهٽو ٻڪرو صرف ڪجهه سيڪنڊ.

گهوڙو ۽ گڏهه 10 کان 30 سيڪنڊ

اُٺ 10 کان 15 منٽ

ڪٽو 15 کان 20 منٽ

ٻلو 2 کان 5 منٽ

گوشت خور جانورن ۾ دير لڳندي آهي. ڪٽي ۾ دير جو سبب اهو آهي ته ڪٽي جي آلت ۾ هڏي آهي ۽ گلانس پينس (Glans Penis) جي ڦونڊ ۾ دير لڳندي آهي ۽ آلت جي پاڙ نرم آهي. سار (Vulva) جون مشڪون سڪڙجن ٿيون ۽ آلت کي دٻائي رکن ٿيون ۽ ڪٽيءَ ۽ ڪٽي جي ڳنڍجي پوندي آهي ۽ جڏهن مٺي خارج ٿئي ٿي ته گلانس پينس سسٽ شروع ٿئي ٿو تڏهن آلت ڳيڻ کان ٻاهر اچي سگهندو آهي.

وهر جي چڪر (Heat Circle) جو عرصو

گهوڙي 3 هفتا

ڊڳي ۽ مينهن 3 کان 4 هفتا

ٻڪريءَ ۽ رڍ 14 کان 15 ڏينهن

ڪٽي سال ۾ ٻه دفعا موسم بهار ۽ خزان، مطلب هر 6

مهينن کان پوءِ.

مادي جانور متعلق حقيقتون Female Facts

جانور جو قسم	وهر جي مدت	لڳ جو بهترين وقت	گروپ جو عرصو	ڦرڻ جو تعداد
گهوڙي (Mare)	6-10 ڏينهن	36-72 ڪلاڪ وهر ختم ٿيڻ کان اڳ	320-355	1-2
ٻڳون (Cow)	18 ڪلاڪ	وهر شروع ٿيڻ کان پوءِ 8 ڪلاڪن کان 18 ڪلاڪن تائين	275-295	1-2
مينهن (Buffalo)	18 ڪلاڪ	ساڳيو	306-317	1-2
ٻڪري - رڍ (F. Goat/Doe_Ewe)	24-72 ڪلاڪ	وهر شروع ٿيڻ جي ٻي ڏينهن	146-157	2-3

1 نومبر 2016ع تي ميلو سيد اصغر علي شاه (جام صاحب)

هن ميلي جي صبح واري ڏوڙ نمائش ۾ جن سنڌ جي نامور شوقينن ۽ پلن گهوڙن ۽ سوارن جي شرڪت ٿي انهن ۾ سرفهرست هيٺ ڏجن ٿا. ان ميلي ۾ ڪمپيئرنگ جا فرائض مشهور شخصيت دلمراد عرف دلو خاصخيلي ڏئي رهيو هو.

سوار جو نالو	گهوڙي جو نالو	گهوڙي جي مالڪ جو نالو
نور نبي گيجائي	دلربا	وڏيرو محمد صالح انڙ
نور نبي گيجائي	لک ڀٽي	حاجي غلام نبي راهو
ارباب مڱڻهار	شاندار	رئيس بشارت خان زرداري
ارباب مڱڻهار	رانديڪو	رئيس سلام خان زرداري
خود سوار		مخدوم غلام محي الدين
اُستاد حاجاڻو	رانديڪو	سردار پيو خان ڪيرپو
	هوائي جهاز	رئيس علي خان مري
خود سوار	ملنگ	فقير خير محمد راجڙ
	شير ڪوهستان	سردار بابو خان برهماڻي
		سردار ڪانيو خان برهماڻي
ارباب مڱڻهار		سڪندر خان درس
		عبدالله خان جتوئي
اُستاد مبین ڏاهري	شينهن	محمد حنيف ڏاهري
بچو ڏيٿو	ڪبوتر، ڪنگ	ڏاڏو حاجي هاشم سمون

گُتي (Bitch)	18-21 ڏينهن	11-12 ڏينهن	64-68 ڏينهن	2-10
پلي (Cat)	5-10 ڏينهن	دوران ڪنهن به وقت	56-64 ڏينهن	3-6
سانڍ-ڏاڇي (Cow_Camel)	3 مهينا	دوران ڪنهن به وقت	375-380 ڏينهن	1-2
هاڻ (Female Elephant)	-	-	600 ڏينهن	1

گُکڙ ۾ بيدي جوان ڪيو بيشن وقت 20-22 ڏينهن.
بدڪ ۾ بيدي جوان ڪيو بيشن وقت 26-28 ڏينهن.



پٽائي سائين جي ميلي 2014ع ۾ شريڪ گھوڙا ۽ سندن شوقين سوار

سوار	گھوڙي جو نالو	مالڪ
خود سوار	شهزادو	محمد خان جوڻيجو
خود سوار		شاهجهان جوڻيجو
خود سوار	رانديڪو	مخدوم غلام محي الدين
	قندهار	عبدالقادر لنڊ
		سردار نظير احمد چنا
	يار بادشاهه	رئيس آفتاب زرداري
نواب هاليپوٽو	لاهوٽي	حاجي سائين بخش جوڻيجو
	تونگر	رئيس رضا محمد زرداري
ثمر مگسي	راجا	رئيس سلام خان زرداري
بچو ڏيٿو	ڪنگ	ڏاڏو حاجي هاشم سمون
	ڪانگل	حاجي محمد اشرف جمالي
	ڪندهار	سردار عاصم علي خان لنڊ
	شير ڪوهستان	محمد بچل خان باريچو
		سردار گاجي خان
	شير ڪوهستان	سردار بابو خان برهماڻي
		حاجي محمد هاليپوٽو
خود سوار	ناچو	محمد پيريل جکرو
خود سوار	چڪور	مخدوم غلام محي الدين
		رئيس منار خان زرداري
	تونگر راجا	سيد پيو شاهه بدين
		رئيس غلام رسول زرداري
	هوائي جهاز	وڏيرو بشير احمد هاليپوٽو
	گھوڙي مستاني	فيصل خان ڏاهري بانڌي
خود سوار	دلپسند	سردار احمد خان ٻرڙو

		حاجي محمد هاليپوٽو
		غلام مصطفيٰ خان ڏاهري
	دلر ٻا	حاجي محمد يوسف سهتو
خود سوار	هوائي جهاز	رئيس بشير احمد هاليپوٽو
	بادشاهه	سيد اويس علي شاهه
		سيد علي رضا شاهه
	ننڍڙو ڌماڪو	سردار نورل خان ڀرت
		سردار نادر خان لاکير
	مارشلا	اسد مگڻهار
		خان محمد خان آراڊين
		سردار شمن خان چانگ
	سند سينگار	غلام مرتضيٰ آراڊين
		سردار سڪندر خان جمالي
		سردار بشير احمد بوتراڻي
	تارزن	سردار صالح محمد برهماڻي
		سردار عمران خان ٻبر
		سردار علي خان هنگورو
		سردار فيصل خان ڏاهري
		رزاڻ ڏنو سيال
خود سوار	دلپسند	احمد خان ٻرڙو
		ڦوٽو خان ٻرڙو
		علي اصغر بروهي
محمد يوسف کوسو	سنهڙو	محمد خان جوڻيجو
خود سوار		شاهجهان جوڻيجو
		غلام شبير ٻانيڻ
	طوفان	سيد عابد راشدي سمن سرڪار
	طوفان	حاجي الهيجاڻو انڙ

2 مارچ 2015ع مٿياري ڀرسان سيد علي انور شاه
(مست بخاري) جو ميلو

مالڪ جو نالو	گهوڙي جو نالو	سوار
عبدالرحمان ڏيٿو	جادو	خود سوار
حاجي محمد هاشم سمون	مور	
ڏاڏو احمد مڱريو	شير سنڌ	
ملهار خان ملڪاڻي	جهولو	خود سوار
نصر الله سمون	پيغام	
محمد صديق	راڪيٽ	
محمد عظيم بروهي	شهزادو	
رئيس وحيد خان مري		
وڏيرو اعجاز علي خان راهو		
رئيس سڪندر علي جمالي		
علي محمد خان ڏاهري		
سرور شاهه	بادشاهه	
محمد پيريل جکرو	ناچو	خود سوار
سردار بابو خان برهماڻي		
سيد عابد حسين شاهه راشدي		
رئيس محسن خان زرداري		
مدد علي لغاري	لوڪ پسند	خود سوار
وڏيرو محمد مبین خان ڏاهري		
سردار شير محمد خان ڀرت		
سيد شاهجهان راشدي		
سيد تاج محمد شاهه		
رئيس امداد علي خان	لڪ ڀتي	
سيد گاجي شاهه	لڪ ڀتي	
حاجي سائينداد مري		

گهوڙن ۽ گهوٽن جيئڻ ٿورا ڏينهن؟

سردار عزت خان برهماڻي		
نياز حسين ميمڻ		چنيسر ڪپريو
قمر حسين لغاري		
سردار ولي محمد نوتاڻي	ڌاڙيل	
روشن خان بهڙ	سنڌ ملوڪ	
سردار جاويد علي هيڀاڻي	جان من	جان من
غلام حيدر هالار		
سردار آصف علي لنڊ		
ڦوٽو خان ڀرڙو	مارشلا	
وڏيرو امير خان وساڻ	مستانو	خود سوار
سردار سليم خان	پدم	
سردار شير خان ڀرت	طوفان	ارباب مڱڻهار
عبدالرحمان ڏيٿو		
رئيس بشارت علي زرداري	ڪبوتر	ارباب مڱڻهار

2014ع ڄام صاحب جو ميلو

مالڪ	گهوڙي جو نالو	سوار
محترم فريال تالپور	ڪئنڊا ۽ سرخو	ارباب مڱڻهار
رئيس بشارت زرداري	شاندار	ارباب مڱڻهار
بشير احمد هاليپوٽو	هوائي جهاز	
مخدوم غلام محي الدين	جان من	خود سوار
رئيس عبدالسلام زرداري	طوفان	
صوبدار خان مري	پر سات	
حاجي محمد هاليپوٽو	ڪانگل	خود سوار
رضا محمد خان زرداري	تونگر	
عبدالقادر لنڊ	قنڌهار	
علي ڏنو مڱريو	شاهين	

گهوڙن ۽ گهوٽن جيئڻ ٿورا ڏينهن؟

خير محمد راجڙ	پڪيٽڙو	خود سوار
حاجي سائين بخش جوڻيجو	محبوب	

سيد مصري شاه جو ميلو نصرپور 2014 ع

مالڪ	گهوڙي جو نالو	سوار
بشير احمد هاليپوٽو	هوائي جهاز	وڏيرو محمد هاليپوٽو
محمد پيريل جڪرو	جادو	خود سوار
سيد عابد شاه راشدي	ناچو	
ارباب امان الله	شير سند	

ٿر جا سوار

نالو	ڳوٺ
عبدالله سميجو	محمد صالح جنجهي
خميسو خان سميجو	سينهڙا
سيد جڙيل شاه	وڻهاريو
ارباب لنجو	جاني لنجو
سومر لنجو	جاني لنجو
حبیب لنجو	جاني لنجو
پنهون لنجو موچارو لنجو	ڳوٺ يوسفائي
سالار لنجو مانجهي لنجو	ڳوٺ يوسفائي
محمد امين رند	مبارڪ ٽڙ (ڪامنٽريٽر)
حسن خاصخيلي	مبارڪ ٽڙ
بشير احمد پوترائي	لڳ سامارو
سوار ڪريم بخش ڪارو مڱڻهار	ڪنري
سوار مهران چانڊيو	ڳوٺ وسيڙو
سوار منار جڪرو ۽ محمد جڪرو	ڳوٺ پيراهو
سوار خير خان رند	جيئندو خان رند

گهوڙن ۽ گهوٽن جيئن ٿورا ڏينهن؟

محمد ايوب ڪوسو	گونگڙي
ميوو خان ڪوسو	گونگڙي
حبدار ڪپري شڪور ڪپري	ڪُنري
مجنون خان نوهڙي	پاڏو
سوار ڪپڙ خان چانڊيو	پاڏو
سوار گوڏو خاصخيلي	
محمد خان نهڙي	پاڏو
سوار ڪپڙ خان دل	ڪاروڙو
سوار فضل دل	ڪاروڙو

سندھ ۾ گهوڙن جا مشهور سوار

سوار	ڳوٺ
سمائو فقير مڱڻهار	ڪنڊياري
الهڏنو فقير مڱڻهار	ڪنڊياري
لونگ فقير مڱڻهار	ڪنڊياري
غلام حسين فقير مڱڻهار	ڪنڊياري
ارباب مڱڻهار	جعفر مڱڻهار
عبدالرحمان ڏيڻو	ڳوٺ پليجاڻي
سوار منو مڱڻهار	ڄام صاحب
لائق چانڊيو	بهرم بري
صدام چانڊيو	بهرم بري
امير بخش چانڊيو	بهرم بري
انور فقير جوڻيجو	بهرم بري
ميهر علي فقير مڱڻهار	تندوالهيار
سوار بچو ڏيڻو	تندوالهيار
سوار غلام رسول مڱڻهار	مير آباد
سوار احمد مڱڻهار	ڪنڊياري

گهوڙن ۽ گهوٽن جيئن ٿورا ڏينهن؟

سوار عبدالرحيم ڪيريو	ڪاٺ ميرپور خاص
ارباب ڪيريو	ڪاٺ ميرپور خاص
محمد رحيم شاهه عرف پودنو شاهه	ڪنڊياري
بابيهو خاصخيلي	جهڏو
سيد محمد علي شاهه ڪاروڙو	ڪاروڙو عمر ڪوٽ
سوار جمعون سونهارو	بدين
محمد بخش پهوڙ	بدين
سوار قوتو بروهي	تنبو محمد خان
سوار رمضان بروهي	جهول
سوار نور نبي گيچاڻي	گيچاڻي
غلام رسول گيچاڻي	هالا
چنيسر ڪيريو	هالا
حبو پهوڙ	ڪنڊياري
شير علي مري	سانگهڙ
نياز لوهر	شهدادپور
شير علي مري	
سائين بخش ماڇي	سڪرنڊ
ميهڙ علي مڱڻهار	
صيفل لغاري	
محمد مڱڻهار عرف ڏاڏو	ڪنڊياري

مالڪ	گهوڙي جو نالو	سوار
نور احمد وساڻ	میزائل	حبو پهوڙ
منظور اُتڙ	ڪبوتر	خود سوار
نعيم خان قائمخاني	ڌاڙيل	خود سوار
علي حسن مري	ڌاڙيل	شير علي مري
بابو خان وساڻ	قنڌار	فتن چاڪراڻي

گهوڙن ۽ گهوٽن جيئن ٿورا ڏينهن؟ 245

امير علي وساڻ	ڌاڙيل	خود سوار
دودو جوڻيجو	جهاز	مالڪ خود سوار
نصير خان	طوفان	
سائينداد مري		
ملهار ملڪاڻي	جهولو	خود سوار
سائين بخش جوڻيجو	(ننڍو ميزائل)	نواب هاليپوٽو
سودو جوڻيجو	دلبر جاني	صيفل لغاري
نبي بخش خاصخيلي	مور	غلام رسول مڱڻهار
عبدالقادر لنڊ	قنڌار	خود سوار
سلام خان زرداري	راجا	ثمر مگسي
عبدالرحمان ڏيٿو	جادو	فاروق ڏيٿو
عابد جوڻيجو	باز	موچارو شر
شاهجهان جوڻيجو	شهزادو	خود سوار
حاجي غلام محمد راجڙ	فخر سنڌ	سوار احمد مڱڻهار
خير محمد راجڙ	ڌماڪو	خود سوار
حسين فقير جوڻيجو	دلربا	خود سوار
بيو هنگورجو	ناچو	حاجي الله راهمون
اسحاق وساڻ	ميرا نصيب	نياز لوهر
عمران پير	بادشاهه درويش	غلام رسول مڱڻهار
سائينداد مري	سدا بهار	
عالم لاشاري		شير علي مري
گل حسن مري	ڌماڪو	ميهڙ علي فقير
لائق چانڊيو	ڪانگل	صدام چانڊيو
ڪالو خان چانڊيو	پڪيٽڙو	خود سوار
خير محمد رچڙ	پڪيٽڙو	خود سوار
پنهون شاهه	خوش نصيب	غلام رسول مڱڻهار
غلام رسول وساڻ	لاهور ميل	فتن چاڪراڻي

گهوڙن ۽ گهوٽن جيئن ٿورا ڏينهن؟ 246

عبداللہ وساڻ	مور	فتن چاڪراڻي
مشتاق وساڻ	ڪروڙپتي	حبو ٻهڙو
حاجن هاليپوٽو	ڪانگل	خود سوار
الهڃايو اُنڙ	مارشلا	سائين بخش ماڇي
علي محمد نوداڻي	مارشلا	نور احمد سوار

سانوڻ فقير جو ميلو لاڙ ضلعو بدين

مالڪ	گهوڙي جو نالو	سوار
محمد خان جوڻيجو	دادلو ۽ لڪي	خود سوار
بشير احمد هاليپوٽو	جهاز	
بشير احمد پنهوڙ		
ڏاڏو حاجي هاشم سمون	مور	
خان محمد هاليپوٽو		
سيد تاج محمد شاه		
رئيس محمد صالح اُنڙ	نور نبي گچاڻي	
وڏيرو منظور احمد اُنڙ	خود سوار	
حاجي غلام نبي راهو	نور نبي گچاڻي	
اله بخش اُنڙ		
علي حسن هاليپوٽو		
عبدالرحمان ڏيٿو	جادو	خود سوار
امير علي وساڻ	ڏاڙيل	خود سوار
بابو خان هنگورجو	شاهين	خود سوار
حڪيم جوڻيجو	ڪميت	
جهانزيب خان جڪرو		خود سوار
سهيل خان سومرو		
وڏيرو ڀيو خان ڪيريو	سرخو	خود سوار
رئيس گل حسن مري	ڌماڪو	غلام رسول مڱڻهار

گهوڙن ۽ گهوٽن جيئن ٿورا ڏينهن؟

حاجي احمد مڱريو		خود سوار
رئيس مننار خان زرداري		
محسن خان زرداري		
رئيس شير خان ڀرٽ		نياز پيجارو
شاهجهان جوڻيجو	شهزادو	خود سوار
رئيس وحيد خان	جان من	
واحد بخش فقير مڱڻهار	ملنگ	خود سوار
نبي بخش خاصخيلي	مور	خود سوار
علي محمد زرداري	گلدستو	خود سوار
زوار عبدالحسين زرداري	باز	
سردار اعجاز خان ڌامراه	برسات	ثمر مگسي
رئيس ڦوٽو خان ڀرٽو	ديوانو	
استاد علي اڪبر لاشاري		
سردار محمد صالح برهماڻي		مُبين ڏاهري
حاجي سڪندر خان جمالي		عبدالحسن مري
وڏيرو سوڍو خان جوڻيجو	دلبر جاني	نياز پيجارو
محمد لائق چانڊيو		خود
انور خان لاشاري	طوطو	
خير محمد راجڙ	ملنگ	خود سوار



گهوڙن ۽ گهوٽن جيئن ٿورا ڏينهن؟